

تاریخ اسلام

جلد ۳



احمدی

فصیح

[Handwritten signature]

ED اکابر ملت کے زیر خیالات

۱۔ سر محمد اقبال

میرے نزدیک یہ رسالہ نہایت مفید ہے اور ہر مسلمان کو اس کا پڑھنا ضروری ہے۔ عام مسلمانوں میں اخلاقِ حسنہ پیدا کرنے کیلئے اس سے اچھا ذریعہ اور کوئی نہیں کہ اس قسم کے تاریخی رسالے شائع کئے جائیں جن سے ان کی اسلاف کے حالات معلوم ہوں اور ان کے طرزِ عمل کا ان پر اثر پڑے۔ قوموں کی بیداری کا اندازہ اس سے ہو سکتا ہے کہ ان کو اپنی تاریخ سے کہاں تک دلچسپی ہے آپ کے رسالے کی اشاعت سے یہ معلوم ہو گا کہ مسلمان کہاں تک اپنے اسلاف کے حالات سے دلچسپی رکھتے ہیں۔

حالاتِ موجودہ کے مشاہدے سے معلوم ہوتا ہے کہ مسلمانوں میں عام طور پر ایک قسم کی قومی بیداری پیدا ہو گئی ہے۔ اور تاریخی مضامین کو نہایت توجہ سے سنا جاتا ہے۔ اس واسطے میں سمجھتا ہوں کہ آپ کا رسالہ بر محل نکلے گا اور ہماری ضروریاتِ موجودہ کا کفیل ہو گا۔ خود مجھ پر جو اثر اس کے مطالعے سے ہوتا ہے، اس کا اظہار میں اس سے بہتر الفاظ میں نہیں کر سکتا کہ ایسا اوقات دورانِ مطالعہ میں چشمِ پُر آب ہو جاتا ہوں اور اس کا اثر میرے دل پر کئی کئی دن تک رہتا ہے۔ خدا کرے، کوئی مسلمان گھر اس رسالے سے خالی نہ رہے۔

بندہ سہولت سے
ENTERED

ہے کبھی جاں اور کبھی تسلیم جاں ہے زندگی

اقبال

تاریخ اسلام

جلد ۳

تالیف

غلام قادر فصیح

ممکنہ فصیح لاہور

۱۹۴۷ء

شیخ مبارک علی صاحب دین دارالافتاء دارالعلوم

قیمت ۴۰/-

طبع جدید بار دوم

٢٩٤٩

٢٩٤٩

١٠٣



عرض حال

۱۔ یہ مفید سلسلہ اس غرض سے شروع کیا گیا ہے کہ اہل اسلام کو اپنی عجیب و غریب ہجرت انگیز اور بے نظیر تاریخ سے واقفیت پیدا ہو۔ جس سے وہ تقریباً نا آشنا ہو گئے ہیں اور یہ نہایت ہی قابل افسوس بات ہے۔

۲۔ آنحضرت صلی اللہ علیہ وآلہ وسلم کی حیات طیبہ میں سے عیس نے تبرکاً صرف پانچ واقعات انتخاب کر لئے ہیں۔ اس سے آگے خلیفہ اول رضی اللہ تعالیٰ عنہ کے عہد خلافت سے واقعات مسلسل قلمبند کئے ہیں۔

۳۔ مختلف روایات کا مقابلہ کرنے کے بعد واقعات حتی الامکان نہایت صحت کے ساتھ درج کئے ہیں اور مندرجہ ذیل تاریخیں پیش نظر رہی ہیں :-

۱۔ تاریخ طبری

۲۔ تاریخ واقعی

۳۔ تاریخ اہل عرب مصنفہ سید امیر علی ہجویری

ابن ہشام اور دیگر تواریخ سے ماخوذ ہے۔

- ۴۔ مؤرخین کی تاریخ عالم
- ۵۔ عروج و زوال سلطنت روم مصنفہ ایڈورڈ گین
- ۶۔ اہل عرب مصنفہ آر تھرکمن۔
- ۷۔ تاریخ اہل عرب مصنفہ سائمن اوکے۔
- ۸۔ تاریخ عرب مصنفہ اینڈریو کرکٹن۔
- ۹۔ محمد اور ان کے جانشین مصنفہ واشنگٹن ارونگ۔
- ۱۰۔ تاریخ فتوحات اہل عرب مصنفہ ای فرمیں۔
- ۱۱۔ محمدی خاندان مصنفہ سٹیلے لین پول۔
- ۱۲۔ پرشیا مصنفہ ڈبلیو تھمن۔
- ۱۳۔ خلافت، اس کا عروج و زوال و ہیوٹ مصنفہ ڈبلیو مسو
- ۱۴۔ مطالعہ اسلام مصنفہ جان پول۔
- ۱۵۔ محمدی مذہب مصنفہ بی اسمتھ۔
- ۱۶۔ اسپرٹ اوف اسلام مصنفہ سید امیر علی

وغیرہ

۴۔ واقعات کی ترتیب میں مؤرخین کا جزوی اختلاف ہے، مگر حالات و نتائج پر سب متفق ہیں۔ جو ترتیب میں تے ملحوظ رکھی ہے میرے نزدیک وہی بہتر ہے۔

قصیح

فہرست مضامین

صفحہ	عنوان	نمبر شمار
۱	محمود علیہ	۱
۱۶	فتح حلب	۲
۳۰	فتح الظاہیہ	۳
۵۵	پہاڑی اضلاع پر چڑھائی	۴
۷۷	شمالی شام میں بغاوت	۵
۸۲	فتح قیاریہ	۶
۱۰۰	فتح مصر	۷
۱۱۵	فتح اسکندیہ	۸
۱۳۵	کتب خاٹا سکندریہ	۹
۱۴۸	فتح عراق	۱۰
۱۵۷	جنگ سلاسل	۱۱
۱۶۶	جنگ ولجہ	۱۲
۱۶۸	دریائے خون	۱۳

نمبر شمار	عنوان	صفحہ
۱۴	فتح خیرہ ۱۲	۱۷۷
۱۵	فتح انبار ۱۲	۱۸۰
۱۶	فتح عین التمر ۱۲	۱۸۱
۱۷	فتح دومتہ الجندل ۱۲	۱۸۲
۱۸	عراق کے اور محرکے ۱۳	۱۸۲
۱۹	جنگ نفاق ۱۳	۱۸۸
۲۰	جنگ کسک ۱۳	۱۹۲
۲۱	پل کی لڑائی ۱۳ (دست ۴۳۴)	۱۹۵
۲۲	جنگ بویب ۱۳ (دست ۶۱۴)	۲۰۲
	انوت اسلامیہ (نظم)	۲۰۸

تشکر

مکتبہ فصیح ڈاکٹر سر محمد اقبال کا از حد ممنون ہے کہ آپ نے
ازدہ کرم اپنی شہرہ آفاق فارسی مثنوی "موزہ بخودی" سے
مباحثہ اسلامیہ "تاریخ اسلام" جلد سوم میں نقل کرنے
کی اجازت مرحمت فرمائی۔

۵

کھجوریں کتب میسر تھیں نہ جنکو پیٹ بھرنے کو
یہ اللہ کے مجاہد تھے چلے تھے جنگ کرنے کو
- حفیظ

اِنْ يَكُنْ مِنْكُمْ عِشْرُونَ صَابِرُونَ يَغْلِبُوا
 مِائَتِينَ ۚ وَ اِنْ يَكُنْ مِنْكُمْ مِائَةٌ يَغْلِبُوا اَلْفًا
 مِّنَ الَّذِيْنَ كَفَرُوْا بِاَنَّهُمْ قَوْمٌ لَا يَفْقَهُوْنَ
 (الجزء ۱، سورة الانفال، آية ۶۵)

اگر تم (مسلمانوں) میں ثابت قدم رہنے والے بیس بھی
 ہونگے، (تو وہ) دوسو (منکروں) پر غالب رہیں گے
 اور اگر تم (مسلمانوں) میں سے (ایسے) سو ہونگے، تو ہزار
 منکروں پر غالب رہیں گے، کیونکہ یہ منکر ایسے لوگ
 ہیں، جو (اجرِ عاقبت کو) سمجھتے ہی نہیں کہ اس کے لئے
 جان دینے میں مصالحتہ نہ کریں۔

بِسْمِ اللّٰهِ الرَّحْمٰنِ الرَّحِیْمِ
مُحَمَّدٌ وَنُصْنَعُ عَلَى نَبْوِ الْكَرِیْمِ

۱۔ محاصرہ حلب

دوسرے دن ابو عبیدہؓ نے لشکر کو حکم دیا کہ قلعہ حلب پر حملہ کریں۔
چار طرف سے اسلامی لشکر قلعے کی طرف بڑھا۔ پہلے تو قلعے والے
خاموش رہے۔ مگر جو نہیں اہل اسلام ان کی زد میں آئے، ایک
دم ان پر تیروں کی بوچھاڑ شروع کر دی۔ جس سے کسی کے سر میں
زخم آیا۔ کسی کے بازو میں۔ کسی کی ٹانگ میں۔ اہل اسلام نے
اُس دن بڑی مصیبت اٹھائی۔ اور خستہ حالت میں پسپا ہوئے
ابو عبیدہؓ نے کہا: آج تم بڑی بے اختیار ہو گئے اور کوئی اندیشہ سے لڑے
اسی وجہ سے اتنی تکلیف پہنچی۔ دشمن سے ہمیشہ چوکتا رہنا
چاہیئے۔ اور اُس کے فریب میں نہیں آنا چاہیئے۔ تم دشمن کو
خاموش دیکھ کر بے تحاشا آگے بڑھے چلے گئے۔ اُس نے موقع
پاکر تمہیں زخمی کر دیا۔ اب زخم باندھو۔ جوش بہید ہوئے ہیں، انہیں
دفن کرو اور آئندہ کے لئے یہ سبق یاد رکھو۔ واقعی حلب کا کم بڑا
چالبتاز اور ہوشیار ہے۔ اس سے ہر وقت ہوشیار رہنا

لازمی ہے۔

اُدھر یوقنا لشکر اسلام کو خستہ حالت میں پسپا ہوتا دیکھ کر بڑا خوش ہوا۔ اور اپنے ہمراہیوں سے کہنے لگا:۔ عربوں کی آج خوب ہی گت بنی۔ وہ صرف کھلے میدان میں لڑنا جانتے ہیں۔ اور بالمقابل بڑھ کر تلوار مارتے ہیں۔ مگر محاصرے کے کچے ہیں۔ معلوم نہیں۔ اس قدر قلعے انہوں نے کس طرح فتح کر لئے۔ ایسے بے تحاشا بڑھے چلے آ رہے تھے کہ گویا اُن کے زعم میں قلعے کے اندر سب مردہ تھے۔ اور قلعے والوں کے پاس سامانِ حرب تھا ہی نہیں۔ اب اُمید نہیں کہ پھر قلعے کا رخ کریں۔ میں انہیں فریب اور پیا لبازی سے زنج کروں گا۔ وہ جنگی فریبوں سے ناواقف ہیں۔ بالکل سیدھے سادے سپاہی ہیں۔ قلعہ بندی اور محاصرے کے فن کو کیا جانتیں؟ میں آج ہی رات انہیں ایک اور سبق دوں گا، جسے عمر بھر نہ بھولیں گے۔ اُن کی موت خدا نے میرے ہاتھ لکھی ہے۔ میرے جاسوس خوب کام کر رہے ہیں اور صحیح اطلاع دیتے ہیں۔ آج تم سب خوشی مناؤ اور خوشی کے نعرے بلند کرو۔ تاکہ اہل اسلام سمجھیں کہ ہم خوشی اور عیش میں مصروف ہیں اور ان کا کوئی خیال نہیں۔ پھر دیکھو، میں کیا کرتا ہوں؟ یوقنا نے عرب نسل کے تین پیا لاک جاسوس لشکر اسلام میں بھیج دیئے تھے۔ جو اہل عرب کے ساتھ ملے چلے رہتے تھے اور

اُن پر کسی کوشش نہ تھی ہوتا تھا جب آدھی رات گزر گئی۔ تو یو قنا کے دو جاسوس قلعے میں آئے۔ اور اطلاع دی کہ لشکر میں اکثر لوگ رات کو جاگتے رہتے ہیں۔ اور کچھ پڑھتے رہتے ہیں، خصوصاً جہاں سپہ سالار کا کمپ ہے، اُدھر رات بھر آگ روشن رہتی ہے اور پہرا بھی سخت رہتا ہے، مگر بائیں طرف کے لوگ خمیوں میں سو رہے ہیں۔ اُن کی آگ بھی ٹھنڈی ہو گئی ہے۔ اور بالکل غافل ہیں۔ یہ سنتے ہی یو قنا نے دو ہزار سوار چُن لئے۔ اور انہیں لے کر قلعے سے نکلا۔ نہایت احتیاط سے چلتے ہوئے وہ اسلامی کمپ کے بائیں طرف حملہ آور ہوئے۔ مسلمان گھبراہٹ میں اٹھئے۔ جو چیز جس کے ہاتھ میں آئی۔ اٹھا کر اپنا بچاؤ کرنے لگے اور التفریق التفریق چلو، چلو پکارنے لگے۔ یہ آواز بجلی کی طرح لشکر اسلام میں پھیل گئی۔ فی الفور ابو عبیدہ خیمے سے نکلے اور اپنے سرداروں کو پکارا۔ خالد بن ولید جھٹ پٹ مسلح ہو کر مع چند ہمراہیوں کے موقع جنگ پر پہنچے اور شیر کی طرح گرج کر میدان میں گھس گئے۔ رومیوں نے اس عرصے میں ساٹھ عرب سپاہی قتل کر دیئے تھے۔ یو قنا نے یہ سمجھ کر کہ لشکر اسلام خیردار ہو کر آ پہنچا۔ فی الفور واپسی کا حکم دیا۔ رومی پچاس مسلمانوں کو قید کئے ہوئے قلعے میں جاد اعلیٰ ہوئے۔ مگر خالد بن ولید اور اُن کے ہمراہیوں کی تلوار سے شورومی وہیں کھیت رہے۔ اہل عرب جو

اس رات شہید اور زخمی ہوئے۔ قوم عجم میں سے تھے۔ صبح ہوئی۔ تو یو قنا نے پچاس قیدیوں کو قلعے کی فصیل پر مشکیں باندھ کر کھڑا کر دیا۔ اور ان اسلام کو دکھا دکھا کر ایک ایک کا سرتن سے جدا کر دیا۔ مسلمان ان کو شہادت پڑھتے اور شہید ہوتے جاتے تھے۔

حبیب ابو عبیدہؓ نے یہ نظارہ دیکھا، تو انہیں سخت قلق ہوا۔ اور انہوں نے تمام لشکر میں مساوی کرا دی۔ کہ کوئی شخص پھرے والوں کی حفاظت کے مجھرو سے پرہیز کرے۔ بلکہ اپنی حفاظت آپ کرے۔ اُس دن سے اہل اسلام محنت مٹا دی گئے اور ہر قوم کے آدمی اپنے اپنے خیموں کے گرد باری باری پہرہ دیتے تھے۔ گو باقاعدہ پہرے دار بھی ہر رات برابر متعین کئے جاتے تھے۔ یو قنا کو چند روز اور کوئی اطلاع اہل عرب کی غفلت کی نہ ملی۔ جس سے وہ فائدہ اٹھا تا۔ لشکر عرب اب قلعے کی زد میں نہیں آتا تھا اور محاصرہ کئے بیٹھا تھا۔

ایک شام کو یو قنا کا جاسوس اُس کے پاس آیا اور کہنے لگا: اے سردار! ایک موقع ہاتھ آیا ہے، اگر آپ اس سے فائدہ اٹھائیں۔ اور اہل عرب کے دل میں دہشت ڈالیں۔ یو قنا نے پوچھا: وہ کیا؟ جاسوس نے کہا: آج صبح لشکر عرب میں سے سو سوار بار برداری کے بہت سے اونٹ لے کر مشرق

کی طرف گئے ہیں۔ وہ شام تک واپس نہیں آئے۔ معلوم ہوتا ہے کہ دور گئے ہیں۔ امید ہے کہ کل وہ ضرور واپس ہوں گے۔ یوقنا نے کہا:۔ انہیں رسد شہر سے نہیں ملتی، جاسوس نے کہا:۔ شہر سے بھی رسد لیتے ہیں، مگر گرد و نواح سے بھی منگاتے رہتے ہیں۔ کیونکہ یہ تمام علاقہ اُن کے قبضے میں آچکا ہے۔ اور سب لوگ اُن کی حفاظت میں ہیں، سوائے آپ کے قلعے کے باقی تمام علاقے کے اس وقت اہل عرب حاکم ہیں۔ یوقنا نے اُسی وقت ایک سردار کو بلایا اور اُس سے کہا:۔ ایک ہزار سوار لے کر مشرق کی طرف جاؤ۔ اہل اسلام اُس طرف رسد لانے کے لئے گئے ہیں۔ جہاں ملیں، گھیر کر قتل کر دو اور رسد وغیرہ چھین لو۔ مگر یہ احتیاط کرنا کہ دن کے وقت قلعے میں نہ آنا، دن کو ادھر ادھر غائب رہنا اور رات کو جب تاریکی ہو جائے تو اس پوشیدہ دروازے سے جہاں سے ہیں اب تمہیں نکالوں گا، قلعے میں آجائے۔ میں تمہارا منتظر رہوں گا۔ یہ حکم دے کر وہ پوشیدہ دروازے کی طرف آیا۔ پہلے جاسوسوں کو بھیجا کہ دیکھیں، کوئی غیر آدمی سامنے تو نہیں ہے۔ جاسوس دیکھ بھال کر واپس آئے۔ اور کہا کہ کوئی تنفس دکھائی نہیں دیتا۔ اہل عرب کو ہرگز اس راستے کا پتہ نہیں، بلکہ ہمیں بھی اس کا علم نہ تھا۔ یوقنا نے کہا کہ قلعوں میں جو راستے پوشیدہ ہوتے ہیں، اُن کا علم خاص

خاص آدمیوں کو ہوتا ہے، عام کو نہیں بتایا جاتا۔ اُسے وقت پر یہ راستے بڑا کام دیتے ہیں۔ یوقنا نے بخوبی اطمینان کر کے اپنے سردار کو مع ایک ہزار سوار کے پوشیدہ راستے سے نکال دیا۔ رومی سواروں نے سڑک پر پہنچتے ہی سربٹ گھوڑے چھوڑ دیئے۔ راستے میں اُن کو ایک چرواہا ملا۔ جو ایک گٹھ گائے بیل کا لٹے شہر کی طرف جا رہا تھا۔ رومی سردار نے اُس سے پوچھا: ”تو کدھر جا رہا ہے؟“ چرواہے نے کہا: ”میں گٹھ چرا کر شہر کو جا رہا ہوں۔ آج مجھے جنگل میں بہت دیر ہو گئی ہے۔“ رومی سردار نے پوچھا: ”آج دن کے وقت مسلمان سوار اس طرف آئے تھے؟“ چرواہے نے کہا: ”ہاں، سو سوار مع بار برداری کے اونٹوں کے ادھر جا رہے تھے۔“ رومی نے پوچھا: ”انہوں نے تیرے گلے کو تو نہیں جھیرا؟“ چرواہے نے کہا: ”ہم اہل عرب کی حفاظت میں آئے ہوئے ہیں، یہ تمام جنگل اُن کے ماتحت ہیں۔ مسلمان اپنے زیرِ حفاظت لوگوں کو دکھ نہیں دیتے۔ اور نہ کوئی چیز اُن سے جبراً لیتے ہیں، بلکہ جو سامان وہ خریدتے ہیں۔ اُس کی پوری قیمت ادا کرتے ہیں۔“ رومی سردار نے کہا: ”اچھا، ان مسلمانوں سے ٹیٹ لیں۔ تو پھر ان کی زیرِ حفاظت رعایا کی بھی خبر لیں گے۔“ یہ کہہ کر رومی سردار نے اپنے ہمراہیوں کو آگے بڑھنے کا حکم دیا۔ کہیں وہ ٹھیکر دم لیتے، کہیں پھر گھوڑے

چھوڑ دیتے۔ صبح ہونے کے قریب تھی۔ کہ اُن کو اہل عرب
 رسد لاتے ہوئے دکھائی دیئے۔ مسلمان سواروں کے افسر
 مناوش بن ضحاک نے جو راستے میں رومی سواروں کو دیکھا،
 تو اپنے ہمراہیوں سے کہا: ”رومی ہم پر حیاہ آور ہوئے ہیں۔“
 مگر کوئی مضاآنہ نہیں۔ جہاں متصلی پر رکھ لو۔ اور عرب کا نام روشن
 کر جاؤ۔ راستے میں رومیوں نے حملہ کر دیا۔ اور چاروں طرف
 سے گھیر لیا۔ مناوش اور اُن کے ہمراہ، بڑی شجاعت سے
 لڑے۔ آخر مناوش شہید ہوئے۔ تیس سوار بھی اُن کے ساتھ شہید
 ہو گئے۔ باقی دشمنوں کی صف چیر کر نکل گئے اور ابو عبیدہ کے
 پاس جا کر عرض کی: ”رومی سوار ہم پر ایک سخت ٹوٹ پڑے۔ ہم
 نے مردانگی سے مقابلہ کیا۔ ہمارے افسر مناوش بن ضحاک واد
 شجاعت دیتے ہوئے تیس سواروں سمیت شہید ہو گئے۔ ہم مشکل
 دشمنوں کی صف چیر کر یہاں تک پہنچے ہیں۔“
 ابو عبیدہ نے کہا: ”تمام علاقہ ہمارے قبضے میں ہے۔“
 دشمن ہمارے قلعہ بند ہیں۔ قلعے کے راستے ہم نے روک رکھے
 ہیں۔ پھر رومی تم پر آسمان سے ٹوٹ پڑے؟ انہوں نے کہا: ”ہم
 نہیں جانتے کہ وہ کہاں سے آئے تھے، مگر وہ سب مسلح اور
 قواعد و ان تھے۔ ہم نے اُن کا اندازہ بھی نہیں کیا کہ وہ کتنے تھے۔“
 ابو عبیدہ نے اسی وقت خالد بن ولید کو بلا کر کل ماجر اُٹنایا اور کہا

”اے اباسلیمان! تمہیں سے یہ کام ہوگا۔ ایسے کاموں کے لئے خدا نے تمہیں کو پیدا کیا ہے اور تمہارے ہی ہاتھ سے ایسی خطرناک مہمات سرانجام پاتی ہیں۔ تم اپنے ہمراہ جس قدر آدمی چاہو۔ لئے لو۔ اور ان کی تلاش میں جاؤ۔ جب لڑائی کے موقع پر پہنچو، تو وہاں سے ان کا کھوج نکالو اور جس جگہ پاؤ، ان کا مقابلہ کرو۔ مگر یہ بات یاد رکھنا کہ اس تمام علاقے کے لوگوں سے ہماری مصالحت ہو چکی ہے۔ اور ہم اپنی طرف سے اپنے عہد کے پابند ہیں۔ اگر کسی قوم نے عہد توڑا ہے اور ہمارے ساتھ دغا کی ہے، تو میں قرار واقعی سزا دوں گا۔ لیکن جب تک یہ امر کا حق ثابت نہ ہو جائے، تب تک اس علاقے کے کسی آدمی کو دکھ نہ دینا۔ میں نہیں کہہ سکتا کہ وہ لوگ کہاں سے آئے، جنہوں نے اچانک ہمارے رستہ لانے والوں کو گھیر لیا۔ اس معاملے کی اچھی طرح حقیقت جان کرنا۔ جاؤ۔ اللہ تعالیٰ تم پر اپنی رحمت کرے“ خالید بن ولید اسی وقت اپنے خیمے میں گئے اور مسلح ہو کر ابو عبیدہ کے پاس آ گئے۔ ابو عبیدہ نے کہا: اے اباسلیمان! کیا تم تنہا اس مہم پر جاؤ گے؟ خالید نے کہا: ”میرا ایسا ہی ارادہ ہے۔ اگر دشمن ایک ہزار بھی ہوں گے تو میں ان کے لئے بتائید ایزدی کافی ہوں“ ابو عبیدہ نے کہا: ”بے شک تم کافی ہو، مگر شاید دشمنوں کی تعداد زیادہ ہو۔“

زندہ رہا

اس لئے میری رائے ہے کہ یہ نظر احتیاط کچھ سوار ہمراہ لیتے جاؤ،
 اس میں کوئی ہرج نہیں! اتنے ہیں قوم زبید اور قوم طے کے
 شہسوار، جن میں ضرار بن ازد اور ربیعہ بن عامر بھی تھے،
 ابو عبیدہ کے پاس آئے اور کہتے لگے: ہمارے آدمی، جو رستہ
 لانے گئے تھے، وہ راستے میں رومیوں کے ہاتھ سے شہید
 ہو گئے۔ ان کے ہمراہیوں نے اسیں اچھی اطلاع دی ہے، آپ
 ہمیں اجازت دیں کہ ہم رومیوں کے مقابلے پر جائیں۔ ابو عبیدہ
 نے کہا: خالد بن ولید کو میں نے رومیوں کی طرف جانے کے
 لئے تیار کیا ہے، انہوں نے کہا: ہمیں اجازت دیجیے کہ ہم بھی
 خالد بن ولید کے ہمراہ جائیں۔ ابو عبیدہ نے کہا: اے ایا
 سلیمان! ان لوگوں کو بھی ہمراہ لیتے جاؤ، تاکہ ان کا دل خوش
 ہو جائے، خالد بن ولید ان کو ہمراہ سے گوروا نہ ہوئے۔ رومی
 بطریق نے جب مسلمان سواروں پر غلبہ پایا، تو کہا: مجھ کو امید
 تھی۔ کہ ہر ان سب کو قتل کر ڈالیں گے اور کسی کو کمپ و تک
 زندہ نہ جانے دیں گے، مگر یہ بالاک قوم ہے، اس زور کے ساتھ
 ان کے پیش آدمی سچ پیر کرتے گئے، ایشیا، یہ شام، ان رستہ
 رو رہا، سب کچھ اور چہاڑ کر، سرت چلو۔ دم بھرا ہم وہاں آرام
 کریں گے۔ اور حسیب تارکی ہو جائے گی۔ تو مال غنیمت لے کر
 قلعے کو روانہ ہوں گے۔

یہ کہہ کر رومی سردار مع ہمراہیوں اور مال غنیمت کے ایک پہاڑی پر چلا گیا۔ پہاڑ کی اوٹ میں اُنکر پہرے دار متعین کر دیئے۔ خالد بن ولید غرار بن ازور، ربیعہ بن عامر اور دیگر شہسوارانِ عرب کو لئے ہوئے، بڑی تیز رفتاری سے موقعِ واردات پر پہنچے۔ وہاں اُنہیں اس علاقے کے آدمی ملے جو بڑے خوف زدہ ہو رہے تھے۔ خالد بن ولید کو دیکھتے ہی وہ اُن کے قدموں پر گر پڑے۔ اور کہنے لگے کہ آپ کے ہمراہیوں کے خون سے ہم برمی الذمہ ہیں۔ خالد نے کہا: ”پھر یہ کہاں کے لوگ تھے، جنہوں نے ہمارے آدمیوں پر حملہ کیا؟ اُنہوں نے کہا: وہ یوقنا کے ہمراہی ہیں۔ اہل اُسی نے اُن کو تمہارے آدمیوں کے پیچھے روانہ کیا تھا۔ تمہارے کیمپ میں یوقنا کے جاسوس ہیں۔ جو اُس کو تمہارے حالات کی خبر دیتے رہتے ہیں۔“ خالد نے کہا: ”تم کو معلوم ہے کہ وہ رومی سوار کدھر گئے؟“ اُنہوں نے کہا: ”یہ بیتانا تو آسان ہے، کیونکہ اُن کے گھوڑوں کے سیموں کے نشانات خود پتہ دیتے جائیں گے۔ کہ وہ کدھر گئے ہیں،“ خالد نے کہا: ”اچھا ایک آدمی کھوج دیکھتا ہوا ہمارے آگے چلے“ کھوجی خالد بن ولید کو ایک پہاڑی کے قریب لے گیا۔ خالد نے کہا: ”اس سے آگے نہ بڑھو، ورنہ دشمن ہوشیار ہو جائیں گے اور ہمارے ہاتھ سے بچ جائیں گے۔“ پھر کھوجی سے پوچھا: ”حلب کو اس پہاڑی

سے جاتے کا کوئی راستہ بھی ہے؟ اس نے کہا: ”نہیں“ خالدؓ نے کہا: ”بہتر اس راستے کے ایک طرف ہو کر ہم چھپ رہیں، جب رومی اس طرف سے گزریں، تو اچانک اُن حملہ کریں تاکہ اُن میں سے کوئی ہمارے ہاتھ سے بچ کر بھاگ نہ سکے۔ میرا خیال ہے کہ وہ دن بھر چھپے رہیں گے اور رات کو یہاں سے کوچ کریں گے“ خالدؓ اور اُن کے ہمراہی گھات میں بیٹھ کر اُن کا انتظار کرنے لگے۔

جب شام ہو گئی اور رات کی تاریکی چھا گئی۔ تو رومی سردار نہایت اطمینان سے مع ہمراہیوں اور مالِ غنیمت کے پہاڑی سے اُترا۔ اور قلعے کی طرف روانہ ہوا۔ خالدؓ نے اپنے ہمراہیوں کے دو حصے کر دیئے تھے۔ ایک حسنہ غرار بن ازد اور ربیعہ بن عامر کو دے کر کہہ دیا تھا کہ تم رومیوں پر عقب سے حملہ کرنا اور آپ ایک حصہ لے کر ان پر سامنے سے حملہ کرنے کے لئے تیار ہو گئے۔ جب رومی سردار خالدؓ بن ولید کے قریب پہنچے۔ تو خالدؓ شامین گاد سے نکل کر شیر کی طرح گرجتے ہوئے ان پر ٹوٹ پڑے۔ رومی گھبرا کر پیچھے ہٹنے کو تھے کہ فرار اور ربیعہ نے عقب پر حملہ کر دیا اور رومیوں کو دونوں طرف سے گھیر لیا۔ اب رومیوں کا کہاں ٹھکانا تھا؟ رومی سردار کو خالدؓ بن ولید نے ایک ہی وار میں دو ٹکڑے کر دیا۔ اور فرار اور ربیعہ نے

رومی کشتوں کے پیشے لگا دیئے۔ سات سو رومی قتل ہو گئے۔ اور
 تین سو ہتھیار پھینک کر اسیر ہو گئے۔ خالد بن ولید سامانِ رسد
 اور مالِ غنیمت لے کر مظفر و منصور ابو عبیدہ کے پاس پہنچ گئے۔
 ابو عبیدہ اور تمام لشکرِ اسلام خالد بن ولید کی کاروائی سے اذہد
 خوش ہوئے اور ان کے اللہ اکبر کے نعروں سے حلب کا میدان
 گونج اٹھا۔ یوقنا کے جاسوسوں نے اُس کو فی الفور اصل حال
 سے اطلاع دی۔ وہ بڑا ہی نادم اور پشیمان ہوا اور اُس نے
 سمجھ لیا کہ گو وہ بڑا چال باز اور متفنی ہے، مگر اہل عرب کی ساوکی
 اور صفائی اُس پر غالب آرہی ہے اور اُس کی سناری چالاک اور حکمت
 عملی اہل اسلام کی صفائی باطن کے آگے گرد ہو رہی ہے۔ ابو عبیدہ
 سے خالد بن ولید نے کہا: ہمارے لشکر میں یوقنا کے جاسوس
 رہتے ہیں، جو اُس کو ہماری حالت کی دم بدم خبریں پہنچاتے رہتے
 ہیں۔ یہی سبب ہے کہ وہ ہماری ذرا ذرا سی غفلت سے فائدہ اٹھاتا ہے
 مجھے اجازت دیجئے، تو میں اسلامی لشکر میں گشتِ کاؤں اور سب آدمیوں
 کی پڑتال کروں۔ جب تک یہ جاسوس ہم میں موجود ہیں، تب تک
 یوقنا ہم کو کوئی نہ کوئی تکلیف دینا ہی رہے گا۔ دوسری بات یہ ہے
 کہ اس قلعے میں کوئی پوشیدہ راستہ ضرور ہے۔ جس کا ہمیں علم نہیں۔
 اس کا علاج یہ کرنا چاہیئے کہ علامہ ہر ایک دروازے کا محاصرہ
 کرتے کے کچھ آدمی اس کام کے لئے متعین کئے جائیں کہ وہ قلعے

کے گرد چکر لگاتے رہیں۔ اس طرح پوشیدہ راستے سے یوقنا
فائدہ نہ اٹھا سکے گا۔ ابو عبیدہؓ نے یہ تجویز پسند کی اور اسی وقت
ضرار بن ازور، عبدالرحمن بن ابی بکر، قیس بن ہبیرہ اور عبید بن
عمر کو کچھ سوار دے کر یہ تاکید کی کہ تم باری باری قلعے کے گرد چکر
لگاتے رہو اور حیب کسی کو قلعے کے ارد گرد آتے جاتے دیکھو، تو
فی الفور گرفتار کر لو۔ اس کے بعد خالد بن ولیدؓ سے کہا: ”جاسوسوں
کی پڑتال تم خود کر لو۔ کیونکہ تم سے بہتر کوئی شخص اس کام کو نہیں
کر سکے گا۔“ عبدالرحمن بن ابی بکر مع ضرار بن ازور اور دیگر ہمراہیوں
کے اپنی ڈیوٹی پر چلے گئے اور قلعے کے گرد ایسا سخت پہرا لگایا
کہ ایک چڑیا بھی قلعے کے اندر آ جا نہیں سکتی تھی۔ اور خالد بن
ولیدؓ نے گشت کرنی شروع کی اور پھرتے پھرتے ایک آدمی کو دیکھا
جو اس وقت ایک کبیل کوٹہ کر رہا تھا۔ خالدؓ کو وہ اجنبی معلوم
ہوا۔ انہوں نے اُسے پکڑ لیا اور پوچھا: ”تو کون ہے؟“ اجنبی نے
کہا: ”میں قوم غسان سے ہوں، مگر مسلمان ہو چکا ہوں۔“ خالدؓ اسے
ابو عبیدہؓ کے پاس لے گئے اور کہا: ”یہ شخص بنی غسان میں سے ہے
اور مسلمان ہونے کا دعویٰ کرتا ہے۔“ ابو عبیدہؓ نے کہا: ”اسے نماز پڑھا
اگر یہ سب نماز ادا کرے، تو سمجھو کہ یہ مسلمان ہے، ورنہ نہیں۔“
خالدؓ نے اس سے کہا: ”دو رکعت نماز پڑھو اور قرآن پڑھا۔ آواز
سے سننا۔“ مگر وہ نہ پڑھ سکا۔ خالدؓ نے کہا: ”تو جاسوس ہے اور

تیری سزا موت، وہ سخت گھبرایا اور اپنے قصور کا اقبال کیا۔
 خالدؓ نے پوچھا: تیرا اور کوئی ہمراہی ہمارے لشکر میں ہے؟ اُس
 نے کہا: ہم تین جاسوس ہیں۔ دو اس وقت قلعے میں گئے
 ہوئے ہیں اور ابھی واپس نہیں آئے۔ میں آپ کے حالات
 دریافت کرنے کے لئے ٹھیر گیا تھا، ابو عبیدہؓ نے کہا: اسے
 حراست میں رکھو، اُس نے کہا: مجھ پر رحم کیجئے۔ میں آئندہ
 آپ کی محبری نہ کروں گا اور صدقِ دل سے مسلمان ہوں۔
 ابو عبیدہؓ کو اس پر رحم آگیا اور اُسے چھوڑ دیا۔ وہ اُسی وقت
 کامیاب شہادت پڑھ کر مسلمان ہو گیا اور ابو عبیدہؓ نے اُس کو ایک
 عالم کے سپرد کیا۔ کہ اس نو مسلم کو اسلام کے ارکان سے آگاہ
 کرے اور قرآن پڑھائے۔ ابو عبیدہؓ کا کل چار ماہ تک قلعہ یونٹا
 کا محاصرہ کئے رہے، مگر یونٹا نے دم نہ ہارا۔ وہ بدستور کوئی
 نہ کوئی چال چلتا رہا۔ اہل اسلام بڑے محتاط ہو گئے تھے۔
 اور اُس کے داؤں میں نہ آتے تھے۔ ابو عبیدہؓ کو خط لکھے ہوئے
 عرسہ گزر گیا۔ اس پر حضرت عمرؓ نے ابو عبیدہؓ کو مندرجہ ذیل
 خط لکھا:

”آغازِ جن و رحیم خدا کے نام سے۔ عبداللہ امیر
 المؤمنین کی طرف سے ابو عبیدہؓ کے نام۔ تم پر سلامتی
 ہو۔ میں اُس خدا کی تعریف کرتا ہوں، جس کے سوا

کوئی معبود نہیں اور اس کے نبی صلی اللہ علیہ وسلم پر
دروہ بھیجتا ہوں

اے ابوعبیدہ! کاش تم جانتے ہو تے کہ تمہارا خط نہ
پہنچنے سے میری کیا حالت ہوتی ہے اور میری طبیعت
کیسی بے قرار رہتی ہے۔ مجھے دن رات تمہارا اور
تمہارے ہمراہیوں کا خیال رہتا ہے جب تمہارے
خط کو دیر ہوتی ہے، تو مجھے بے چینی ہوتی ہے۔ تم
مجھے اس وقت خط لکھتے ہو جب اللہ تعالیٰ تمہیں
کوئی فتح عطا کرتا ہے۔ اس کے سوا تم مجھے کوئی اطلاع
نہیں دیتے خواہ کتنا ہی عرصہ گزر جائے۔ میں اگرچہ
تم سے دور ہوں، مگر دل سے نزدیک اور ہر وقت
تمہاری صحت و سلامتی کے لئے دستِ بدعا رہتا
ہوں۔ اہل اسلام کی نگہبانی اور حفاظت دل و جان
سے کرتے رہوں۔ کیونکہ یہ ایک بڑی امانت ہے۔
جو میں نے تمہارے سپرد کی ہے اور اس کے لئے مجھ
سے ضرور باز پرس ہوگی۔ مجھے اپنے حالات سے
براہِ اطلاع دیتے رہو۔ تم پر اور تمام مسلمانوں پر
خدا کی رحمت اور سلامتی ہو۔

۲۔ فتح حلب

ابو عبیدہؓ نے خلیفہ ثانیؓ کا خط لشکر اسلام کو جمع کر کے سنایا۔ سب سُن کر خوش ہوئے اور حضرت عمرؓ کی ہمدردی اور دل سوزی کا شکریہ ادا کرنے لگے۔ اس کے بعد ابو عبیدہؓ نے حضرت عمرؓ کی خدمت میں مندرجہ ذیل خط لکھا:-

”ابتداءً بحسب ورحیم خدا کے نام سے۔ عبید اللہ عمر بن خطاب امیر المومنین کی خدمت میں اُن کے عامل ابو عبیدہؓ کی طرف سے۔ آپ پر خدا کی رحمت و سلامتی ہو۔ میں اُس اللہ کی تعریف کرتا ہوں جس کے سوا کوئی معبود نہیں اور اُس کے نبی صلی اللہ علیہ وسلم پر درود بھیجتا ہوں۔ اے امیر المومنین! ہر قسم کی تعریف خدا اُسے بزرگ و بزرگوار تر کر رہا ہے۔ اللہ تعالیٰ نے ہمیں قیصرین پر فتح دی اور اہل حلب ہماری حفاظت میں آگئے، مگر ماکہ حلب یوقنا اور اُس کے لشکر نے اطاعت نہیں کی۔ یوقنا نے فریب سے بہت سے مسلمان شہید کر دیئے۔ ہم برابر محاصرہ کئے ہوئے

ہیں۔ لیکن یوقنانے ہمیں وق کر رکھا ہے اور قریباً نہ چالیں چلتا ہے۔ اگر آپ اجازت دیں تو میں اس قلعے کا محاصرہ چھوڑ کر انطاکیہ کی طرف بڑھوں۔ میں آپ کے حکم کا انتظار کروں گا۔ آپ پر امداد نام مسلمانوں پر سلامتی ہو۔

یہ خط لکھ کر عبداللہ بن قرق اور جعد بن حیران کے حوالے کیا۔ اور کہا: ”جلدی یہ خط مدینے پہنچاؤ۔ تاکہ حضرت عمرؓ کی فکر مندی دور ہو اور اہل اسلام خط سنکر خوش ہوں۔“ عبداللہ بن قرق اور جعد بن حیران خط لے کر مدینے روانہ ہوئے۔ وہ ابھی شام کی سرحد سے پار نہ ہوئے تھے کہ انہیں ایک مسلح سوار آتا ہوا دکھائی دیا۔ عبداللہ نے جعد سے کہا: ”یہ کون سوار ہماری طرف آرہا ہے؟“ کوئی دشمن ہوگا۔ ہتھیار سنبھال لو! جعد نے کہا: ”اس علاقے میں ہمارا دشمن کوئی نہیں۔ یہ سب لوگ ہماری حفاظت میں ہیں۔ ہتھیار سنبھالنے کی کوئی ضرورت نہیں۔“ اتنے میں سوار نے اُن کے پاس پہنچ کر کہا: ”السلام علیکم“ عبداللہ اور جعد نے جواب میں ”علیکم السلام“ کہا۔ سوار نے پوچھا: ”تم کہاں سے آرہے ہو؟“ عبداللہ نے کہا: ”ہم شکر اسلام کی طرف سے مدینہ منورہ کو جا رہے ہیں۔ تم کون ہو۔ اور کہاں کا قصد ہے؟“ سوار نے کہا: ”میرا نام بلال بن زید طائی ہے۔ اور میں اپنے گروہ سمیت شکر اسلام

میں شامل ہوئے جاتا ہوں میرے بھائی بھی آ رہے ہیں۔ میں نے
دور سے تمہیں دیکھا، تو ہمارا حال دریافت کرنے آگے نکل
آیا۔ بلالؓ نے ان سے شکر اسلام کی کیفیت پوچھی۔ عبد اللہ
نے کہا: شکر بیان اسلام قلعہ حلب کا محاصرہ کئے ہوئے
ہیں۔ تم وہاں ان سے جا ملو۔ عبد اللہ اور جعد ان سے رخصت
ہو کر مدینے میں پہنچے۔ اور حضرت عمرؓ کی خدمت میں حاضر ہو کر
ابو عبیدہؓ کا خط پیش کیا۔ حضرت عمرؓ نے خط پڑھا اور خوش
ہوئے۔ پھر نماز کے بعد تمام مسلمانوں کو سنایا اور وہ بھی بہت
خوش ہوئے۔ اتنے میں حضرت موت اور بنی کے کچھ لوگ حاضر ہوئے
اور خلیفہ ثانیؓ کے روبرو عرض کی: ہم لوگ بقصدِ شام آئے ہیں
اور آپ کی اجازت چاہتے ہیں، خلیفہ ثانیؓ نے کہا: تم پر
اللہ کی رحمت ہو۔ تم کتنے آدمی ہو؟ انہوں نے کہا: ہم چار
سو سوار ہیں، مگر ہمارے ساتھ کچھ اور آدمی ہیں، جن کے پاس
سوار می نہیں۔ اگر آپ سوار می کا انتظام کر دیں۔ تو ہم یا رام
سفر طے کر کے شکر اسلام میں جائیں، حضرت عمرؓ نے پوچھا: وہ
کتنے آدمی ہیں، جن کے پاس سوار می نہیں؟ انہوں نے کہا: ایک
سویچالیس ہیں، حضرت عمرؓ نے پھر پوچھا: وہ سب
کے سب عرب ہیں؟ انہوں نے کہا: ان میں کچھ عرب ہیں۔
باقی غلام ہیں۔ ان کے مالکوں نے انہیں اجازت دے دی،

ہے اور وہ لڑائی میں بڑے بہادر اور جفاکش ہیں۔ حضرت عمرؓ نے اسی وقت حکم دیا: ”بیت المال سے انہیں ستر اونٹ دے دیئے جائیں۔ دو دو آدمی ایک ایک اونٹ پر سوار ہو جائیں گے۔“ پھر ان کے حق میں دعائے خیر کی اور ان کو رخصت کیا اور عبداللہ بن قریظ سے کہا: ”تم میرا خط لے کر اس گروہ کے ہمراہ ابو عبیدہؓ کے پاس جاؤ۔“ حضرت عمرؓ نے مندرجہ ذیل خط لکھا:-

”ابتدا ورحمن ورحیم خدا کے نام سے۔ عبداللہ عمرؓ امیر المؤمنین کی طرف سے ان کے عامل ابو عبیدہؓ بن جراح کے نام میں اس خدا کی تعریف کرتا ہوں۔ جس کے سوا کوئی معبود نہیں۔ اور اس کے نبی صلی اللہ علیہ وسلم پر رود بھیجتا ہوں۔ تمہارا خط قاصد کے ذریعے پہنچا۔ میں اس خبر سے بہت خوش ہوا کہ اللہ تعالیٰ نے تمہیں دشمنوں پر فتح دی، لیکن تم نے اپنی حلب کو ان کے حال پر چھوڑ کر انطاکیہ وغیرہ کی طرف جانے کا جو ارادہ ظاہر کیا ہے میں اس سے متفق نہیں۔ کیونکہ شہر حلب لے لینے کے باوجود قلعہ فتح کئے بغیر کسی اور طرف چلے جاؤ گے، تو بڑی مثال قائم ہوگی اور یہ خبر تمام ملک میں پھیل جائیگی کہ تم قلعہ فتح نہ کر سکے۔ اس سے تمہاری سبکی ہوگی اور حاکم حلب کی شہرت و عزت۔ جا بجا اس کی تعریف ہوگی

اور دوسرے شہر بھی اس کی پیروی کرنے کی کوشش
 کریں گے۔ پھر تمہیں ہر جگہ مشکل درپیش آئے گی اور
 رومیوں کو تم پر جرات ہو جائے گی اور وہاں کے حاکم
 آپس میں تمہارے متعلق مشورہ کریں گے اور سب متفق
 ہو کر تمہارا مقابلہ کریں گے۔ اس لئے تم حلب کا محاصرہ
 ہرگز نہ چھوڑو اور جب تک خدا کا حکم نہ ہو۔ اس کا محاصرہ
 کیے پڑے رہو۔ اللہ تعالیٰ بہتر حکم دینے والا ہے۔ تم
 اپنا شکر ادا کر دھیلادو اور اس پاس کے علاقوں
 میں تھوڑا تھوڑا شکر بھجھتے رہو۔ جو لوگ تم سے مصالحت
 کریں۔ ان سے صلح کر لو۔ اور جو تمہارے ساتھ سلامت
 روی اختیار کرے، تم بھی اس سے سلامت روی برتو
 یں اور حضرموت کے ملواری تمہیں بھیجے جاتے ہیں۔ ان
 میں کچھ غلام بھی ہیں۔ انہوں نے اللہ تعالیٰ کی راہ میں
 جان نثار کرنے کا عزم ادا کیا ہے۔ انشاء اللہ اسی
 طرح بلا بر تمہیں کمک پہنچتی رہے گی۔ تم پر اور تمام
 مسلمانوں پر اللہ کی رحمت اور سلامتی ہوگی

عبداللہ بن قریظ اور عبد بن حیران مع اہل یمن و حضرموت
 کے شام کی طرف روانہ ہوئے۔ راستے میں اہل یمن عبداللہ بن
 قریظ سے باتیں کرتے جاتے تھے اور ان سے اہل عرب کی فتوحات

کا حال پوچھتے جاتے تھے۔ آخر انہوں نے پوچھا: "اس وقت
 لشکر اسلام کس جگہ ہے اور کیا کر رہا ہے؟" عبداللہ بن قریظ نے
 جواب دیا: "آج کل اہل اسلام قلعہ حلب کا محاصرہ کئے پڑے
 ہیں۔ اس محاصرے کو چار ماہ سے زیادہ عرصہ گزر گیا، مگر قلعہ فتح
 ہونے میں نہیں آتا۔ قلعے کا حاکم جس کا نام یوقنا ہے، بڑا چالاک
 اور ہوشیار ہے۔ اُس نے ہمیں از حد وق کر رکھا ہے۔ کبھی رات
 کو اتر آتا ہے اور بے خبری میں ہمارے آدمی قتل کر دیتا ہے۔ کبھی
 رسد لانے والوں پر چپکے سے حملہ کر دیتا ہے۔ اور ہمارا مال اسباب
 لوٹ لیتا ہے۔ کبھی قلعے سے پتھر اور تیر برساتا ہے۔ کبھی غافل
 پا کر ہمارے آدمی گرفتار کر لے جاتا ہے اور قلعے کی فصیل پر کھڑا
 کر کے ہمارے سامنے قتل کر دیتا ہے۔ ہم نے بہتیرا اُس کو تنگ
 کیا۔ اُس کے سپاہی قتل کئے۔ مگر وہ ایسا دلیر اور چالاک ہے کہ
 ہماری کچھ پروا نہیں کرتا۔ جنگ پر مُوک کے بعد ہم نے ایسا منجلا
 رومی کوئی نہیں دیکھا۔ ہم آج کل ایسے محاصرے میں پھنسے ہوئے
 ہیں۔" عبداللہ بن قریظ حبیب یہ ذکر کر رہے تھے۔ تو سُننے والوں
 میں ایک شخص بنی ظریف بلوک کندہ کے غلام تھے، جن کا نام داس
 اور کنیت ابوالہول تھی۔ یہ شخص بڑے قد اور متمونہ تھے۔ گردن
 موٹی اور چھوٹی، رنگ سیاہ، بالکل ہاتھی کی مانند کھائی دیتے تھے گھوڑے
 پر چڑھتے، تو پاؤں زمین پر پہنچتے تھے۔ وہ نامی شہسوار اور مشہور جنگجو

تھے اور علاقہ عین و حضر موت میں تمام لوگ اُن کی شجاعت کی تعریف کرتے اور اُن کو بڑی عزت کی نگاہ سے دیکھتے تھے، بلکہ اپنی مجلسوں میں تعجب کے ساتھ اُن کا ذکر کرتے تھے اور اُن کے کارنامے سن کر حیران ہوا کرتے تھے۔ قذوقامت میں وہ بلا تھے ہی۔ دلیری اور بہادری میں بھی اپنے علاقے میں نظیر نہیں رکھتے تھے جب و اس نے راہ چلتے یوقنا کا حال سنا۔ تو وہ سخت جوش میں آئے اور عبداللہ بن قرقط سے کہنے لگے: "اے برادرِ عربی! خوش ہو جائیے کہ میں شکر اسلام میں شامل ہونے جاتا ہوں۔ اللہ نے چاہا، تو اس یوقنا کو جس کی آپ اتنی تعریف کرتے ہیں، ایسا خوار و ذلیل کروں گا کہ عمر بھر یاد رکھے گا، عبداللہ بن قرقط نے اُن کی طرف دیکھ کر کہا: "اے حبش کے بیٹے! تم نے بڑی شجاعت کی اور تکبر کا کلمہ کہا۔ جس رومی سردار نے ہم کو تنگ کیا ہے۔ وہ تم سے ذلیل نہ ہوگا۔ یوں موہوم امید نہ باندھو جب تم حلب میں پہنچو اس کے حالات سنو گے، تو پھر تمہیں میری بات کی قدر معلوم ہوگی۔ جری سے جری عرب اور امیر سے امیر مسلمان وہاں موجود ہیں، مگر اس کا کچھ نہیں بگاڑ سکتے۔ وہ جوں کا توں خم ٹھوکے مقابل کھڑا ہے۔ وہ ایسے باپ کا بیٹا ہے، جس نے زبردستی حلب کا تمام علاقہ قیصر روم سے چھین کر اپنے قبضے میں کر لیا اور قیصر روم نے سچائے اس پر فوج کشی کرنے کے اس کو حلب کے علاقے کا رئیس تسلیم کر لیا۔ اس کا بیٹا یوقنا ہو بہو اپنے باپ کی مانند ہے۔ تم ایک

غلام ہو کر اس سے کیونکر عہدہ برآ ہو سکو گے؟ واما مس ابوالہول
یہ تقریر سن کر جوش میں آگئے۔ اور کہنے لگے: "اے برادر باقم نے
مجھے حقیر سمجھا۔ اور میری قدر نہیں جانتی میرے ہمراہیوں سے پوچھو کہ
میں کیا حیثیت رکھتا ہوں۔ مسلمان ہونے سے پہلے میں نے تمام علاقے
میں پھیل مچا دی تھی، میرے نام سے لوگ کانپتے تھے۔ میں نے جماعتیں
کی جماعتیں بھگا دیں، لشکر کے لشکر منتشر کر دیئے۔ دابین بائیں تاخت
وتاراج کی، سیکڑوں جوان قتل کر ڈالے۔ بہت سے گاؤں اجاڑ کر
دیئے۔ کسی نے مارے ڈر کے میرا پیچھا نہیں کیا، کسی کو مجھ سے باز پرس
کرنے کی جرأت نہیں پڑی۔ کوئی میرا دامن گیر نہ ہوا، سب مجھ سے
ڈرتے تھے۔ اگر میں اس وقت مسلمان نہ ہوتا۔ اور مجھے اللہ کا ڈر
نہ ہوتا، تو میں اسی وقت تمہیں اس تحقیر کا مزہ چکھا دیتا،" عبداللہ
بن قریظہ دیرانہ گفتگو سن کر چپ ہو گئے اور دامن کے ہمراہیوں
نے عبداللہ سے کہا: "وامس جو کچھ کہتے ہیں، بالکل سچ ہے بلا شبہ
یہ بڑے زور آور دلیر ہیں۔ اور ان کے حیرت انگیز کارنامے لوگوں
کی زبان پر ہیں۔ میدان جنگ میں کبھی اپنے حریف کو انہوں نے
زندہ نہیں چھوڑا اور نہ کبھی کسی بھاگتے ہوئے کو زندہ جانے دیا۔
ہمیں اُمید ہے کہ واما کے پیچھے سے لشکر اسلام کو بڑی تقویت
حاصل ہوگی۔" اس پر گفتگو ختم ہوئی اور اہل مین جلد جلد منزلیں طے
کرتے ہوئے لشکر اسلام کے قریب پہنچے۔ لشکر اسلام کو دیکھ کر انہوں

نے اللہ اکبر کا نعرہ بلند کیا۔ ابو عبیدہؓ اُن کے استقبال کو نکلے۔ اور اُن کا خیر مقدم کیا۔ اہل مین و حضرموت اپنے اپنے قبیلے کے لوگوں میں، جو اُن کے قریبی تھے۔ جا ملے اور اُن کے پاس فروکش ہوئے۔ وائس ابوالہول قبیلہ بنی ظریف کندہ کے پاس ٹھہرے، جن کے وہ غلام مشہور تھے۔ دن بھر تو شکر میں امن امان رہا، جب ات ہوئی۔ تو نماز کے بعد ہر گروہ کے کچھ آدمی سو گئے اور کچھ آدمی اپنے اپنے گروہ کے گرد پہرہ دینے لگے۔ وائس نے جو بنی ظریف کو اس گھیرا ہٹ میں دیکھا۔ تو ایک آدمی سے کہا: یہ تنہا لشکر قلعے کا محاصرہ کئے ہوئے ہے، لشکر کے گرد اگر دہرا مقرر ہے، کوئی مخالف تمہارے سامنے نہیں، تمہیں خوف کس بات کا ہے اور یہ گھیرا ہٹ اور بے آرامی کیسی ہے؟ اُس نے جواب دیا: سائے وائس! تمہیں معلوم نہیں، اس قلعے کا حاکم بڑا متفنی ہے۔ وہ دن کو ہمارے مقابلے پر نہیں آتا۔ مگر رات کو ہمیں غافل پا کر حملہ کر دیتا ہے۔ اس لئے ہم اپنی حفاظت آپ کو رہے ہیں۔ وہ ایسا باخبر ہے کہ ہم میں سے جو گروہ غافل ہوتا ہے۔ اُس پر شیر کی طرح گھات سے نکل کر آپڑتا ہے۔ وائس نے کہا: جب قلعے کے دروازے اور راستے رُکے ہوئے ہیں۔ تو وہ پھر آسمان سے آپڑتا ہے؟ اُس نے کہا: اس قلعے میں کوئی پوشیدہ راستہ ہے، جس کی کسی کو خبر نہیں، وہ اُس راستے نکل آتا ہے اور ہم کو بے چینی میں ڈال دیتا ہے۔ یہی باتیں ہو رہی تھیں کہ ایک کنارے سے شور و غل کی آواز

آئی۔ پہرے دارنے کہا: اے ابا اہول! اب اپنے کانوں سے سن لو دشمن ہمارے کسی گروہ پر آپڑے ہیں۔" دامس نے اُسی وقت تلوار کھینچ لی اور دُھال کا ندھے پر ڈال کر اُس طرف، جہاں سے شور و غل کی آواز سنائی دیتی تھی، دوڑے گئے۔ اُن کے ہمراہی بھی اُن کے پیچھے ہوئے۔ دامس جاتے ہی شیر کی طرح گریے اور پکارے: "میں ہوں اہول، تمہاری جان کھانے آیا ہوں۔" رومی اُن کا نعرہ سنت کھاکے اور قلعے کی طرف بھاگے۔ مگر دامس اور اُن نے اُن کا پیچھا کیا۔ اور اُن کو مارتے مارتے قلعے کے تنگ پہنچا آئے۔ رومیوں میں سے دوسو کو دامس نے مار ڈالا۔ شاید قلعے کے اندر گھس جاتے، مگر ابو عبیدہ کا ایک سوار پاس پہنچا اور اُس نے دامس سے کہا: "سردار کا حکم ہے کہ تم کب واپس آ جاؤ۔ اور اپنے آپ کو ہلاکت میں مت ڈالو۔" دامس اور اُن کے ہمراہی واپس آ گئے۔ جب صبح کی نماز سے فارغ ہوئے۔ تو ابو عبیدہ نے رات کے حملے کا ذکر کیا اور پوچھا: "وہ کون گروہ تھا جس نے تاریکی میں رومیوں کا تعاقب کیا؟" سراقہ بن مکرب نے، جو قوم کندہ کے رئیس تھے۔ کہا: "کل رات رومیوں کو قتل کرنے والے ہمارے بھائی ظریف تھے، جو کل یہاں وارد ہوئے ہیں۔ اُن کے ہمراہ دامس ابوالہول تھے، جنہوں نے یہ کار نمایاں کیا۔" ابو عبیدہ نے پوچھا: "دامس کون ہے؟" سراقہ نے کہا: "وہ بنی نضیر کا سردار ہے۔"

کے مشہور اور بہادر ابو عبیدہؓ نے کہا: ”ایک غلام سے ایسا حیرت ناک کام واقعی تعجب خیز ہے“ خالد بن ولیدؓ نے کہا: ”بلاشبہ دامن ابوالہول حیرت ناک کام کرتے ہیں۔“ جبے ایک شخص نے اُن کے حیرت ناک کارنامے سنائے تھے۔ بلاشبہ وہ بڑے جرمی و شجاع ہیں اور اہل مین اُن کی از حد قدر کرتے ہیں۔ وہ اکیلے ایک لشکر کا مقابلہ کر سکتے ہیں۔ یہ رومی سپاہی اُن کے آگے کیا تھے؟ اگر آپ اُن کو واپس نہ بلا لیتے۔ تو تعجب نہیں۔ وہ رومیوں کے پیچھے قلعے میں گھس جاتے۔“ ابو عبیدہؓ نے کہا: ”اُن کو میرے سامنے بلا بھیجنا کہ میں اُن کو دیکھوں اور اُن سے بات چیت کروں؟“ دامن فی الفور ابو عبیدہؓ کی خدمت میں حاضر ہوئے۔ ابو عبیدہؓ نے اُن کو شاباش دی اور کہا: ”اے ابوالہول! میں نے تمہاری شجاعت کی بڑی تعریف سنی ہے اور تم بڑے عزم و ہمت میں رہے ہو اور اس قلعے کے فتح کرنے کی کوئی تدبیر تمہارے ذہن میں آئے، تو مجھے بتاؤ۔“ دامن نے کہا: ”قلعہ فتح کر سکی اور کوئی چیز نہیں ہو سکتی سوائے اس کے کہ ہم میں سے کوئی شخص قلعے کے اندر جائے اور قلعے کا دروازہ کھول دے۔“ ابو عبیدہؓ نے کہا: ”قلعہ تک پہنچنا مشکل ہے۔ اسی مشکل نے تو ہمیں یہاں ٹھیرا رکھا ہے جب ہم قلعے کے نزدیک جاتے ہیں، تو قلعے والے ہم پر پتھر برساتے ہیں، ہم کو دوائیں آنا پڑتا ہے۔ دشمن نکلے نہیں کہ ہم اُن کا مقابلہ کر کے دیتا ہے۔“ یہی بایں نے کہا: ”اگر آپ مجھ پر بھروسہ کریں تو میں

جاں باز جوان میرے ہمراہ کر دیں انہیں کسی طرح قلعے کے اندر پہنچنے کی
 کوشش کروں گا۔ ابو عبیدہؓ اور ان کے ہمراہی یمن کے متوجہ ہوئے
 ابو عبیدہؓ نے کہا: میری سمجھ میں یہ بات نہیں آتی کہ تم کس طرح یمن اور یثرب
 کے ساتھ قلعے میں داخل ہو سکو گے جب کہ ہم اتنے بڑے لشکر کے ساتھ
 کچھ نہ کر سکے۔ واس نے کہا: آپ روز روشن میں یہ کوشش کرتے
 ہیں اور میں رات کی تاریکی میں یہ کوشش کروں گا۔ آپ مجھ سے اور کچھ
 نہ پوچھیں، صرف تین آدمی میرے ہمراہ کر دیں! ابو عبیدہؓ نے کہا: مجھے
 تم پر اعتماد ہے، کیونکہ جو شخص اہل اسلام کا خیر خواہ ہو، اس پر میں
 پورا اعتبار کرتا ہوں۔ تم تین آدمی لے لو اور جو چاہو، کرو۔ ابو عبیدہؓ
 نے اسی وقت تیس جاں باز آدمی ابو الہول کے ہمراہ کر دیئے اور ان
 سے کہا: میں تم سے دعا کرتا ہوں کہ تم جلد واپس آؤ۔

”میں نے ان کو تم پر سردار مقرر کیا ہے۔ ان کے احکام کی
 تعمیل بلا جواز و حرج کرنا اور اس بات پر یگانہ ماننا کہ میں نے
 شرفائے عرب پر ایک غلام کو سردار مقرر کیا ہے اقول
 تو اسلام میں اس بات کی کوئی تفسیر نہیں لیکن تمہاری تسلی
 کے لئے تم کو یاد دلاتا ہوں کہ جب آنحضرت صلی اللہ علیہ وسلم
 کلاہیچی کو بنی غسان نے سرِ عیشام پر قتل کر دیا تھا تو
 آنحضرتؐ نے تین ہزار جوان سرحدِ شام پر لڑائی کے لئے
 روانہ کئے تھے، جن میں بڑے بڑے نامی اور خاندانی شرفائے

عرب تھے حتیٰ کہ خود آنحضرتؐ کے چچ پیر بجائی جعفر طیار بن
ابن طالب بھی ان میں موجود تھے۔ مگر ان سب پر اپنے غلام
زید بن حارثہ کو سردار مقرر کیا تھا اور حکم دیا تھا کہ زید بن
حارثہ شہید ہو جائیں، تو ان کی جگہ جعفر سردار مقرر ہوا،
اگر وہ بھی شہید ہو جائیں، تو پھر عبداللہ بن رواحہ شکر
سلیم کہے جائیں اور ان کے بعد شکر اسلام اپنی مرضی سے
کسی کو سردار منتخب کر لے۔ چنانچہ ایسا ہی ہوا کہ مقام موتہ
میں اہل اسلام کا بنی غسان اور لشکر روم سے جو تعداد میں
کثیر تھے، مقابلہ ہوا۔ زید بن حارثہ شہید ہوئے، پھر جعفر طیار
شہید ہوئے، پھر عبداللہ بن رواحہ شہید ہوئے۔ آخر شکر بن
نعمان بن ولید کو سردار منتخب کیا۔ خالد نے بڑی جانفشانی
سے لشکر اسلام کو دشمنوں سے بچایا اور بڑی خوش اسلوبی
سے مدینے میں واپس آئے۔ اس وقت آنحضرتؐ نے خالد بن
ولید کو سیف اللہ کا خطاب مرحمت فرمایا۔ پھر آنحضرتؐ
نے زید بن حارثہ کے بیٹے اسامہ کو لشکر کا سردار مقرر کر کے
سرحد شام پر جانے کا حکم دیا۔ اسامہ بھی روانہ نہیں ہوئے
تھے کہ آنحضرتؐ نے وفات پائی صحابہ نے خلیفہ اول سے
کہا: "اسامہ اور ان کے لشکر کو روک لیا جائے اور مدینے کی
حفاظت کے لئے رکھ لیا جائے" مگر خلیفہ اول نے کہا: جس

لشکر کو بغیر خدا نے سرحد شام پر جانیکا حکم دیا ہے، اُسے ہیں
 روکنا نہیں چاہتا، حالت خطرناک تھی، مگر خلیفہ اول نے آنحضرت
 کے حکم کی پوری تعمیل کی۔ اُس لشکر میں حضرت عمرؓ بھی اُسامہ کے
 ماتحت موجود تھے۔ آخر حضرت عمرؓ نے خلیفہ اول سے کہا:۔
 ”اگر آپ اس لشکر کو سرحد پر بھیجنا ضروری ہی سمجھتے ہیں، تو کم
 از کم اس کا سردار تبدیل کر دیجئے اور کسی اور قابل بیس عرب
 کو اس پر مامور کیجئے،“ خلیفہ اول یہ لشکر حضرت عمرؓ پر سخت ناراض
 ہوئے اور کہنے لگے: ”یہاں خطاب کے بیٹے اتم اس شخص
 کو معزول کرنے کی تحریک کرتے ہو جیسے خود رسول خدا نے
 اس لشکر پر سردار مقرر کیا ہے! حضرت عمرؓ غم خوردہ گئے۔
 پھر خلیفہ اول نے اُسامہ کو بلایا اور اُن سے کہا: تمہیں
 خود رسول خدا صلی اللہ علیہ وسلم نے اس لشکر کا سردار مقرر
 کیا تھا۔ اس لئے میں بھی تمہاری عزت کرتا ہوں اور تم
 سے درخواست کرتا ہوں کہ اہل شکر میں سے حضرت عمرؓ
 کو اجازت دو کہ وہ تمہارے ہمراہ سرحد پر جانیکے جائے
 میرے پاس نہیں رہیں اور ہم کو اپنے مشوے سے مخالفت کے
 کاروبار میں امداد دیتے رہیں،“ اُسامہ نے یہ خوشی اجازت
 دے دی اور آپ مع لشکر سرحد کی طرف روانہ ہوئے یہ تمام
 باتیں میں نے اس لئے تمہیں یاد دلانی ہیں کہ تم اس بات

سے ملول نہ ہو کہ میں نے واسی ابو الہول کو تم پر سردار مقرر کیا ہے۔ میں سچ کہتا ہوں کہ اگر شکر اسلام کی امارت کا بوجھ میرے دوش پر نہ ہوتا تو خود واسی ابو الہول کی ماتحتی میں ان کے ہمراہ جاتا۔

یہ سن کر ان کے دل خوشی سے بھر گئے اور کہنے لگے: اے سردار! اگر آپ کسی غیر مسلم کو بھی ہمارے اوپر سردار مقرر کریں، تو بھی اہم بلا چوں و چرا آپ کے حکم کی تعمیل کریں گے۔ اور اس سردار کی دل و جان سے اطاعت کریں گے ہم واسی ابو الہول کو اپنا سردار تسلیم کرتے ہیں اور ان کے حکم پر اپنی جان دینے پر تیار ہیں۔ واسی نے ان کا شکریہ ادا کیا اور ابو عبیدہؓ سے کہا: شکر کا کب یہاں سے اٹھا کر تین فرسنگ پر پہنچائیے اور ایک ہزار سوار ایک سردار کے ماتحت ہر وقت تیار رکھیے۔ جب میں اطلاع دوں، اسی وقت وہ ہزار سوار قلعے کی طرف آئیں اور جس دروازے پر اللہ اکبر کی آواز سنیں، اُس طرف رخ کریں اور عائد قلعے میں داخل ہو کر ہم سے مل جائیں، ہم اُس وقت خطرناک حالت میں ہوں گے، مگر اللہ نے چاہا، تو میں اس وقت تک زندہ ہوں گا جب تک عرب سوار قلعے میں داخل نہ ہو جائیں۔ اس سے آگے معاملہ صاف ہے اور اس ہزار سوار کی ہمت اور جرأت پر فتح و شکست منحصر ہے۔ میں اللہ تعالیٰ کی توفیق سے قلعے میں انہیں داخل کر دوں گا۔ واسی ابو الہول کی یہ جاں نشادی اور جانبازی

دیکھ کر ابو عبیدہؓ کے دل میں رقت پیدا ہو گئی اور چشم پُر آب ہو کر کہنے لگے: بیشک ایسے ہی لوگ ہیں جنہوں نے اللہ تعالیٰ کی رضا مندی حاصل کی ہے۔ اور اس کی نعمتوں کا اپنے آپ کو مستحق بنایا ہے۔ پھر خالدؓ کو مخاطب کر کے کہا: ”اے اباسلیمان! اس ہزار سوار پر تم سردار بنو۔ اُن کو ہمراہ لے کر قلعے میں جاؤ۔ اللہ نے چاہا تو تمہارے نام ہی سے دشمن کانپ جائیں گے۔ مگر اس بات کا ضرور خیال رکھنا کہ جب ایمان مانگیں، تو فی القوران کو امان دینا اور نیام کر لینا، ابو عبیدہؓ نے اُسی وقت لشکر کو کوچ کا حکم دیا۔ یہ خبر عام طور پر مشہور ہو گئی کہ اہل عرب نے تنگ آکر قلعے کا محاصرہ چھوڑ دیا اور کسی اور طرف کا عزم کر لیا۔ قلعے والوں نے جو شکر اسلام کو پہنچتے دیکھا، تو یوتنا سے کہا: ”اے سردار! ہم کو اجازت دے کہ ہم اہل عرب پر حملہ کریں اور اُن کا مال اسباب لوٹ لائیں“ یوتنا نے کہا: ”تم بے وقوف ہو اور اہل عرب کو نہیں جانتے۔ اہل عرب کا کھلے میدان میں مقابلہ نہیں ہو سکتا۔ ہم نے اتنا مقابلہ صرف قلعے کی بدولت کیا ہے۔ ورنہ وہ کب کا ہم کو نیست و نابود کر دیتے۔ قلعے کے دروازے بدستور بند رکھو اور اتنا بھی غنیمت سمجھو کہ اس بلا سے ہم کو نجات ملی۔ آج تم سب خوشی مناؤ۔ مگر قلعے کے باہر کوئی نہ جائے اور دروازے بدستور بند رکھو جب تک کہ میں حکم نہ دوں“ دو اس ابوالہول اپنے ہمراہیوں کو لے کر ایک کھائی کی طرف چلے گئے اور اُن سے کہا: ”وہ دن یہاں بسر کرو۔ جب

تاریکی ہو جائیگی، تو قلعے کی طرف چلیں گے۔ رات کو پھر دامن اُن کو
 ہمراہ لے کر قلعے کی طرف چلے۔ اور قلعے سے کچھ فاصلے پر اُن کو ٹھہرا کر
 آپ تنہا دیے پاؤں قلعے کے قریب پہنچے اور تمام قلعے کا چکر لگا کر
 اپنے ہمراہیوں کے پاس واپس آکر کہنے لگے: یہ میں قلعے کے تمام
 برجوں کے نیچے گیا۔ سب برجوں سے آوازیں سنائی دیں، مگر ایک
 چھوٹا سا برج بالکل سناں ہے۔ یا لو وہاں چوکیدار ہیں ہی نہیں۔
 یا قلعہ کے مزے لے رہے ہیں۔ مجھے یقین ہے کہ آج قلعے والے خوب
 عیش کرتے ہوں گے۔ اسی غرض سے میں نے شکر اسلام کو محاصرہ
 اٹھانے کی صلاح دی تھی۔ قلعے والے ہماری طرف سے اب بالکل
 مطمئن ہیں۔ اب تم میرے ساتھ چلو، لیکن یہ بات یاد رکھو کہ معاملہ
 بڑا خطرناک ہے۔ اور جان پر گھیلنے والی بات ہے۔ اگر کسی کو جان
 پیاری ہو، تو میرے ہمراہ نہ جائے، کیونکہ ایک آدمی کی بزدلی سے
 بعض وقت تمام کام بگڑ جاتا ہے۔ سب نے یک زبان ہو کر کہا:۔
 ہم میں کوئی بزدل نہیں۔ ہم جان دینے کو تیار ہیں، جو کچھ حکم دو گے،
 ہم اُس کی دل و جان سے تعمیل کریں گے۔ دامن نے دو آدمیوں کو
 اسی وقت ابو عبیدہ کی طرف یہ پیغام دے کر بھیجا کہ ایک ہزار سوار کا
 دستہ صبح ہونے سے پہلے قلعے تک پہنچ جائے اور باقی لشکر ان کے
 بعد آجائے۔ پھر اٹھائیس جوان لے کر دامن چھوٹے برج کے نیچے
 پہنچے اور تعمیل کا اندازہ کر کے کہنے لگے: یہ فیصل سات آدمیوں کی

لبائی کے برابر ہے۔ اس پر انہوں نے سات جوان چنے، جو جسم کے ہلکے تھے۔ اور ان سے کہا: "میں نیچے کھڑا ہوتا ہوں، دوسرا آدمی میرے دوش پر پاؤں رکھ کر کھڑا ہو جائے۔ اور فصیل کو ہاتھ سے پکڑے۔ اس کے اوپر تیسرا اور اس کے اوپر چوتھا، علیٰ ہذا القیاس۔ ساتواں آدمی یہ رستہ ہمراہ لے جائے جب وہ فصیل کے کنگروں تک پہنچے، تو کنگرے پکڑ کر اوپر چڑھ جائے۔ اور رستہ نیچے لٹکا دے۔ پھر ہم باری باری اوپر آجائیں گے۔ اگر برج میں چوکیدار سوتے ہیں، تو ان کو قتل کر دے۔" واپس نیچے کھڑے ہوئے، دوسرا آدمی ان کے اوپر کھڑا ہو گیا۔ اسی طرح ساتواں آدمی فصیل کے کنگروں تک پہنچ گیا اور کنگروں کا سہارا لے کر اوپر چڑھ گیا۔ وہاں دو چوکیدار بدست و بیہوش پڑے تھے، ان کا کام تمام کیا۔ اور رستہ لٹکا دیا۔ دوسرے آدمی نے رستہ پکڑ لیا اور پہلے نے اس کو اوپر کھینچ لیا۔ اسی طرح سب آدمی اوپر چڑھ گئے۔ واپس نے ان سے کہا: "تم سب برج میں بیٹھے رہو۔ تاریکی میں تم کو کوئی نہ دیکھے گا۔ میں دے پاؤں ذرا قلعے کی خبر لانا ہوں۔" واپس قلعے میں گئے۔ نظر بچا کر پھرتے رہے۔ ایک عالیشان مکان سے بہت آوازیں نکل رہی تھیں۔ واپس نے اوپر جا کر دیکھا، تو رومی ضیا کے مزے اڑا کر بدست ہو رہے تھے۔ اسی طرح پھرتے ہوئے وہ دروازے کے قریب گئے۔ وہاں بھی پہرے والے بیہوش پڑے تھے مگر دروازہ زنجیروں سے بند تھا۔ واپس یہ حال دیکھ کر واپس آئے،

اور اپنے ساتھیوں سے کہنے لگے کہ مطلع تو صاف ہے اور اللہ تعالیٰ
 نے کام تو آسان کر دیا ہے۔ صرف بات یہ ہے کہ ہمارے ہزار سوار
 وقت پر پہنچ جائیں، خواہ ہم ہلاک ہو جائیں، قلعہ تو فتح ہو جائیگا۔ انہیں
 جانوں کی کیا حقیقت ہے، جبکہ اسلام کی فتح ہوتی ہے؛ اتنے تو روزِ یقیناً
 کے شیخون ہی میں مرجاتے تھے۔ وقت آدھی رات کا ہے؛ اگر ہم صبح تک
 انتظار کریں، تو ممکن ہے کہ دروازے کے چوکیدار بیدار ہو جائیں اور اگر
 ہم اسی وقت قلعے پر قبضہ کر لیں، تو لڑائی شروع ہو جائیگی۔ معلوم نہیں
 ہم سواروں کے پیچھے تک زندہ رہیں گے یا نہیں، اچھا، جو خدا کو منظور
 ہو۔ کم از کم ہم اپنا فرض تو ادا کر دیں گے۔ کوئی یہ تو نہ کہے گا کہ وامس ابو
 الہول نے اپنے کام میں سستی کی۔ چلو، میرے ہمراہ چلو، جاتے ہی
 چوکیداروں کو نہ تیغ کرنا شروع کر دو۔ وامس مع اپنے ہمراہیوں کے
 دروازے پر جا پہنچے۔ چوکیداروں پر ہاتھ صاف کرنے سے پیشتر حین
 آدمیوں سے کہا: تم دروازہ کھول دو اور ہم چوکیداروں کو قتل کرنا
 شروع کرتے ہیں۔ جب وامس ابو الہول نے چوکیداروں کو قتل کرنا
 شروع کیا۔ تو انہیں سے کچھ بیدار ہو گئے اور چیخنے چلانے لگے۔ ان
 کی چیخیں سن کر رومی بہادر لڑنے آئے۔ اتنے میں ابو الہول نے اپنے
 ہمراہیوں کو دیوار کے ساتھ دروازے کی طرف پشت کئے ہوئے کھڑا
 کر دیا اور ان کو تاکید کر دی کہ دیوار کا سہارا ہرگز نہ چھوڑنا اور جو سامنے
 آئے، اسے قتل کرتے جانا، دروازے پر ہمارا قبضہ برپا رہے گا اور

دشمن ہمارے عقب میں نہ آسکیں گے۔ قلعے میں ایک شور مچ گیا۔
 یوقناپیائیوں سمیت موقع پر پہنچ گیا۔ واس اور اُن کے ہمراہی حضور
 تھے۔ اس لئے ان کے مقابل میں نفور سے سپاہی ہو سکتے تھے۔
 کیونکہ بجائے تنگ تھی جو آدمی آگے بڑھتا، اُس کو قتل کر دیتے لڑائی
 بڑے زور سے ہوتی رہی۔ واس اور اُن کے ہمراہی زور شور سے
 اللہ اکبر کے نعرے بلند کرتے رہے اور برابر دشمنوں سے لڑتے رہے
 واس کے ہمراہی اب قتل ہونے لگے۔ صبح ہونے کو تھی کہ واس کے
 آٹھ ہمراہی شہید ہو گئے، مگر واس برابر تلوار چلائے جاتے تھے، گو
 زخمی ہو رہے تھے۔ اتنے میں اُن کی تکبیر کے جواب میں باہر سے تکبیر
 کا نعرہ سنائی دیا۔ واس اور اُن کے ہمراہی بڑے خوش ہوئے، شدت
 کے ساتھ لڑنے لگے، کیونکہ انہوں نے سمجھ لیا کہ عرب آہنچے ہیں۔ اگر
 وہ سب کے سب قتل ہو جائیں، تو بھی کیا مصائب ہے، خالد بن ولید
 واس کی آواز پر قلعے کے اندر داخل ہو گئے اور دمیوں کو پیچھے ہٹا کر
 قتل کرتا شروع کیا۔ تمام عرب گھوڑوں سے اتر کر اندر آ گئے اور
 دمیوں کو تلواروں پر سے لیا۔ یوقناپیائیوں کو کھسک کر اپنے محل میں
 بچا ہنچا اور اُس کے ہمراہی بھی خالد بن تلوار کی تاب نہ لا کر دالامان
 دالامان پکارا۔ اٹھے۔ خالد بن تلوار نے فی الفور تلوار بنیام کر لی اور اہل قلعہ کو
 امان دے دی۔ واس ابواہول اور اُن کے ہمراہی بچ گئے، مگر سب
 زخمی تھے۔ خود واس کے جسم پر ستر زخم آئے تھے، مگر خدا کے فضل

سے ایک زخم بھی مہلک نہ تھا۔ دامن کی قدر و منزلت لشکر اسلام میں بہت بڑھ گئی اور ان کی شجاعت، جاں بازی اور جاں نثاری کے سب قائل ہو گئے۔ خالد بن ولیدؓ نے ابو عبیدہؓ کو اطلاع دی کہ قلعہ فتح ہو گیا، مگر یوقنا کہیں چھپ گیا ہے۔ اہل قلعہ سب امان مانگتے ہیں۔ اور آپ کی حفاظت میں آنے پر راضی ہیں۔ ابو عبیدہؓ اللہ کا شکر بجالائے۔ اور خالدؓ سے کہا: "قلعے میں مناد می کرادو کہ جو شخص برضا و رغبت اسلام قبول کرے گا اُس کے حقوق اہل عرب کے برابر سمجھے جائیں گے۔ اور جو شخص اسلام قبول نہ کرے، مگر ہماری حفاظت میں خوشی سے آجائے۔ اُس کو ہم کوئی دکھ اور ایذا نہ دیں گے۔ گو اہل قلعہ اس لائق ہیں کہ ان کے ساتھ آئین جنگ کے مطابق سلوک کیا جائے اور ان کو اسیری میں لیا جائے، مگر ان کو معافی دی جاتی ہے۔" یہ منادی سنتے ہی لوگ جوق در جوق قلعے سے نکل کر ابو عبیدہ کے پاس آئے اور معافی کا شکریہ ادا کرنے لگے۔ بہتوں نے اپنی رضا و رغبت سے اسلام قبول کیا۔ خود یوقنا بھی منادی سُن کر ہاتھ باندھے ابو عبیدہ کے پاس آیا اور سعانی مانگ کر عرض کی: "میں صدق دل سے مسلمان ہوتا ہوں مجھے اجازت دیجئے کہ لشکر اسلام کے ہمراہ رہوں اور ختنی تکلیف لشکر اسلام کو دی ہے، اس سے زیادہ اُن کی حمایت اور تائید کروں اور اللہ ادا اُس کے رسولؐ سے سرخروئی حاصل کروں۔ مجھے سخت قلق ہو رہا ہے کہ میں نے اپنے بھائی یوحنا کو ناحق قتل کیا۔ وہ سچا تھا اور آپ سے

مصاحبت کرنے کی مجھے ترغیب دیتا تھا اور آپ کے حسن سلوک کی تعریف کرتا تھا۔ حبیب میں نے آپ کی منادی سنی کہ آپ آئیں جنگ کے مطابق ہم سے سلوک نہ کریں گے۔ بلکہ ہمیں معافی دینگے۔ تو میں اُسی وقت اسلام کا قائل ہو گیا۔ اور میرے بیٹے میں نور چمکا، ورنہ اگر میں آپ کی جگہ ہوتا۔ اور ہم اس طرح آپ کا کوئی قلعہ فتح کرنے تو اول تو تمام قلعے والوں کو خواہ وہ چنچتے یا چلا تے، قتل کرتے، ورنہ اُن کو قید کر کے اُن کا مال و اسباب لوٹ لیتے۔ مگر آپ کے ہمراہیوں نے جوں ہی امان کی آواز سنی، اُسی وقت تلوار نبام کر لی اور ایک پیسے کی چیز کو بھی ہاتھ نہیں لگایا۔ اور کسی عورت یا مرد کو ذرا اذیت نہیں دی۔ بیشک ایسی صفات سچے اور برحق نبی کے پیروں ہی میں ہو سکتی ہیں۔ اب میں اسلام کا ہوں اور میرا جو کچھ ہے اسلام کا ہے۔ میں نے جو تکلیفیں آپ کو اور سب اہل اسلام کو دی ہیں، وہ مجھے معاف کیجئے، ابو عبیدہ نے کہا: یہ اسلام کا خاصہ یہی ہے کہ جب کوئی دشمن معافی کا خواستگار ہو، تو اُس کو معافی دی جاوے۔ ہمارے نبی نے اُس عورت کو معافی دی تھی، جس نے سید الشہداء حضرت حمزہؓ کو قتل کرایا تھا اور اُس حبشی کو بھی معافی دی گئی، جس نے سید الشہداء حضرت حمزہؓ کو اُسی عورت کی تحریک سے شہید کیا۔ پھر آپ نے ان تمام اہل مکہ کو جنہوں نے آپ کو نبوت سے سخت ایذائیں دی تھیں، فتح مکہ کے دن بالکل معاف کر دیا۔ معافی رحم، حلم، بردباری، خلق، سخاوت اور انسانی ہمدردی اسلام کی خصوصیتیں

ہیں۔ آئندہ تمہیں بھی ایسا ہی کرنا پڑے گا۔ اسے عید اللہ یوقنا! میں
 تمہیں خوشخبری دیتا ہوں کہ اگر تم اسلام کی اعانت کرو گے، تو اللہ تعالیٰ
 تمہارا معین ہوگا۔ سنو، مومن صادق کی غذا وہ ہے، جو اس کو میسر آئے
 اور لباس اُس کا اس قدر ہے، جو اس کے جسم کو ڈھانک سکے اور گھر
 اس کا وہ ہے۔ جہاں وہ موجود ہو۔ تم اس بات سے دلگیر نہ ہونا کہ تم
 نے اپنا ملک، زمینت، سرداری اور حکومت کو چھوڑ دیا ہے، کیونکہ
 سب چیزیں نیست ہونے والی ہیں، بلکہ تم خوش ہو کہ تم اُسے طلب
 کرتے ہو۔ جو باقی اور پائدار ہے۔ دنیا کی نعمت جاتی رہتی ہے اور عاقبت
 کا ثمرہ ہمیشہ باقی رہتا ہے۔ تم یقین کر لو کہ آج کے دن تم اُن گناہوں سے ایسے
 پاک اور میرا ہو جیسے تم پیدائش کے وقت تھے۔ اس بات کو بھی فراموش
 نہ کرنا۔ کہ دنیا مومن کا قید خانہ، قبر اس کی خواب گاہ، تنہائی اُس کی
 نشست گاہ، نصیحت اور پند اس کا شغل، قرآن اس کی بات چیت
 حکمت اس کا کلام، مٹی اس کا سوتا، پرہیزگاری اس کا نوشہ، صبر و
 قناعت اُس کا شعار، اللہ پر کامل بھروسہ اُس کا ایمان، عبادت اُس
 کا پیشہ اور بہشت اُس کا گھر ہے۔ یوقنا یہ پاکیزہ کلام سن کر از حد متاثر
 ہوا اور اللہ تعالیٰ سے دعائے مغفرت مانگی اور اُس کا نام عبد اللہ رکھا گیا
 اور وہ اللہ کے سچے بندوں میں شامل ہو گیا۔ ابو عبیدہؓ نے اسی وقت
 حضرت عمرؓ کو قلعہ حلب کے فتح ہونے اور یوقنا کے مسلمان ہوجانے کی
 اطلاع بھیجی۔ اور واپس ابوالہول کی تدبیر جو امر وی اور زخمی ہونے

کا بھی مفصل حال لکھ دیا اور واس ابو الہول اور ان کے ہمراہیوں کے
 زخم اچھے ہونے تک حلب میں قیام فرما کر سب سرداروں کو بلا کر پوچھا
 ”اب تم مجھے کس طرف بڑھنے کا مشورہ دیتے ہو؟“ سب نے عرض کی :-
 ”اب انطاکیہ کی طرف چلنا چاہیے۔ وہ بڑا ضروری مقام اور قیصر روم
 کے ایشیائی علاقے کا پائے تخت ہے۔ اگر انطاکیہ پر ہمارا قبضہ ہو گیا
 تو رومیوں کا زور ٹوٹ جائے گا اور تمام علاقہ شام اہل عرب کے
 زیر نگین ہو جائے گا“ ابو عبیدہؓ نے یہ تجویز پسند کی اور حکم دیا کہ
 لشکر کوچ کی تیاری کرے۔ راستے میں جو قلعے اور شہر آتے جائینگے
 ان پر قبضہ کرتے ہوئے ہم انطاکیہ پر حملہ کریں گے۔ اور اللہ تعالیٰ
 نے چاہا تو اسیے فتح کر لیں گے۔

فتح الطائیکہ

الوعیدہ حلب سے روانہ ہو کر راستے میں تمام چھوٹے قلعوں اور شہروں کو فتح کرتے ہوئے الطائیکہ کے قریب پہنچے۔ تو لشکر کو تقسیم کر کے تین ہزار سوار پر معید بن زید کو مقرر کیا اور انہیں الطائیکہ کی طرف بڑھنے کا حکم دیا۔ اس کے بعد رافع بن عمیرہ کو تین ہزار سوار پر سردار مقرر کر کے بھیجا۔ اس کے بعد تین ہزار سوار مالک بن اشتر کی سرکردگی میں روانہ کیے۔ ان کے بعد خالد بن ولید کو لشکر زحف کے ساتھ روانگی کا حکم دیا اور آپ باقی ماندہ لشکر اور اسباب وغیرہ کے کرب سے بچے روانہ ہوئے۔ شاہ ہرقل کو جو الطائیکہ میں بیٹھا غم کھا رہا تھا اور جنگ پر تموک کے بعد کوئی اور لشکر اہل عرب کے مقابل کھینچنے پر ابھی تک قادر نہ ہوا تھا۔ برابر اطلاعیں پہنچ رہی تھیں کہ آج فلاں شہر پر اہل عرب کا قبضہ ہو گیا۔ آج فلاں قلعہ اہل اسلام نے فتح کر لیا۔ خصوصاً بیت المقدس پر اہل اسلام کا قبضہ ہو جانے سے اس کو سخت صدمہ پہنچا تھا۔ مگر وہ کربھی کیا سکتا تھا؟ اہل عرب کی پیش قدمی روکنے کو اس نے اپنی طرف سے بڑی کوشش کی، مگر وہ سمندر کا سیلاب روکے نہ رک سکا۔ اب وہ الطائیکہ میں ایک کثیر لشکر لئے خاموش پڑا تھا۔ کہ اس کو اہل عرب کے الطائیکہ پر حملہ

کرنے کی اطلاع پہنچی۔ وہ بہت گھبرا گیا۔ اور اپنے سرداروں کو جمع کر کے
 کہا: الطائیکہ شام کا آخری شہر ہے، جو اہل عرب کے ہاتھ سے اب تک
 محفوظ ہے۔ اگر اہل عرب کا الطائیکہ پر قبضہ ہو گیا، تو بس پھر تمام ملک
 شام اہل عرب کے زیر نگین ہو جائیگا اور رومی اقتدار خاک میں مل جائیگا
 میری یہ خواہش یہی ہے کہ ایک دفعہ اہل اسلام کو شکست ہو، مگر
 عجیب بات ہے کہ انہوں نے ایک شکست بھی نہیں کھائی۔ ان کی
 ترقی کی روانہ زور سے چڑھتی جاتی ہے کہ اترنے کا نام ہی نہیں لیتے۔
 میں اس معاملے میں سخت حیران ہوں۔ میرے بڑے بڑے نامی سردار اور
 بہادر ملوک اہل عرب کے ہاتھ سے قتل ہوئے۔ میرے لکھو کھاس سپاہی
 ان کی تلوار کا لقمہ ہو گئے۔ یہ بات ہماری سمجھ میں نہیں آتی کہ ان عربوں
 میں یہ طاقت اور ہمت کہاں سے آگئی۔ ان کو ہم ایک ضعیف قوم سمجھتے
 تھے۔ بلکہ دنیا کی بڑی قوموں میں وہ کسی شمار ہی میں نہ تھے ہر سال ان
 کے قبیلے ننگے جھوکے ہمارے علاقوں میں آتے اور ہم انہیں اپنے ہاں
 پناہ دیتے۔ ان آبادکاروں سے بھی اپنے رگیستانی بھائیوں کے مقابل
 کچھ نہ ہو سکا۔ انہیں بھی ان جنگلی آدمیوں نے رومینوں کے ساتھ چیر
 پھاڑ ڈالا۔ مجھے اس قوم سے بچھا چھڑانا مشکل ہو گیا۔ نہ وہ کسی لالچ
 میں آتے ہیں، نہ کسی کا دباؤ مانتے ہیں۔ بڑھتے بڑھتے الطائیکہ تک آ
 پہنچے۔ بتاؤ، انہیں مغلوب کرنے کی کیا تدبیر کرتی چاہیے؟ بجلہ بن اسہم
 غستانی، جو روموک سے زندہ بچ کر مع اپنے چند ہزار ہمراہیوں کے الطائیکہ

میں پہنچ گیا تھا اور اس وقت بادشاہ کے مقرروں میں تھا، اٹھا اور کہا:-
 اے بادشاہ! میرے خیال میں ان عربوں کے غلبے کی وجہ صرف یہ ہے کہ
 ان کا خلیفہ عمر بڑا زبردست ہے۔ اگر ان کے خلیفہ کو کسی طرح قتل کر دیا
 جائے، تو یہ عرب یہاں سے بھاگ جائیں گے۔ وہ بڑا مدبر اور جری ہے
 اسی کے سہارے یہ مسلمان لڑ رہے ہیں۔ اگر ان کا وہ سہارا ٹوٹ جائے
 تو پھر یہ ہمارے سامنے جس وقاشاک کی طرح اڑ جائیں گے۔ ان کی اس
 قوت کو توڑنا چاہیئے، ہر قل نے کہا: ”جو عرب ہمارے علاقے میں آگئے
 ہیں، ان کو تو ہم دفع کر نہیں سکتے۔ ان کے خلیفہ پر جو مدینے ہیں،
 کیونکر قادر ہو سکیں گے؟ جبکہ نے کہا: ”اگر آپ اجازت دیں، تو میں
 اپنی قوم میں سے ایک جانباز آدمی مدینے بھیجتا ہوں، جو موقع پا کر اہل عرب
 کے خلیفہ کو قتل کر ڈالے گا“ ہر قل نے کہا: ”جب تک وہ مدینے میں
 پہنچ کر خلیفہ عرب کو قتل کرنے کا موقعہ پائے گا، تب تک اہل عرب ہماری
 جانوں کے مالک ہو جائیں گے۔ پھر خلیفہ کے قتل سے ہمیں کیا فائدہ پہنچے گا؟
 اس کی جگہ دوسرا مقرر ہو جائیگا“ جبکہ نے کہا: ”دوسرا ان میں عمر کے برابر
 کا کوئی نہیں اور ہم عربوں کا بچ بچ کر مقابلہ کریں گے، ان کے گلے نہیں
 پڑینگے اور لڑائی کو طول دینگے، جب تک کہ ہمیں خلیفہ کے قتل کی خبر نہ
 پہنچ جائے“ ہر قل نے کہا: ”اچھا، یہ تدبیر بھی کر کے دیکھ لو“ جبکہ نے
 اپنی قوم میں سے ایک شخص کو جس کا نام واثق تھا، یہ ہدایت دیکر مدینے
 بھیجا کہ جس طرح بن پڑے، اہل عرب کے خلیفہ کو قتل کر دے۔ واثق اس

نیت سے مدینے کو روانہ ہوا۔ وہاں پہنچ کر معلوم کیا کہ حضرت عمرؓ دوپہر کے وقت ایک کھجور کے نیچے چٹائی پر سویا کرتے ہیں۔ ایک دن موقع پا کر وہ اس درخت پر چڑھ کر چھپ رہا۔ جب حضرت عمرؓ درخت کے نیچے آکر چٹائی پر سو گئے۔ تو واثق نے درخت سے اترنے کا ارادہ کیا۔ اسلامی مورخ بالالفاق لکھتے ہیں کہ معاً اُسی وقت ایک شیر نمودار ہوا اور حضرت عمرؓ کے گرد چکر لگانے لگا۔ واثق کے تن میں یہ دیکھ کر لرزہ پڑ گیا اور حضرت عمرؓ کی آنکھ کھل گئی۔ شیر تو اُسی وقت غائب ہو گیا اور واثق دہشت زدہ ہو کر حضرت عمرؓ کے پاؤں پر گر پڑا اور معافی مانگ کر مسلمان ہو گیا۔ حضرت عمرؓ نے جب اس سے کیفیت پوچھی، تو اس نے کل حال اپنا اور شیر کی موجودگی کا عرض کیا۔ حضرت عمرؓ نے شکر کہا: ”ہر ایک انسان کی موت کا ایک وقت معین ہے۔ جب تک وہ وقت نہ آجائے، کوئی اس کو قتل نہیں کر سکتا۔“ اور حیلہ کا آدمی، جس کا اوپر ذکر کیا گیا ہے، مدینے روانہ ہوا اور ادھر شاہ ہرقل نے لشکر کو میدان میں نکلنے کا حکم دیا اور انطاکیہ کے باہر لشکر عرب کے انتظار میں کمپ لگا دیا۔ بڑے بڑے نامی سرداروں کو دائیں بائیں پر مقرر کر دیا۔ اور حیلہ اور اس کے ہمراہیوں کو اپنے آگے رکھا۔ اتنے میں ایک سوار نے ہرقل کو اطلاع دی کہ اہل عرب نے آہنی پل پر قبضہ کر لیا۔ ہرقل نے متعجب ہو کر کہا: ”کیا لشکر عرب آہنی پل تک پہنچ گیا؟“ سوار نے کہا: ”سارا لشکر تو نہیں آیا، مگر ان کا پیش رو دہشتہ سہس میں تین ہزار جوان ہیں، پل تک پہنچ گیا۔ محافظوں نے مزاحمت کی،

مگر اہل عرب نے اُن کو مغلوب کر لیا، ہر قتل نے کہا: "اس صورت میں ہمیں اس سے آگے نہ بڑھنا چاہیے، کیونکہ اہل عرب ہم سے بہت نزدیک ہو گئے۔" جب باقی لشکر اسلام آہنی پل پر پہنچا، تو خالد بن ولید نے کہا: "ہمیں اسی جگہ کمپ لگانا چاہیے۔ اور اپنے آگے کھلا میدان چھوڑ دینا چاہیے۔ تاکہ ہم دشمن کا کھلے بندوں مقابلہ کر سکیں۔" ابو عبیدہ نے اس تجویز سے اتفاق کیا اور لشکر اسلام کو اسی جگہ اترنے کا حکم دیا۔ دوسرے دن دونوں لشکر آراستہ ہو کر ایک دوسرے کے مقابل میدان میں پہنچے۔ رومی لشکر میں سب سے پہلے ایک بطریق بسطورس نامی، جو ایک بوجہ کے برج کی طرح کھائی دیتا تھا، مقابلے کے لئے نکلا۔ اسکے ڈیل ڈول کو دیکھ کر اہل عرب میں سے واممن ابوالہول گھوڑے پر سوار ہو کر میدان میں گئے اور لڑائی شروع ہوئی۔ کچھ دیر تک برابر وار پڑتے رہے، مگر کوئی غالب نہ آیا۔ اتنے میں وامس کے گھوڑے نے ٹھوکر کھائی اور وامس کو لئے ہوئے گر پڑا۔ بسطورس انہیں گرفتار کر کے اپنے خیمے میں باندھ کر چھوڑ آیا۔ رومی بڑے خوش ہوئے اور اہل اسلام بلول بسطورس پھر میدان میں شیر کی طرح گرجنے لگا۔ اہل اسلام میں سے ضحاک نکلے۔ ضحاک قدو قامت میں خالد بن ولید کے مشابہ تھے۔ رومی سپاہ میں اکثر جوان ایسے تھے جنہوں نے خالد بن ولید کو بر سوک کی لڑائی میں دیکھا۔ انہوں نے ضحاک کو خالد سمجھ کر شور مچایا کہ اہل عرب کا نامی سردار میدان میں نکلا ہے، جس نے روم کے مشہور سرداروں کو قتل کیا ہے اور شاہی لشکر کو بارہا شکست

دی ہے۔ یہ سن کر سب رومی سپاہی لڑائی دیکھنے کے لئے آگے بڑھے۔
 اسی کشمکش میں لسطورس کے خیمے کی ایک چوب ہل گئی اس کے فراتشوں
 نے چوب بیدھی کرنے کی کوشش کی، مگر ان سے بیدھی نہ ہو سکی۔ تمام
 سپاہی اشتیاق کے ساتھ میدان جنگ میں لسطورس کی لڑائی دیکھ
 رہے تھے۔ کسی نے فراتشوں کی امداد نہ کی۔ آخر ایک فراتش نے دوسرے سے
 کہا: ”یہ عرب قیدی مضبوط معلوم ہوتا ہے۔ آؤ۔ اس سے مدد لیں۔“
 انہوں نے وامس کے بند کھولے اور کہا: چوب بیدھی کر دو، پھر ہم نہیں
 باز رہیں گے۔ وامس نے ہمت کر کے چوب بیدھی کر دی۔ اب دونوں
 فراتش رستی لے کر باندھنے آئے۔ وامس نے دونوں کی گردن پکڑ کے سر
 ٹکرا دیئے۔ اور مار ڈالا۔ لسطورس کے خیمے سے ایک آبدار تلوار اٹھائی
 اور اپنی زرہ کے اوپر اس کی ایک پوشاک پہن لی۔ پھر خیمے سے نکل کر وہ
 اس کے اصطلیل میں گئے۔ اور تیز گھوڑے پر سوار ہو کر رومی فوج کے اس
 دستے میں، جو جیلہ بن ابہم کے ماتحت تھا، مل گئے۔ رومیوں کی توجہ میدان
 جنگ کی طرف اس قدر مائل تھی کہ کسی نے وامس کی طرف دھیان نہ کیا۔
 ضحاک اور لسطورس برابر لڑ رہے تھے۔ دونوں نے ایسے کرتب دکھائے
 کہ ہر دولشکر سے تحسین و آفرین کے نعرے بلند ہوتے رہے۔ رومیوں کو
 تو یہ خوشی تھی کہ لسطورس خالد بن ولید کا خوب مقابلہ کر رہا ہے اور اہل اسلام
 کو اس بات کی خوشی تھی کہ ضحاک بیل مست رومی کا خوب جواب دے رہے
 ہیں۔ لڑائی نے طویل کھینچا۔ گورے پسینے پسینے ہو گئے اور دونوں پہلوانوں

کے بازو تھک گئے، مگر کوئی غالب نہ آیا اور نہ کوئی زخمی ہوا۔ آخر دونوں
جدا ہو کر اپنے اپنے فریق کی تحسین کے نعروں میں اپنے اپنے لشکر کی طرف
پھر گئے۔ جب سبطورس خیمے میں پہنچا، تو فراشوں کو مردہ اور وامس کو کم پایا
وہ گھبرا کر بادشاہ کے پاس گیا اور کہا: "میرا قیدی میرے فراشوں کو
مار کر بھاگ گیا۔ واقعی یہ عرب بڑی بلا ہیں" بادشاہ نے کہا: "کوئی
سوار سوائے تمہارے ہماری صف کی طرف سے میدان میں نہیں گیا اگر
وہ قیدی بھاگتا ہے، تو ضرور ابھی تک رومی لشکر میں چھپا ہوا ہوگا۔ تلاش
کرو" رومی لشکر میں یہ خبر بجلی کی طرح پھیل گئی۔ وامس نے جو لشکر
باجل دیکھی، تو سمجھے کہ معاملہ طشت از بام ہو گیا۔ انہوں نے ہمت
کر کے جبار کے بھتیجے حازم پر ایسی عیب دستی سے تلوار کا وار کیا کہ اس کا
سر کاٹ کر الگ بھیک دیا۔ قوم غسان یہ دیکھ کر حیرت زدہ ہو گئی،
وامس نے گھوڑے کو اڑ لگائی۔ اور بجلی کی طرح غسانی فوج میں سے نکل کر
شکر اسلام میں جا ملے۔ رومی فوج یہ دیکھ کر حیران اور ششدر رہ
گئی۔ جبار کو سخت صدمہ ہوا، جب اُس نے یہ سنا کہ میرا بھتیجا حازم
قتل ہو گیا۔ وامس کو صحیح سالم دیکھ کر شکر اسلام میں خوشی کا نعرہ بلند
ہوا۔ وامس نے اپنی سرگزشت ابو عبیدہ کو سنائی۔ وہ سن کر کہنے لگے:
"یہ سب تائیدِ ایزدی ہے۔ اس کے سوا اور کیا ہو سکتا ہے؟ بے شک
اللہ تعالیٰ اپنے وعدے کے مطابق مومنوں کی حمایت کر کے دشمنوں کو
بہوت کر رہا ہے" اُس دن اس سے زیادہ لڑائی نہ ہوئی اور دونوں

شکر اپنے اپنے کپ کی طرف چلے گئے۔ شاہ ہرقل پر اہل عرب کا اس قدر
خوف غالب ہوا کہ اس کو اپنی جان کے لالے پڑ گئے اس نے اپنے ایک
مختار غلام سے جو شکل و شباهت میں اس سے ملتا جلتا تھا کہا میں تجھے
اپنی جگہ پر چھوڑتا ہوں۔ تو میرا لباس پہن لے اور میری جگہ دشمن کا مقابلہ
کر تا کہ میں جان سلامت لے کر نکل جاؤں اور دشمنوں کے ہاتھ اسیر نہ
ہو جاؤں۔ یہ انتظام کر کے شاہ ہرقل زر و جواہر لے کر راتوں رات خفیہ
الطایکہ سے نکل گیا اور اپنے جہاز پر سوار ہو کر قسطنطنیہ چلا گیا۔ ابو عبیدہ
کو کسی نے اطلاع دی کہ شہر الطایکہ سمندر کے کنارے ہے اور سمندر کے
راستے رومی فوج کے لئے غلہ اور رسد وغیرہ آتی ہے۔ اگر ایک دستہ فوج
ساحل کی طرف بھیج دی جائے، تو رومیوں کی رسد وغیرہ سب مسلمانوں
کے ہاتھ آئے گی۔ ابو عبیدہ نے معاذ بن جبل کو تین ہزار سواروں کے ساتھ
سمندر پر بھیجا اور تاکید کی کہ دشمن کا جو سامان پاؤ، لوٹ لاؤ، معاذ نے
ساحل پر ایک آفت مچا دی اور جو سامان ہرقل کی فوج کے لئے سمندر
کے راستے آتا، سب تاخت و تاراج کر کے شکر اسلام میں بھیج دیتے
اور جو شخص ان کا مزاحم ہوتا، اس کو نہ تیغ کرتے۔

دوسرے دن پھر شکر آراستہ ہو کر میدان میں آئے۔ اہل اسلام
نے آج رومیوں کو موقع نہ دیا کہ پہلوان باری باری سے میدان میں نکل کر
لڑائی کو طول دیں۔ سب سے پہلے خالد بن ولید نے مع اپنے لشکر کے دشمن
پر حملہ کیا۔ پھر سعید بن زید نے، پھر رافع بن عمر نے، پھر عبیدہ بن

سروقی نے، پھر مالکب انشتر نے، پھر عمرو بن معدی کرب، ذوالکلاح
 حمیری، فضل بن عیاس، قاسم الہول، کعب بن عئیرہ اور دیگر شرفائے
 عرب نے مع اپنی اپنی قوم کے رومیوں پر حملہ کیا۔ رومی بھی آگے بڑھے اور
 دونوں لشکر باہم پیوست ہو گئے۔ رومی بھی آج مرنے مارنے کی قسم کھا کر
 آئے تھے۔ خوب جم کر لڑنے لگے۔ دونوں طرف سے بڑی شجاعت اور
 بہادری کے کارنامے ظہور میں آئے۔ ضرار بن ازور کے دوش بدوش اُن
 کی بہن خولہ بھی زرہ پہنے رومی فوج کا مقابلہ کر رہی تھیں۔ اس قدر سخت
 لڑائی ہوئی کہ تلواروں کے ٹکرانے سے میدان جنگ گونج اٹھا۔ عرب کے
 شیر اور دیر رومی لشکر میں قتل عام کر رہے تھے۔ رومی کہتے تھے اور اُن
 کی جگہ اور آجاتے تھے۔ ہر قتل کے غلام نے جس کا نام بالیس تھا، ایسا
 ڈھونگ بنائے رکھا کہ رومی سرداروں کو بادشاہ کے بھاگ جانے کی مطلق اطلاع
 نہ ملی۔ رومی سپاہ بادشاہ کو موجود سمجھ کر بے حد جاں بازی دکھا رہی تھی، مگر
 تابہ کئے؟ آخر رومی تاب نہ لا کر لپٹا ہوئے اور بیس ہزار گرفتار ہوئے۔
 بالیس بھی گرفتار ہو گیا۔ اور بندھا ہوا ابو عبیدہؓ کے سامنے لایا گیا۔ اہل
 عرب کو خیال تھا کہ وہ شاہ ہرقل ہے، مگر بالیس سے پوچھا گیا، تو اُس
 نے کہا: ”شاہ ہرقل تو قسطنطنیہ میں ہے۔ میں اُس کا اونٹ غلام بالیس
 ہوں“ جیلہ پھر جان بچا کر مع پانسو ہمراہیوں کے بھاگ گیا اور جہاز پر
 سوار ہو کر قسطنطنیہ چلا گیا۔ باقی رومی قیساریہ کو بھاگ گئے اور کچھ ہپارٹی
 علاقوں میں چلے گئے۔ بے شمار مال غنیمت اہل اسلام کے ہاتھ آیا اور سب

کے سب اس فتح عظیم پر اللہ کا شکر بجالائے، کیونکہ اب وہ تمام شام
یعنی جنوبی اور شمالی دونوں حصوں کے مالک ہو گئے اور عرب کی
سلطنت میں کل شام کا علاقہ شامل ہو گیا۔ الطایکہ کی فتح کے متعلق یورپین
مورخ بیان کرتے ہیں کہ اہل عرب کا الطایکہ کو فتح کرنا گریسا عیسویت کے
جگر میں نیزہ مارتا تھا، کیونکہ ایشیا میں یروشلم کے بعد الطایکہ ہی ایک شہر تھا،
جو بوجہ عیسائی یادگاروں کے عیسائیوں کا نہایت متبرک اور مقدس مقام
سمجھا جاتا تھا۔ الطایکہ ہی میں مسیح کے شاگردوں نے عیسویت کی پہلی بنا
رکھی، الطایکہ ہی میں پولوس رسول نے پہلا دوسرا اور تیسرا سفر عیسویت
پھیلانے کے لئے اختیار کیا۔ الطایکہ ہی میں رومی شہنشاہ ٹریکن نے
اگن طیب کو، جو الطایکہ کا بشپ تھا، ۳۸۱ء میں قتل کا فتویٰ دے کر روما
میں بھیجا، جہاں اُس کو جنگلی خونخوار درندوں کے آگے ڈال کر مروا دیا گیا۔
اور الطایکہ ہی میں سینٹ جان سسٹم نے جس کو زریں وہاں کہتے تھے،
۳۸۱ء میں عیسویت کی متادی شروع کی غنی حب اہل اسلام الطایکہ
میں داخل ہو گئے، تو وہ شہر کی خوبصورتی، اس کی عالی شان عمارات
وسیع بازار، پر فضا میدان، سرسبز باغات اور مفرح آب و ہوا دیکھ کر
دنک رہ گئے۔ اور بہت ہی خوش ہوئے۔ وہ چاہتے تھے کہ وہاں کہانہ
کہ ان کو ایک مہینہ ٹھہرنے اور آرام کرنے کی اجازت ملے، مگر ابوعبیدہ
نے الطایکہ کا انتظام کر کے تین دن کے بعد لشکر کو کوچ کا حکم دیا اور حضرت
عمرؓ کو مستدرجہ ذیل خط لکھا:۔

آغا مندے رحمن و رحیم کے نام سے۔ ابو یوسف عامر بن جراح
عامر شام کی طرف سے امیر المومنین کی خدمت میں۔ آپ پر
سلامتی ہو۔ میں اُس خدا کی تعریف کرتا ہوں، جس کے سوا
کوئی معبود نہیں اور اس کے نبی صلی اللہ علیہ وسلم پر درود بھیجتا
ہوں۔ اے امیر المومنین! اللہ تعالیٰ نے پائے تخت
نہر انبیت یعنی شہر عظیم الطائیفہ پر مسلمانوں کو فتح دی اللہ
تعالیٰ نے ہماری مدد کی۔ رومیوں کو شکست ہوئی اور شاہ ہرقل
کشتی میں بیٹھ کر سمندر کے راستے فرار ہو گیا۔ میں نے الطائیفہ
کی آب و ہوا فرحت بخش ہوئی کی وجہ سے اُس میں انبیاء نہیں
کیا، مجھے خوف ملا کہ میں اس کی آب و ہوا کا مسلمانوں پر بُرا
اثر نہ پڑے اور دنیا کی فحشت اُن پر غالب نہ آجائے۔ اور
اللہ تعالیٰ کی طاعت و عبادت میں سست نہ ہو جائیں۔ میرا
ارزو ہے کہ حلب کی طرف جاؤں میں آپ کے حکم کا منتظر ہوں اگر
آپ حکم دیں، تو شام کے دروں و رکھائیوں کی طرف بڑھوں،
ورنہ یہیں ٹھہرا رہوں۔ امیر المومنین! بعض اہل عرب نے
رومی عورتوں سے شادی کرنے کا ارادہ کیا، تو میں نے انہیں
روک دیا۔ آپ کا اس بارے میں کیا حکم ہے؟ آپ پر اور تمام
مسلمانوں پر اللہ کی رحمت اور سلامتی ہو۔

یہ خط چھٹس ایوینڈہ سنہ ۶۱۱ میں واپس لے کر حوالے کیا اور ان

کے ہمراہ حفاظتِ مال کے لئے ایک گارد کر دیا۔ زید بن دارہ بڑی تیز رفتاری کے ساتھ مدینہ منورہ پہنچے۔ اُس وقت مدینے میں پھیل چکی ہوئی تھی اور لوگ ادھر ادھر دوڑتے پھرتے تھے۔ زید سمجھے کہ مدینے میں کوئی معاملہ درپیش ہے، جس کی وجہ سے یہ دوڑ دھوپ ہو رہی ہے۔ وہ اونٹنی سے اترے اور ایک شخص سے پوچھا: ”یہ شور وغل کیسا ہے امدادیہ میں؟“ میں کیا حادثہ درپیش ہے؟“ جواب ملا: ”حضرت عمرؓ حج بیت اللہ شریف کو جاتے ہیں اور لوگ اُن کے ہمراہ حج کرنے کے لئے تیار ہو رہے ہیں۔“ زید حضرت عمرؓ کی خدمت میں حاضر ہوئے حضرت عمرؓ اُس وقت پیادہ چل رہے تھے اور اُن کا اونٹ اُن کے پیچھے جا رہا تھا۔ حضرت عمرؓ کے دائیں جانب حضرت عباسؓ اور پیچھے ایک جماعت تھی۔ زید نے بڑھ کر سلام عرض کیا۔ حضرت عمرؓ نے سلام کا جواب دیکر پوچھا: ”تم کہاں آئے ہو؟“ زید نے کہا: ”میں امین الامت کا خط لے کر آیا ہوں اور آپ کو مبارکباد دیتا ہوں کہ اللہ تعالیٰ نے مسلمانوں کو انطاکیہ پر شاندار فتح عطا کی۔“ حضرت عمرؓ یہ سنتے ہی سجدے میں گر گئے۔ جب سر اٹھایا، تو آپ کا چہرہ اور ڈاڑھی خاک آلود تھی اور آپ یہ کہہ رہے تھے: ”اے میرے اللہ تیری اس نعمت کا ملہ پر نیری حمد و ثنا کرتا ہوں اور تیرا شکر بجا لاتا ہوں۔“ پھر خط کھول کر پڑھا۔ نہ پڑھ کر آپ کے آنسو جاری ہو گئے۔ حضرت علیؓ نے پوچھا: ”اے ابیر المومنین! خوشی کے موقع پر رونے کا کیا میل ہے؟“ حضرت عمرؓ نے کہا: ”میں اس لئے رو رہا ہوں کہ ابوعبیدہؓ نے مسلمانوں

کے نفسوں پر سختی کی۔ پھر حضرت علیؓ کو خط لکھ دیا۔ حضرت علیؓ نے
 پڑھ کر کہا: یہ واقعی ابوعبیدہؓ نے اچھا نہیں کیا مگر ابوعبیدہؓ بڑے متقی
 اور پارسا ہیں۔ انہوں نے مسلمانوں کی خیر خواہی اور مال اندیشی کے خیال
 سے ایسا کیا۔ اس پر حضرت عمرؓ غرض پیش ہو گئے اور وہیں زمین پر بیٹھ گئے۔
 پھر قلم و وات منگا کر ابوعبیدہؓ کو مندرجہ ذیل خط لکھا:۔

ابتداء رحمن و رحیم خدا کے نام سے۔ اللہ کے بند امیر المؤمنین
 عمرؓ کی طرف سے اُن کے عامل ابوعبیدہ بن جراح کے نام
 تم پر سلامتی اور میں اُس خدا کی تعریف کرتا ہوں جس کے
 سوا کوئی معبود نہیں اور اُس کے نبی صلی اللہ علیہ وسلم پر درود
 بھیجتا ہوں۔ میں خدا کا شکر بجالاتا ہوں کہ اُس نے اپنی تائید
 سے مسلمانوں کو یہ نعمت عطا فرمائی اور پرہیزگاروں کے لئے
 عاقبت کی بھلائی مقرر فرمائی۔ وہ ہمیشہ مدد و مہربانی کرنے
 والا ہے۔ تم نے لکھا ہے کہ تم انطاکیہ میں اُسکی خوش کن اور
 فرحت بخش آب و ہوا کی وجہ سے نہیں ٹھہرے۔ اللہ تعالیٰ
 نے انکو کار پرہیزگاروں پر پاک چیزیں حرام نہیں کیں وہ
 خود اپنے کلام پاک میں ارشاد فرماتا ہے: اے پیغمبر! تم
 پاک و طاہر چیزیں کھاؤ و دنیا کے عمل کرو تم جو کچھ کرے ہو ہمیں
 اُسے جانتا ہوں۔ لہذا تمہیں لازم تھا کہ مسلمانوں کو محنت و
 مشقت کے بعد آرام دینے اور انہیں اجازت دیتے کہ وہ کھانے کی

چیزوں سے محفوظ رہیں اور اپنے جسموں کو آرام دیں، کیونکہ
 ان کے جسم دشمنوں سے لڑنے میں تکلیف اور دکھ اٹھاتے ہیں
 دشمنوں کے پیچھے دروں اور گھاٹیوں میں جانے کا جو حکم تم حاصل
 کرنا چاہتے ہو، اسے تم خود ہی بہتر سمجھ سکتے ہو، کیونکہ وہاں کے
 حالات تمہیں اچھی طرح معلوم ہو سکتے ہیں، اس لئے کہ تم وہاں
 موجود ہو اور ہر چیز دیکھ رہے ہو۔ مجھے پورے طور پر اقصیت
 نہیں، کیونکہ میں دور ہوں اور مجھ سے وہاں کے حالات
 پوشیدہ ہیں۔ اگر تم سمجھتے ہو کہ دروں اور گھاٹیوں میں تمہارا
 داخل ہونا اہل اسلام کے لئے مفید اور بہتر ہے، تو بے شک
 جاؤ۔ لیکن واقف کار آدمی راہ دکھانے والے ضرور ہمراہ لے
 جانا تاکہ دروں اور گھاٹیوں میں ناواقفیت کے باعث شکر
 اسلام، حیران و سرگردان نہ ہو۔ اگر کوئی تم سے صلح کرے،
 تو اس سے صلح کرو اور جو کچھ عہد ہو جائے۔ اس کے پورے
 پابند رہو۔ کسی پر زیادتی نہ کرو۔ اور تم نے پوچھا ہے۔ کہ اہل
 عرب میں سے بعض آدمی رومی عورتوں سے نکاح کرنا
 چاہتے ہیں۔ تو جو شخص ایسا کرنا چاہے، اسے جائز طور پر
 کرنے دو۔ صرف اتنا خیال رکھو کہ کسی سے کوئی امر شریعت
 اسلام کے خلاف ظہور میں نہ آئے۔ تم پر اور تمام مسلمانوں
 پر سلامتی ہو۔

یہ خط لکھ کر حضرت عمرؓ نے زید کے حوالے کیا کہ جس طرح خط لائے
 ہو اسی طرح پہنچا بھی دو اور اللہ تعالیٰ سے اجر کے امیدوار بنو۔ زید خط
 لے کر چلنے کو تھے کہ حضرت عمرؓ نے کہا: ”زید! ذرا ٹھیر جاؤ“ اور اسی
 وقت اپنے غلام کو حکم دیا کہ اونٹ پر سے توشہ اتار لاؤ۔ غلام نے دو
 تھیلیاں لا کر سامنے رکھ دیں۔ حضرت عمرؓ نے ایک تھیلی میں سے چار
 سیر ستوپیانے میں بھرے، پھر دوسری تھیلی میں سے چار سیر کھجوریں
 نکال کر زید کے حوالے کیں اور کہا: ”یہ عمرؓ کی طرف سے تمہاری دعوت ہے۔
 مجھے مجبور سمجھو کہ میرے مقدور اور امکان میں اتنا ہی کچھ ہے۔“ پھر اٹھ کر
 از رہ شفقت زید کے سر کا بوسہ لیا اور کہا: ”اب میں تمہیں رخصت
 کرتا ہوں۔“ زید اس شہنشاہ عرب و شام کے توشے میں سے حصہ پا کر
 اور ان کی اعلیٰ شفقت اپنے حال پر دیکھ کر دلی جوش سے بھر گئے اور ان
 کی آنکھوں میں آنسو بھر آئے۔ وہ کچھ کلام نہ کر سکے اور اس جوش بھرے
 دل کے ساتھ بغیر راستے کے شام کو واپس روانہ ہو گئے۔ وہ
 ستوا اور کھجوریں ان کے لئے نعمت عظمیٰ تھیں اور وہ سر کا بوسہ ان کی
 تمام زندگی کو فرحت بخش بنانے کے لئے کافی تھا۔

۴۔ پہاڑی اضلاع پر چڑھائی

جب خلیفہ ثانی کا خط ابو عبیدہ کے پاس پہنچا، آپ نے تمام سرداروں کو جمع کر کے خط سنایا اور کہا: ابیر المونین تے دروں اور پہاڑی اضلاع پر چڑھائی کا فیصلہ مجھ پر چھوڑا ہے، لیکن میں تمہارے مشورے کے بغیر کوئی کام نہیں کرتا۔ اس لئے تم مجھے مشورہ دو کہ آیا پہاڑوں اور دروں میں شکر کشی کی جائے یا نہیں اس میں کوئی شبہ نہیں کہ وہاں قورچ کشی کرنا مشکل کام ہے اور بڑے خطرے کا سامنا ہوگا، مگر سوال یہ ہے کہ ہمارے لئے پہاڑی علاقوں پر تصرف کرنا ضروری ہے یا نہیں اور آیا ہم بغیر ان علاقوں پر قبضہ کے شام میں محفوظ رہ سکتے ہیں یا نہیں۔ ابو عبیدہ یہ کہہ کر خاموش ہو گئے، مگر کسی نے ان کے سوال کا جواب نہ دیا۔ اسی دن نے دوبارہ سوال کیا پھر بھی کوئی نہ بولا اور ایک دوسرے کا منہ تلکے لگے۔ آخر ابو عبیدہ نے نہایت جوش سے کہا: بھائیو! تم جواب کیوں نہیں دیتے؟ کیا تمہارا جوش سرد ہو گیا۔ اور تمہارا شوق ٹھنڈا پڑ گیا۔ کیا شجاعت کے بعد تم پر بزدلی غالب آگئی یا قوتِ مات کے بعد تم پر سستی اور کاہلی چھا گئی؟ کیا تم اپنے فرائض سے سبکدوش ہو چکے؟ کیا تم اللہ کی راہ میں جہاد کرنے سے تھک گئے؟ کیا تم میدانِ جنگ میں

کالیفت سے منہ پھیر کر نرم بستروں پر لیٹنا پسند کرتے ہوئے کیا شام کی
آب و ہوائ نے تمہاری طاقتیں زائل کر دیں؟ بیشک تم شام کی شاداب
زمین کے مالک بن گئے۔ مگر یاد رکھو کہ جس طرح تم نے اپنا خون بہا کر یہ
وراثت حاصل کی ہے، اُسی طرح تم کو یہ سرزمین اپنے قبضے میں رکھتی
پرہیزگی۔ ورنہ دشمن جو ہر وقت تمہاری گھات میں بیٹھا ہے، تم کو کاہل اور
سست پا کر فی الفور اس سرزمین سے نکال دیگا۔ تمہارا دشمن بڑا
زبردست اور طاقتور ہے۔ محض اللہ کی تائید سے تم اس پر غالب آئے
ہو، لیکن اگر اسی طرح سینہ سپر ہو کر دشمن کے مقابل کھڑے نہ رہو گے۔
تو دشمن تم پر غالب آجائے گا۔ اور تم کو حسرت اور یاس کا منہ دیکھنا نصیب
ہوگا۔ تم اللہ کی برگزیدہ قوم ہو، اللہ تعالیٰ نے تم کو اپنے لئے چن لیا ہے، تم
اللہ کے ہو اور اللہ تمہارا ہے۔ پھر کیا سبب ہے کہ تم خاموش ہو گئے اور
میرے سوال کا جواب نہیں دیتے؟ اس پر عبید بن مسروق نے عرض
کیا: اے امین الامت! ہمارا جوش ٹھنڈا نہیں ہوا نہ ہمارا شوق سرد
ہوا اور نہ ہم پر کاہلی اور سستی چھائی، نہ ہم میں بزدلی آئی۔ خدا وہ دن
نہ دکھائے کہ ہم اللہ کی راہ میں جہاد کرنے سے تھک جائیں ہمارا گوشت
پوست، ہماری جان، ہماری رُوح، سب کچھ اللہ کی راہ پر نثار ہے۔ ہم
یہاں سوداگری کرنے نہیں آئے۔ ۱۱ شاداب زمینوں میں عیش کرنے
کے لئے گھر بنے نہیں نکلے، ہم تو محض اللہ اور رسول کی رضامندی حاصل
کرنے کے لئے آئے ہیں اور شوق شہادت ہمیں اس جگہ تک لے آیا ہے۔

ہم خاموش نہیں تھے، بلکہ اس انتظار میں تھے کہ کون ہم میں سے پہلے بو لٹا ہے۔ آپ مہربانی کر کے ہمیں حکم دیں، ہم اپنی جانیں فدا کرتے پر تیار ہیں کیسی ہی کٹھن منزل کیوں نہ ہو، کیسے ہی دشوار گزار پہاڑ ہماری راہ میں کیوں نہ ہوں، کیسی ہی مصیبت اور دکھ کا سامنا کیوں نہ ہو۔ ہم اپنا سینہ سپر کرنے کو تیار ہیں۔ ہم آپ کے حکم کے منتظر ہیں۔ آپ جس طرف جانے کا حکم دیں گے، ہم بسر و چشم اُس کی تعمیل کریں گے۔“ میسرہ بن مسروق سے دیگر سرداروں نے بھی اتفاق کیا۔ اس پر ابو عبیدہ بڑے خوش ہوئے اور کہا: ”اے مومنو! اللہ تعالیٰ تم پر اپنا فضل و کرم کرے۔ بے شک مجھے تم سے ایسی ہی اُمید ہے۔“ پھر خالد بن ولید کو مخاطب کر کے کہا: ”اے ابا سلیمان! تمہاری اس بارے میں کیا رائے ہے؟“ خالدؓ نے کہا: ”میری رائے میں مشرق کی طرف دریائے فرات کے کنارے تک لشکر کشی کرنی چاہیئے۔ اور شمال کی جانب پہاڑی اضلاع کو مسخر کرنا چاہیئے۔ اس طرح تمام علاقہ محفوظ ہو جائے گا۔ اور دشمن کی کوئی فوج ناگہاں ہم پر حملہ آور نہ ہو سکیگی۔“ اس پر ابو عبیدہؓ نے کہا: ”اے ابا سلیمان! مشرقی علاقے کو دریائے فرات تک تو تم مسخر کرو اور پہاڑی اضلاع کی طرف میسرہ بن مسروق کو بھیجتا ہوں۔ اللہ تعالیٰ تمہارا حافظ و ناصر ہے۔“ حبيب ابو عبیدہؓ خالد بن ولید کو مختصہ سا لشکر دے کر مشرقی علاقے کو روانہ کر چکے، تو آپ نے میسرہ بن مسروق عیسیٰ کو پہاڑی اضلاع کی طرف بھیجنے کی تیاری کی۔ آپ نے تین ہزار مہینے جوان مختلف اقسام، یعنی کبڑہ، طے، نجم اور مذحج وغیرہ سے منتخب کئے۔ پھر ایک

ہزار غلام، دو پورے نیر و آزماتے، چنے اور ان غلاموں پر اس بادلوں
کو سرور مقرر کر کے فرمایا: اے داس! تم کو میرے لشکر کا ہر ایک مقرر
کیا جاتا ہے۔ تم اس لشکر کے آگے آگے رہنا اور میرے حکم کی پوری تعمیل
کرنا، داس نے کہا: میں بخوشی خاطر اپنے سرور کے احکام کی تعمیل کروں گا۔
اور اسلام کی خدمت میں جان پر کھیلنے سے دریغ نہ کروں گا۔ ابو عبیدہؓ
کلمائت سن کر خوش ہوئے اور آپ نے میرہ بن مسروق سے فرمایا: اے
میرہ! میں تمہیں دروں اور پہاڑوں پر بھیجتا ہوں، جہاں کی مجھے کچھ خبر
نہیں، اسی وجہ سے میں نے مختصر سا لشکر تمہارے ساتھ کیا ہے تاکہ تم
یا سب دروں اور پہاڑوں سے گزر سکو۔ حملو نہیں، دشمن کی زبان
گھاتنا میں بیٹھے ہوں، بڑی احتیاط رکھنا اور لشکر کے آگے جاسوس بھیجتے
رہنا تاکہ وہ راستے کے حالات سے آگاہ کرتے رہیں، اپنے لشکر کو جان بوجھ
کر ہلاکت میں نہ ڈالنا۔ اگر کہیں لشکر کثیر سے مقابلہ پیش آئے اور تم
اس کے مقابلے کی طاقت نہ پاؤ۔ تو مجھے اطلاع کر دینا تاکہ میں تم پر
رفت کمک روانہ کروں۔ اپنے ہمراہیوں کے ساتھ نیک سلوک کرنا اور
ان کو راستی رکھنا اور اللہ سے ڈرتے رہنا۔ وہ یہ تمہارا علم ہے۔ اللہ
تمہارا نگہبان ہو، جب تیاری ہو چکی، تو قوم کے جوانوں نے باجم شکیب
کی کہ امین الامت نے عین کے ایک آدمی کو سرور مقرر کیا اور علم اس کے
ہاتھ میں دیا، حالانکہ سبھی اقوام شاہی نسل سے ہیں اور ہم میں شہزادے
اور رئیس موجود ہیں۔ پھر کیوں ہم میں سے کسی کو اس فوج کا سرور نہیں

بنایا گیا اور یسائے رئیس اور شہزادے کے عیسویں مسروق عیسیٰ کو غنیمت دیا گیا، ہم کسی نئے نبی بعثت میں کم نہیں۔ تمام معرکوں میں ہم نے شہریدہ دیاں کیا اور فتوحاتِ شام میں حقہ لیا۔ حبيب اس شکایت کی ابتداء ابو عبیدہؓ کو پہنچی، تو آپؓ نے بنی ٹلے کو اپنے سامنے بلایا اور کہا: اے آلِ طلحہ! بیشک تم ایک شجاع قوم ہو۔ اور تم نے شام کے معرکوں میں نہایت جانفشانی کی ہے۔ اور دشمنوں اور کافروں کا سختی سے مقابلہ کیا ہے، مگر تم کو اس بات پر مغرور نہ ہونا چاہیے، کہیں تمہارے عمل ضائع نہ ہو جائیں کیونکہ تم خوب جانتے ہو کہ ہم کو جس قدر غلبہ دشمنوں پر حاصل ہوا ہے، وہ ہماری شجاعت، اور مردانگی کی ذبیحہ سے نہیں ہوا۔ بلکہ محض اللہ تعالیٰ کی تائید سے ہوا ہے، کیونکہ اللہ تعالیٰ نے اپنے پاک کلام میں فرمایا ہے کہ اللہ تعالیٰ تمہاری مدد کرے گا۔ تو کوئی تم پر غالب نہ ہوگا۔ اس سے مسلمانوں کو چاہیے کہ اپنی بہت اور جرأت پر نہ اتراویں، بلکہ نصرتِ غیبیہ اللہ کی طرف سے سمجھیں۔ یہی بات کہ میں نے قوم عیس کے ایک آدمی کو تم پر سردار مقرر کیا ہے۔ حالانکہ تمہاری قوم شاہی قائدانہ سے ہے اور تمہارے ہمراہ دیگر شاہی قومیں بھی اسی عیسوی سردار کے ماتحت رکھی گئی ہیں، سو اس کے متعلق تم اس بات کو بخوبی ذہن نشین کر لو۔ کہ اسلام میں سرداری کا معیار شاہی یا قائدانی ریاست پر نہیں ہے، بلکہ ان لوگوں کو سبقت دی جاتی ہے، جو پہلے اسلام لائے، جن کے ایمان مضبوط ہیں اور جو تقویٰ اور پرہیزگاری میں اسلام کا کامل نمونہ ہیں۔

اس لحاظ سے بھیرہ بن مسروق کو تم پر فوقیت حاصل ہے اور اسی وجہ سے میں نے اُسے تم پر سردار مقرر کیا ہے۔“ حبیب آل طے نے ابو عبیدہؓ کی یہ تقریر سنی، تو سر تسلیم خم کیا اور کہا: ”آپ ہمیں معاف کریں۔ واقعی ہم سے غلطی ہوئی۔ بیشک جو لوگ پہلے اسلام لائے۔ اسلام کی خاطر انہوں نے سخت صعوبتیں اٹھائیں اور آنحضرت صلی اللہ علیہ وسلم کی پاک صحبت میں زندگی بسر کی، وہ ہر طرح ہم پر فوقیت رکھتے ہیں۔ اب ہمارا اطمینان ہو گیا۔ آپ ہمیں کسی سردار کے ماتحت بھی روانہ کریں، ہم بخوشی خاطر اُس کے حکم کی تعمیل کریں گے اور اسلام کی خدمت میں اپنی جان دینے سے دریغ نہ کریں گے۔“ ابو عبیدہؓ یہ سن کر خوش ہوئے اور اُن کے حق میں غلطے خیر کر کے بھیرہ بن مسروق کو روانگی کا حکم دیا۔ اس پر بھیرہ نے عرض کی: ”اے ابن الامرت! ہم ایسے علاقے میں جاتے ہیں جس کے حالات سے ہم مطلق ناواقف ہیں اور ضرور ہے کہ بوجہ ناواقفیت کے ہم راہ گم کر دیں یا کسی نااندیشیہ مصیبت میں گرفتار ہو جائیں۔ آپ کوئی واقف کار آدمی ہمارے ہمراہ کریں، جو اس علاقے کے راستوں سے واقف ہو اور ہمیں بیدھے راستے پر نہ چلے۔“ ابو عبیدہؓ نے کہا: ”تم نے مجھے ایسی بات یاد دلائی، جو میں بھول ہی گیا تھا۔“ ابو عبیدہؓ نے چار امیر جو اس علاقے سے اچھی طرح واقف تھے، بھیرہ کے ساتھ کر دیئے۔ اور ان سے کہہ دیا: ”اگر تم نے اس کام کو بخوبی انجام تک پہنچایا، تو تم کو ناطر خواہ انعام دیا جائے گا۔ اور علاوہ اس کے اس خدمت

کے عوض ہمیشہ کے لئے جزیہ معاف کر دیا جائے گا۔" میسرہ بن مسروق
 ابو عبیدہ سے مصافحہ کر کے اللہ کا نام لے کر رخصت ہوئے۔ رہبر ان
 کے آگے آگے روانہ ہوئے۔ راستہ بڑا دشوار گزار تھا۔ پانچ دن سفر کی
 سخت صعوبت اٹھانے کے بعد لشکر اسلام ایک وسیع وادی میں پہنچا،
 جس کو مرج القباثل کہتے تھے اور اس کے آگے ایک بڑا شہر قورس نامی
 آباد تھا۔ میسرہ بن مسروق نے وادی کشادہ دیکھ کر لشکر کو قیام کرنے کا
 حکم دیا۔ اور فرمایا: "ہم اپنے صدر مقام سے بہت دور نکل آئے ہیں۔
 اس لئے مناسب ہے کہ خود یہاں قیام کر کے دشمن کے حالات کا پتہ
 لگائیں۔" یہ کہہ کر چند سوار چار طرٹ خیرلانے کے لئے دوڑائے۔ شام کے
 قریب دو سوار ایک کو ہستانی آدمی کو پکڑ لائے اور میسرہ کے رو بہ پیش کیا۔
 میسرہ نے زہیروں کو بلا کر کہا: "اس شخص سے بات چیت کر کے دشمن
 کے حالات دریافت کرو۔" رہبر نے کو ہستانی سے گفتگو شروع کی اور
 اُس کے بعد میسرہ سے کہا: "یہ شخص کہتا ہے کہ شاہ ہرقل نے انطاکیہ سے
 رخصت ہوتے وقت ایک معتمد سردار اس طرٹ روانہ کیا تھا کہ پہاڑی
 علاقے کی جنگجو قوموں کو جمع کر کے دروں اور پہاڑوں کی حفاظت کرے
 تاکہ اہل عرب دروں پر قابض نہ ہو سکیں۔ اُس افسر نے علاقے کے
 تمام سرداروں سے فوج جمع کر لی ہے۔ اور اس علاقے کے باہر حفاظت
 کے لئے ڈیرا لگایا ہے۔ اور دور دور تک جاسوس مقرر کر رکھے ہیں۔
 چنانچہ ہمارے لشکر کی آمد کی اطلاع اس کو مل گئی اور وہ ہمارا مقابلہ

کرنے کے لئے تیار ہے۔" میسرہ نے پوچھا: "دشمن کا لشکر اس جگہ سے کتنے فاصلے پر ہے؟" کوہستانی نے کہا: "تقریباً دو فرسنگ ہوگا۔" میسرہ نے پوچھا: "اُن کی تعداد کس قدر ہے؟" کوہستانی نے کہا: "تخمیناً تین ہزار ہوگی۔" اس پر میسرہ نے پوچھا: "کیا لڑائی کے لئے وہاں میدان وسیع ہے؟" کوہستانی نے کہا: "نہیں، اس سے بڑا میدان اس علاقے بھر میں نہیں ہے۔" اس پر میسرہ بن مسروق نے کہا: "بہتر ہے کہ ہم یہیں دشمن کا انتظار کریں، کیونکہ ہماری قلت کا حال معلوم کر کے ضرور ہے۔ کہ دشمن خود ہم پر حملہ آور ہو۔" اس اور دیگر سرداروں نے بھی اس رائے سے اتفاق کیا۔ اس پر میسرہ نے اپنے کمپ کے ارد گرد پہرا لگا دیا اور چند سوار لشکر سے کچھ فاصلے پر آگے بھیج دیئے تاکہ دشمن کی آمد کی اطلاع دیتے رہیں۔ دوسرے دن میسرہ کے سوار خبر لائے کہ دشمن کی فوج اُن کی طرف آرہی ہے۔ میسرہ نے اپنی فوج کو ہوشیار کر کے راستہ کر لیا، مگر رومی فوج نے اُس دن حملہ نہ کیا، بلکہ اسلامی لشکر کے مقابل ڈیرا لگا دیا۔ صبح ہوئی، تو دونوں لشکر جنگ کے لئے تیار ہوئے۔ میسرہ نے میدان جنگ میں جاتے سے پیشتر اپنی فوج کو یوں خطاب کیا: "میرے بھائیو! یہ پہلا اسلامی لشکر ہے، جو ان دروں میں داخل ہوا ہے اور تم پہلے مسلمان ہو جنہوں نے یہاں نماز پڑھی ہے اور توحید الہی کی صدا بلند کی ہے۔ اس بات کو اچھی طرح یاد رکھو کہ دنیا عارضی ہے، مگر آخرت کا گریبا ئدار اور ہمیشہ رہنے والا ہے تم آنحضرت صلی اللہ علیہ

وسلم کے اس قول کو دھیان میں رکھو کہ بہشت تلوار کے سائے میں ہے اس لئے تم اپنی قلت اور دشمن کی کثرت کا خیال نہ رکھو، کیونکہ اللہ تعالیٰ نے اپنے پاک کلام میں فرمایا ہے۔ کہ تھوڑی جماعت بہت پر غالب آتی ہے اور اللہ ہمیشہ صبر کرنے والوں کے ساتھ ہوتا ہے۔ اے میرے بھائیو! میں تم کو نصیحت کرتا ہوں کہ ہر وقت اللہ سے ڈرتے رہو، اپنے آپ کو اس قوم کی مانند سمجھو، جس کی اجل قریب آگئی ہے اور اس کے لئے موت سے بھاگنے کی کوئی راہ نہیں رہی، مگر بہشت کا دروازہ اس کے لئے کھلا ہے اور بہشت کا سردسا مان اس کو دکھائی دے رہا ہے، جو اللہ تعالیٰ نے اپنے خاص بندوں کے لئے اس میں مہیا کر رکھا ہے پس تم جلدی کرو۔ اور اس میں داخل ہو جاؤ۔ اور ہمیشہ کیلئے اللہ تعالیٰ کی نعمتوں کے مزے چکھ کر خوش و خرم ہو جاؤ۔

اس تقریر کے بعد لشکر اسلام میدان میں نکلا۔ پیرو نے اپنے لشکر کی صفیں درست کیں اور واپس کو مع ایک ہزار غلام کے لشکر کے آگے رکھا۔ دائیں بازو پر عبداللہ بن حذافہ کو مقرر کیا۔ اور آپ عقب لشکر میں کھڑے ہو کر دشمن کے حملے کا انتظار کرنے لگے۔ رومی افسر نے بھی اپنے لشکر کو میدان میں نکال کر راستہ کیا۔ اور دس ہزار سوار کے تین دستے تجویز کر کے دائیں بائیں اور عقب میں کھڑے کئے۔ سب سے پہلے رومی فوج سے ایک پہلوان نکلا اور میدان میں آکر حرب لیبط طیب کیا۔ لشکر اسلام میں سے واپس ابوالنول اس کے مقابل ہوئے اور چشم بدن

میں اپنا نیزہ رومی پہلوان کے سینے کے پار کر دیا۔ اس کو گرتے دیکھ کر رومی شکر سے دوسرا پہلوان نکلا۔ مگر اُس کو بھی وامس نے نہ سنبھلنے دیا اور ایک ہی وار میں اس کا کام تمام کر دیا۔ رومی یہ سیکدستی دیکھ کر گھبرا گئے اور پھر کسی نے وامس کے مقابلے پر ٹپکنے کی جرأت نہ کی۔ وامس برابر میدان میں للکار تے رہے۔ آخر رومیوں کی ایک صف نے یک باہرگی حمد کر دیا۔ اسلامی لشکر بھی آگے بڑھا اور دونوں باہم مل گئے۔ وامس اور اُن کے ہمراہی غلاموں نے رومیوں میں ایک طوفان قیامت برپا کر دیا۔ مگر رومی برابر جھٹکتے رہے۔ حتیٰ کہ شام ہو گئی۔ آخر دونوں لشکر جدا ہوئے اور اپنے اپنے کیمپ میں آرام کرنے کے لئے چلے گئے۔ اُس دن اہل اسلام کے پچاس آدمی شہید ہوئے، مگر رومی لشکر میں سے گیارہ سو میدان میں کام آئے۔ دوسرے دن پھر دونوں لشکر آراستہ ہو کر نکلے اور میسرہ نے اپنے ہمراہیوں کو یوں خطاب کیا کہ "اے لوگو! میں تم کو عالم آخرت یاد دلاتا ہوں۔ تم اچھی طرح سے جان لو کہ عالم آخرت میں جانا اس سے بدرجہا بہتر ہے کہ تم میدان سے پیٹھ پھیر کر اپنے اہل و عیال کی طرف جاؤ۔ تم کو آخرت کی طرف اس شوق اور اشتیاق کے ساتھ قدم اٹھانا چاہیے۔ جس طرح ایک بچہ اپنی ماں کی طرف دوڑ کر جاتا ہے۔ تم دشمنوں سے ہرگز خوف نہ کھاؤ۔ اور اس طرح میدان سے منہ نہ موڑو۔ جیسے کہ بکری شیر سے منہ پھیرتی ہے، ورنہ دشمن تم پر غالب آجائیں گے۔ اور تم ہمیشہ کے لئے ذلیل و خوار ہو جاؤ گے،

اور دین و دنیا میں خسارہ اٹھاؤ گے۔ اس تقریر کا حاضرین پر اثر
 ہوا کہ تمام لشکریوں نے تلواریں تیام سے کھینچ کر تیام توڑ ڈالنے اور
 کہا: ہم عہد کرتے ہیں کہ حبیب تک ہمارے دم میں دم ہے، لڑائی سے
 ہمنہ نہ موڑینگے۔ اور دشمن سے برابر لڑتے رہیں گے تا اینکه میدان جنگ
 میں شہادت نصیب ہو۔ عیسرہ بن مسروق نے کہا: میرے بھائیو!
 مومنوں کو ایسا ہی کرنا چاہیے۔ جیسا کہ تم نے کیا ہے۔ میری عین آرزو
 ہے کہ ہم کو اس میدان میں شہادت نصیب ہو اور ہم اللہ اور اس
 کے رسول سے سُرّخ رونی حاصل کریں۔ مگر میری یہ بھی تجویز ہے۔ کہ ہم
 امین الامت کو اس حال کی اطلاع دے دیں تاکہ اگر مناسب سمجھیں،
 تو کمک ارسال کر دیں، ورنہ ہم نے جو کچھ ارادہ کیا ہے وہ تو ہم کر ہی
 گزریں گے۔ سب نے یک زبان ہو کر کہا: اس میں کوئی حرج نہیں۔
 عیسرہ نے ایک دھیر کو بلا کر کہا: تم جلد شکر اسلام میں جاؤ اور جو کچھ
 تم نے دیکھا ہے، اس سے سپہ سالار شکر اسلام کو اطلاع دو۔ رومی
 بھی جوش و خروش کے ساتھ میدان میں نکلے۔ ان کی تعداد بہت
 زیادہ تھی۔ اور وہ اُمید کرتے تھے۔ کہ آخر کار وہ اہل عرب کو نیست
 و نابود کر دیں گے۔ لڑائی شروع ہوئی اور سخت خون ریز ہوئی، مگر
 کسی فریق نے پیٹھ نہ پھیری اور شام کو دونوں لشکراپنی اپنی آرام گاہ میں
 چلے گئے۔ اسی طرح کئی دن تک لڑائی کا بازار گرم رہا۔ رومی ہر روز
 بکثرت مارے جاتے تھے، مگر ابھی تک وہ برابر ختم ٹھیک کر میدان میں

آئے جاتے تھے۔ جب رہبر ابو عبیدہؓ کے پاس پہنچا۔ تو آپ نے اُس
 سے پوچھا: ”میرہ بن مسروق اور اُن کے ہمراہیوں کا کیا حال ہے؟“
 رہبر نے کہا: ”مرج القباہل کے میدان میں تیس ہزار رومی لشکر سے
 اہل عرب جنگ کر رہے ہیں۔ اہل عرب نے اپنی تلواروں کے نیام توڑ
 ڈالے ہیں۔ اور یہ عزم کر لیا ہے کہ جب تک اُن کے دم میں دم ہے برابر
 دشمنوں کا مقابلہ کرتے رہیں گے۔ میرے سامنے صرف ایک لڑائی ہوئی
 تھی اور رومیوں کے بکثرت آدمی کام آئے تھے، مگر رومیوں کی تعداد
 کثیر ہے۔ اور سپاہی بھی کوہستانی ہیں۔ اور بڑی سخت لڑائی لڑتے ہیں
 معلوم نہیں۔ اگر آپ کے سپاہی اب تک زندہ ہیں یا سب قتل
 ہو گئے۔ اگر آپ کو ان کی امداد کرنی ہو، تو جلد کیجئے“ ابو عبیدہؓ یہ سنکر
 غمگین ہوئے۔ اور جناب باری تعالیٰ میں دعا کی: ”اے پروردگار! عالمیان
 ہم صرف فتح پر بھروسہ رکھتے ہیں۔ تو ہی ہمارا دلی اور مولا ہے، اپنے
 جان نثار بندوں پر رحم و فضل کیجیو اور ان کو دشمنوں کے گزند سے محفوظ
 رکھیو“ پھر حلیٰ اُٹھ کر آپ خالد بن ولیدؓ کے خیمے میں گئے، جو دریا کے
 فرات کی مہم سر کر کے ابھی واپس آئے تھے، ابو عبیدہؓ نے خالد کو کل حال
 سنایا۔ اور کہا: ”اے اباسیمان! گو تم ابھی ایک مہم سر کر کے آئے ہو۔
 مگر میں چاہتا ہوں کہ تم جلد اپنے بھائیوں کی مدد کو پہنچو، کیونکہ دشمن
 بکثرت ہیں اور انہوں نے مٹھی بھر اسلامی فوج کو گھیر رکھا ہے۔ گو
 انہوں نے مرتے مارنے کی ٹھان کر نیام توڑ ڈالے ہیں اور میرا یقین

ہے کہ اللہ تعالیٰ اُن کی تائید کرے گا، مگر پھر بھی میں مناسب سمجھتا ہوں۔
 کہ تم تین ہزار جبیدہ جوان لے کر فی الفور اُن کی امداد کو پہنچو۔ خالد بن ولید
 نے کہا: اے امین الامرت! بے شک اللہ تعالیٰ نے ہمارے تائید
 کی ہے اور ہم کو دشمنوں کے مقابل ذلیل اور ضعیف نہیں کیا۔ میں
 اُس کی حمد بجالاتا ہوں۔ کہ اُس نے ہمیں مصیبت کے وقت صبر
 کرنے کا حکم دیا ہے۔ اور ساتھ ہی یہ وعدہ کیا ہے کہ جو لوگ اللہ کی راہ
 میں صبر کریں گے۔ اللہ اُن کے ساتھ ہوگا۔ اے امین الامرت! آپ کھڑے
 نہیں، اللہ تعالیٰ ضرور ہمارے لشکر کی تائید کرے گا۔ میں بھی اُن کی امداد
 کے لئے تیار ہوں۔ مجھے آرام کی ضرورت نہیں۔ خدا کرے کہ مجھے
 میدان جنگ میں شہادت کا رتبہ ملے اور اس طرح دائمی آرام و راحت
 نصیب ہو۔ آپ لشکر کو تیاری کا حکم دیں، میں ابھی حاضر ہوتا ہوں۔ ابھی
 نے فی الفور تین ہزار جوان تیار کر کے خالد بن ولید کے ہمراہ روانہ کر دیئے۔
 ادھر سے لکھ روانہ ہوئی۔ اُدھر میسرہ کے ہمراہی ہر روز میدان
 میں نکلتے اور شام تک مقابلہ کر کے کمپ میں واپس آ جاتے۔ رومی
 بھی اُن کی ثابت قدمی دیکھ کر عشق عشق کر اٹھے۔ مگر وہ یہ خیال ضرور
 کرتے تھے۔ کہ آخر کب تک اہل عرب لڑتے رہیں گے۔ انجام کار
 وہ ضرور مغلوب ہو جائیں گے۔ ایک دن رومی سپہ سالار نے اپنے
 سرداروں سے مشورہ کیا۔ کہ اہل عرب یک بار کی حملے میں مغلوب نہیں ہوتے
 بہتر یہ ہے کہ کسی طرح اُن کے چند سردار مائے جاہیں۔ جو میدان

میں نہایت جیاں بازی سے لڑتے ہیں۔ اور ہماری صفیں اٹھ دیتے
 ہیں۔ اگر وہ مارے گئے، تو باقی لشکر سرا سیمہ ہو کر بھاگ جائیگا۔ یہ تجویز
 کر کے وہ رومی سردار جس کو شاہ ہرقل نے اس علاقے میں بھیجا تھا
 اور جس کا نام قلیص تھا، ہر طرح سے مسلح ہو کر میدان میں نکلا اور پکارا
 کہ عربی لشکر کا سردار میرے مقابلے پر نکے۔ لشکر اسلام سے عبداللہ
 بن عذافہ مقابلے کے لئے نکلا ہی تھے۔ کہ میسرہ نے انہیں روک لیا
 اور کہہ دیا۔ رومی پہلوان نے اسلامی لشکر کے سردار کو طلب کیا ہے،
 اس لئے ضروری ہے کہ میں اس کے مقابلے پر جاؤں۔ عبداللہ بن عذافہ
 نے کہا۔ میں بھی تو اسلامی لشکر کے میسرے کا سردار ہوں، اس لئے آپ
 پہلے مجھے مقابلے کی اجازت دیں۔ میسرہ نے کہا۔ اچھا جاؤ۔ خدا
 حافظ و ناصر۔ عبداللہ بن عذافہ شیر کی طرح لٹکار کر قلیص کے
 مقابل ہوئے۔ دونوں میں لڑائی شروع ہوئی۔ دونوں فن جنگ میں
 کامل ماہر تھے۔ عرصے تک ایک دوسرے پر وار کرتے رہے۔ مگر کسی کا
 وار کارگر نہ ہوا۔ دونوں لشکر نہایت اشتیاق کے ساتھ لڑائی دیکھ رہے
 تھے۔ اور واہ واہ کے نعرے بلند کرتے تھے۔ جب عبداللہ نے دیکھا کہ
 حریف کی زدہ پر کوئی وار کارگر نہیں ہوتا۔ تو انہوں نے حریف کا وار
 خالی دیتے ہی اللہ اکبر کہہ کر تلوار کا ایک ٹیڑھا ہاتھ حریف کی گردن پر
 مارا۔ کوئی شبہ نہیں کہ اگر یہ وار بھی خالی جاتا۔ تو عبداللہ جو دشمن کے
 بالکل قریب آگئے تھے، دشمن کی زد سے زندہ نہ بچتے۔ مگر تکبیر کی برکت

سے وہ وار حریف کی گردن پر ایسا چڑھا کہ رومی پہلو ان کا سر کٹ کر الگ
 جا پڑا۔ شکر اسلام میں خوشی کا نعرہ بلند ہوا اور رومی شکر پر ایک
 سنائے کا عالم بھیا گیا۔ کیونکہ یہ پہلو ان شاہ ہرقل کے خاص اور
 معتمد سرداروں میں سے تھا۔ عبداللہ نے مقتول کا گھوڑا اور اسباب
 لے لیا۔ اور اللہ کا شکر ادا کرتے ہوئے اپنے لشکر میں آئے۔ میسرہ نے
 بھی عبداللہ کو تحسین وافرین کی اور ساتھ ہی اللہ کا شکر ادا کیا۔ جب
 رومی شکر کے سپہ سالار نے جس کا نام چارلس تھا، اپنے ہمراہی گولیوں
 قتل ہوتے دیکھا، تو اس کو سخت طیش آیا۔ اور اس نے قسم کھائی کہ میں
 فیص کے قاتل سے بدلہ لوں گا۔ یا تو اس کو سر میدان قتل کروں گا۔ یا
 اس کو گرفتار کر کے شاہ ہرقل کے پاس بھیج دوں گا۔ یہ کہہ کر جتنا ہوا بیدار
 ہیں آیا۔ اور پکارا: جس عربی پہلوان نے میرے ہمراہی کو قتل کیا ہے، وہی
 پہلے میرے مقابل آئے۔ یہ سنتے ہی عبداللہ پھر میدان کی طرف بڑھے،
 مگر میسرہ نے انہیں روک لیا اور کہا: تم رٹتے رٹتے تھک گئے ہو اور
 رومی پہلوان تازہ دم ہے۔ اس لئے تم اس کے مقابلے پر نہ جاؤ۔
 عبداللہ نے کہا: ”جب حریف مجھے مقابلے کے لئے طلب کرتا ہے
 تو میرا فرض ہے کہ میں میدان جنگ میں جاؤں خواہ میں کتنا ہی تھکا
 ہوا ہوں۔“ میسرہ نے کہا: ”میں تمہاری بہتری اور خیر خواہی کے لئے منع
 کرنا نہیں، کیونکہ یہ پہلوان اس سے بھی زیادہ ڈیل ڈول کا ہے۔ اگر
 کو تم نے قتل کیا ہے اور مجھے اندیشہ ہے کہ تم اس نکان کی حالت میں اس

سے عہدہ برآ نہ ہو سکو گے، عبداللہ نے کہا: ”اے سرور! آپ بیشک مجھ پر مہربانی اور شفقت کرتے ہیں، صرف اس لئے کہ میں قتل نہ ہو جاؤں، مگر یہ تو بتائیے کہ آخرت کے دن جب مجھ سے اس بارے میں سوال کیا جائیگا۔ تو کیا اس وقت بھی مجھ پر مہربانی کر کے میری سفارش کریں گے؟“ سچ بتائیے کہ اس وقت مجھے دوزخ کی آگ سے کون بچائیگا جو اللہ کی راہ میں جان قربان کرنے سے دریغ کرنے والوں کے لئے سلگائی جائیگی؟ خدا کی قسم، کوئی اور شخص میرے سوا اس رومی پہلوان کے مقابل نہ جائیگا۔ خواہ میں جاتے ہی قتل ہو جاؤں“ یہ تقریر سن کر عیسٰی کے آنسو بھرائے اور انہوں نے کہا: ”اللہ تعالیٰ کی ستائش اور حمد ہو کہ اُس نے محض اپنے فضل و کرم سے اپنے پیارے حبیب کی بدولت ہم مومنوں کے دل اپنی طرف کھینچ لئے ہیں اور ہمارے دلوں میں اُس کی رضا جوئی کے سوا اور کوئی خواہش باقی نہیں“ ”جب عبداللہ میدان میں پہنچے، تو جارس نے پوچھا: ”کیا تمہیں نے میرے ہمراہی کو قتل کیا ہے؟“ عبداللہ نے کہا: ”میں ہی نے قتل کیا ہے“ ”جارس نے کہا: ”تو سنبھل جاؤ، میں تم سے اس کا بدلہ لوں گا“ عبداللہ نے کہا: ”بسم اللہ! شوق سے وار کرو“ اس پر جارس نے عبداللہ پر بڑی شدت کے ساتھ وار کیا۔ عبداللہ نے ڈھال پر سنبھالا۔ کچھ دیر تک برابر لڑتے رہے۔ جب جارس نے دیکھا کہ اس کا وار حریف پر کارگر نہیں ہوتا، تو یکدم آگے بڑھ کر عبداللہ سے چپٹ گیا اور عبداللہ کو زور سے اپنی طرف کھینچ کر زمین سے

الگ کر لیا اور اپنے لشکر میں لے گیا۔ وہاں جاتے ہی عبداللہ کو پابز بجز
 کیا اور ایک گار متعین کر کے ایک افسر کو حکم دیا: اس کی اچھی طرح
 نگرانی کرو۔ جنگ سے فراغت پا کر اسے شاہ ہرقل کے پاس قسطنطنیہ
 میں بھیجوں گا۔ وہ جو جاہیں گے، اس کے ساتھ سلوک کریں گے۔“ جارس
 پھر میدان میں آکر گرہنے لگا۔ اس پر تین جوان لشکر اسلام سے نکلے،
 میسرہ نے اُن کو روک لیا۔ اور کہا: ”میرے لئے شرم کی بات ہے۔ مگر
 میں عبداللہ کو گرفتار ہوتے دیکھوں اور چپ چاپ کھڑا ہوں۔“ پھر
 میسرہ نے اپنا علم ایک دوسرے سردار کے سپرد کیا اور آپ اللہ کا نام لے کر
 میدان میں جارس کے مقابل ہوئے۔ ابھی دو ہی تین وار ہوئے تھے
 کہ میدان کے ایک طرف کچھ فاصلے پر غبار نمودار ہوا۔ جارس نے میسرہ
 سے کہا: ”دیکھو وہ غبار کیسا ہے؟“ میسرہ یہ سمجھے کہ اُن کا حرکت انہیں
 دھوکا دینا چاہتا ہے، مگر جارس نے قسم کھا کر کہا: ”سچ مچ تھا اسے لشکر
 کے پیچھے غبار اٹھ رہا ہے۔“ میسرہ نے بھی اسے ہٹ کر نظر اٹھائی، تو
 اُن کو ایک غبار دکھائی دیا۔ اور انہوں نے سمجھ لیا کہ لشکر اسلام اُنکی کمک
 کو آرہا ہے۔ جارس سے کہا: ”یہ غبار ہمیں خوشخبری دیتا ہے کہ لشکر اسلام
 کی کمک آ رہی ہے۔ اب ہم تمہاری اچھی طرح خیریں گے۔“ اس پر جارس
 نے جھنجھلا کر میسرہ پر حملہ کیا تاکہ اُن کا کام تمام کرے، مگر میسرہ نے
 گھوڑا پھیر کر وار خالی دیا اور سیدھے ہوتے ہی جارس پر تلوار چلائی۔
 جارس کے بازو پر پڑی اور اُس کا بازو زخمی ہوا۔ اتنے میں لشکر اسلام

میں تکبیر کا نعرہ بلند ہوا اور جارجن گھبرا کر میدان سے واپس چلا گیا۔
 مسرہ تے اُس کا پھیان کیا اور وہ بھی اپنے لشکر میں واپس آگئے۔ خالد
 بن ولید اور اُن کے ہمراہیوں کو دیکھ کر لشکر اسلام کی خوشی کا اندازہ نہ رہا۔
 مسرہ تے خالد سے مصافحہ کیا اور کہا: آپ وقت پیا پہنچے ہم رومیوں
 سے برابر جنگ کرتے رہے ہیں، مگر ابھی تک اُن پر غالب نہیں آسکے،
 کیونکہ اُن کی تعداد بہت ہے، اُن کا ایک نامی سردار مارا گیا۔ اور
 دوسرا زخمی ہو گیا۔ مگر ہماری طرف سے عبداللہ بن خداؤہ گرفتار ہو گئے ہیں
 اور اُن کی گرفتاری کا ہمیں صدمہ ہے۔ خالد نے کہا: کوئی اندیشہ نہ کرو،
 اللہ نے چاہا، تو عبداللہ گوا، اگر وہ زندہ ہیں، تو چھڑالیں گے۔ اگر قتل
 ہو گئے، تو دل کھول کر اُن کا بدلہ لیں گے۔ اُس دن رومیوں کی طرف
 سے اور چھوڑ چھاڑتے ہوئے۔ دونوں شکراپتی قیام گاہ میں چلے گئے۔
 دوسرے دن پھر اسلامی لشکر میدان میں نکلا۔ مگر رومی افسر کی طرف
 سے ایک قاصد آیا۔ اور اُس نے کہا: ہمارا سردار تم سے صلح کرتے کا
 خواستگار ہے۔ اگر تم منظور کرو، تو ہم تمہیں بکثرت مال و دولت دیتے
 ہیں اور تمہارا قیدی بھی تمہارے حوالے کئے دیتے ہیں، مگر اُس کے بعد
 تم کو چپ چاپ یہاں سے واپس جانا ہوگا۔ خالد نے کہا: تمہاری صلح
 کی دو شرطیں ہیں، جو تم کو کبھی طرح معلوم ہیں۔ ان شرطوں کے سوا
 ہم کسی اور شرط پر راضی نہ ہونگے۔ باقی رہا قیدی کا معاملہ، سو اگر تم اسے
 خود بخود چھوڑ دو گے، تو بہتر ورنہ ہم بتوفیق الہی جبراً تم سے چھڑالیں گے۔

رومی قاصد نے کہا: ”اچھا ہم کو ایک دن کی مہلت دو کہ ہم باہم مشورہ کر لیں، اگر ہمارا اس بات پر اتفاق ہو گیا۔ تو کل ہم تمہاری اطاعت مندرجہ کر لیں گے اور شام کے دیگر شہروں کی طرح تمہاری رعایا بن جائیں گے“

خاندن نے کہا: ”ہم بخوشی مہلت دیتے ہیں“ چنانچہ اسلامی لشکر اپنے کیمپ میں آگیا۔ دوسرے دن پھر اسلامی لشکر میدان میں نکلنا، مگر رومی لشکر سے کوئی آدمی میدان میں نہ آیا۔ خاندن نے متعجب ہو کر خیمہ سوار خبر لائے کہ بھیسے۔ وہ تھوڑی دیر میں واپس آئے اور کہا: ”رومی کیمپ خالی پڑا ہے۔ وہ راتوں رات کہیں چل دیئے۔ جو سامان جلدی میں ہمراہ لے جاسکتے تھے وہ لے گئے، باقی وہاں پڑا ہے“ خاندن کو یہ سن کر رنج ہوا، خصوصاً اس لئے کہ رومی عبداللہ کو ہمراہ لے گئے تھے۔ خاندن نے اُن کا پیچھا کرنے کا ارادہ کیا، مگر میسر نہ آئے اُن کو منع کیا اور کہا: ”اُن دشوار گزار پہاڑوں میں جن کے حالات سے ہم بالکل بے خبر ہیں، دشمن کا تعاقب کرنا اچھا نہیں۔ بہتر ہو کہ ہم ابو عبیدہ کے پاس واپس چلیں اور اُن کو کل حال سے اطلاع دیں“ خاندن ولید نے میسرہ کی بات مان لی اور رومی لشکر کا سامان جو کچھ رہ گیا تھا، لے کر مظفر منصور ابو عبیدہ کے پاس پہنچا۔ ابو عبیدہ اس فتح سے بہت خوش ہوئے، مگر عبداللہ بن مذاقہ کی گرفتاری کا اُن کو بھی صدمہ ہوا۔ اور انہوں نے اس حال کی اطلاع حضرت عمرؓ کی خدمت میں بھیج دی۔ حضرت عمرؓ نے اطلاع پاتے ہی ایک قاصد تیار کیا اور مندرجہ ذیل خط لے کر ہرقل کے پاس روانہ کیا:۔

ابتداً بخشش کرنے والے مہربان خدا کے نام سے، ہر قسم کی تعریف اُسی خدا کو زیبا ہے، جس نے اپنے لئے کوئی بیوی اختیار کی نہ بیٹا اور اُس کے رسول محمد صلی اللہ علیہ وسلم پر خدا کی رحمت اور درود و عظمیٰ خطاب کی جانب سے جو یہ خط نہیں پہنچے تو عبد اللہ بن حذافہ کو جو تھلے یہاں قید ہے۔ میرے پاس بھیج دو۔ اگر تم نے میرا کہنا مان لیا، تو میں دعا کروں گا کہ اللہ تعالیٰ تمہیں ہدایت کرے اور انکار کیا، تو میں ایسے لوگ تمہاری طرف روانہ کروں گا، جنہیں دنیا کی کوئی دولت و جمع اللہ کے ذکر اور اُس کی راہ میں جان قربان کرنے سے نہیں روک سکتی۔ جو ہدایت کی پیروی کریں، اُن کو سلام۔

جب عبد اللہ بن حذافہ گرفتار ہو کر قسطنطنیہ میں شاہ ہرقل کے پاس پہنچے، تو شاہ ہرقل نے جس کے دل پر اہل عرب کی جواں مردی اور شجاعت کا سنگ بٹھ گیا تھا۔ یہ خواہش کی کہ کسی طرح عبد اللہ اسلام سے روگرداں ہو کر عیسائی ہو جائیں اور اُس کے مقربوں میں شامل ہو جائیں۔ چنانچہ وہ عبد اللہ سے بڑی خندہ پیشانی سے پیش آیا اور اُن سے پوچھا "تم کس قوم سے ہو؟" عبد اللہ نے کہا: "میں قریش میں سے ہوں۔" ہرقل نے پوچھا: "کیا تم پیغمبر کے گھرانے میں سے ہو؟" عبد اللہ نے کہا: "نہیں۔" اُن کے بنی عم ہیں سے ہوں۔" ہرقل نے کہا: "اگر تم اسلام چھوڑ کر ہمارا دین قبول کر لو، تو میں تمہیں زر و جواہر سے مالا مال کر دوں گا اور کسی سردار کی

بیٹی سے تمہاری شادی کرا کے تمہیں اپنے مقررہوں میں داخل کروں گا۔
 عبداللہ نے کہا: ”ہاں“ ہمیں اپنے پیغمبر کی بدولت ایمان کی ایسی نعمت اور
 دولت اللہ نے عطا کی ہے کہ ہم اس کے مقابل دنیاوی زر و جواہر کو مانجھ
 سمجھتے ہیں اور اللہ تعالیٰ کے قرب کو دنیاوی بادشاہوں کی مصاحبت
 سے بدرجہا بہتر جانتے ہیں۔ ہر قل یہ جواب سن کر بھجلا لیا اور داروغہ جمل
 کو بلا کر حکم دیا: اس قیدی کو ایک الگ کوٹھڑی میں بند کر دو اور اس
 کے پاس کھانے پینے کی ایسی چیزیں رکھ دو، جو ان کی شریعت میں حرام
 ہوں۔ پھر دیکھیں کہ کب تک یہ اپنے ایمان پر قائم رہتا ہے۔“ داروغہ
 نے ایسا ہی کیا۔ اور تین دن تک عبداللہ کو بند رکھا۔ عبداللہ تین دن تک
 بھوکے پیاسے رہے، مگر انہوں نے کھانے پینے کی کوئی چیز چھوٹی بھی
 نہیں۔ داروغہ نے ہر قل کو اس بات کی اطلاع دی۔ ہر قل نے عبداللہ
 کو پھر اپنے سامنے بلایا۔ عبداللہ بھوک پیاس سے نہایت نحیف ہو
 رہے تھے۔ ہر قل نے ان سے پوچھا: کس چیز نے تم کو کھانے پینے سے
 روکا؟ عبداللہ نے کہا: ”میرے ایمان نے۔“ ہر قل کو اضطراب کی حالت
 میں حرام چیزیں ہمارے لئے حلال ہو جاتی ہیں، مگر میں نے اسلام کی
 عزت کی خاطر اس حالت میں بھی ان ممنوعہ چیزوں کو استعمال نہیں کیا
 تاکہ تم لوگ اسلام اور مسلمانوں پر تمہارے اثر و اثرات ہر قل عبداللہ کا ایسا
 مضبوط بیان دیکھ کر عرش عرش کو اٹھا اور اس نے کہا: ”یہ اللہ کے
 لئے ان کو آسائش ہیں رکھو۔“

جب حضرت عمرؓ کا قاصد خط لے کر ہرقل کے پاس پہنچا تو ہرقل نے خط پڑھتے ہی عبداللہ کو بلایا۔ اور ان کو اور قاصد کو خلعت دے کر حضرت عمرؓ کی خدمت میں بھیج دیا۔ اور ساتھ ہی قاصد کو امیر المومنین کے لئے ایک بیش بہا موتی بطور تحفہ دیا۔ حضرت عمرؓ عبداللہ کو واپس آتے دیکھ کر بڑے خوش ہوئے اور موتی کے بارے میں اپنے مشیروں سے مشورہ کیا کہ اس کو کیا کریں۔ مشیروں نے کہا: ”یہ تحفہ ہرقل نے افسانہ طور پر آپ کے لئے بھیجا ہے۔ اس لئے آپ اس کو اپنے صرف میں لائیں۔“

حضرت عمرؓ نے فرمایا: ”یہ تحفہ ہرقل نے مجھ کو صرف امیر المومنین کی حیثیت میں روانہ کیا ہے، اس لئے میرا ذاتی استحقاق کوئی نہیں، بلکہ یہ مومنین کا مال ہے۔“ چنانچہ حضرت عمرؓ نے اسی وقت سودا گروں کے ہاتھ موتی بیچ کر اس کی قیمت بیت المال میں داخل کر دی۔

”عمرؓ اپنا تخلص ہے اسی کے نام والدین نے رکھا تھا۔“
 ”رُزایا جس نے اسلامی پیرا روم و ایران میں۔“

۵۔ شمالی شام میں بغاوت

حرب ابو عبیدہ علاقہ شام کو مسخر کر چکے، تو حضرت عمرؓ نے اسلامی لشکر کو آگے بڑھنے سے روک دیا اور حکم دیا کہ جس قدر ملک فتح ہو چکا ہے اس کا انتظام نہایت احسن طور پر کیا جائے اور رعایا کو خوش حال اور آسودہ بنایا جائے۔ چنانچہ جنوبی حصہ شام یعنی دمشق میں یزید بن ابی سفیان کو گورنر مقرر کیا گیا اور شمالی حصے یعنی حمص میں ابو عبیدہ کو خالد بن ولید کے سپرد قسریں کی حکومت کی گئی، جو اگرچہ ان کی شان کے لائق نہ تھی، مگر خالدؓ کو ان باتوں کی مطلق پرواہ نہ تھی۔

اس عرصے میں عمرو بن عاص نے فلسطین کا کل ساحل مسخر کر لیا۔ یعنی غازا، عسقلان، رعبہ، جافرا، بنس، عکہ، صور وغیرہ کو باسانی مطیع و منقاد کر لیا۔ صرف ایک مقام یعنی قیساریہ ساحل سمندر پر رومیوں کے قبضے میں رہ گیا، جہاں شاہ ہرقل کا بیٹا قسطنطین ایک جرار فوج لے کر پڑا تھا۔ اور شہر کی فصیلیں اور برج بھی نہایت مضبوط تھے۔ علاوہ اس کے سمندر کی طرف اس کا راستہ کھلا تھا اور مصر اور اسکندریہ سے سمندر کے راستے ہر طرح کی امداد و ہتھیار پہنچ سکتی تھی، کیونکہ مصر اور اسکندریہ بھی ہرقل شاہ قسطنطینیہ کے ماتحت تھے اور رومی فوج و اہل متحین تھے۔

مصر کا بادشاہ مقوقس شاہ ہرقل کا باجگزار تھا اور سالانہ خراج ادا کرتا تھا۔ حضرت عمرؓ کی بھی پالیسی تھی کہ زیادہ فتوحات نہ کی جائیں۔ اور جو علاقے قبضے میں آچکے ہیں، ان میں عدل و انصاف قائم کر کے اسلامی حکومت کی جڑ مضبوط کی جائے۔ رعایائے شام بھی اسلامی حکومت سے خوش تھی، مگر شاہ ہرقل کے زرخیز صوبے اہل عرب کے قبضے میں چلے گئے تھے اور بیت المقدس اور النطاکیہ کے مقدس شہر جو عیسویت کی جان و جگر تھے، اسلامی اقتدار کے ماتحت آگئے تھے، اس لئے اُسے کب چین آسکتا تھا؟ وہ اسی ترو دیں سلطان و پچاں رہتا تھا کہ کسی طرح اہل عرب کو ہزیمت دے، کیونکہ اُس کی ناموری اور شہرت جو اُس نے چند سال پیشتر ایرانیوں کے مقابل حاصل کی تھی، خاک میں مل گئی تھی، بہت سے غور و فکر کے بعد اس نے یہ ارادہ کیا کہ ایک دفعہ پھر اہل عرب کو شام سے نکلانے کی کوشش کرے چنانچہ اُس نے ایسی تدبیر کی کہ اگر اللہ کی نائید اہل عرب کے ساتھ نہ ہوتی، تو اُن کے مغلوب ہونے میں کوئی شبہ نہ رہا تھا۔ دریائے فرات اور دجلے کا درمیانی علاقہ دو آبہ، جو مسوپوٹیمیا کہلاتا ہے اور جس کو اہل عرب جزیرہ بولتے ہیں، اس دو آبے کا زیرین حصہ تو شاہ ایران کے ماتحت تھا۔ اور بالائی حصہ جو شام سے ملحق ہے، شاہ ہرقل کے قبضے میں۔ جزیرہ کے درمیان ایران و روم کی سرحد تھی، جس پر دارا، ماروین، نصیبین وغیرہ مضبوط قلعے موجود تھے اور یہی قلعے شاہ ایران و روم یا بھی جنگ و جدل کی

Mesopotamia

رزم گاہ تھے۔ ابھی تک اہل عرب کا کوئی دستہ فوج اس علاقے کو فتح کرنے کے لئے نہیں گیا تھا۔ اس رومی علاقے کی آبادی زیادہ تر عیسائی تھی۔ شاہ ہرقل نے ان اقوام سے کہا ابھیجا کہ تم اپنے دین کی خاطر شام پر چڑھانی کرو، اور شمالی شام کے علاقے سے اپنے ہم مذہبوں کو بھی اپنے ساتھ شامل کرلو۔ ادھر اس نے قسطنطنیہ، مصر اور اسکندریہ سے بکثرت رومی فوج قیساریہ میں بھیج دی۔

ابو عبیدہؓ کو جب اس طوفان کے اٹھنے کی اطلاع ملی، تو انہوں نے خالد کو بلا بھیجا اور ساتھ ہی حضرت عمرؓ کو اصل حال سے اطلاع دی۔ حضرت عمرؓ نے اسی وقت سعد بن ابی وقاص کو، جو عراق عربی اور زبیری حصہ جزیرہ کو فتح کر کے دارالخلافت ایران یعنی شہر مدائن پر قابض ہو چکے تھے، لکھ بھیجا کہ ابو عبیدہؓ کی امداد کے لئے عراق سے کچھ فوج روانہ کرو تاکہ وہاں کے باشندے اپنے گھر محفوظ پا کر رومی فوج کے ساتھ ملنے نہ پائیں۔ سعد بن ابی وقاص نے فی الفور اس حکم تعمیل کی، مگر اس عرصے میں شمالی شام میں بغاوت کی آگ شعلہ زن ہو گئی، اور کثیر رومی فوج قیساریہ سے کوچ کر کے حمص کے قریب پہنچ گئی۔

ابو عبیدہؓ یہ خطرناک حالت دیکھ کر حمص میں محصور ہو گئے۔ جب خالد بن ولیدؓ حمص میں پہنچے، تو انہوں نے ابو عبیدہؓ کو یہ صلاح دی کہ بجائے محصور ہونے کے میدان میں نکل کر رومیوں کا مقابلہ کیجئے، ورنہ رومی فوج پھیل کر تمام علاقے کو از سر نو اپنے ساتھ لے لے گی۔

ابو عبیدہؓ نے کہا: جب تک ہمیں کمک نہ پہنچے، میدان میں نکل کر دشمن کے دوبرہہ ہونا چاہیئے۔ اس خطرے کو دیکھ کر ابو عبیدہؓ نے پھر حضرت عمرؓ کو کمک کے لئے لکھا۔ حضرت عمرؓ خود مدینے سے شکر لیکر کمک کے لئے روانہ ہوئے، مگر پیشتر اس کے کہ وہ جابیہ تک پہنچیں یا عراق کی فوج حمص میں آئے، خالد بن ولیدؓ نے بڑے اصرار کے ساتھ ابو عبیدہؓ کو میدان میں نکلنے پر راضی کر لیا۔ اور حمص کے باہر رومی فوج سے لڑائی شروع ہوئی۔ رومی فوج اہل عرب سے پندرہ گنی تھی، مگر خالد بن ولیدؓ اور ان کے ہمراہیوں کے سامنے رومیوں کی کچھ پیش نہ گئی اور ہر موقع پر ان کو شکستِ ناش نصیب ہوئی۔ ادھر سعد بن ابی وقاصؓ نے ایک دستہ فوج بالائی جزیرے میں بھیج دیا۔ وہاں کے باشندوں کو اپنی پڑ گئی اور شام پر لشکر کشی کرتے کے بجائے ان کو اپنے گھروں کی حفاظت کی فکر ہوئی۔ غرض حضرت عمرؓ ابھی جابیہ ہی تک پہنچے تھے اور عراق کی کمک بھی راستے ہی میں تھی کہ اسلامی لشکر کو رومیوں اور باغیوں پر کامل فتح حاصل ہوئی۔ تین دن خونریز جنگ ہوتی رہی اور چوتھے دن رومی فوج تابِ مقابلہ نہ لا کر بھاگ نکلی۔ جس قدر رومی اہل عرب کی تلوار اور قید سے بچ رہے، وہ بھاگ کر بھر قیساریہ میں پناہ گزیں ہو گئے۔ اور شام میں ازبیر نواس قائم ہو گیا۔ ابو عبیدہؓ نے فتح کی اطلاع حضرت عمرؓ کو بھیجی اور یہ بھی لکھ بھیجا کہ یہ عظیم الشان فتح خالد بن ولیدؓ کی بدولت اللہ تعالیٰ نے عطا کی۔ حضرت عمرؓ خوش ہو کر

جابیہ سے یہ حکم بھیج کر مدینے واپس چلے گئے کہ اُدھر قیساریہ کو فتح کر لیا جائے اور اُدھر بالائی جزیرے کو مستحضر کیا جائے تاکہ رومیوں کو شام میں پھر شورش بپا کرنے کا موقع نہ ملے۔ خالد بن ولید اس فتح کے بعد پھر قنسرین چلے گئے اور قیساریہ کی فتح عمرو بن عاص کے سپرد کی گئی، کیونکہ عمرو بن عاص کا یہ فرض تھا کہ ساحل سمندر کو رومیوں سے پاک و صاف کر دیں۔

۶۔ فتح قیساریہ

جب عمرو بن عاص کو حکم پہنچا، تو انہوں نے قیساریہ پر حملہ کرنے کی تیاری شروع کی، مگر قیساریہ کی طرف روانہ ہونے سے پیشتر ابو عبیدہؓ کو لکھ بھیجا کہ قیساریہ بڑا مضبوط مقام ہے اور رومی فوج وہاں بکثرت ہے۔ اس لئے ضروری ہے کہ آپ کچھ اور فوج میری کمک کے لئے روانہ کر دیں۔ کیونکہ ایسے مضبوط مقام پر حملہ کرنے کے لئے میرے پاس کافی فوج نہیں ہے۔ ابو عبیدہؓ نے خط پڑھتے ہی تین ہزار جوان بسرکردگی شرجیل بن حسہ عمرو بن عاص کے پاس بھیج دیئے اور لکھ بھیجا کہ اگر اور فوج کی ضرورت ہو۔ تو اطلاع آتے پر روانہ کی جا سکتی ہے۔ شرجیل بن حسہ عین وقت پر عمرو بن عاص کے پاس پہنچے۔ عمرو بن عاص ان کو دیکھ کر بہت خوش ہوئے اور کہا: اللہ نے چاہا، تو اسی قدر کمک کافی ہوگی اور زیادہ کی ضرورت نہ پڑے گی۔ عمرو بن عاص ساز و سامان درست کر کے قیساریہ کی طرف بڑھے اور ان کی روانگی کی اطلاع قسطنطنیہ میں پہنچ گئی۔ رومی فوج، جو عرصے کی آخری جنگ سے بچ رہی تھی، وہ بھاگ کر قیساریہ میں پناہ گزیں ہوئی تھی اور اس میں نامی سردار بھی موجود تھے۔

جن میں قیدموں شاہ ہرقل کا بڑا معتد سردار تھا۔ وہ گویا قسطنطین کا
دست و بازو تھا۔ قسطنطین نے قیدموں کو بلا کر کہا: ”اہل عرب
قیساریہ پر حملہ کرنے آتے ہیں۔ تم مجھے اس بارے میں کیا مشورہ دیتے
ہو؟ ہمارے پاس اس تمام ساحل پر صرف قیساریہ ہی رہ گیا ہے۔
اگر قیساریہ پر بھی اہل عرب کا قبضہ ہو گیا۔ تو شام سے ہمارا تعلق قطع
ہو جائے گا۔ اور پھر یہاں شام پر لشکر کشی کا کبھی موقع نہ ملے گا۔“ قیدموں
نے کہا: ”اہل عرب کی جرأت اور جسارت نے ہمیں حیران کر رکھا ہے۔
ہم نے جان توڑ کر مقابلے کئے، مگر ہماری پیش نہ گئی۔ ہمارے لئے
اب اس کے سوا چارہ ہی کیا ہے۔ کہ آخری مرتبہ میدان میں نکل کر ان
کا مقابلہ کریں۔ یا تو عربوں کو شکست دیں۔ یا خود میدان میں قتل
ہو جائیں۔ میرے نزدیک اس بے عزتی کے ساتھ جینے سے میدان
میں مرنا ہزار درجہ بہتر ہے۔“ قسطنطین نے کہا: ”میرا بھی یہی ارادہ
ہے۔ کہ ہم آخری مرتبہ عربوں کا جان توڑ کر مقابلہ کریں۔ یا تو ہم نے پھر
شام لے لیا یا قیساریہ بھی ہاتھ سے دے دیا۔ ایرانیوں نے بھی اسی
طرح شام پر قبضہ کر لیا تھا۔ مگر پھر میرے باپ شاہ ہرقل نے اُن پر
چیڑھائی کر کے از سر نو تمام شہر ایک ایک کر کے اُن کے ہاتھ سے
والس لے لئے تھے۔ کیا عجیب ہے، وہی صورت پیش آجائے اور ہم کو اپنی
شکستوں کے بعد ایک آخری فتح حاصل ہو؟ قسطنطین نے یہ کہہ کر لشکر
کو میدان میں نکلنے کا حکم دیا، کچھ فوج قیساریہ کی حفاظت کے لئے

قلعے میں چھوڑ دی اور اسی ہزار میدان میں لاکھڑی کی۔ عمرو بن عاص
 بھی تیرہ ہزار سپاہ لے کر قیساریہ کے میدان میں پہنچ گئے۔ اور
 دشمن کے مقابل کسپ لگا دیا۔ قسطنطین نے کئی جاسوس اسلامی لشکر
 میں بھجے۔ تاکہ ان کی تعداد کا اندازہ کریں۔ جاسوسوں نے آکر
 اطلاع دی۔ کہ لشکر عرب بمشکل بارہ تیرہ ہزار ہوگا۔ مگر قسطنطین کو یہ
 سن کر کچھ خوشی نہ ہوئی۔ کہ اہل عرب کا لشکر نسبتاً بہت قلیل ہے،
 کیونکہ اہل عرب کی قلت کا سوال اٹھ گیا تھا۔ جنگ برموک اور جھن
 کی آخری لڑائی کے نتیجے میں عربوں کی قلت کو کثرت سے بدل دیا

تھا۔ اب ان کا ایک ہزار جوان ہیں ہزار روپیوں کے برابر سمجھا جاتا
 تھا۔ قسطنطین کچھ سوچ میں پڑ گیا۔ اہل عرب کے کارنامے ایک
 کر کے اُس کی آنکھوں تلے پھر گئے۔ جنگ اجنادین، برموک، بیت المقدس
 اور جنگ انطاکیہ کے نظارے اس کے ذہن میں آمو جود ہوئے، جہاں
 عرب فوج کی ردی فوج کے مقابل کچھ حقیقت نہ تھی، مگر اُس پر بھی عربوں
 کو ہر میدان میں فتح حاصل ہوئی اور روپیوں کو شکست نصیب ہوتی
 رہی۔ قسطنطین نے یہ ارادہ کیا۔ کہ ممکن ہو، تو اہل عرب سے میعاد دی
 صلح کر لے اور اس طرح سروسٹ عرب کے تیرہ روپیہ سے قیساریہ
 کو بچا لے۔ چنانچہ اُس نے ایک سردار کو اسلامی سپہ سالار کے پاس
 یہ پیغام دے کر بھیجا کہ اپنی طرف سے کسی دانا آدمی کو صلح کے واسطے
 میں گفتگو کرنے کے لئے بھیجے تاکہ اگر ممکن ہو، تو اہل عرب اور روپیوں

کے مابین صلح ہو جائے اور بے فائدہ خون ریزی نہ ہو۔ جب رومی سردار میدان میں گیا، تو اس نے عرب سپاہیوں سے کہا: ”اپنے سردار کو یہ پیغام پہنچاؤ۔ کہ وہ کسی دانا سردار کو صلح کے بارے میں گفتگو کرنے کے لئے بھیجے۔“ عمرو بن عاص نے یہ پیغام سن کر اپنے ہمراہیوں سے مشورہ کیا۔ کہ کسی شخص کو رومی کیمپ میں بھیجا جائے۔ اس پر بلالؓ نے کہا: ”مجھے بھیجئے۔“ عمرو نے کہا: ”بے شک تم ہمارے نزدیک بڑے ممتاز شخص ہو، اور بوجہ آنحضرتؐ کے مؤذن ہونے کے تم کو ہم میں بڑی وقعت حاصل ہے۔ مگر رومی شہزادہ اس بات کو اپنی ہتک خیال کرے گا۔ کہ ہم نے بجائے کسی عرب سردار کے ایک حبشی کو اس کے پاس بھیج دیا ہے۔“ بلالؓ نے کہا: ”آپ کو خدا کی قسم! مجھے ضرور بھیجئے، میں نہایت اچھی طرح یہ خدمت بجالاؤں گا۔“ عمرو نے کہا: ”میرا ارادہ تمہیں بھیجنے کا نہ تھا، مگر تم نے مجھے قسم دلائی ہے۔ اس لئے اب تمہیں روک نہیں سکتا۔ اچھا، جاؤ۔“ بلالؓ رخصت ہو کر رومی سردار کے پاس آئے اور کہا: ”مجھ کو سپہ سالار لشکر اسلام نے تمہارے شہزادے سے گفتگو کرنے کے لئے بھیجا ہے۔“ رومی سردار حیران ہوا اور اس نے کہا: ”کیا تمہارے سپہ سالار میں اپنی تہذیب اور شائستگی بھی نہیں کہ بجائے ایک حبشی غلام کے کسی ممتاز عرب سردار کو میرے ہمراہ کرتا، جس سے شہزادہ گفتگو کر کے خوش ہوتا۔ میں تم کو ہمراہ نہیں لے جاتا، تم واپس جاؤ۔ تم شہزادوں کے ہم نشین ہونے کے قابل نہیں ہو۔“ بلالؓ نے

کہا: ”گوئیں حبشی ہوں، مگر اہل اسلام میری بڑی عزت کرتے ہیں، کیونکہ میں پیغمبر اسلام کا موزن تھا۔“ رومی سردار نے کہا: ”اچھا، میں تمہیں ہمراہ لئے چلتا ہوں، مگر تمہیں شہزادے کے رو برو کرنے سے پہلے میں تمہاری اطلاع کر دوں گا۔ اگر شہزادے نے اجازت دی، تو تمہیں پیش کروں گا۔“ رومی سردار بلالؓ کو ہمراہ لے کر رومی کمپ میں آیا۔ اور اُن کو خیمے کے باہر کھڑا کر کے شہزادے کو اطلاع دی۔ کہ سپہ سالارِ اعظم نے ایک حبشی کو گفتگو کے لئے بھیجا ہے قسطنطین یہ سن کر ناراض ہوا۔ اور کہا: ”کیا اہل عرب نے ہمیں حقیر جانتا ہے کہ ایک حبشی کو ہمارے پاس بھیج دیا؟ جاؤ، اس کو واپس کر دو، میں اُسے دیکھنا بھی نہیں چاہتا۔ اگر سپہ سالار کو منظور ہو، تو کوئی عرب سردار میرے پاس روانہ کر دے۔“ رومی سردار بلالؓ کے پاس آیا اور کہا: ”شہزادہ تم کو دیکھنا بھی نہیں چاہتا۔ میں نے تم سے پہلے ہی کہہ دیا تھا۔ کہ شہزادہ اس میں اپنی ہتک سمجھے گا۔“ بلال یہ سن کر زنجیدہ ہوئے اور نہایت بے دل ہو کر کمپ میں واپس آ گئے۔ اور عمرو بن عاص سے کہنے لگے: ”شہزادے نے مجھ سے ملنے سے انکار کر دیا۔ اب آپ جیسے چاہیں، روانہ کر دیں۔“ عمرو بن عاص نے شرجیل بن حسنہ سے کہا: ”میرا دل چاہتا ہے کہ میں خود شہزادے کی ملاقات کو جاؤں، شرجیل نے کہا: ”اگر شہزادے نے تمہارے ساتھ دغا کی، تو ہمیں بڑا صدمہ پہنچے گا۔“ عمرو نے کہا: ”میں محتاط رہوں گا۔ لیکن خدا نخواستہ

شہزادے نے مجھ کو گرفتار کر لیا، تو تم اس لشکر کے سپہ سالار بن کر
 رومیوں سے مقابلہ کرنا۔ یہ کہہ کر عمرو بن عاص ہتھیار نہیں کر اور اچھی
 طرح مسلح ہو کر رومی سردار کے پاس گئے اور کہا: چلو، میں تمہارے
 شہزادے سے گفتگو کرنے کے لئے چلتا ہوں۔ رومی سردار انہیں
 شہزادے کے رو برو لے گیا اور ایک زین گرسی پر بیٹھنے کا اشارہ
 کیا۔ عمرو بن عاص نے کہا: سنہری گرسی پر میں اللہ پاک کی زمین کو
 ترجیح دیتا ہوں اور فرش پر بیٹھتا ہوں۔ چنانچہ وہ شہزادے کے
 رو برو فرش پر بیٹھ گئے، تلوار اپنے زانو پر رکھ لی اور نیزہ فرش پر رکھ
 دیا۔ قسطنطین نے کہا: تم بڑے مسلح ہو کر آئے ہو۔ کیا تمہیں اپنی جان کا
 اندیشہ تھا؟ عمرو نے کہا: ہم اپنے ہتھیار پر فدا ہیں۔ اٹھتے، بیٹھتے چلتے
 پھرتے مسلح رہتے ہیں۔ یہی ہمارا اور ڈھٹنا، پھوٹنا ہے۔ اس لئے میں
 عادیہ مسلح ہو کر آیا ہوں اور احتیاط بھی اس بات کی مقتضی تھی، قسطنطین
 نے کہا: احتیاط کی ضرورت نہیں۔ ہم تمہارے ساتھ دغا نہیں کریں گے،
 میں نے تو تمہیں صرف اس لئے بلایا تھا کہ اگر ممکن ہو سکے، تو ہم کچھ
 عرصے کے لئے باہم صلح کر لیں۔ شام کا علاقہ تم نے لے لیا ہے۔ اس پر
 تم بدستور قابض رہو، ہم تم سے چھوٹا چھاڑ دے دیں گے اور قیساریہ ہی پر
 قناعت کریں گے۔ عمرو بن عاص نے کہا: قیساریہ کو فتح کرنے کا مجھے
 ناکیدی حکم پہنچا ہے اور میں بغیر اس کو فتح کئے واپس نہیں جاسکتا۔
 قسطنطین نے کہا: ہم تم بھائی ہیں۔ ہم سب کا باپ آدم ایک ہے۔ پھر

نوح تک ہمارا نسب ملتا ہے۔ تم سام کی اولاد ہو، تم ہم ہام کی۔ تم اپنی قسمت پر شاکر رہو، ہم اپنی قسمت پر صابر رہتے ہیں۔ تم ہماری شاداب زمینوں کا لالچ کیوں کرتے ہو؟ عمرو بن عاص نے کہا: یہ شاداب زمین حضرت نوحؑ نے اپنے بیٹے سام کو دی تھی، لیکن ہام کی نسل نے شورش کر کے سام کی نسل کو ریگستانوں میں ہٹا دیا۔ اب ہم اپنے باپ دادا کی وراثت لینے آئے ہیں۔ تم کو چاہیے تھا کہ تم بخوشی ہمارا حق دے دیتے، مگر تم نے ہمارا سخت مقابلہ کیا۔ اللہ تعالیٰ نے ہماری تائید کی اور ہمیں تم پر غلبہ دیا۔ ہاں ایک طریقے سے تم اپنے مقبوضات پر قابض رہ سکتے ہو۔ تم مسلمان ہو کر ہمارے حقیقی بھائی بن جاؤ۔ اور ہمارے ساتھ جو اورانہ تعلقات قائم کر لو۔ پھر ہم تم سے مسلوق پر خاش نہ کریں گے۔ اس طرح تمہیں بھی وہ برکات حاصل ہو جائیں گی جو اسلام کی بدولت ہمیں حاصل ہوئی ہیں۔ ہم تمہیں ہدایت اور روشنی کی طرف بلاتے ہیں اور تاریکی اور ظلمت سے بچاتے ہیں۔ اس میں تمہاری عاقبت سنور جائے گی۔ اللہ کی توحید کے فائل ہو جاؤ۔ اور اس بات پر ایمان لاؤ کہ اللہ ایک ہے، اس کا کوئی ساتھ نہیں ہے نہ اُس کی بیوی ہے نہ بیٹا، نہ اُس کو کسی نے جنا اور نہ اُس نے کسی کو جنا۔ بتاؤ، اس کے ماننے میں تمہیں کیا تامل ہے اور اس میں کیا بُرائی ہے؟ قسطنطین نے کہا: یہ اس بات پر میں بحث کرنا نہیں چاہتا اور نہ تمہارا دین ہی قبول کرتے پر اپنے آپ کو تیار پاتا ہوں۔

میں اپنے دین پر قائم رہوں گا اور اسی کو اچھا سمجھتا ہوں۔ عمرو بن عامر نے کہا: ”اچھا، اگر تمہیں ہدایت کی روشنی منظور نہیں اور تم خدا کی توحید پر ایمان لانا نہیں چاہتے اور ایمان کے نیک ثمرات سے محروم رہنا چاہتے ہو، تو رہو، میں اصرار نہیں کرتا۔ اس کے سوا ایک اور طریقہ بھی ہے، جس کی بدولت ہم میں صلح ہو سکتی ہے۔ اور وہ یہ ہے کہ تم اپنے دین پر بدستور قائم رہو۔ اور ہماری حفاظت میں آ جاؤ۔ اس صورت میں بھی تم بڑے فائدے میں رہو گے۔ ہم تمہارے رفیق اور دوست بن جائیں گے۔ تمہارے اندرونی اور مذہبی معاملات میں مطلق دخل نہ دیں گے، بلکہ تمہارے جان و مال کی حفاظت دل و جان سے کریں گے۔“

قسطنطین نے کہا: ”یہ طریقہ بھی مجھے پسند نہیں۔ ہم اس ذلت کو گوارا نہیں کر سکتے۔ ہماری سلطنت صرف شام پر منحصر نہیں۔ شام ہماری سلطنت کا صرف ایک صوبہ ہے۔ ہماری سلطنت بڑی وسیع ہے۔ ہمارا زور ٹوٹ نہیں گیا۔ کیا ہرج ہوا، اگر ایک شام کا علاقہ ہمارے ہاتھ سے نکل گیا۔ اگر تم اس طرح صلح کرنا چاہو جس میں ہماری ہتک نہ ہو۔ اور فریقین کے لئے معززانہ ہو، تو میں تیار ہوں، ورنہ نہیں۔ عمرو نے کہا: ”پھر آخری طریقہ یہی ہے کہ ہم باہم مقابلہ کریں اللہ تعالیٰ جس کو چاہے گا، فتح دے گا۔“ قسطنطین نے کہا: ”اچھا تمہاری مرضی یہی ہے، تو میں بھی تیار ہوں۔ میں نے تو اس لئے یہ دردمری اٹھائی،

تمہی کہ اگر ممکن ہو تو باہم سمجھوتہ ہو جائے، لیکن تم جنگ پر آمادہ ہو، تو یہاں بھی کوئی دیر نہیں۔ یہ شکر عمرو بن عاص اپنے کپ میں لپیٹ لے گئے، اور شرجیل کو کل کیفیت سنا کر کہا: ”لڑائی کے سوا کوئی چارہ نہیں“ دوسرے دن دونوں لشکر آراستہ ہو کر ایک دوسرے کے مقابل کھڑے ہوئے، رومی لشکر میں سے ایک بطریق میدان میں آیا اور گھوڑے کو خوب چکرو دیکر لشکر اسلام سے مناسب فاصلے پر کھڑے ہو کر کمان ہاتھ میں لی، پھر تریکمان میں جوڑ کر لشکر اسلام پر چلایا۔ اور ایک آدمی کو زخمی کیا۔ پھر دوسرا تیر چھوڑا اور دوسرے آدمی کو شہید کیا۔ عمرو بن عاص نے پکار کر کہا: کیا کوئی آدمی اس رومی پہلوان کے مقابلے پر نہیں نکلتا؟ یہ سننے ہی ایک عرب سوار بنی حنیف میں سے عربی کمان لے ہوئے صفت آگے بڑھا، رومی نے تیسرا تیر اس پر چلایا، مگر حیرکار گرنے ہوا۔ عرب نے شیش باندھ کر اس زور سے تیر چھوڑا کہ رومی پہلوان کے حلق پر بیٹھا اور اس کی گردن کے پار ہو گیا۔ رومی پہلوان فی الفور گھائل ہو کر گر پڑا۔ عرب دوڑا اور جا کر اس کا گھوڑا اور اسباب لے لیا۔ لشکر اسلام میں ”مرحبا! جزاک اللہ! کا نعرہ بلند ہوا۔ اور رومی ایسا مہلک نشانہ دیکھ کر سہم گئے اس پر ایک اور رومی بطریق میدان میں نکلا اور حریف طلب کیا۔ اہل اسلام میں سے ایک نبرد آزما اس کے مقابلے پر نکلا۔ چند ساعت دونوں میں برابر لڑائی ہوتی رہی۔ آخر رومی نے بڑھ کر ایک سخت وار کیا۔ عرب نے ڈھال پر وار نہیالا۔ تلوار ڈھال کو کاٹ کر اس کے

بازو پر بیٹھی، مگر کارگر نہ ہوئی۔ عرب نے غصہ کھا کر حریف پر وار کیا۔
تو اوروں کے خود پر پڑی۔ اور اس کو خفیف زخم آیا۔ مگر معاً اس نے
عرب پر پھر تلوار کا وار کیا۔ اور اس کو بھی زخمی کر دیا۔ دونوں زخمی ہو کر اپنے
اپنے لشکر میں واپس چلے گئے۔

قسطنطین کے لشکر میں ایک نبرد آزما جنگجو قدموں نامی تھا جس
کو شاہ ہرقل نے خصوصیت کے ساتھ اپنے بیٹے کی اعانت کے لئے
بھیجا تھا۔ قدموں نے جوڑائی کا یہ ڈھنگ دیکھا اور اہل عرب کا دھمکیوں
پر غلبہ پانا محسوس کیا۔ تو اس نے قسطنطین سے کہا: ”اہل عرب دلیر اور
جرات سے اپنے لشکر کے حوصلے بڑھا رہے ہیں اور ہمارے لشکر پر
عرب ڈال رہے ہیں۔ مجھے اجازت دیجئے کہ میدان میں جاؤں اور
عربوں کے حوصلے پست کروں“ قسطنطین نے اسے اجازت دی۔
وہ مسلح ہو کر میدان میں آ کر تربیت طلب کرنے لگا۔ اس کو دیکھ کر لشکر
اسلام میں سے ایک نوجوان سوار، جو اہل یمن سے تھا، گھوڑا دوڑا کر
عورتوں کے خیمے کی طرف گیا۔ اور اپنی ماں اور بہن سے، جو اس کے
ہمراہ آئی تھیں، گلے مل کر کہنے لگا: ”میں اس لئے شام میں نہیں آیا
تھا کہ شام کے اچھے اچھے میوے کھاؤں، بلکہ میں اللہ اور اس کے
رسول صلی اللہ علیہ وسلم کی رضا مندی حاصل کرنے آیا ہوں اور شہادت
پانے کے لئے میدان جنگ میں جاتا ہوں۔ لو، میں تم سے جدا ہوتا ہوں
مجھ سے بلنا ہوتا تو حوض کوثر پر رسول اللہ صلی اللہ علیہ وسلم کے حضور میں آ

لنا کہ یہ کہہ کر وہ یمنی شہسوار گھوڑا دوڑاتا ہوا میدان میں آیا اور قدموں کے مقابل ہوا۔ گھوڑے کو میدان میں چمکے سے کر وہ کرتب دکھائے کہ دونوں لشکر تعریف کرنے لگے۔ پھر بجلی کی طرح قدموں پر حملہ کر کے اس زور سے نیزہ مارا کہ نیزے کی انی قاریوں کی زرہ میں جھس گئی۔ قدموں نے تلوار سے نیزہ کاٹ کر نوجوان عرب پر بڑی شدت سے وار کیا۔ نوجوان نے وار ڈھال پر سنبھالا۔ مگر تلوار ایسی آبدار تھی کہ ڈھال کو کاٹ کر خود پر اور خود کاٹ کر نوجوان کے سر پر پڑی۔ نوجوان یمنی کلمہ شہادت پڑھتا ہوا جنت کو سدھارا۔

یہ حال دیکھ کر رومی لشکر نے خوشی کے نعروں سے آسمان سر پر اٹھالیا۔ لشکر اسلام میں سے ایک اور جوان قدموں کے مقابل ہوا۔ اس کو بھی قدموں نے شہید کیا۔ یہ صورت دیکھ کر شرجیل بن حسنہ کا تپ رسول اللہ صلی اللہ علیہ وسلم علم ملے ہوئے میدان میں نکلے۔ عمرو بن عاص نے اُن کو پکار کر کہا: اگر تم مقابلے کے لئے جاتے ہو، تو علم چھوڑ جائے۔ تاکہ تم کو لڑائی میں دقت نہ ہو، شرجیل نے علم دوسرے شخص کے حوالے کیا۔ اور آپ قدموں کے مقابل ہوئے۔ قدموں ایک نحیف لڑکا آدمی کو مقابل دیکھ کر ہنسا، کیونکہ شرجیل بن حسنہ روزہ رکھنے۔ اور شب بیداری کی وجہ سے لاغر اندام ہو گئے تھے۔ مگر شرجیل نے ایک دو دار قدموں پر کھٹے اور ایک دو دار اس کے رومکے، تو قدموں کی سٹشی جاتی رہی۔ اور اس نے سمجھا کہ شجاعت اور بہادری جسم پر منحصر نہیں،

چند ساعت دونوں لڑتے رہے۔ یہاں تک کہ گھوڑے پسینے پسینے ہو گئے۔ دونوں گھوڑوں سے اترے اور پا پیادہ لڑنے لگے شرجیل نے داؤں پا کر بڑے زور سے تلوار کا وار قدموں پر کیا۔ تلوار قدموں کی زرہ پر پڑی، مگر زرہ ایسی مضبوط تھی کہ تلوار اس پر پڑتے ہی گر گئی۔ قدموں نے بھی ایک سخت ہاتھ شرجیل پر مارا۔ شرجیل نے وار ڈھال پر لیا۔ تلوار ڈھال کو کاٹ گئی، مگر شرجیل محفوظ رہے۔ قدموں نے غصہ کھا کر تلوار پھینک دی اور شرجیل کو چمٹ گیا۔ شرجیل نے بھی اپنی تلوار الگ کی۔ اور قدموں کے بازو پکڑ لئے۔ دونوں میں کشتی ہونے لگی۔ اہل اسلام یہ دیکھ کر گھبرائے۔ کیونکہ اب جسمانی زور کا کام آپڑا تھا اور جسمانی زور میں قدموں شرجیل سے بہت زیادہ تھا۔ شرجیل کا تپ رسول اللہ صلی اللہ علیہ وسلم اہل اسلام میں ایک خاص آدمی تھے۔ بہت سے مسلمان شرجیل کی امداد کو پہنچنا چاہتے تھے، مگر قاعدہ جنگ کی رو سے مجبور تھے کچھ دیر تک تو شرجیل نے قدم جمائے رکھے اور قدموں کی پیش نہ جانے دی، مگر آخر قدموں نے شرجیل کو اٹھا لیا شرجیل کے منہ سے "یا غیاث المستغیثین" نکلا۔ معارومی لشکر میں سے ایک زرہ پوش سوار بجلی کی طرح گھوڑا سرپٹ چھوڑے ہوئے میدان میں پہنچا۔ اُدھر قدموں شرجیل کو اٹھا کر اور زمین پر بچھاڑ کر اُن کے سینے پر چڑھا ہی تھا۔ کہ رومی سوار نے موقع پر پہنچ کر قدموں پر تلوار چلائی۔ اور اُس کا سر کاٹ کر الگ کر دیا۔ شرجیل اللہ تعالیٰ کا

شکر کرتے ہوئے میدان سے اٹھے اور حیران تھے کہ یہ کیا معاملہ ہے؟
معاملہ کیا تھا، رسول اللہ صلی اللہ علیہ وسلم کے کاتب کی دعا کہ ”اے
فریادیوں کی فریاد سننے والے! بارگاہِ الہی میں قبول ہو گئی اور دشمن
کے لشکر میں سے ایک سوار نے نکل کر شرجیل کو قتل ہونے سے بچا لیا،
شرجیل نے پوچھا: ”اے بھائی! تم کون ہو۔ کہ رومی لشکر سے نکل کر تم
نے اپنے رفیق کو قتل کیا۔ اور رومیوں کے دشمن کی اعانت کی؟“

رومی سوار نے کہا: ”میں رومی نہیں، میں خالص عرب ہوں۔
میں وہ بد بخت ہوں، جس کا نام طلحہ بن خویلد اسدی ہے، جس نے
نبوت کا دعوے کیا تھا۔ اور پیغمبر خدا کا مقابلہ کیا تھا۔ خالد بن ولید نے
جب میرے ہمراہیوں کو شکست دی، تو میں بخوف جان شام میں
بھاگ آیا۔ میں نے اُس یہودگی سے اب توبہ کر لی ہے۔ اور میں اس
بات کا منتظر تھا۔ کہ کوئی اچھا کام مجھ سے ظہور میں آئے، تو میں اہل
عرب کے سامنے جاؤں۔ اور صدقِ دل سے مسلمان ہو جاؤں۔ میں
قسطنطین کے لشکر میں شامل ہو گیا تھا۔ جب میں نے دیکھا کہ ایک
عربی سوار رومیوں کے بڑے نامی پہلوان کے مقابل دادِ شجاعت دے
رہا ہے۔ تو میرے دل میں محبتِ وطن نے جوش مارا۔ جو نہیں اُس
نے تم کو زمین سے اٹھایا، میں دیوانہ ہو کر بجلی کی طرح میدان میں پہنچا
اور جو کچھ میں نے کیا۔ تم نے دیکھ لیا۔“

شرجیل نے کہا: ”اے طلحہ! تم نے بڑا اچھا کام کیا ہے اور

اہل اسلام تمہیں دیکھ کر بڑے خوش ہونگے۔“ طلیحہ نے کہا: میں خالد بن ولید سے ڈرتا ہوں۔ اگر وہ مجھے دیکھ لیں گے، تو فی الفور قتل کر دیں گے۔“

شرحبیل نے کہا: خالد بن ولید اس لشکر میں نہیں ہیں۔ وہ ابو عبیدہ کے ہمراہ ہیں۔ تم میرے ہمراہ چلو۔ کوئی شخص تمہیں ایذا نہ دیگا، کیونکہ اب تم اپنی بیہودگی چھوڑ کر سچے دل سے مسلمان ہو گئے ہو۔“ ادھر شرحبیل طلیحہ کو ہمراہ لے کر اپنے لشکر کی طرف گئے۔ ادھر قسطنطین نے قدموں کے مارے جانے پر غصہ کھا کر لشکر کو حمد کرنے کا حکم دیا۔ عمرو بن عاص نے بھی لشکر کو بڑھنے کا حکم دیا۔ دونوں لشکر آپس میں مل گئے۔ بڑی سخت لڑائی ہوئی۔ اور دونوں لشکر جم کر لڑے۔ مگر رومیوں کے بہت سے آدمی قتل ہوئے۔ اتنے میں شام ہو گئی۔ اور دونوں لشکر جدا ہو کر اپنے اپنے کیمپ میں چلے گئے۔

شرحبیل نے طلیحہ بن خویلد کو عمرو بن عاص کے سامنے پیش کیا۔ اور کہا: ”طلیحہ صدق دل سے مسلمان ہو گئے۔ اور دعوائے نبوت سے توبہ کر لی۔ آپ انہیں معافی دیں۔“ عمرو نے کہا: ”اے طلیحہ! میں تمہیں معاف کرتا ہوں، مگر میری رائے میں یہ مناسب ہوگا۔ کہ تم خلیفہ ثانی کی خدمت میں چلے جاؤ۔ اور ان کے ہاتھ پر بیعت کرو۔ پھر تمہیں کوئی خوف نہ رہے گا اور سب مسلمان تمہاری عزت کرینگے۔“ طلیحہ نے کہا: ”مجھے خلیفہ ثانی سے خوف آتا ہے۔ کہ کہیں دیکھتے ہی قتل نہ کر ڈالیں، کیونکہ اسلام کی مخالفت میں میں نے بڑا جھوٹا بیباک ہے۔“

عمر و نے کہا: میں تمہیں خط لکھے دیتا ہوں۔ جب تم امیر المومنین کے
 رو برو جاؤ، تو میرا خط پیش کر دینا۔ میں اس میں لکھ دوں گا کہ تم نے
 اسلام کی بڑی خدمت کی ہے۔ اور شرجیل کی جان بچائی ہے۔ امیر
 المومنین تمہیں معاف کر دیں گے اور زمرہ اسلام میں داخل کر لیں گے۔
 طلحہ راضی ہو گئے اور عمرو بن عاص کا خط لے کر خلیفہ ثانی کی خدمت
 میں پہنچے۔ حضرت عمرؓ نے خط پڑھتے ہی انہیں معاف کر دیا اور ان کی
 بیعت قبول کر لی۔

جب صبح ہوئی، تو لشکر اسلام آراستہ ہو کر میدان میں نکلا، مگر
 رومیوں کا میدان میں نام و نشان تک نہ تھا۔ قسطنطین خوف کھا کر
 راتوں رات کوچ کر کے قیساریہ میں پہنچا۔ اور شہر کی حفاظت اپنے
 چچیرے بھائی کے سپرد کر کے آپ جہاز پر سوار ہو کر قسطنطنیہ کو بھاگ گیا۔
 عمرو بن عاص تنہا لشکر لے کر قیساریہ کے سامنے اتر پڑے
 اور قیساریہ کا محاصرہ کر لیا۔ اہل قیساریہ نے کچھ عرصہ مقابلہ کیا۔ مگر
 قسطنطین کے بھاگ جانے سے وہ ایسے بے دل ہو گئے تھے کہ انہوں نے
 اہل عرب سے صلح کر لینے کا ارادہ کر لیا۔ ان کے چند سرکردہ آدمی عمرو بن
 عاص کے پاس آئے۔ اور امان کے خواہاں ہوئے۔ عمرو بن عاص نے
 ان کو امان دی اور ان سے صلح کر لی۔

عمرو بن عاص نے ابو عبیدہؓ کو فتح قیساریہ سے اطلاع دی۔
 اور ایک خط مع مال خمس کے خلیفہ ثانی کی خدمت میں عرفجہ بن مازن

کے ہاتھ روانہ کیا۔ عرفجہ حیب خلیفہ ثانی کی خدمت میں پہنچے، تو ایک خوشنما ریشمی عمار سر پر باندھے ہوئے اور ایک خوش رنگ ریشمی چادر اوڑھے ہوئے تھے۔ خلیفہ ثانی نے اُن کی طرف بغور دیکھا اور کہا: "اے مازن کے بیٹے! کیا تمہیں رسول اللہ صلی اللہ علیہ وسلم کی پیروی اچھی نہیں لگتی؟ تمہیں علم نہیں کہ زیب و زینت عورتوں کیلئے مخصوص ہے؟ تم نے عورتوں کا لباس کس لئے پہنا ہے؟ کیا تمہیں یہ اچھا نہیں معلوم ہوتا۔ کہ تم ان ریشمی کپڑوں کو فروخت کر کے ان کی قیمت غربا اور مساکین میں تقسیم کر دو؟ سنو، ایک دن میں رسول کریم صلی اللہ علیہ وسلم کے حضور میں حاضر ہوا، تو اُس وقت آپ ایک گھجور کی چٹائی پر لیٹے ہوئے تھے۔ اور چٹائی کے نشان جسم مبارک پر دکھائی دے رہے تھے۔ یہ حالت دیکھ کر میری آنکھوں میں آنسو بھرائے اور میں نے عرض کی کہ یا رسول اللہ صلی اللہ علیہ وسلم آپ کا مرتبہ اللہ تعالیٰ کے نزدیک بڑا بلند ہے۔ اور آپ کو اللہ تعالیٰ نے افضل البشر بنایا ہے۔ پھر کیا باعث ہے کہ قیصر روم اور کسرائے فارس تو نرم نرم گدیوں پر آرام کرتے۔ اور دن رات عیش میں بسر کرتے ہیں۔ اور آپ اللہ تعالیٰ کے رسول ہو کر فقر فاقے اور تنگی میں بسر کرتے ہیں۔ رسول مقبول صلی اللہ علیہ وسلم نے فرمایا: "اے عمر! آیاتِ اس بات پر راضی نہیں کہ دنیا قیصر و کسری کے لئے ہے۔ اور آخرت ہمارے لئے؟ عرفجہ ان کلمات سے بہایت متاثر

ہوئے اور رو کر عرض کی: میں ابھی جا کر ان رشتہ کی پٹروں کو فروخت
 کر دوں گا۔ اور آپ کے ارشاد کے بموجب ان کی قیمت مساکین میں
 تقسیم کر دوں گا۔ حضرت عمرؓ یہ سن کر خوش ہوئے اور ان کے حق
 میں دعائے خیر کی۔ پھر عمرو بن عاص کا خط پڑھا۔ اور فتح قیساریہ پر
 اللہ تعالیٰ کا شکر بجالائے۔ تمام مومنوں کو خط سنایا۔ اور سب
 خوش ہو کر اللہ تعالیٰ کی حمد کرنے لگے۔ قیساریہ کا عالم معاویہ بن ابی
 سفیان کو مقرر فرمایا۔

اس طرح حضرت عمرؓ کی خلافت کے پانچویں سال اور آنحضرت
 صلی اللہ علیہ وسلم کی وفات سے سات سال کے اندر ملک شام اور
 فلسطین اہل عرب کے زیر نگین ہو گئے۔ اور اسی عرصے کے اندر عراق
 عربی اور جزیرے کا علاقہ مع دار النخلانہ مدائن کے اہل عرب کے قبضے
 میں آ گیا۔ ادھر ہر قل شاہ قسطنطنیہ اور اس کا بیٹا شام اور فلسطین
 سے بھاگ کر اور اپنے شاداب صوبے اور اپنے مذہب کے مرکز کو
 ہمیشہ کے لئے الوداع کہہ کر قسطنطنیہ میں چلے گئے۔ اور ادھر یزد
 گرد شاہ ایران اپنے زر خیز صوبے اور اپنا پائے تخت عربوں کے
 حوالے کر کے طبرستان کی طرف بھاگ گیا جس کا مفصل ذکر فتح نصر
 کے بعد کیا جائے گا اور اس طرح سلسلہ ہجری نہایت خیر و خوبی
 کے ساتھ ختم ہوا۔

۲۸۔ ۳۰ میں شام میں طاعون پھیل گیا۔ اور اہل عرب پر

اس کا ایسا اثر پڑا کہ پچیس ہزار عرب اس موذی مرض کا شکار ہو گئے
 ابو عبیدہ بن جراح، یزید بن ابی سفیان، شریک بن حبشہ اور بہت سے
 دیگر نامور آدمی طاعون میں مبتلا ہو کر مر گئے۔ اہل عرب کی فریاد دینے
 تک پہنچی، اور حضرت عمرؓ پھر مدینے سے شام میں آئے۔ اہل عرب
 کو پہاڑوں اور ریگستانوں میں منتشر ہونے کا حکم دیا۔ اتنے میں طاعون
 بھی کم ہو گیا اور حضرت عمرؓ سعادہ بن ابی سفیان کو دمشق کا گورنر مقرر
 کر کے اور عمرو بن عاص کو مصر پر فوج کشی کا حکم دے کر مدینے واپس
 چلے گئے۔

فتح مصر

جب شام بحری کے آخر میں شمالی شام میں اہل عرب کے خلافت شام ہرقل نے بغاوت بپا کرادی۔ اور قیساریہ کے راستے مصر سے بکثرت رومی فوج بھیج دی۔ تو بغاوت فرو کرنے اور رومی فوج کو شکست دینے کے بعد ضروری سمجھا گیا کہ قیساریہ کو بھی فتح کیا جائے۔ عمرو بن عاص نے خلیفہ ثانی کے حکم کے بموجب قیساریہ کو فتح کر لیا۔ مگر اس کے ساتھ ہی انہوں نے خلیفہ ثانی کی خدمت میں یہ عرضداشت بھیجی کہ قیساریہ تو فتح ہو گیا۔ لیکن جب تک مصر فتح ہو جائے گا۔ رومیوں کی طرف سے اہل عرب کو ہمیشہ اندیشہ ہی رہے گا۔ کیوں کہ ساحل فلسطین کی تمام بندرگاہوں سے مصر کا راستہ کھلا پڑا ہے اور خشکی کا راستہ بھی مصر کے لئے موجود ہے۔ گوشکی کی طرف سے حملہ ہو، تو اہل عرب اس کی روک کر سکتے ہیں۔ مگر سمندر کی طرف سے کوئی روک نہیں کی جا سکتی۔ کیونکہ ہمارے پاس جہاز نہیں ہیں۔ اور رومی جب چاہیں، جہازوں میں فوج سوار کر کے فلسطین کی کسی بندرگاہ پر باسانی اتار سکتے ہیں۔ اس لئے اہل عرب کی حفاظت کے لئے نہایت ضروری ہے۔ کہ مصر کو فتح کیا جائے۔ اور رومیوں کا خدشہ

اس طرف سے مٹا دیا جائے۔ مگر حضرت عمرؓ کی پالیسی، جو نہایت دوراندیشی پر مبنی تھی، اور جس کی یورپین آج تک بڑی تعریف کرتے ہیں، یہ تھی کہ زیادہ فتوحات نہ کی جائیں۔ بلکہ جس قدر علاقہ قبضے میں آچکا ہے۔ اُسے خوش حال کریں۔ اور عرب سلطنت کی بنا مضبوط کر کے ماتحت اقوام میں عدل و انصاف قائم کریں، اُن کی زرعی حالت کو ترقی اور حرقت و تجارت کو فروغ دیں اور انہیں اسلامی قواعد و ضوابط سے مستفیض کر کے اہل عرب سے اُن کو ملا لیں کریں۔ تاکہ اہل عرب سے اُن کے تعلقات محبانہ اور برادرانہ ہو جائیں، اس لئے انہوں نے عمرو بن عاص کی درخواست کو نامنظور کیا اور کہا کہ زیادہ فتوحات کرنے سے موجودہ فتوحات پر فتناعت کرنا اچھا ہے۔“

عمرو بن عاص یہ جواب فخر خاموش ہو گئے۔ مگر جب حضرت عمرؓ سالانہ ہجری کے ابتدا میں طاعون کے وقت اہل عرب کو تشقی دینے اور شام کا انتظام کرتے آئے، تو عمرو بن عاص نے، جو ابو عبیدہؓ کی وفات کے بعد شام میں اعلیٰ افسر تھے، حضرت عمرؓ کی خدمت میں پھر مصر پر چڑھائی کرنے کا سوال پیش کر دیا اور ایسے زبردست دلائل پیش کئے۔ کہ حضرت عمرؓ نے آخر کار اس ضرورت کو تسلیم کر لیا۔ اور معاویہ بن ابی سفیان کو دمشق میں اعلیٰ افسر مقرر کر کے عمرو بن عاص کو مصر پر چڑھائی کرنے کا حکم دیا اور آپ واپس مدینے

تشریف لے گئے۔ چنانچہ عمرو بن عاص صرف چار ہزار جوان ہمراہ لے کر مصر کی طرف روانہ ہوئے۔

یہ بات نہایت ہی قابل غور ہے کہ ملک مصر جس پر چڑھاؤ کرنے کے لئے کبھی کوئی حملہ آور دو لاکھ سے کم فوج نہ لے گیا تھا، بلکہ بعض حالتوں میں حملہ آور فوج کی تعداد تین ساڑھے تین لاکھ تک بھی پہنچی اس ملک کو فتح کرتے کے لئے صرف چار ہزار عرب روانہ ہوئے۔ حالانکہ مصر میں رومی فوجیں بکثرت تھیں۔ اور مصری فوجیں الگ تھیں مگر ان مسلمانوں کا ایمان اور بھروسہ اپنے اللہ تعالیٰ پر دیکھو۔ کہ نسبتاً مسطحی بھر جماعت ایک ملاقت در ملک پر حملہ کرنے نکلے۔ کوئی شبہ نہیں۔ کہ یہ خداداد ہمت اور حوصلہ اہل عرب ہی کا حصہ تھا۔ مثل مشہور ہے۔ کہ گیدڑ کا شکار کرتے نکلے۔ تو شیر کا سامان ہمراہ لے لو، مگر یہاں اہل عرب شیر کے مقابلے پر جاتے ہیں اور سامان گیدڑ کے شکار کے لئے بھی کافی نہیں۔ خود حضرت عمرؓ کو، جو نہایت دور اندیش تھے، اس قلیل جماعت کی طرف سے فکر و امن گیر ہوئی۔ اور مدینے پہنچتے ہی انہوں نے ایک قاصد نیز رفتار اونٹ پر سوار کر کے عمرو بن عاص کی طرف روانہ کیا۔ اور لکھ بھیجا: اگر مصر کی سرزمین میں پہنچنے سے پہلے خط مل جائے، تو واپس آ جاؤ۔ لیکن اگر تم قاصد کے پہنچنے پر مصر کی سرزمین میں پہنچ گئے ہو۔ تو پھر تن بہ تقدیر بڑھے جاؤ اور توکل بخدا مصر میں جنگ شروع کر دو۔ میں نے تم کو اللہ تعالیٰ

کے سپرد کیا۔ اللہ تمہارا حافظ و ناصر ہے۔“

عمر بن عاص لشکر سمیت مقام عریش میں، جہاں سے مصر کی حد شروع ہوتی ہے، خیمہ زن تھے کہ حضرت عمرؓ کا قاصد خطبے ہوئے پہنچا۔ عمرو بن عاص نے خط لے کر کھولا۔ اور پڑھ کر اپنے ہمراہیوں کو سنایا اور کہا: ”اب ہم مصر کی حد میں پہنچ چکے ہیں اور اب بموجب حکم امیر المومنینؓ ہمیں تنہا تقدیر و توکل بخدا آگے بڑھنا چاہیئے۔“ حاضرین لیسر و چشم خلیفہؓ کے حکم کو منظور کر لیا۔ اور بالاتفاق کہا: ”ہم اللہ کی راہ میں جانیں نثار کرنے کا تہیہ کر کے آئے ہیں۔ اور اس بات کا دل سے عہد کر چکے ہیں۔ اب منہ نہیں موڑنا چاہیئے۔ اور امیر المومنینؓ کے حکم کی تعمیل کرنی چاہیئے۔ اللہ ہمارے ساتھ ہے ہم اس کی حفاظت میں ہیں اور وہی ہمارا بھروسہ اور تکیہ ہے۔“

عمر بن عاص یہ شکر بہت خوش ہوئے۔ اور اللہ تعالیٰ کا نام لے کر لشکر کو کوچ کا حکم دیا۔ حیب وہ پلویم (قرہ) کے قریب پہنچے، تو رومی فوج سے مقابلہ پیش آیا۔ جو سرحد کی حفاظت کے لئے وہاں متعین تھے۔ اہل عرب نے تین ہفتے میں اس مقام کو فتح کیا۔ اور رومی فوج کو شکست دے کر بھاگ دیا۔ اس لڑائی کے مفصل حالات تاریخوں میں نہیں ملتے۔ یہ مقام یعنی قرہ مصر کی کنجی سمجھا جاتا تھا۔ اور اس کو مصر کا دروازہ بھی کہتے تھے۔ اس لئے کہ حیب بھی مصر پر کوئی بیرونی حملہ ہوتا، تو اس مقام پر پہلی لڑائی ہوتی اور اس کو فتح کرنے

کے بعد حملہ آوروں کو ممفس تک پہنچنے میں کوئی وقت پیش نہ آتی، کیونکہ راستے میں کوئی اور مضبوط قلعہ نہ تھا۔ عمرو بن عاص نے بھی فرمہ سے ممفس کا رخ کیا، کیونکہ وادی ڈلتا کی طرف بڑھنے میں دریا نیل کی متعدد شاخوں اور نہروں کے حائل ہونے کی وجہ سے اہل عرب کے لئے جن کے پاس نیل باندھنے کا سامان نہیں تھا، راستہ نہایت دشوار گزار تھا۔

یونانیوں کی فتح کے بعد مصر کا دارالخلافہ اسکندریہ مقرر ہو چکا تھا جو خود اسکندر اعظم نے دریائے نیل کے دہانے پر آباد کیا تھا۔ رومیوں نے بھی اسکندریہ کو ہیڈ کوارٹر بنائے رکھا، اس لئے کہ اسکندریہ کا راستہ روما اور قسطنطنیہ کی طرف بالکل کھلا تھا۔ شاہ قسطنطنیہ کی طرف سے اسکندریہ میں ایک رومی گورنر رہتا تھا، جو تمام ملک پر حکمران تھا، لیکن رومی گورنمنٹ نے ٹیکس باسافی وصول کرنے اور رعایا کو مطیع و منقاد رکھنے کی غرض سے قبضی سردار بھی مقرر کر رکھے تھے۔ انہیں میں سے ایک سردار مقوقس تھا، جو اس وقت ممفس میں سکونت پذیر تھا۔ اور قیصر کی طرف سے خراج جمع کرنے کا منتظم تھا۔ وہ بڑا مال دار آدمی تھا اور شہزادوں کی طرح اوقات بسر کرتا تھا۔ اس نے قیصر کی نظروں میں مقبول ہونے کی خاطر مذہب عیسوی بھی اختیار کر لیا تھا، مگر وہ بھی اپنے ہم وطنوں کی طرح جیکو باٹ فرقتے سے تعلق رکھتا تھا۔ اور مصری کلیسیا کا پیرو تھا۔ اسکندریہ کے یونانی

کلنسیا کی طرف سے قبطیوں کو بہت اذیت پہنچتی رہتی تھی۔ اور رومی حکام بھی ان پر نہایت سختی کرتے تھے۔ جو کچھ پیداوار ہوتی تھی، وہ روم اور قسطنطنیہ میں پہنچ جاتی تھی اور محنت کرنے والے فاقہ کشی کی مصیبت اٹھاتے تھے۔ علاوہ اس کے رومیوں نے مصریوں پر گرانبار ٹیکس لگا رکھے تھے اور رومیوں کے ہاتھ سے رعایا نہایت تنگ و پریشان تھی۔ مقوقس بھی اپنی قوم کی ذلت اور تکلیف کو محسوس کرتا تھا۔ مگر خود غرضی اور شاہی رعب کی وجہ سے کچھ کر نہیں سکتا تھا۔

یہ مقوقس دی تھا، جس کو آنحضرت صلی اللہ علیہ وسلم نے مسیح میں دعوت اسلام دی تھی۔ اور اس کو ایک خط روانہ فرمایا تھا، جیسے کہ شاہ ایران (کسری) شاہ قسطنطنیہ (قیصر) اور بنی غسان کے بادشاہ کو دعوتی خطوط ارسال کئے تھے۔ مقوقس نے قاعد کی بڑی خاطر داری کی اور نامہ پڑھ کر اسلام کو قبول نہ کیا، مگر آنحضرت صلی اللہ علیہ وسلم کو بہت سے تحفے ارسال کئے اور جواب بھی نہایت مؤدبانہ لکھا جب عمرو بن عاص مع اپنے لشکر کے ہیلیوپولس (عین شمس) کے قریب پہنچے، جہاں پہلے ایک بڑا مندر تھا اور اب گر جابن گیا تھا، تو گرجے کے بئشپ نے عمرو بن عاص سے مل کر چار دن کی مہلت مانگی تاکہ اس عرصے میں اگر ممکن ہو، تو اہل عرب سے صلح کر لی جائے، مگر چار دن کے بعد رومی فوج میدان میں نکل کھڑی ہوئی اور غول ریزہ سرکہ

بن صامت، مقداد بن عمرو اور سلمہ بھی شامل تھے، جو ایک ایک ہزار سوار کے برابر سمجھے جاتے تھے۔ یہ فوج بقول بعض چار ہزار تھی اور بعض کے نزدیک دس ہزار، لیکن آخری روایت صحیح معلوم ہوتی ہے۔

یہ کمکی فوج اس وقت پہنچی۔ جب کہ عمرو بن عاص ممفس کا محاصرہ کئے ہوئے تھے۔ عمرو بن عاص نے قلعے پر کئی حملے کئے، مگر ہر بار ناکامی ہوئی اور ہر بار اُن کو لپسا ہوتا پڑا۔ وجہ اس کی یہ تھی۔ کہ اہل عرب کے پاس قلعے توڑنے اور فصیلیں مسمار کرنے کے آلات نہیں تھے۔ وہ محاصرے کے وقت مرنے اتنا ہی کر سکتے تھے۔ کہ اہل قلعہ کا بیرونجات سے تعلق قطع کر دیں۔ اور قلعے پر حرأت اور شجاعت سے حملے کرتے رہیں۔ اس لئے جو قلعے زیادہ مضبوط ہوتے تھے، اُن کے محاصرے میں بہت عرصہ لگ جاتا تھا۔ ممفس میں بھی یہی عورت پیش آئی۔ رومی فوج محاصرے سے تنگ تو تھی، مگر چونکہ رسد کا سامان قلعے کے اندر بہت تھا، اس لئے برابر مقابلے پر اڑی رہی۔ اہل عرب بھی اُن کے مقابلے پر ڈٹے رہے۔ اور ہر روز کی ناکامی سے اُن کے عزم میں کچھ فرق نہ آیا۔

ایک دن رومی افسر نے اپنے ہمراہیوں سے مشورہ کیا: ہمیں اہل عرب سے کس طرح نجات مل سکتی ہے؟ یوں کب تک چڑھوں گی؟
خارج بل میں گھسے رہیں؟ کیوں نہ میدان میں نکل کر اُن کا مقابلہ

کریں؟ ماتحت سرداروں اور مقوقس نے اس کے جواب میں کہا:۔
اہل عرب کا میدان میں مقابلہ کرنا نہایت مشکل ہے۔ اب تک کسی میدان
میں ان کو شکست نہیں ہوئی۔ کسی تدبیر سے غلبے کی کوشش کی جائے،
تو ممکن ہے، مغلوب ہو جائیں اور ایک دفعہ مغلوب ہو گئے، تو پھر
اس طرف آنے کی جرأت نہ کریں گے؟ رومی افسر نے پوچھا:۔ وہ کیا
تدبیر ہو سکتی ہے؟ ایک شخص نے کہا:۔ اہل عرب جمعے کے دن سب
کے سب نماز کے لئے جمع ہوتے ہیں۔ اُس وقت اگر اچانک اُن
پر حملہ کیا جائے، تو عجب نہیں کہ مغلوب ہو جائیں۔

اس تجویز کو سب نے پسند کیا۔ رومی افسر نے چار ہزار سواروں
کا ایک دستہ مقرر کر کے جمعے کی رات کو کچیلے پہرے کے قریب قلعے
سے باہر نکالا اور اُن کے افسر کو ہدایت کی کہ تم عربی کب سے کچھ
فاصلے پر اپنے دستے کو لگات میں بٹھا دینا۔ جب دو پہر کے بعد
اہل عرب نماز میں مشغول ہوں، تو اس وقت حملہ کر دینا۔ اہل عرب
چونکہ جانتے ہیں۔ کہ ہم سب قلعے میں محصور ہیں، اس لئے اُن کو ہماری
طرف سے کچھ اندیشہ نہ ہوگا۔ اور اپنی حفاظت کے لئے کوئی خاص احتیاط
کرنے کا ان کو خیال ہی پیدا نہ ہوگا۔

اُدھر تو یہ تجویز نچشت ہوئی، اِدھر جمعے سے ایک دن پہلے عمرو
بن عاص کو اطلاع دی گئی کہ لشکر کے لئے رسد کم ہو گئی ہے۔ عمرو بن
عاص نے اُسی وقت بار برداری کے اڈنٹ ایک دستہ فوج

کے ہمراہ کر کے آس پاس کے گاؤں میں رسد خریدنے کے لئے بھیج دیئے۔ جب جمعے کی نماز کا وقت قریب ہوا۔ تو سب لشکری بہاد ہو کر جمعے کی نماز کے لئے میدان میں جمع ہوئے۔ عمرو بن عاص نے خطبہ پڑھا۔ اور اس کے بعد نماز شروع کی۔ مقتدی پہلی رکعت کے بعد سجدے میں گئے تھے کہ رومی دستہ تلواریں کھینچے ہوئے اُن پر آ پڑا اور آخری صف پر ہاتھ صاف کرنا شروع کیا۔ صف کی صف کٹ گئی مگر نماز کسی نے ترک نہ کی۔ آخر میں محض تائید آسمانی سے وہ اسلامی دستہ، جو رسد لانے کے لئے گیا ہوا تھا۔ سامان رسد لے کر پہنچ گیا۔

جمعے میں اپنے ہمراہیوں کو نماز میں قتل ہوتے دیکھا، تو رسد کے اونٹ وہیں چھوڑ کر اللہ اکبر کے نعرے مارتے ہوئے رومیوں پر ٹوٹ پڑے اور رومیوں کو قتل کرنا شروع کیا۔ رومی پیچھے ہٹ کر مقابلہ کرنے لگے، مگر اہل عرب کے حملے کے سامنے اُن کی کیا حقیقت تھی، بالخصوص جب کہ اُن کو اپنے ہمراہیوں کے قتل کے خیال نے دیوانہ کر دیا۔ عمرو بن عاص اور اُن کے ہمراہی بھی نماز ختم کر کے فی الفور تلواریں کھینچ کر اپنے ہمراہیوں کی امداد کو پہنچ گئے۔ پھر رومیوں کا کہاں ٹھکانا تھا؟ رومی دستے کا سردار بھی قتل ہو گیا۔ اور اُس کے بہت سے سپاہی مارے گئے۔ باقی دہشت زدہ ہو کر قلعے کی طرف بھاگ گئے۔ اہل عرب نے اُن کا تعاقب نہ کیا۔ بلکہ اپنے زخمیوں کی طرف واپس آئے اور دیکھا کہ علاوہ بہت سے زخمیوں کے چار سو چھتیس آدمی

شہید ہو گئے۔ اُن کو بعد نماز جنازہ دفن کیا گیا۔ ان میں زیادہ نژاد می طائف اور مین کے لوگ تھے۔ عمرو بن عاص نے اس دردناک واقعے کی اطلاع حضرت عمرؓ کی خدمت میں بھیج دی۔ حضرت عمرؓ نے خط پڑھ کر فرمایا۔ کہ میں عمرو بن عاص کو ہوشیار اور صاحب تدبیر سمجھتا تھا۔ لیکن حیب پروردگار کا حکم ہوتا ہے۔ تو ہوشیار آدمی کی بھی آنکھیں بند ہو جاتی ہیں۔ اس کے بعد عمرو عاصؓ بدرجہ ذیل خط لکھا:۔

”عمرو بن خطاب کی طرف سے عمرو بن عاص کے نام۔ تم پر اللہ تعالیٰ کی سلامتی ہو۔ میں اُس اللہ کی تعریف کرتا ہوں جس کے سوا کوئی لائق پرستش و عبادت نہیں اور اُس کے نبی صلی اللہ علیہ وسلم پر درود بھیجتا ہوں۔ تمہارے خط سے دشمن کے مکر و فریب کا حال معلوم ہوا۔ خیر یہ تو نوشتہ تقدیر تھا۔ اے ابن عاص! تمہارے لئے لازم تھا کہ دشمن کی جانب سے مطمئن نہ ہو جاتے۔ میں تمہیں عاقل و دانا اور بات ذہیر سمجھتا ہوں۔ مگر یوں سمجھو کہ یہ امر شدتی تھا اور اللہ تعالیٰ کی مشیت میں گزر چکا تھا۔ آئندہ نہایت احتیاط رکھنا اور مسلمانوں کی حفاظت میں سستی نہ کرنا، خوب یاد رکھو کہ جو شخص نگہبان ہوگا۔ اُس سے رعیت کے حال کی بابت پرسش کی جائیگی، لہذا تم اپنے فرض منصبی

کا خوب خیال رکھو اور دشمن سے کبھی بے خوف نہ رہو واللہ
 تعالیٰ اپنی بندگی میں ہماری تمہاری امداد فرمائے اور تم پر پور
 تمہارے ساتھیوں پر اللہ تعالیٰ کی برکت اور سلامتی ہو۔“

مفسر کے محاصرے میں پانچ ماہ گزر گئے اور دریائے نیل میں
 طوفان کا موسم قریب تھا۔ رومی خوش تھے۔ کہ نیل میں طوفان آنے کے
 وقت یا تو اہل عرب محاصرہ چھوڑ کر چلے جائیں گے یا سیلاب میں
 غرق ہو جائیں گے۔ ادھر زبیر بن عوام نے عمرو بن عاص کو یہ مشورہ
 دیا۔ کہ سیلاب آنے سے پہلے قلعے کو فتح کرنا ضروری ہے، ورنہ
 ہم کو حسرت کے ساتھ محاصرہ اٹھانا پڑے گا۔ عمرو بن عاص نے
 کہا: ”ہم کوشش تو بہت کرتے ہیں، مگر قلعہ فتح ہونے ہی میں نہیں
 آتا“ زبیر نے کہا: ”بغیر جانبازی کے قلعے کا فتح کرنا دشوار ہے، مجھے
 اجازت دیجئے، تو میں اس کام کو اپنے ذمے لیتا ہوں“ عمرو بن عاص
 نے اجازت دے دی۔ زبیر نے فی الفور سیرٹھیاں تیار کرنے کا
 انتظام کیا اور اس کے بعد حیدہ اور جانبا زو جوان کا دستہ ہمراہ
 لے کر قلعے پر دھاوا کیا۔ قلعے سے پتھر برسائے گئے۔ مگر پرچہ
 زبیر نے کوئی پروا نہ کی۔ اور خندق تک جا پہنچے۔ خندق میں سے گزر کر
 فصیل پر سیرٹھیاں لگا دیں۔ سب سے پہلے زبیر نے فصیل پر چڑھ کر
 انداکبر کا نعرہ مارا۔ پھر اُن کے ہمراہی بھی فصیل پر چڑھ گئے۔ رومیوں
 نے فصیل پر اُن کا جان توڑ مقابلہ کیا، مگر جانبا زو عربوں نے اُن کو

کاٹ ڈالا۔ اور فصیل سے گزر کر لڑتے بھڑتے قلعے کا دروازہ کھیل دیا۔ عمرو بن عاص جو نجوین کے مطابق قلعے میں داخل ہونے کے لئے تیار تھے، مع باقی لشکر کے بلا روک ٹوک آگے بڑھے اور لشکر اسلام قلعے میں داخل ہو گیا۔ رومی سپاہی تو بھاگ کر ان جہازوں میں جو دریائے نیل میں کھڑے تھے، سوار ہو کر اسکندریہ کو چلے گئے۔ اور مقوقس اور اس کے ہمراہیوں نے امان مانگ لی۔ اور جزیہ دینا منظور کر لیا۔ زبیر نے کہا: "قلعہ ہم نے بزورِ شمشیر فتح کیا ہے۔ علاوہ اس کے دشمنوں نے ہمارے ہمراہیوں کو نماز پڑھتے ہوئے فریب سے قتل کیا ہے۔ ہم کو چاہیے کہ ان کے ساتھ آئین جنگ کے مطابق سلوک کریں،" مقوقس نے کہا: "جن لوگوں نے تمہارا مقابلہ کیا ہے اور جنہوں نے فریب سے تمہارے آدمی قتل کئے ہیں، وہ تو رومی

لے ایڈرڈ لکھتا ہے کہ رومیوں میں ایسی بھاگڑا پڑی کہ مصر کے تمام بالائی حصے سے رومی مجسٹریٹ اور نچ اپنی عدالت کی گڑھی چھوڑ گئے، رومی پادری گرجے خالی کر گئے اور رومی فوجیں اپنے قلعوں سے نکل گئیں۔ غرض ان میں سے ایک بھی وہاں نہ رہا اور اگر اسکندریہ تک پہنچنے کا دریائی راستہ نہ ہوتا، تو اس ذلوت و جس نام سے دینی، لسانی یا پیدائشی تعلق رکھنے والا ایک تنفس بھی جان بچا کر نہ بھاگ سکتا۔ مصری رعایا، ہر رومیوں کے تشدد اور ظلم سے تنگ آئی ہوئی تھی، خود ان کا صفایا کر دیتی +

تھے، جو بھاگ گئے۔ ہم تو مصر کے باشندے ہیں۔ اور رومیوں کی رعایا
 تھے۔ اُن کے دباؤ کی وجہ سے ہم کچھ نہیں کر سکتے تھے، ورنہ ہم
 بخوشی آپ کی حفاظت میں آجاتے، کیونکہ ہم رومیوں کے ظلم سے
 نہایت تنگ آگئے تھے۔ اور اہل عرب کے سلوک کو نہایت
 پسند کرتے ہیں۔“ اس پر عمرو بن عاص نے زبیرؓ سے کہا: ”
 مقوقس نے آنحضرت صلی اللہ علیہ وسلم کے ساتھ نیک سلوک کیا
 تھا۔ اس لئے ہم اُن کی اُمت کو چاہیے کہ مقوقس اور اُن کے ہوطنوں
 کے ساتھ اُس معاوضے میں نیک سلوک کریں اور بجائے آئین
 جنگ کے اُن کے ساتھ مروت سے پیش آئیں۔“ زبیرؓ نے بھی
 اس بات کو تسلیم کر لیا۔ اور مقوقس اور اُس کے ہوطنوں کو امان دے
 دی۔ اس پر مقوقس نے کہا: ”بلاشبہ آپ نے ہم سے ایسا سلوک کیا
 ہے، جو کسی حملہ آور نے مصریوں کے ساتھ کبھی نہیں کیا تھا۔ ہم
 ہر طرح سے آپ کی تابعداری کریں گے اور رومیوں کے خلاف
 ہر طرح آپ کو امداد دیں گے۔“ اس پر عمرو بن عاص نے کہا: ”
 اگر تمہارے ہم وطن ہم کو رومیوں کے خلاف امداد دیں گے، تو
 ہم پہلے سال کا جز یہ (خراج) تم سب کو معاف کر دیں گے اور دوسرے
 سال وصولی شروع کرینگے۔“ جب مقوقس کے حسب دل خواہ معاہدہ
 تحریر ہو چکا، تو عمرو بن عاص نے اسکندریہ پر چڑھائی کرنے کا
 ارادہ کیا۔ مقوقس نے کہا: ”اسکندریہ تک خشکی کے راستے پہنچنا آپ کا

نہایت مشکل ہوگا، کیونکہ ڈیٹا میں دریائے نیل کی اس قدر
شاخیں پھیلی ہوئی ہیں کہ قدم قدم پر آپ کو رکاوٹ پیش آئے گی۔
آسمان رستہ تو دریائی تھا، لیکن رومی سب جہان سے گئے، عمرو
بن عاص نے کہا: ”ہم دریائی راستے پر خشکی کو ترجیح دیتے ہیں۔ ہم
خشکی ہی کے راستے اسکندریہ پر چڑھائی کریں گے۔ تم معاہدے کے
مطابق قبضیوں کو اس کام پر لگا دو کہ ہمارے راستے میں جس قدر
نہریں آئیں، اُن پر عارضی پل بناتے جائیں“ مقوقس نے اس
بات کو بخوشی منظور کر لیا۔

مصریوں میں ایک روایت چلی آتی تھی۔ کہ ایک مختون قوم
مصر پر حملہ آور ہوگی۔ اور وہ مصریوں کو رومیوں کے ظالمانہ پنجے
سے رہائی دلائیگی۔ یورپین مورخ لکھتے ہیں کہ یہودیوں نے یہ
بات مشہور کر رکھی تھی، کیونکہ وہ مختون تھے اور ان کا یہ منشا تھا کہ
کسی طرح قبضیوں کو ساتھ ملا کر مصر پر غلبہ حاصل کریں۔ مگر یہ روایت
صحیح ہو گئی، کیونکہ اہل عرب نے، جو مختون قوم تھی، مصریوں کو
رومی تشدد سے نجات دلوائی۔

۸۔ فتح اسکندریہ

اسکندر اعظم نے ۳۳۲ء قبل مسیح میں بعد از فتح مصر اس کی بنیاد بحیرہ روم کے کنارے دریائے نیل کے دہانے پر رکھی تھی۔ اس کی صورت مستطیل تھی، یعنی لمبائی میں تقریباً چار میل تک چلا گیا تھا۔ اور عرض میں صرف ایک میل یا کچھ کم تھا۔ موقع نہایت عمدہ تھا۔ اس کے جنوب میں ایک جھیل تھی اور شمال میں بحیرہ روم تھا۔ دریائے نیل کے راستے جہاز جنوب میں ممفس اور تھیبس تک چلے جاتے تھے۔ بحیرہ روم کے راستے فلسطین ایشیائے کوچک یونان اور دیگر ممالک یورپ میں پہنچ جاتے تھے۔ اس شہر کے تین حصے کئے گئے تھے۔ شمال مشرق کی طرف یہودی آباد کئے گئے، مغرب میں مصریوں کی آبادی تھی اور درمیان میں یونانیوں کی۔ مناسب موقع پر ہونے کی وجہ سے یہ شہر تجارت کی بڑی منڈی بن گیا۔ ایشیا، یورپ اور افریقہ کا تمام مال تجارت اسی راستے گزرنے لگا۔

اسکندر کی وفات کے بعد اطلیموس نے اس شہر کو بڑی رونق دی۔ اور بڑے عالی شان مکانات تعمیر کئے۔ اس کی آبادی

بہت جلد ترقی کر گئی۔ چنانچہ اسلامی حملے کے وقت اس میں صرف
سردوں کی تعداد چھ لاکھ کے قریب تھی جس میں ستر ہزار یہودی
اور دو لاکھ یونانی تھے، باقی مصری اور کچھ دیگر اقوام کے لوگ تھے۔
مگر مصری زیادہ تر غلام تھے۔ چنانچہ ایک مؤرخ نے بیان کیا
ہے کہ مصری غلاموں کی تعداد تقریباً تین لاکھ تھی۔

بطلموس نے اس شہر کے گرد اگر بڑی سفید فصیل بنائی
اور جاہلستان برج تعمیر کئے، جن میں غورڈی سی فوج بھی حفاظت
کے لئے رکھی جاتی، تو چالیس بیچاس ہزار سے کم نہ ہوتی۔ اس
شہر نے علاوہ تجارتی ترقی کے علوم و فنون میں بھی ترقی کی
اور ابستدائی یونانی بادشاہوں کے وقت میں تمام دنیا کا علمی مرکز
بھی شہر تھا۔ اور اس شہر کا کتب خانہ، جو یونانی شاہان مصر نے
قائم کیا تھا۔ دنیا بھر کے کتب خانوں میں اول درجے پر سمجھا جاتا تھا
۳۰۶ء قبل مسیح میں یونانی بادشاہ بطلموس نے ایک علمی
مدرسے کی بنیاد ڈالی اور یونان کے شہر ایتھنز سے بڑے بڑے
علماء و فضلا بلوائے اور مدرسے کے متصل ان کے شاگردوں
کے لئے عالی شان مکان بنایا۔ جس میں وہ شاہی عیشے پر گزارہ
کرتے تھے۔ ان کو ہر طرح کی اسامیاں دی گئیں۔ بادشاہ کے
ہاں ان کی بڑی قدر تھی۔

بطلموس کے دو جانشینوں نے اس مدرسے کو اور بھی رونق

دی اور ایک بڑا کتب خانہ تعمیر کر کے اس سے ملحق کر دیا، جس میں چار اطراف عالم سے ہر قسم کے علوم و فنون کی کتابیں جمع کی گئیں۔ خصوصاً فلسفے کی کتابیں اس میں بکثرت تھیں۔ یہودیوں اور مصریوں کی تصانیف بھی اس میں موجود تھیں۔ بلکہ انجیل سے جس قدر کتابیں مل سکیں، وہ سب اس میں لا کر رکھی گئیں۔ اور یہ حکم جاری کیا گیا۔ کہ جو مسافر اسکندریہ میں آئے اور اس کے پاس کسی مضمون کی کوئی کتاب ہو۔ تو جبراً لے کر کتب خانے میں داخل کر دی جائے۔ مگر بطلیموس کے آخری جانشینوں کے وقت میں اس کتب خانہ اور مدرسے میں زوال آتا شروع ہو گیا۔ اور اسکندریہ کی تجارت بھی کم ہو گئی، کیونکہ شاہان وقت بڑے بدشوق اور نالائق تھے۔ اور ان کو شہر کی ترقی اور بہتری کا مطلق خیال نہ تھا، آخر بیس سال قبل مصر اور اسکندریہ پر رومیوں کا قبضہ اور یونانی بادشاہوں کا خانہ ہو گیا۔

رومی حکومت کی ابتدا میں اسکندریہ نے پھر رونق پکڑی مگر اب اس کی بادشاہت جاتی رہی اور وہ رومی سلطنت کا ایک صوبہ سمجھا جانے لگا۔ رومیوں نے اسکندریہ کو اپنا غلہ گودام بنا لیا اور جو کچھ پیداوار مصر میں ہوتی، وہ سمیٹ کر اسکندریہ کے راستے اپنے ملک میں لے جاتے۔

شہنشاہ روم کی طرف سے ایک گورنر اسکندریہ میں حکمران

بننا کر بھیجا جاتا اور وہی تمام مہر پر حکومت کرتا۔
 ۳۱۵ء میں رومی شہنشاہ کاراکلا اسکندریہ میں آیا۔ مصر کے
 چند باشندوں نے شہنشاہ پر کچھ مہبتیاں اڑائیں، جس کی اطلاع
 بادشاہ کے کانوں تک پہنچ گئی۔ شہنشاہ نے سخت ناراض ہو کر
 قتل عام کا حکم جاری کر دیا۔ ہزار ہا آدمی آٹا فانا بیدریغ قتل کر
 دیئے گئے اور ہزار ہا جاتیں بچا کر بھاگ گئے۔ شہر تقریباً دیران
 اور اجاڑ ہو گیا۔ مگر کچھ عرصے بعد آبادی بڑھنے لگی اور پھر رونق ہو گئی
 چنانچہ رومی سلطنت میں اسکندریہ روما کے بعد دوسرے درجے
 کا شہر سمجھا جاتا تھا۔ ۶۱۶ء میں خسرو پرویز شاہ ایران نے
 اسکندریہ پر قبضہ کیا۔ مگر اس سے چند سال بعد رومی قیصر شاہ
 ہرقل نے ایرانیوں کو پے درپے شکستیں دے کر مصر اور اسکندریہ
 پھر اپنی ماتحتی میں لے لیا۔

عمر بن عاص نے ممفس کے انتظام سے فراغت پا کر اسکندریہ
 پر چڑھائی کی۔ راستہ واقعی دشوار گزار تھا۔ مگر قبیلوں نے بڑی
 امداد دی اور جا بجا نہروں پر پل بنا دیئے۔ ایک دو موقعوں پر
 رومیوں نے کسی قدر مزاحمت بھی کی۔ مگر اہل عرب نے اُن کو ایک
 ہی حملے میں دُور کر دیا۔ اور صرف بائیس دن تمام مشکلات پر غالب
 آکر اسلامی لشکر اسکندریہ کے بالمقابل پہنچ گیا۔ رومی قلعہ
 بند ہو گئے۔ اور اہل عرب نے اسکندریہ کو محاصرے میں لے لیا،

لیکن اہل عرب اسکندریہ کا محاصرہ صرف خشکی ہی کی جانب سے کر سکتے تھے۔ سمندر کی طرف کا راستہ برابر کھلا تھا۔ اور اس رستے سے رومیوں کو ہر قسم کی امداد پہنچ سکتی تھی۔ سرے کا یعنی برقعہ کے حاکم نے بھی اپنے بھائی کو اہل اسکندریہ کی امداد کے لئے چار ہزار سپاہیوں سمیت بھیج دیا۔ اہل عرب نے اسکندریہ کا محاصرہ بڑی سختی سے کیا، مگر قلعہ فتح نہ ہوا۔ رومی اکثر باہر نکل کر حملہ آور ہوتے، مگر جب اہل عرب اُن کو مغلوب کرنے کے قریب ہوتے تو وہ پسپا ہو کر پھر قلعے میں جا گھسٹتے۔

اب تک اہل عرب کو کسی قلعے کے فتح کرنے میں اتنی دیر نہیں ہوئی تھی، جتنی اسکندریہ کے محاصرے میں اور کسی معرکے میں اہل عرب کے سپاہیوں کا اتنا نقصان نہیں ہوا تھا، جتنا اسکندریہ میں ہوا۔ مدینے سے لگ بھگ برابر پہنچتی تھی، اہل عرب برابر جاں بازی بھی دکھاتے تھے، مگر قلعہ تسخیر ہونے میں نہیں آتا تھا۔ ایک دن رومی پھر میدان میں نکلے۔ عمرو بن عاص چییدہ سوار لے کر اُن کے مقابل ہوئے۔ لڑائی بڑے گھمسان کی ہوئی، اہل عرب رومیوں کو دباتے ہوئے قلعے کی طرف چلے گئے۔ اور رومیوں کے ہمراہ دروازے میں داخل ہو گئے۔

عمرو بن عاص ہر ایک لڑائی میں سب سے آگے ہوتے تھے اس موقع پر بھی وہ سب سے آگے تھے۔ رومی عربوں کو دروازے

میں دیکھ کر سخت گھبرائے۔ اور اطراف قلعہ سے سپاہیوں کے دل کے دل دروازے پر اپنے ہمراہیوں کی پشت پر آگئے۔ اہل عرب نے ہر چند زور مارا کہ کسی طرح رومیوں کو مار کر ہٹا دیں اور دروازے پر قبضہ کر لیں، مگر رومیوں کی اس قدر صغین آگے بچھے کھڑی تھیں کہ سپاہ نہ کر سکے۔ اور سخت کشت و خون کے بعد خود عربوں ہی کی سپاہ ہونا پڑا۔ اور رومیوں نے دروازہ بند کر لیا۔ مگر عمرو بن عاص مسلمہ بن مخلد اور اپنے غلام وردان سمیت قلعے کے اندر رہ گئے۔ رومی اُن کو گرفتار کر کے اپنے اعلیٰ افسر کے پاس لے گئے۔ رومی افسر نے عرب قیدیوں کو معمولی سپاہی سمجھا۔ کیونکہ عمرو بن عاص نے کوئی جرنیلی وردی پہنی تھی نہ کھنٹی لگائی تھی، جس سے اُن کی شناخت ہوتی، بلکہ اُن کا لباس بالکل اپنے ہمراہی اور غلام کا سا سادہ تھا۔ اس لئے رومی افسر نے نہایت حقارت کے لہجے میں عرب قیدیوں کو خطاب کر کے کہا: ”کیوں تم ننگے، بھوکے اور جاہل عربوں نے ان ممالک میں فتنہ و فساد مچا رکھا ہے؟ کیا تمہارے ریگستان تمہارے لئے کافی نہیں؟“

عمرو بن عاص نے نہایت بے گانہ طور پر جواب دیا: ”ہم فتنہ و فساد مچانے نہیں آئے۔ بلکہ ہم ان اقوام کو دولت سے نکال کر ترقی اور خوش حالی کے ذریعے پرہیزگارانے آئے ہیں۔ ہم اسلام کی برکت اور رحمت ساتھ لائے ہیں۔ جو ہم ہر ایک قوم کے سامنے پیش کرتے

ہیں۔ اگر تم اس لازوال دولت سے محروم رہنا چاہتے ہو، تو ہم تم کو اپنی حفاظت میں لے کر اس ملک کو دارالامان بنا دیں گے۔“

رومی افسر یہ دلیرانہ جواب سن کر اپنے ماتحتوں سے رومی زبان میں کہنے لگا: ”یہ شخص عربی لشکر کا سردار معلوم ہوتا ہے۔ بہتر ہو کہ ہم اس کو قتل کر دیں تاکہ اس کے ہمراہیوں کے دلوں میں ہمارے دہشت بیٹھ جائے۔“

عمرو بن عاص کا غلام وردان رومی زبان سمجھتا تھا۔ اس نے اپنے آقا کو خطرے میں دیکھ کر عمرو بن عاص کے منہ پر ایک طمانچہ مارا اور کہا: ”بے ادب، گستاخ آدمی! کس نے تجھے اختیار دیا ہے۔ کہ اہل عرب کی طرف سے ایسے کلمات افسردہ اور حاکموں کے سامنے کہے؟ چپ رہ، یہ تیرا کام نہیں۔“

عمرو بن عاص خاموش ہو گئے اور مسلم نے کہا: ”بیشک ہمیں ہرگز کوئی ایسی بات کہنے کا حق نہیں۔ اگر آپ اپنے چند سردار اہل عرب کے سرداروں کے پاس بھیجیں، تو ممکن ہے۔ کہ وہ سب مل کر ایسی شرائط باہم طے کر لیں، جن پر آئندہ کے لئے ہمارے اور آپ کے مابین صلح ہو جائے، کیونکہ مجھے اچھی طرح معلوم ہے کہ عرب سردار صلح کو بہ نسبت جنگ کے زیادہ پسند کرتے ہیں۔“ رومی افسر، جو عرب کے شدید مباحصرے سے تنگ آیا ہوا تھا، اس بات سے بہت خوش ہوا اور کہا: ”اچھا، ہم تمہیں چھوڑ دیتے ہیں۔ تم

خاکرا اپنے افسروں سے کہو کہ اگر وہ حملہ کرنا چاہیں، تو ہم بالکل تیار ہیں۔" مسلمانوں نے رومی افسر کا شکریہ ادا کیا اور رومی سپاہی اُن کو قلعے کے باہر چھوڑ آئے۔

اُدھر لشکرِ عرب عمرو بن عاص اور مسلمانوں کی گرفتاری کی وجہ سے نہایت اندوہناک اور غمگین تھا۔ مگر جو نہیں اُنہوں نے اُن کو صحیح عالم واپس آئے دیکھا، تو مارے خوشی کے اللہ اکبر کے نعروں سے آسمان سر پہ اٹھالیا۔ رومیوں کے کان میں جو یہ خوشی کی آواز پڑی، تو وہ سخت پشیمان ہوئے اور افسوس کرنے لگے۔

اہل عرب نے دوسرے دن پھر لڑائی کی تیاری کی، مگر رومی افسر نے ایک قاصد کے ہاتھ عرب سردار کو کہلا بھیجا کہ تم اسکندریہ کا محاصرہ اٹھاؤ، تو ہم اس بات پر راضی ہو جائیں گے۔ کہ سوائے اسکندریہ کے تم تمام مصر پر قابض رہو۔ مگر عمرو بن عاص نے جواب دیا: "جب تک تم ہماری حفاظت میں آکر حفاظتی ٹیکس ادا کرنے کا اقرار نہ کرو، تب تک ہم محاصرہ نہیں اٹھائیں گے۔" رومی افسر خستہ جواب سن کر نہایت رنجیدہ ہوا۔ مگر وہ سوائے اس کے کراہی کیا سکتا تھا کہ قلعے کی بدستور حفاظت کرتا رہے؟

اس محاصرے کو چودہ ماہ کا عرصہ گزر گیا۔ حضرت عمرؓ بھی کم کم بیٹھے بیٹھے تھک گئے۔ اس عرصے میں اہل عرب کے تقریباً بیس ہزار آدمی کام آگئے۔ حضرت عمرؓ نے عمرو بن عاص کو ایک سخت خط

لکھا، جس میں یہ عتاب و خطاب تھا کہ تم لوگ شاداب سرزمین میں جا کر عیش پسند اور آرام طلب ہو گئے ہو۔ اور اللہ کی راہ میں جان دینے سے جی چراتے ہو، ورنہ اسکندریہ کے فتح کرنے میں اس قدر دیر نہ ہوتی۔ عمرو بن عاص نے خط اپنے ہمراہیوں کو سنایا۔ سب کے دل دہل گئے اور ان کی غیرت اور حمیت سخت جوش میں آئی اور سب نے عہد کیا کہ خواہ ہم سب کے سب قتل ہو جائیں۔ مگر کل قلعہ فتح کئے بغیر واپس نہ پھریں گے۔

دوسرے دن زبیر بن عوام، مسلمہ بن مخلد اور مقداد بن عمرو شکر کے آگے کھڑے ہوئے اور کہنے لگے: ”ہم آج اپنی جان پر کھیل جائیں گے اور خلیفہ ثانی اپنی قوم کی طرف سے ہمیشہ کے لئے سرخرو ہو جائیں گے“ انہوں نے اپنے ہمراہیوں میں پرجوش و تقریریں کیں اور ان کو سخت جوش دلایا۔ عمرو بن عاص نے نہایت اضطراب کی حالت میں دُعا کے لئے ہاتھ اٹھائے۔ سب نے ان کی تقلید کی دُعا کے بعد شکر اسلام نے اللہ اکبر کا نعرہ مار کر قلعے پر حملہ کر دیا۔ رومیوں نے فصیل پر سے پتھر پھینکے شروع کئے۔ مگر آج ان کے پتھروں اور نیزوں کی کس کو پروا تھی؟ شکر اسلام ڈھالیں سر پر رکھے ہوئے سیلاب کی طرح مارا ہوا تھا۔ کوئی زخمی ہو کر گرتا، تو دوسرا دیکھتا، تک نہ تھا۔ اس طرح شکر اسلام بڑھتا ہوا خندق کے پار ہو گیا۔ وہ دُعا جو حالتِ اضطراب میں عمرو بن عاص

اور ان کے ہمراہیوں نے مانگی تھی، وہ بارگاہ الہی میں مقبول ہو گئی اور معلوم نہیں اس دعا کے ہمراہ اہل عرب کے گداز سینوں سے کیا چیز نکل کر گئی تھی کہ اُس نے عالم اسباب سے ٹکڑا کر اسکندریہ کی تفصیل کی بنیاد ہلا دی اور اہل عرب تفصیل کے قریب پہنچے ہی تھے کہ تفصیل کا ایکس بڑج خود بخود منہدم ہو گیا۔

رومی گھبرا کر اس شگافت پر آ جمع ہوئے۔ مگر اہل عرب کے سردار زبیرؓ، مسلمہؓ، مقدادؓ اور عمرو بن عاصؓ تلواریں کھینچے ہوئے اُن پر ٹوٹ پڑے اور شکر کے داخل ہونے کے لئے راستہ صاف کر دیا۔ رومیوں نے زیادہ مقابلہ بے فائدہ سمجھ کر ہتھیار ڈال دیئے۔ اور امان کے خواہاں ہوئے۔ عمرو بن عاصؓ نے ان کو امان دے کر شکر اسلام میں منادی کرادی۔ کہ اہل اسکندریہ کو امان دی گئی ہے۔ اس لئے سب سپاہیوں نے تلواریں نیام کر لیں اور باشندوں کی کسی چیز پر تصرف نہ کیا۔ اس طرح عمرو بن عاصؓ نے سابقہ حملہ آوروں کے خلاف معمول اہل اسکندریہ کی جان و مال کو محفوظ کر دیا، نہ کوئی مندر گرایا، نہ کوئی گرجا مسمار کیا اور نہ کسی متنفس کی کوئی ذرا سی چیز چھیڑی گئی۔ اسکندریہ کی آبادی اہل عرب کا یہ سلوک دیکھ کر حیران و ششدر رہ گئی۔ ان کے ہرگز اُمید نہ تھی کہ اس قدر طویل اور سخت مقابلے کے بعد جس میں اہل عرب کے ہزار ہا آدمی کام آئے تھے، اہل عرب اسکندریہ کی آبادی سے ایسا نرم سلوک کرینگے،

حالانکہ اگر زیادتی نہ بھی کرتے اور صرف آئین جنگ کے مطابق ہی سلوک کرتے، تو بھی اسکندریہ کے رومیوں کا اسباب لوٹ سکتے تھے اور ان کو اپنا غلام بنا سکتے تھے، مگر عمرو بن عاص نے اپنے شکر کو غنیمت سے محروم کر کے اہل اسکندریہ کے ساتھ نیک سلوک کیا، جس کی نظر اس سے پہلے کسی قوم کی تاریخ میں نہ سبب پائی جاتی۔

شاہ ہرقل کو اسکندریہ کے فتح ہونے کا ایسا سخت صدمہ پہنچا کہ وہ سات ہفتے کے بعد مر گیا۔ اور اس کی جگہ اس کا بیٹا، جس کا نام قسطنطین تھا، تخت پر بیٹھا۔

عمرو بن عاص نے اس فتح کی اطلاع حضرت عمرؓ کی خدمت میں بھیج دی اور یہ بھی لکھا کہ میں نے اہل اسکندریہ کو امان دے کر اہل عرب کو شہر لوٹنے سے باز رکھا ہے اور میرا ارادہ ہے کہ میں اسکندریہ ہی میں قیام رکھوں اور اس شہر کو حسب دستور مصر کا دار الخلافہ بنائے رکھوں۔ جب حضرت عمرؓ نے خط پڑھا، تو وہ سجدہ شکر بجالائے اور قاصد سے پوچھا: اگر عمرو بن عاص اسکندریہ میں سکونت رکھیں، تو میرے اور ان کے درمیان کسی وقت کوئی رکاوٹ نہ ہوگی؟ قاصد نے کہا: یہ اور تو کوئی رکاوٹ نہیں، لیکن جب دریائے نیل میں طغیانی آتی ہے، تو زیرین حصے میں پانی ہی پانی ہو جاتا ہے اور خشکی کا راستہ بند ہو جاتا ہے، چنانچہ حضرت عمرؓ

نے عمرو بن عاص کو لکھ بھیجا: ”تم نے بہت اچھا کیا کہ اہل عرب کو شہر نہ لوٹنے دیا، گوان کو اس بات کا استحقاق حاصل ہو چکا تھا، مگر غنیمت کی بہ نسبت خراج بہتر ہے۔ جو ہمیشہ وصول ہوتا رہتا ہے۔ میں اس بات کو پسند نہیں کرتا۔ کہ تم اسکندریہ میں سکونت اختیار کرو۔“

یہ حکم پہنچتے ہی عمرو بن عاص نے اسکندریہ میں تھوڑی سی فوج منعین کر دی اور آپ باقی لشکر کے ہمراہ ممفس میں آگئے۔ اس میدان میں، جہاں عربی لشکر خیمہ زن تھا، ایک مستقل چھاؤنی کی بنا رکھی اور لشکریوں کے لئے مکان بناتے شروع کئے۔ اس شہر کا نام قسطنطین (کنپ) مشہور ہوا۔ عمرو بن عاص نے اپنا قیام تو قسطنطین میں رکھا، لیکن فوج کے کچھ دستے تجویر کے مصر کے چار طرف روانہ کئے۔ تاکہ مختلف حکام کو مطیع کر کے اپنی حفاظت میں لائیں۔ تقریباً حکام نے بخوشی خاطر اہل عرب کی اطاعت قبول کر لی۔ صرف دمياط اور تبشس ہیں خفیف سی لڑائیاں ہوئیں۔ اس طرح تھوڑے عرصے میں اہل عرب کی حکومت جنوب میں حبش تک اور مغرب میں صحرائے لیبیا تک اور شمال مغرب میں برقہ تک پھیل گئی۔ برقہ کا علاقہ مصر کے یونانی بادشاہ بطلمیوس نے فتح کر کے مصری سلطنت میں شامل کر رکھا تھا اور اب بھی بدستور وہ علاقہ مصر کی عربی سلطنت سے ملحق ہو گیا۔

اسلامی مؤرخوں نے لکھا ہے کہ عمرو بن عاص نے اُسی وقت طرابلس الغرب کو بھی فتح کر لیا، مگر یہ صحیح نہیں۔ اول تو حضرت عمرؓ بلا ضرورت فتوحات کرنے کے سخت مخالفت تھے۔ دوم، طرابلس مصری حکومت میں اُس وقت شامل نہ تھا۔ سوم، جب عہد عثمانی میں طرابلس پر چڑھائی کی گئی، تو مؤرخوں نے اس پر چڑھائی کی یہ وجہ نہیں بیان کی کہ طرابلس والے اہل عرب کی حکومت سے منحرف ہو گئے تھے۔ یا وہاں کوئی بغاوت ہوئی تھی، بلکہ وجہ صرف یہ بیان کی گئی ہے۔ کہ عبداللہ بن سعد نے حضرت عثمانؓ کے عہد میں محض مزید فتوحات کرنے اور اپنی نیک نامی حاصل کرنے اور اس دھڑے کو دھونے کے لئے جو اُن کے وقت میں اسکندریہ پر رومیوں کا قبضہ ہو جانے کی وجہ سے عائد ہوا تھا، صحرائے لیبیا سے گزر کر طرابلس پر حملہ کیا۔ اس سے صاف ثابت ہوتا ہے کہ عہد عثمانی میں طرابلس پر چڑھائی ایک نیا ملک فتح کرنے کی غرض سے کی گئی تھی اور اس سے پہلے طرابلس اہل عرب کے قبضے میں نہیں آیا تھا۔ اس میں کوئی شبہ نہیں کہ طرابلس کی فتح زیرین عوام کے ہاتھ پر ہوئی تھی، جو عبداللہ کی امداد کے لئے مدینے سے لک لے کر آئے تھے اور طرابلس کی فتح عہد عثمانی کا واقعہ ہے۔

عمرو بن عاص نے خلیفہ ثانی کو خط لکھا کہ اگر آپ اجازت دیں تو میں قسطنطین اپنا بیچ کا مکان بھی بنا لوں، مگر حضرت عمرؓ نے

اُن کو یہ جواب لکھا کہ تمہارا بیچ کا مکان جو مدینے میں ہے، وہ تمہارے لئے کافی ہے، اور مکان کی تمہیں کوئی ضرورت نہیں۔ حضرت عمرؓ کو اس بات کا بڑا خیال رہتا تھا کہ اہل عرب اور اُن کے سردار غیر ممالک میں جا کر عیش پسند اور آرام طلب نہ ہو جائیں اور اپنی غرض اور لالچ کے لئے رعایا پر جبر و تشدد نہ کریں۔ چنانچہ انہوں نے سخت حکم دے رکھا تھا کہ اہل عرب اصل مالکوں سے مطلق زمین نہ خریدیں اور گورنر کو بھی اختیار نہ تھا کہ وہ کسی مالک اراضی کو اس کی زمین سے محروم کر سکے۔ رعایا میں سے جو کچھ کسی کے قبضے میں تھا، اُسی کے قبضے میں رکھا گیا۔

رومیوں نے اسکندریہ کے یونانیوں سے مل کر سمندر کے راستے پھر اسکندریہ پر قبضہ کر لیا۔ اور عرب سپاہیوں کو ابو عمرؓ بن عاص نے حفاظت کے لئے متعین کر رکھے تھے، بیدریغ قتل کر ڈالا اور اُس نیک اور فیاضانہ سلوک کا معاوضہ اس طرح ادا کیا۔ عمرو بن عاص نے پھر اسکندریہ کا محاصرہ کیا اور قلعے کو پھر بزدل شمشیر فتح کر لیا۔ اہل عرب نے اسکندریہ میں داخل ہو کر یونانیوں کو قتل کرنا شروع کیا، مگر پھر عمرو بن عاص نے رحم کھا کر اپنے سپاہیوں کو روک دیا اور اُن بے ایمان یونانیوں کو امان دے دی۔ جس مقام پر عمرو نے اپنے سپاہیوں کو تلوار نیام کرنے کا حکم دیا، وہاں ایک مسجد تعمیر کی گئی، جس کا نام مسجد رحم مشہور ہوا۔ اب عمرو بن عاص

نے اسکندریہ میں زیادہ فوج رکھ دی تاکہ رومیوں کو پھر اسکندریہ پر
 چڑھائی کرنے کا حوصلہ نہ پڑے اور آپ پھر اپنے ہیڈ کوارٹر میں آگئے
 انہیں دنوں میں قحط پڑ گیا۔ اور حضرت عمرؓ نے عمرو بن عاص
 کو لکھا کہ مصر سے غلہ ارسال کریں۔ عمرو بن عاص نے اس کثرت
 کے ساتھ غلہ ارسال کیا۔ کہ اگر آخری اونٹ مصری سرحد میں تھا
 تو پہلا عرب کی سرحد میں۔

اس کے بعد عمرو بن عاص نے حضرت عمرؓ سے اجازت لے کر
 دریائے نیل سے اس نہر کو کھودنا شروع کیا، جو شاہان مصر نے
 کھودنی تجویز کی تھی۔ وہ نہر بحیرہ قلزم تک سال بھر میں کھد کر تیار
 ہوئی اور غلے سے بھرے ہوئے جہاز مدینے کی بند گاہ بنیوے تک
 بآسانی جانے لگے۔ یہ نہر تقریباً ستر میل تھی۔ اور صرف اسی سال
 تک جاری رہی۔ اس کے بعد متروک ہو گئی۔

حضرت عمرؓ نے عمرو بن عاص کو تاکید کی احکام بھیج دیئے تھے
 کہ مصری رعایا کی حالت کی اچھی طرح نگرانی کرو، عدل و انصاف قائم
 کرو۔ رعایا کے خفیف قصور معاف کر دیا کرو، کسی پر زیادتی نہ کرو
 سیکس اُن کی حیثیت کے مطابق لگاؤ۔ جس کو بآسانی ادا کر سکیں اور
 بوجہ نہ سمجھیں، اُن کی مذہبی اور معاشری آزادی میں مطلق دخل نہ دو
 اُن کے عبادت خانوں کی کوئی چیز نہ چھیڑو کھلے بندوں کو اپنے
 طریق عبادت کی پیروی کرنے دو اور ہمیشہ رعایا کی خوش حالی اور

اراضی کی ترقی کو مد نظر رکھو۔

عمرو بن عاص نے ان احکام کی کامل طور پر تعمیل کی، رعایا کی بہتری کی طرف توجہ کی، انصاف کی عدالتیں قائم کیں، زمین کی پیداوار کا اندازہ لگایا اور زمینداروں کے خالص منافع پر ایک مناسب رقم مالیہ قائم کی۔ آپ پاشی کے لئے دریائے نیل سے جا بجا نہریں جاری کیں، جن پر کم از کم ایک لاکھ مزدور کام کرتے تھے۔ زراعت کو ترقی دی گئی، تجارت کو فروغ حاصل ہوا، رومیوں کے گرانبار ٹیکس رعایا کے سر سے دور کر دیئے، سرکاری آمدنی کا ایک معقول حصہ صرف رعایا کی بہبودی پر خرچ کرنا تجویز کیا۔

عمرو بن عاص نے یہ بھی تجویز کی۔ کہ خاکنائے سویرہ میں سے ایک نہر نکال کر بحیرہ قلزم اور روم سے ملا دی جائے، مگر اس تجویز سے حضرت عمر رضی اللہ تعالیٰ عنہ نے اتفاق نہ کیا۔ صرف اسی دور اندیشی کے خیال سے کہ اس طرح یورپ کے لوگوں کو عرب پر سمندر کے راستے اچانک حملہ کر دینے کا موقع مل جائے گا۔ اس لئے تجویز ملتوی کر دی گئی۔

عمرو بن عاص نے مصیبتوں کو نہ صرف مذہبی ہتھکڑی بخشی، بلکہ ان کے پادریوں اور کاہنوں کے ساتھ بڑی تعلیم سے پیش آئے اور اکثر مسائل میں ان سے گفتگو کرتے۔ اس طرح مصری اہل عرب سے مانوس ہو گئے۔ اور اس مانس کا قدرتی اثر پیدا ہوتا شروع

ہوا، یعنی مصری جو ق درجہ مسلمان ہونے اور اسلام کو اپنے مذہب پر ترجیح دینے لگے۔

عمرو بن عاص نے ایسی دانائی، تدبیر اور فیاضی سے مصر پر حکومت کی کہ یورپین مؤرخ اُن کی تعریف میں رطب اللسان ہیں اور اُن کو اپنے وقت کا نہایت ہی اعلیٰ مذہب قرار دیتے ہیں۔

اسلامی مؤرخوں نے مصر کے ایک عجیب واقعے کا ذکر کیا ہے کہ اہل مصر، عجم کی خوش حالی دریائے نیل کی طغیانی پر منحصر تھی، ایک برمی رسم کے پابند تھے۔ اگر کسی سال دریائے نیل میں طغیانی نہ آتی، تو وہ ایک کنوہی لڑکی آراستہ و پیراستہ کر کے مذہبی رسوم کے ساتھ دریائے نیل میں ڈال دیتے، اور اس طرح ایک انسانی قربانی دریائے نیل کی نذر کر کے طغیانی کے امیہ وار رہتے۔ اس کارروائی کے بعد سچے سچ دریائے نیل میں طغیانی آجاتی تھی۔ اتفاق ایسا ہوا کہ عمرو بن عاص کی حکومت کے ایام میں ایک مرتبہ موسم مقررہ پر دریائے نیل میں طغیانی نہ آئی۔ اور لوگ سخت گھبرائے۔ حضرت عمروؓ کو اس بات کی اطلاع دی گئی۔ کیونکہ عمرو بن عاص مصریوں کو ایک بے گناہ اور معصوم لڑکی کے غرق کرنے کی اجازت نہیں دے سکتے تھے۔

حضرت عمر رضی اللہ تعالیٰ عنہ نے اطلاع پاتے ہی ایک خط دریائے نیل کے نام پر لکھ کر عمرو بن عاصؓ کے پاس بھیج دیا اور لکھا کہ اس خط کو دریائے نیل میں ڈال دو۔ اُس خط کا مضمون یہ ہے۔

”یہ خط عبداللہ امیر المومنینؓ کی طرف سے دریائے نیل کے نام ہے۔ حمد و صلوة کے بعد معلوم ہو کہ تحقیق تو ایک مخلوق ہے اور نفع و نقصان کا مالک نہیں اگر تو اپنی طاقت سے رواں ہوتا ہے، تو تیری مرضی ہے کہ رواں ہو یا نہ ہو اور اس صورت میں ہم کو تجھ سے کچھ سروکار نہیں۔ لیکن اگر تو خدائے برتر، بزرگ و غالب کی طاقت اور قوت سے جاری ہوا کرتا ہے۔ تو جاری ہو جا جیسا کہ جاری ہوا کرتا ہے اور سلامتی ہوا اللہ تعالیٰ کے فرمانبردار بندوں پر۔“

عمرو بن عاص نے یہ خط مصریوں اور عربوں کے سامنے دہلائے نیل میں ڈال دیا۔ اللہ تعالیٰ کی قدرت کاملہ سے معا دریا ئے نیل میں طغیانی آگئی اور لوگ مطمئن ہو گئے۔

عمرو بن عاص کی نسبت ایک اور دلچسپ واقعہ بھی بیان کیا گیا ہے۔ ابتدا میں مصری امراء جو بڑے نفیس مزاج تھے، اہل عرب کو ان کی سادہ طرز کے باعث حقارت سے دیکھتے تھے۔ عمرو بن عاص نے اس حقارت کو دور کرنے کے لئے مصری امراء اور عرب سپاہیوں کی مہیافت کا انتظام کیا۔ پہلے دن عرب کی طرز پر سادی غذا تیار کی گئی۔ اہل عرب نے نہایت شوق سے کھائی اور اللہ تعالیٰ کا شکر ادا کیا۔ دوسرے دن مصری طرز پر لذیذ کھانے تیار کئے گئے۔ وہ بھی نہایت شوق سے کھائے اور منعم حقیقی کا شکر بجالائے

تیسرے دن اُن کو پر پٹ میں جمع کیا اور مصری اُمرا کو مخاطب کر کے کہا: ”تم نے میرے ہمراہیوں کو دیکھ لیا۔ کہ وہ کس شوق سے اپنا وطنی کھانا کھاتے ہیں اور تمہارے مصری لذیذ کھانے بھی کس خوشی سے نوش جان کرتے ہیں۔ لیکن اس کے ساتھ ہی وہ اپنی جنگی قابلیت اور مہر مندی کو بھی براہِ قائم رکھتے ہیں۔ اور تمہاری شادابی میں رہ کر آرام طلب نہیں ہو جاتے۔“ اس سے مصریوں کے دل میں اہل عرب کی بڑی عظمت بیٹھ گئی۔ اور آئندہ وہ ان سے بڑی عزت سے پیش آنے لگے۔

عمر بن عاص کی نسبت ایک روایت یہ بھی بیان کی جاتی ہے کہ ایامِ شباب میں وہ تجارت کی غرض سے اپنے قافلے کے ہمراہ اسکندریہ میں آئے تھے۔ اور ایک جنگل میں ڈیرا لگائے ہوئے تھے کہ ایک پادری نہایت پیاسا اُن کے پاس آیا۔ عمرو بن عاص نے اپنی صراحی سے پانی پلایا۔ وہ پانی پی کر اُسی جگہ ایک درخت کے نیچے سو گیا۔ اُسی وقت ایک سانپ پادری کی طرف آتا دکھائی دیا عمرو بن عاص نے مکان میں تیر جوڑ کر چلایا، جو سانپ کے بھین پر بیٹھا۔ اسی وقت پادری کی آنکھ کھل گئی۔ اس نے کیفیت واقعہ دیکھ کر عمرو بن عاص کا شکریہ ادا کیا اور کہا: ”اگر تم میرے ساتھ شہر میں چلو، تو کچھ نقدی بھی دوں۔“ عمرو بن عاص اُس کے ہمراہ ہوئے۔ پادری نے اپنے مکان پر پہنچ کر عمرو بن عاص کو ایک ہزار اشرفی دی

اُس دن اسکندریہ میں ایک بڑا بھاری تہوار تھا اور اسکندریہ کے
 رؤسا و امرا ایک میدان میں زنجیریں گیند سے کھیل رہے تھے۔ اُن
 کا اعتقاد تھا کہ جس شخص کی آستین میں یہ گیند اچھل کر جا پڑے گی،
 اُس کو مصر کی حکومت ضرور نصیب ہوگی۔ عمرو بن عاص بھی کھیل دیکھنے
 کے لئے وہاں ٹھہر گئے۔ اتفاق سے وہ گیند اچھل کر اُن کی آستین
 میں آپڑی۔ جس پر تمام حاضرین متعجب ہوئے۔ اور عمرو بن عاص
 سے اُن کا نام اور مقام پوچھنے لگے۔ عمرو بن عاص نے اپنا نام اور
 مفصل پتہ بتایا۔ اور وہ یہ معلوم کر کے کہ جس شخص کی آستین میں
 گیند پڑی، وہ صرف عرب کا ایک وحشی ہے۔ کھل کھلا کر منہ پڑے
 یہ واقعہ صحیح ہو یا غلط، مگر اس میں کوئی شبہ نہیں کہ عمرو بن عاص
 کو مصر کی حکومت نصیب ہو گئی۔

۹۔ کتب خانہ اسکندریہ

اہل عرب پر یہ الزام لگایا جاتا ہے کہ اسکندریہ کو فتح کرنے کے بعد عمرو بن عاص نے خلیفہ ثانی کے حکم سے اسکندریہ کا بڑا بھاری کتب خانہ، جس میں علوم و فنون کی سات لاکھ کتابیں موجود تھیں، جلادیا۔ اور اس طرح دنیا کو زمانہ قدیم کے علوم و فنون سے محروم کر دیا۔

یہ قصہ عیسائی مؤرخ ابو الفرج نے اپنی تاریخ میں یوں لکھا ہے۔ کہ جب عمرو بن عاص نے اسکندریہ کو فتح کیا۔ تو پادری جان سے، جو مذہب عیسوی کا بڑا بھاری عالم تھا۔ اکثر فرصت کے وقت گفتگو کیا کرتے تھے۔ اور اس کی گفتگو سے خوش ہوتے تھے۔ جان نے اپنے حال پر عمرو بن عاص کی شفقت دیکھ کر ایک ن عرض کی: ”شاہی کتب خانہ، جس پر آپ نے ابھی تصرف نہیں کیا۔ میرے حوالے کر دیا جائے“ عمرو بن عاص اس کی عرض قبول کرنے پر مائل تھے۔ مگر انہوں نے کہا: ”خلیفہ ثانی کے حکم کے بغیر میں کچھ نہیں کر سکتا“ چنانچہ عمرو بن عاص نے خلیفہ ثانی کو خط لکھا۔ خلیفہ ثانی نے اس کے جواب میں لکھ بھیجا: ”اگر وہ یونانی کتابیں کلام مجید کے

موافق ہیں۔ تو بلا ضرورت ہیں اور محفوظ رکھنے کی کوئی ضرورت نہیں اور اگر کلام مجید کے مخالفت ہیں، تو فی الفور ضائع کر دینی چاہئیں۔ عمرو بن عاص نے اس حکم کی فی الفور تعمیل کی۔ اور تمام کتابیں اسکندریہ کے حماموں میں تقسیم کر دیں۔ ان کی تعداد اس قدر تھی کہ چار ہزار حمام چھ ماہ تک اُن کتابوں سے گرم ہوتے رہے۔

یہ قصہ ہے، جس کی بنا پر اہل عرب اور کل اہل اسلام کو غیر مسلم اقوام مورد الزام ٹھیراتی اور علوم کا دشمن قرار دیتی ہیں جب ابوالقرج کی تاریخ لاطینی زبان میں ترجمہ ہوئی۔ تو یورپین مصنفوں نے اسی قصے پر بڑا طومار باندھا۔ اور اسلام پر سخت حملے کئے۔ انہوں نے یہ ظاہر کیا۔ کہ اسلام جہالت کا مذہب ہے، جس کے پیروں کو علوم و فنون کی کوئی قدر نہ تھی۔ جنہوں نے علوم قدیمہ کا بیش بہا اور قیمتی خزانہ فارت کر دیا۔ اور دنیا کو روشنی سے ہٹا کر جہالت کے گڑھے میں گرا دیا۔ متعصب عیسائیوں کو جو اسلام کے سخت دشمن تھے۔ ایک بہانہ مل گیا۔ اور جو کچھ اُن کا جی چاہا، انہوں نے اسلام کی مخالفت میں بے تحاشا لکھ دیا۔ وہ اسلام کی تعلیم کو پرکھنے کی مطلق ضرورت نہ سمجھتے تھے۔ اُن کے نزدیک یہ واقعہ ہی اسلام کو نفرت و حقارت کی نگاہ سے دیکھنے کے لئے کافی تھا۔ انکی دیکھا دیکھی دیگر غیر مسلم اقوام نے بھی اس واقعے کو پیش نظر رکھ کر اہل اسلام کو بہت کچھ سخت سست کہا اور لطف یہ ہے کہ اس سب و شتم کا سلسلہ ابھی تک جاری ہے۔

افسوس کسی نے اس بات کا خیال نہیں کیا کہ کتابیں جملانے کا حکم اسلام کی اسپرٹ کے موافق تھا یا مخالفت۔ اگر یہ حکم اسلام کی اسپرٹ اور آنحضرت صلی اللہ علیہ وسلم کی تعلیم کے خلاف تھا۔ تو خلیفہ ثانی رضی اللہ تعالیٰ عنہ جو اللہ تعالیٰ اور رسول صلی اللہ علیہ وسلم کے احکام کے اس قدر پابند تھے۔ کس طرح ایسا حکم دے سکتے تھے؟ اسلام کی بنا علم یعنی لکھنے پڑھنے پر تھی۔ اللہ تعالیٰ نے اپنے نبی صلی اللہ علیہ وسلم پر جو وحی سب سے پہلے نازل کی، وہ یہ تھی:-

”اپنے اس پروردگار کا نام لے کر پڑھو، جس نے مخلوق کو پیدا کیا۔ جس نے آدمی کو ہونے کی ہشکمی سے پیدا کیا۔ پڑھو اور خدا پر ہجو و سار کھو کہ تمہارا پروردگار بڑا کریم ہے جس نے آدمی کو قلم کے ذریعے سے علم سکھایا۔ اس نے وحی کے ذریعے سے بھی انسان کو وہ باتیں سکھائیں جو اس کو معلوم نہ تھیں۔“

اللہ تعالیٰ نے خود علیم لدنی اور کتابی یا تحریری علم کی تفصیلت بیان کی ہے اور اس کو اپنے بندوں پر اپنے فضل و کرم کی علامت ظاہر کیا ہے۔ علامہ زعزقری نے ان آیات کی تفسیر کرتے ہوئے بیان کیا ہے کہ اللہ تعالیٰ نے انسان کو وہ باتیں تعلیم کیں جو وہ نہیں جانتا تھا اور اس کے کریم و عظیم اور فضل عظیم کی تصدیق ہے جو اس نے اپنے بندوں کو نامعلوم باتیں سکھائیں کہ ان پر کیا۔ وہ ان کو ہدایت اور ظہارت

سے نکال کر علم کی روشنی میں لایا۔ اور ان کو تحریری علم کی بیش قیمت برکات و فیوض سے آگاہ کیا، کیونکہ اس تحریری علم میں اس قدر فوائد مذکور ہیں۔ کہ ان کا اندازہ صرف اللہ تعالیٰ ہی کر سکتا ہے۔ بعینہ علم تحریر کے علوم کو سمجھنا مشکل ہے، کیونکہ وہ انسان کے احاطہ قدرت میں نہیں آسکتے۔ اسلامی نوشتے بھی تحریر کے بغیر محفوظ نہیں رہ سکتے۔ اگر علم تحریر دنیا میں نہ ہوتا، تو امور دین و دنیا میں بڑا غلغلہ مائد ہوتا۔ اللہ تعالیٰ نے اپنے کلام پاک کو قرآن یعنی پڑھے ہوئے اقوال اور کتاب یعنی لکھے ہوئے اقوال سے موسوم کیا ہے۔ اور مومنوں کے دلوں پر کتاب، قلم اور تحریر کی فضیلت و عظمت کا نقش فی الحجر کر دی۔

پھر آنحضرت صلی اللہ علیہ وسلم نے علم کے متعلق اپنے صحابہؓ اور پیروں کو یہ تلقین کی ہے :-

علم حاصل کرو، کیونکہ جو شخص اللہ علم حاصل کرتا ہے، اس کے لئے تحصیل علم ایک عمل صالح ہے جو شخص زبان سے علم پڑھتا ہے، وہ گویا اللہ تعالیٰ کی حمد ہوتی ہے، جو شخص تحصیل علم میں کوشش کرتا ہے وہ گویا خدا کی عبادت کرتا ہے جو شخص علم حاصل کر کے دوسروں کو سکھاتا ہے وہ گویا خیرات تقسیم کرتا ہے۔ علم انسان کو حلال و حرام میں تیز سکھاتا ہے۔ اور بہشت کی راہ اس کیلئے روشن کرتا

ہے۔ علم بیابان میں ہمارا معاون، تنہائی میں ہمارا رفیق، ہجرت میں ہمارا دوست ہے، خوشی کی طرف ہمارا رہنما، مصیبت میں ہمارا سہارا، حلقہ احباب میں ہمارا زلیوہ اور دشمنوں کے مقابل ہمارے لئے زرہ ہے۔ علم کی بدولت خدا کا بندہ ترقی کی سحراج اور اعلیٰ مرتبے پر پہنچتا شاہان دنیا کا ہم نشین ہوتا اور آخرت میں کامل مہرور حاصل کرتا ہے۔ ہر مسلمان مرد اور عورت پر علم حاصل کرنا فرض ہے۔ عالم کی ودات کی سیاہی شہید کے خون سے بھی زیادہ مقدس ہے۔ جو شخص تلاش علم میں مصغر کرتا ہے۔ اللہ تعالیٰ اُس کو بہشت بریں کا راستہ دکھا دیتا ہے میں علم کا شہر ہوں اور علیؑ اُس کا دروازہ۔ ایک ساعت کے لئے علوم و فنون کا وعظ سنا ہزار شہیدوں کے جنازے پر، ایک ہزار رات، نماز پڑھنے سے افضل ہے جو طالب علم علم کی تلاش میں نکلتا ہے، خدا اُس کو بہشت بریں میں اعلیٰ مرتبہ بخشنے گا، اُس کا ایک ایک نعم مبارک ہوگا اور ہر سبق کا اجر ملے گا۔ طالب علم کو آسمان کے فرشتے مبارک باد اور خوش آمدید کہیں گے۔ عالموں کا کلام سنا اور دوسروں کو علم کا معنی دینا مذہبی ریاضت سے بہتر ہے بلکہ ایک سونڈا ام آزاد کرنے سے بھی افضل ہے جو شخص

عام اور عالم کی تدکر کرتا ہے، خدا اُس جہان میں اُس کی عزت افزائی کرے گا۔ جو شخص عالم کی عزت کرتا ہے، وہ میری عزت کرتا ہے۔

حبیب کا اہم الہی میں علم اور قلم کی اس قدر فضیلت بیان کی گئی ہے اور آنحضرت صلی اللہ علیہ وسلم کے ارشادات میں علم اور قلم کا اس قدر بلند و تہہ رکھا گیا ہے۔ تو کس طرح یہ امر قیاس میں آ سکتا ہے۔ کہ حضرت عمر جو کتاب اللہ اور سنت رسول اللہ علیہ وسلم کے عاشق صادق تھے۔ اور نہایت خفیف امید میں بھی اتباع سنت کو مقدم رکھتے تھے۔ وہ علوم و فنون کی کتابوں کو جاننے کا حکم دیتے، کلام الہی اور آنحضرت صلی اللہ علیہ وسلم کے اقوال سے صحابہؓ ایسے متاثر تھے کہ ان کے دلوں میں تحصیل علم اور اشاعت علم کا ذوق شوق بھر گیا تھا۔ حضرت علی رضی اللہ عنہ اور ابن عباس رضی اللہ عنہ مدینہ منورہ میں عام عروض، عام قواعد علم تاہنخ اور علوم ریاضی پر لکھ دیا کرتے تھے۔ اور ان کے بعد اہل عرب نے تحصیل علوم میں اس قدر شوق ظاہر کیا۔ کہ جس زبان میں اُن کو کوئی کتاب کسی علم کے متعلق ملی، اُس کا فی الفور عربی زبان میں ترجمہ کر لیا۔ اور پھر علوم و فنون پر وہ شاندار عمارت کھڑی کی، جس کے لئے یورپ بھی اہل عرب کا رہنما بنت و احسان ہے۔

مندرجہ بالا دلائل سے صاف ثابت ہوتا ہے کہ کتب خانہ

اسکندریہ کے جیلانے کا حکم اسلام کی تعلیم اور اسپرٹ کے بالکل خلاف تھا اور ایسا حکم حضرت عمر کی طرف سے کبھی جاری نہیں ہو سکتا تھا۔ اب ہم اس بارے میں تاریخی شہادت پیش کرتے ہیں اور پھر مجلس نے اپنی کتاب "ساراسنر" (صحرائیں) کے صفحہ ۲۵۴ میں درج کیا ہے :-

بہت سے مصنفوں نے ابوالفرج کی پیروی کرتے ہوئے لکھا ہے۔ کہ اسکندریہ کی فتح کے بعد وہاں کا عظیم کتب خانہ تباہ کیا گیا اور کتابیں چار ہزار حماسوں میں جلا دی گئیں کتابوں کی تعداد اس قدر تھی کہ چھ ماہ میں بمشکل ختم ہوئیں، لیکن اس کتاب اس کہانی کو ناقابل اعتبار قرار دیا گیا ہے۔ باوجود اس کے کہ ڈین ملسن اس پر اصرار کرتا ہے۔

سیڈلٹ کی چار اول صفحہ ۳۹ میں لکھا ہے :- یہ کہا جاتا ہے کہ کتابیں حمام گرم کرنے میں استعمال کی گئی تھیں حالانکہ ان دنوں میں پبلک حمام موجود ہی نہ تھے۔ پبلک حماموں کا رواج سالہا سال بعد شروع ہوا۔ ایڈورڈ گین لکھتا ہے :-

اس علی بن ہناز کی ناقابل تلافی غرقابی کے واقعے اور اس کے نتائج کا بیک مساوتہ انکار کرتا ہوں جس کی بنا صرف ایک موردخ ابوالفرج کی تنہا رائے ہے۔ حالانکہ لونی پیرس اور

الکلیں دونوں اس واقعے کے متعلق ساکت ہیں۔
مؤرخین کی تاریخ عالم، جلد ۱، صفحہ ۱۴۳ میں ابوالفرج کا واقعہ
نقل کرنے کے بعد لکھا ہے:-

ہم اپنی طرف سے اس واقعے اور اس کے نتائج کا صاف
انکار کرتے ہیں۔ واقعہ بڑا تعجب بخیز ہے۔ خود مؤرخ ابوال
فرج نے بھی لکھا ہے کہ پڑھو اور تعجب کرو۔ ایک اجنبی
کی رپورٹ، جس نے چھ سو سال بعد میڈیا کے حدود میں
بیٹھ کر لکھی ہے۔ دو مؤرخوں کے سکوت یا بالکل باطل
ہو جاتی ہے۔ جو اس سے بہت پہلے گزرے ہیں۔ وہ دونوں
عیسائی اور مہرہی کے باشندے تھے۔ حالانکہ ان میں سے
ایک یعنی پادری یوئیسچیس نے جو سب سے پہلے گذرا ہے
فتح اسکندریہ کا حال تفصیل کے ساتھ لکھا ہے وہ دونوں
اس کا اشارہ تک نہیں کرتے۔ اسی کے علاوہ حضرت
عمرؓ کا یہ سخت حکم اہل اسلام کے حکم شرعی احکام کے
بالکل خلاف ہے۔ شرعی احکام میں صاف لکھا ہے کہ
یہودیوں اور عیسائیوں کی مذہبی کتابیں، جو آئین جنگ
کی رو سے مسلمانوں کے قبضے میں آئیں، وہ ہرگز نہ جلائی
جائیں اور دیگر دنیاوی علوم یعنی تاریخ، نظم، طبابت
فلسفے کی کتابیں جائز طور پر اہل اسلام کے استعمال میں

لائی جاسکتی ہیں۔

پھر اس کے متعلق ذیلی حاشیے میں یہ لکھا ہے :-
 یہ کتب خانہ کچھ تو جو لیس سیرز کے زمانے میں چل گیا۔ اور
 کچھ اس کے بعد غرض، جب عمرو بن عاص نے اسکندریہ
 کو فتح کیا۔ تو اس سے دو سو پچاس سال پہلے اس کتب
 خانے کا نام و نشان تک باقی نہ تھا اور کسی تاریخ میں اس
 بات کی شہادت نہیں پائی جاتی کہ اس عرصے میں اس کی
 جگہ کسی بادشاہ یا پادری نے کوئی اور کتب خانہ قائم کر
 دیا تھا۔ ابوالفرج کی کہانی اس قدر زور شور کے ساتھ ہرگز
 عام طور پر مشہور نہ کی جاتی، اگر مشہور گئے، لوں گی اس
 میں یہ غرض نہ ہوتی کہ رومیوں کے فاتحین پر جہالت و وحشت
 کا اور دنیا کو تاریکی میں ڈالنے کا الزام لگائیں۔ لیکن اس
 پر بھی ملن ضد کرتا ہے، اور لکھتا ہے کہ مسلمان مؤرخ یعنی
 عبداللطیف مقریزی اور حاجی حلیفہ ابوالفرج کی کہانی
 کی تصدیق کرتے ہیں۔

پروفیسر فان روڈلف کربل نے اوزٹیل کانفرنس کے اجلاس
 چہارم منعقدہ ستمبر ۱۹۷۸ء میں کتب خانہ اسکندریہ پر
 ایک مضمون پڑھا تھا، جس میں اُس نے بیان کیا :-
 ابوالفرج سر یاقی نصرانی تھا۔ وہ تیرھویں صدی میں فتح

اسکندریہ سے چھ سو سال بعد پیدا ہوا۔ پرانی تاریخوں مثلاً
 بلاذری وغیرہ میں اس واقعے کا کوئی ذکر نہیں۔ حالانکہ باقی
 فتوحات کا مفصل بیان ہے۔ اہل اسلام مفتوح قوم
 کی بڑی رعایت کرتے تھے اور کتب خانے کا جلانا اسلام
 کی فیاضانہ روش کے خلاف تھا۔ عبداللطیف پانچ سو
 سال بعد پیدا ہوا۔ وہ اپنے سفر نامے میں لکھتا ہے کہ
 میں خیال کرتا ہوں کہ یہ عمارت وہی مقام ہے جہاں
 ارستو اور اس کے تلامذہ درس دیا کرتے تھے، جس کو
 اسکندر نے شہر کی بنیاد ڈالنے کے وقت تعمیر کیا تھا۔ اور
 اس عمارت میں وہ کتب خانہ تھا جس کو عمرو بن عامر نے
 حضرت عمر رضی اللہ تعالیٰ عنہ کے حکم سے جلا دیا۔

الوالفرج ایک یہودی طبیب ہارون نامی کا بیٹا تھا۔ وہ
 شہر میلن میں ۲۲۶ء میں پیدا ہوا۔ اس کا باپ عیسائی
 ہو گیا تھا۔ اُس نے عیسوی تعلیم پائی تھی۔ نصرانیوں کو خوش
 کرتے کے لئے وہ ہلاکوشاہ کے دربار میں جایا کرتا تھا۔
 اُس نے ایک تارنخ مریانی زبان میں لکھی۔ اُس میں
 اس واقعے کا مطلق ذکر نہیں کیا۔ اس کے بعد اُس
 نے عربی زبان میں تارنخ لکھی۔ اس میں اس واقعے
 کا ذکر کیا ہے۔ اور مبالغہ آویز نقل کیا ہے کہ ان کتابوں سے

چار ہزار حمام چھ ماہ تک گرم ہوتے رہے۔
ایسا ہی ایک واقعہ قطب الدین نے لکھا ہے کہ جب ہلاکو
شاہ نے بغداد کو فتح کیا، تو بغداد کے کتب خانے کی کتابیں
دریائے دجلہ میں ڈال دیں۔ جن کی تعداد اس قدر تھی۔
کہ ان سے دجلے میں ایک پل بن گیا۔ اور سوار اور
پیادے اوپر سے گزرا کرتے تھے اور ان کی سیاہی سے
دجلے کا پانی سیاہ ہو گیا۔

کتب خانہ اسکندریہ کا حوالہ عمرو بن عاص کے خط میں جو
انہوں نے حضرت عمر رضی اللہ عنہ کو لکھا تھا، مطلق نہیں
اور حضرت عمرؓ نے عمرو بن عاص کے جواب میں جو خط لکھا
تھا۔ اس میں کتب خانہ جلانے کا حکم نہیں۔ اس
کتب خانے کی صحیح تاریخ یہ ہے کہ مسیح سے تین سو برس
پہلے بادشاہ بطلمیوس نے اس کی بنا ڈالی تھی۔ اس کے
بعد اس کے بیٹے نے اس میں اور اضافہ کیا۔ اس بات
کی کوئی سند نہیں۔ کہ اس کتب خانے میں سات لاکھ کتابیں
جمع ہو گئی تھیں۔ اس کتب خانے سے ملحقہ مدرسہ
صرف ایک صدی تک رہا۔ مسیح سے دو سو سال پہلے
یورجینس ثانی نے تمام پروفیسروں اور طلباء کو اس مدرسے
سے نکال دیا اور کتب خانے میں زوال آنا شروع ہو گیا۔

۳۴۰ء میں جولیس سیزر کے زمانے میں، جب کہ وہ خود اسکندریہ میں موجود تھا۔ اس کتب خانے میں خود بخود آگ لگ گئی اور اس کا بہت سا حصہ جل کر راکھ ہو گیا۔ جو کتابیں بچ رہی تھیں، وہ قسطنطنیہ کے کتب خانے میں داخل کر دی گئیں۔

غرض، جب عربوں نے اسکندریہ کو فتح کیا ہے۔ تو اُس وقت اُس کتب خانے کا نام و نشان تک باقی نہ تھا میری رائے میں اہل اسلام پر اسکندریہ کا کتب خانہ جلانے کا الزام لگایا کُل جھوٹ اور سراسر افترا ہے اسلام کا دوسرا نام علم و عرفان ہے۔ اسلام تو کیا ہی اس لئے تھا کہ دنیا کو جہالت و ظلمت سے نکال کر روشنی اور نور میں لائے اور اسلام نے ایسا کر دکھایا۔ جو لوگ اسلام لائے۔ وہ منور ہو گئے۔ ان کے سینے کھل گئے۔ علوم ظاہر باطن کے خزانے انہیں حاصل ہوئے۔ اور انہوں نے دنیا کو دینی و دنیوی دولت سے مالا مال کر دیا۔ ان کا پہلا مرکز علوم و فنون مدینہ تھا جو آنحضرت صلی اللہ علیہ وسلم نے قائم کیا اور جس کو حضرت علی رضی اللہ عنہ اور ابن عباس رضی اللہ عنہ نے بڑی مدد دی۔ عراق، عرب، شام اور مصر سے ملاحیہ و علمیہ

اگر فیض اٹھاتے تھے۔ پھر اس کی تقلید میں بغداد (عراق
عربی) قاہرہ (مصر)، قرطبہ (اسپین) میں مشہور
دارالعلوم قائم ہوئے۔ ایسی علم کی عاشق قوم پر، جس نے
بنی آدم پر گرانبار احسان کیا، یہ جھوٹا الزام لگانا کہ انہوں
نے علوم قدیمہ کی کتابیں جلا دیں۔ بڑا ظلم ہے۔ اہل عرب کے
وقت تو اس کتب خانے کا نام و نشان بھی نہیں تھا۔ اور
کتب خانہ عیسائی بادشاہوں کے ہاتھ سے تباہ ہو چکا
تھا۔ اگر وہ کتب خانہ اہل عرب کے ہاتھ آتا۔ تو معلوم
نہیں کہ اس پر کیا کیا نقش و نگار چڑھاتے۔ اور کس
قدر مزین و مرصع کر کے دنیا کے سامنے پیش کرتے۔

۱۔ فتح عراق

ناظرین کی سہولت کی خاطر فتح شام و مصر کا مسلسل تذکرہ کیا گیا ہے۔ اب فتح عراق و ایران کا سلسلہ ابتدائے خلافت حضرت ابو بکر صدیق سے شروع کیا جاتا ہے۔

اہل مین جب عراق میں آباد ہوئے۔ تو عراق کی تشاداب اور زرخیز زمین میں کاشتکاری میں مصروف ہو گئے۔ اور کچھ ریگستان عرب کی سرحد پر آکر بدستور خانہ بدوش طرز پر زندگی بسر کرنے لگے۔ انہوں نے اپنی صحرائی عادات میں کسی قسم کا تغیر نہ ہونے دیا اور قبیلے قبیلے میں چراگا ہوں کی وجہ سے برابر لڑائی جاری رہی۔ جو صورت شام کے جنوب میں غسانی عربوں کی تھی، بجنسہ وہی صورت عراقی عربوں کی بھی تھی۔ ان کی محبت و عداوت کے تعلقات اہل عرب کے ساتھ برابر چلے آتے تھے، خصوصاً بنی نخم اور بنی کندہ کی باہمی عداوت کی وجہ سے اہل عرب اور اہل عراق میں کشت و خون کے معرکے ہوتے رہتے تھے۔ اور عراقی عرب اہل ایران کے زیر سایہ ہونے کی وجہ سے سرحدی اہل عرب پر ہمیشہ پورشش کرتے رہتے تھے اور سرحدی عرب و عراق پر ہمیشہ فتنہ و فساد کی آگ بھڑکتی رہتی تھی۔

جب خلیفہ اول نے عرب میں امن قائم کرنے کے لئے مختلف سمتوں میں لشکر کے دستے تجویز کر کے روانہ کئے۔ تو مُثنیٰ بن حارث شیبانی نے، جو عراق کے رہنے والے تھے۔ اور مسلمان ہو چکے تھے، خلیفہ اول کی اجازت سے عراق عرب کی سرحد پر امن قائم کرنے کا بیڑا اٹھایا۔ اور اپنے قبیلے کے لوگوں کو جمع کر کے بحرین میں سرحدی فتنے کو مٹانے کی کوشش شروع کی۔ مگر مُثنیٰ کی اس لشکر کشی سے سرحدی اور عراقی عربوں میں اور زیادہ اشتعال پیدا ہوا اور مُثنیٰ نے ناچار ہو کر خلیفہ کی خدمت میں فوجی امداد کی درخواست کی۔ خلیفہ اول نے خالد بن ولید کو عراق عرب کی سرحد پر امن قائم کرنے کے لئے روانہ فرمایا۔ مگر مشیتِ ایزدی سے عراق میں بھی وہی صورت پیش آئی۔ جو شام میں آئی تھی۔ یعنی جس طرح شام کی سرحد پر امن قائم کرنے ہوئے اہل عرب کو رومی سلطنت سے مقابلہ پیش آیا، اسی طرح عراق کی سرحد پر امن قائم کرتے ہوئے اہل عرب کو شاہ ایران کی طاقتور سلطنت سے مقابلہ کرنا پڑا۔ مگر خلیفہ اول کے ایمان اور اللہ تعالیٰ پر کامل بھروسے کی نظیر دنیا بھر میں نہیں پائی جاتی۔ انہوں نے ایک ہی وقت میں نہایت قلیل سامان اور قلیل تعداد کے ساتھ دنیا کی دوزبردست اور طاقتور سلطنتوں سے اس پختہ اعتقاد کے ساتھ مقابلہ شروع کر دیا۔ کہ اللہ تعالیٰ اسلام کو فتح و نصرت دیگا۔ اور زمینوں اور ایرانیوں کو ذلت و خواری میں مبتلا کر دیگا۔

دنیا کی تاریخیں چھان مارو، یہ ایمان، یہ بھروسہ اور یہ اعتقاد کہیں نہ پاؤ گے۔ اسلام میں بھی یہ خصوصیت اور فضیلت صرف صدیق اکبرؑ ہی کو نصیب ہوئی۔ اور انہیں کا حصہ تھا کہ قدرت الہی کا ایسا نادرا نطہور کرشمہ دنیا کے رویہ کامیابی کے ساتھ پیش کر دیا۔ سلطنت ایران کی تاریخ کے ملاحظے سے ثابت ہوتا ہے۔ کہ ظہور اسلام کے وقت دنیا بھر میں صرف یہی دو سلطنتیں تھیں۔ جو ایک دوسرے کا جواب تھیں۔ اور کوئی طاقت ان سے مقابلہ نہیں کر سکتی تھی۔ مغرب میں رومیوں کا ڈنکان بج رہا تھا۔ اور مشرق میں ایرانیوں کا طوطی بول رہا تھا۔ گویا مغرب اور مشرق کو ان دونوں نے باہم تقسیم کر رکھا تھا۔ اگر رومیوں نے کہیں منہ کی کھائی۔ تو صرف ایرانیوں سے اور اگر ایرانیوں کا کسی نے گلا دیا یا۔ تو صرف رومیوں نے۔ اور کوئی قوم ان کے مقابلے پر ٹھہر نہیں سکتی تھی۔ اور رومیوں کا قبضہ اگر شام، فلسطین، ایشیائے کوچک اور مصر پر تھا۔ تو اذھر ایرانیوں کا قبضہ عراق عربی، جزیرہ، کوہ قاف، ماژندران، افغانستان اور ترکستان پر تھا۔ ایسی دوزیر دست طاقتیں ایک ہی وقت میں عرب کے مقابلے پر آئیں۔ ان دونوں کے سامنے عرب کی ہستی ہی کیا تھی۔ اور ان کے مقابلے میں اہل عرب تھے ہی۔ کس شمار قطار میں؟ دنیا کی بڑی قوموں میں اہل عرب کی کوئی جگہ نہ تھی۔ تمام قومیں انہیں حقیر سمجھتی تھیں اور وحشی اور جنگلی خیال کرتی تھیں۔ مگر اللہ تعالیٰ

نے اس کس پیرس قوم پر رحم کی نظر کی۔ اور اس جلتے ریگستان پر
ابر رحمت برسایا، جس نے اس سرزمین کی کایا ہی پلٹ دی۔ اور
اس میں ایک ہدایت کا چشمہ جاری ہو گیا۔ جس کے فیض سے اُن کی
وحشت اور جہالت دور ہو گئی۔ وہ اللہ کی ایک برگزیدہ قوم بن گئے
اور دنیا سے ظلم و ستم، فتنہ و فساد دور کر کے جہان میں راستی، عدل
اور امن و امان قائم کرنے والے ہوئے۔

یہ امر بھی ناظرین کے غور کے قابل ہے۔ کہ عراق عربی، جزیرہ،
شام، فلسطین اور مصر کی رعایا خود مختار اور آزاد نہ تھی، بلکہ ان
ممالک کی رعایا مفتوح اقوام تھیں۔ جن پر ایرانی اور رومی حکمران
تھے۔ ایران اور مصر کی تاریخ کے ملاحظے سے معلوم ہوتا ہے کہ یہ
نشاد اب اور سرسبز ممالک، جنہیں قدرت خداوندی نے وجہ فرات
اور نیل جیسے فیض رساں دریا بخش کر زمین پر بہشت بنا رکھا تھا
وہ بیرونی حملہ آوروں کے شکار بنے ہوئے تھے۔ اور وہاں کی رعایا
متواتر جنگ و جدل کی وجہ سے تباہ اور پریشان ہو رہی تھی۔ ہر ایک
حملہ آور قوم نے ان ممالک کو نیرد آزمائی کا تختہ مشق بنا رکھا تھا۔
جو قوم ابھری۔ اُس نے پہلے ان ممالک کا لالچ کیا۔ ان ممالک کی
پیداوار اصل نالکوں کے ہاتھ سے چھین کر بیرونی بھیرپوں کے پیٹ
میں چلی غالتی تھی اور اصلی باشندے قدرت کے دئے ہوئے عطیے
سے محروم رہ رہتے تھے۔ ان سے بیادوں کی حالت غلاموں سے بدتر

ہو رہی تھی۔ اُن کی پیداوار، اُن کی جائداد سب کی سب بیرونی حکمرانوں کے لئے ہوتی تھی۔ حبیب وہ چاہتے، اُن کو لوٹ کھسوٹ لیتے تھے۔ کوئی اُن کا پرسان حال نہ ہوتا تھا، کوئی اُن پر رحم اور ترس نہ کھاتا تھا۔ اُن کی عزت و آبرو کا کوئی پاس نہیں کیا جاتا تھا۔ اُن کی جان اور مال ہر وقت خطرے میں رہتے۔ اور کوئی قانون نہ تھا، جو اُن کو حکمرانوں کی دست برد سے محفوظ رکھ سکتا۔ آخر اللہ تعالیٰ نے ان پریشاں حال لوگوں کی فریاد سنی اور اُس نے ایک ایسی قوم چُن کر تیار کی۔ جس نے حکیم الہی سے ظلم و ستم، تاراستی و تشدد، جور و حفا، فتنہ و فساد، حق تلفی و مردم آزاری کے خلاف تلوار اٹھائی۔ یہ ایک بے سروسامان اور کمزور قوم تھی۔ مگر اللہ تعالیٰ نے ان کے دل مضبوط کر دیئے۔ اور ہیبت الہی اُن کے شامل کر کے دُنیا کے روبرو ایک زندہ اور ہمیشہ رہنے والا معجزہ پیش کیا۔ یہی وہ خدا کی برگزیدہ اور اور زمین پر خدا کی مرضی پھیلانے والی قوم تھی، جو صدیق اکبرؑ خلیفہ اول کے حکم سے ریگستانِ عرب سے نکل کر رومیوں کی بڑی دل فوج کو شکست پر شکست دیتی ہوئی شام اور فلسطین سے گزر کر مغرب میں مصر تک پہنچی اور یہی وہ قوم تھی۔ جس نے اُسی وقت عرب کے شمال مشرقی گوشے سے نکل کر عراق کی سرحد میں رکھا۔ اب ناظرین ذرا ٹھنڈے دل سے پڑھیں کہ یہ قوم مشرق کی طرف اس تھوڑے سے عرصے میں کہاں تک پہنچی اور اُس نے خدا کی مظلوم مخلوق کو

ظالموں کے ہتھے سے چھڑا کر کیا نفع اور فائدہ بخشا اور ان غلام اقوام کو کہاں تک آزادی و خوش حالی کی معراج تک پہنچایا۔

جب خلیفہ اول نے خالد بن ولید کو بحرین کی طرف مُشنی بن

حارث کی امداد کے لئے بھیجا، تو آپ نے اس کے بعد عیاض بن عثم

کو ایک مختصر سا لشکر دے کر دومۃ البجندل کی طرف روانہ کیا، جو

بجند کے شمال میں عرب کے صحرائے اعظم کے سرے پر ہے۔ مقصود

یہ تھا کہ عیاض بن عثم دومۃ البجندل کے گرد و نواح کی اقوام کو مطیع

کر کے خالد بن ولید کے لشکر کے ساتھ جا ملیں۔ مگر عیاض کو دومۃ

البجندل میں ایسی مشکل پیش آئی کہ وہ آگے نہ بڑھ سکے۔ خالد بن

ولید بلا روک ٹوک یا مرہ کے راستے بحرین میں پہنچ گئے مُشنی بن حارث

بھی اپنے لشکر سمیت خالد کے پاس پہنچ گئے۔ خالد کے ہمراہ صرف

پندرہ سو جاں باز عرب آئے تھے۔ مگر مُشنی کا لشکر ملا کر خالد

کی ماتحتی میں تقریباً دس ہزار آدمی ہو گئے۔ خالد نے بحرین اور

حجر کی اقوام کو جو زیادہ تر بنی بکر، بنی ربیعہ اور بنی نضر قبیلوں کی تھیں

بہت جلد اپنا مطیع کر لیا اور اس طرح خاص عرب کی شمال مشرقی

حدیں امن قائم ہو گیا۔ مگر مُشنی نے خالد کو یہ صلاح دی کہ جب

تک عراقی عربوں پر اپنا سکہ نہ بٹھایا جائے گا۔ تب تک سرحد پر

امن قائم رکھنا نہایت مشکل ہے، کیونکہ عراق کی سرحدی قومیں ہمیشہ

عرب کی حد پر چھاپہ مارتی اور ہر وقت امن مارے میں خلل ڈالتی

رہیں گی۔ اس لئے خالد بن ولید نے عراقی عربوں کی سرکوبی کا ارادہ کیا
 حجر عرب کا شمال مشرقی گوشہ ہے۔ اور عراق عربی کے زیریں
 حصے یعنی ڈلتا سے پیوست ہے۔ مقام حقیقہ عرب اور عراق کی
 درمیانی حد تھا۔ یعنی وہاں تک عراق عربی کا علاقہ شمار کیا جاتا تھا جو
 شاہان ایران کے ماتحت تھا۔ عراق کے ڈلتا کا حاکم اس وقت شاہ
 ایران کی طرف سے ہرمز تھا۔ جو بڑا مشہور اور نامی پہلوان تھا۔
 وہ شاہ ایران کا واسرائے تھا اور اپنے عہدے کے لحاظ سے
 دستور کے مطابق چھوٹا تاج پہنتا تھا۔ کیونکہ ایران کے بڑے بڑے
 صوبوں کے حاکم چھوٹے بادشاہ سمجھے جاتے تھے اور شاہ ایران اس
 لحاظ سے شہنشاہ کہلاتا تھا۔

خالد نے حجر سے روانہ ہونے سے پہلے ہرمز کو آنحضرت صلی اللہ
 علیہ وسلم کے حکم اور خلیفہ اول کی وصیت کے بموجب یہ پیغام پہنچا
 تمہاری دین و دنیا کی بھلائی اور بہتری کی خاطر ہم تم کو
 دعوت اسلام دیتے ہیں۔ اگر تم اسلام قبول کر کے مسلمان
 الہی میں شامل ہو جاؤ گے، تو تمہارا رتبہ ہمارے برابر ہو
 جائے گا۔ تم اسلام کی برکات سے مستفیض ہو کر جاؤ گے۔
 بھائی اور یگانے بن جاؤ گے۔ ہم ایک دوسرے کے
 ہمہ تن دوست رہیں گے۔ ہم دین و دنیا میں سرخرو
 رہیں گے۔ اور عاقبت سنور جائیں گے۔ اگر تم اسلام کی

برکات سے فیض حاصل کرنا نہیں چاہتے۔ تو ہماری حفاظت
 نہیں آ جاؤ۔ اس طرح عرب و عراق کے حدود میں ہمیشہ کے
 لئے امن قائم ہو جائے گا۔ اور ایک قوم دوسری قوم کے
 امن میں خلل نہیں ڈال سکے گی۔ ہم تمہارے ساتھ نیک
 سلوک کریں گے اور جو عہد کر لیں گے۔ اُس کے پابند
 رہیں گے۔ ہمارے ہاتھ سے تم کو کبھی اذیت نہ پہنچے گی۔ ہم کبھی
 وعدہ شکنی نہیں کریں گے۔ اور تمہاری مذہبی اور معاشری آزادی
 میں ہرگز مداخلت نہ کریں گے، بلکہ ہر وقت تمہارے جان و
 مال کی حفاظت کے لئے تیار رہیں گے۔ اگر تمہاری سمجھ
 میں ان دونوں باتوں کی کچھ بھی وقعت نہ ہو اور امن و
 صلح کے فیوض سے تم محروم رہنا چاہتے ہو۔ تو پھر ہم
 تم سے لڑائی پر مستعد ہیں۔ اور اس آئے دن کی سرحدی
 شورشوں کو یک دم مٹانے پر تیار ہیں۔ اللہ عزوجل
 میدان جنگ میں ہمارے درمیان فیصلہ کر دے گا۔ یقین
 جانو کہ میرے ہمراہ ایسے لوگ ہیں، جو موت کو اٹھایا
 کرتے ہیں۔ جتنا کہ تم اپنی زندگی کو بچاؤ۔

جب ہرمزن نے یہ پیغام سنا، تو وہ تمسخر کرنے لگا۔ امن کی نگاہ میں
 عرب اور اہل عرب کی حقیقت ہی کیا تھی؟ وہ اُن کو ایک ضعیف اور
 کمزور قوم سمجھتا تھا۔ اُس کے خیال میں یہی بات اتنی تھی کہ اہل عرب

کے دماغ میں کچھ غلط آگیا ہے۔ عرب کیا اور ایرانی سلطنت کا مقابلہ کیا! جس سلطنت نے روم جیسی زبردست طاقت کو کئی بار نیچا دکھایا اس کے مقابلے پر اہل عرب کب ٹھیر سکتے ہیں؟ ایک تنگی بھوکے بے سرو سامان قوم، جن کو اپنا ملک پیٹ بھر کر تاج بھی نہیں دیتا۔ وہ ایران کی باسامان اور پر شوکت سلطنت کا کیا مقابلہ کر سکیں گے؟ اُس نے یہی سمجھا کہ اہل عرب کو اُن کی موت اس طرف لے آئی ہے۔ ورنہ وہ اُونٹنی کے دودھ پر گزارہ کرنے والے، جو اور کھجوریں کھانے والے ایک دولت مند اور باحشمت سلطنت سے جنگ کر سکتے ہیں؟ ہرمز نے خالد کے قاصد کو بہت سنائیں اور اُس کو نہایت تحارت کے ساتھ رخصت کر کے لشکر کو تیار ہونے کا حکم دیا اور تیاری کے بعد خود عمار کرنے کی نیت سے کوچ کر کے حضیر کے قریب پانی کے چشموں کے پاس کمپ لگا دیا۔ روانگی سے پہلے اُس نے ملکہ ایران کو اصل کیفیت سے اطلاع دی۔ ملکہ ایران نے اہواز کے حاکم کو، جس کا علاقہ عراق سے ملا ہوا تھا۔ لکھ بھیجا کہ تم اپنی فوج لے کر ہرمز کی امداد کرو اور اس کے ساتھ مل کر حملہ آوروں کو نیست و نابود کرو۔ مگر ہرمز نے اُس کا انتظار نہ کر کے اور اپنے آپ کو عرب حملہ آوروں کے مغلوب کرنے کے لئے کافی سمجھ کر جلدی کوچ کر دیا۔ خالد کو اپنے پیغام کا جواب مل گیا تھا۔ اور وہ حجت تمام کر کے اللہ کا نام لیکر حجر سے چل پڑے تھے۔ سرحد پر پہنچ کر انہیں دشمن کا لشکر دکھائی دیا۔ اور انہوں نے بھی دشمن کے مقابل اپنا لشکر اتار دیا۔

۱۱۔ جنگِ سلاسل

ایرانی لشکر کی تعداد خالد بن ولید کے لشکر سے تین گنی تھی اور اس میں ایرانی باقاعدہ فوج اور جنگجو عربی اقوام شامل تھیں، مگر خالد جن کو اپنے اللہ اور رسول صلی اللہ علیہ وسلم کے وعدوں پر پورا یقین تھا اس کثرت سے مطلق نہ گھبرائے اور اپنے ہمراہیوں کو میدانِ جنگ میں لاکریوں خطاب کیا۔

”میرے بھائیو! آج ہم عرب سے یا ہر نکل کر غیر ملکی لشکر کے مقابل ہوئے ہیں۔ اس سے پہلے تو ہم آپس ہی میں لڑتے پھرتے رہے، لیکن اب ہمارا مقابلہ ایرانی لشکر سے پڑا ہے اور یہ بڑی زبردست سلطنت ہے۔ کوئی شبہ نہیں کہ وہ ہمیں حقیر سمجھتے ہیں۔ کیونکہ ہم خانہ جنگیوں کے باعث اپنی تمام طاقت باہمی کشت و خون میں صرف کر دیتے تھے، لیکن اب اللہ تعالیٰ نے ہمیں اپنے فضل و کرم سے ایک قوم بنا دیا۔ اسلام کے نور سے منور کر دیا اور اپنے پیارے حبیب اور رسول صلی اللہ علیہ وسلم کے طفیل گمراہی سے نکال کر ہدایت بخشی۔ ہمارے باہمی تفرقے مٹ گئے

عداوتیں دور ہو گئیں اور ہم اللہ تعالیٰ کی برگزیدہ قوم بن گئے۔ ہم اللہ کے ہیں۔ اور اللہ ہمارا۔ دیکھو، دشمنوں کی کثرت سے نہ گھبرانا۔ اللہ تعالیٰ نے شکر اسلام کو ہمیشہ دشمنوں پر فتح دی ہے۔ تم خوب یاد رکھو۔ کہ اللہ تعالیٰ ہمارے ساتھ ہے۔ اور رسول صلی اللہ علیہ وسلم کا یہ وعدہ سچا ہے کہ اللہ تعالیٰ قیصر و کسریٰ کے خزانے مومنوں کو عطا فرمائے گا تو ان خزانوں کا خیال ہی نہ کرو۔ وہ دنیاوی چیزیں ہیں اور ناپائدار۔ لیکن ایک عجیب وعدہ، جو رسول اللہ صلی اللہ علیہ وسلم نے اپنے صحابہؓ سے کیا تھا۔ اور جسکی اللہ تعالیٰ خود تصدیق کرتا ہے، وہ یہ ہے۔ کہ جو لوگ اللہ کی راہ میں اپنی جان قربان کرینگے، اُن کو اللہ تعالیٰ بہشت بریں میں جگہ دیگا۔ اور اپنے پاس ہمیشہ زندہ رکھے گا اور بہشت کی لازوال نعمتیں اُن کے لئے مہیا کرے گا، جن میں وہ ہمیشہ فرحت و سرور کے ساتھ رہا کریں گے۔ اس لئے تم نہ فتح کا خیال دل میں لاؤ، نہ شکست کا۔ تم اس نیت سے میدان میں جاؤ۔ کہ تمہیں شہادت نصیب ہو اور تم سے رسول اللہ صلی اللہ علیہ وسلم خوش ہوں اور تم اللہ تعالیٰ کی نعمتوں کے مستحق بن جاؤ۔ خوب یاد رکھو کہ جس شخص نے میدان سے منہ موڑا، وہ اللہ اور اس کے رسول

صلی اللہ علیہ وسلم کا نافرمان ہو گیا۔ اللہ تعالیٰ کا حکم ہے کہ جب دشمن کے مقابلے پر نکلو۔ تو اُس کو پیچھے مت دکھاؤ کیونکہ پیچھے دکھانے سے تم اپنے اللہ اور رسول صلی اللہ علیہ وسلم کو دشمنوں کی نگاہ میں شرمسار کرو گے۔ میں اعلان کرتا ہوں۔ کہ جس شخص کے دل میں کمزوری کا مرض ہے اور اُسے اپنی جان اسلام سے عزیز ہے، وہ اس شکر سے جدا ہو جائے اور اسلام کے نام کو بدنام کرنے والا نہ بنے اسلام کیا ہے؟ بس یہی کہ اللہ تعالیٰ کی مرضی پر اپنے آپ کو چھوڑ دینا۔ جان اُس کی، جسم اُس کا، مال اُس کا، سب کچھ اُس کا، ہم کیا ہیں؟ صرف اللہ کی مرضی دُنیا میں پھیلانے والے۔ یہ امانت ہمارے سپرد ہوئی ہے اگر ہم اس امانت کو پورے طور پر ادا کر گئے، تو اللہ کی رضا مندی حاصل کر گئے۔ ورنہ عذابِ مستقیم ہے۔ دُور یا پڑے۔ میرے بھائیو! عرب کے غیور بیٹو! آج یون پھر نہیں آئیگا۔ آج ہم اسلام گمے جس قدر ہمت اور حوصلہ دکھائیں گے، وہ ہماری آئندہ نسلوں کے لئے ایک نظیر ہوگی۔ عرب کی عزت کو دیکھو اور اپنے خدا و رسول کو دھیان میں لاؤ۔ وہ عرب کا غیور بادشاہ، وہ عرب کی عزت قائم کرنے والا، جس کی بدولت ہم جہالت، وحشت اور بتوں کی غلامی سے

نکل کر یا خدا انسان بن گئے ہیں، اُس کی عزت اور غیرت کا پاس رکھو اور یوں سمجھو کہ اس کی نظر تمہاری طرف ہے وہ دیکھ رہا ہے کہ تم اُس کی اُمت دُنیا کے سامنے کیا نمونہ پیش کرتے ہو۔ اُس کے حکم کے بموجب صرف ایک اللہ تعالیٰ پر اپنا بھروسہ رکھو۔ وہی ہے۔ جس کے ہاتھ میں فتح و شکست ہے۔ وہی ہے، جو قوموں کو عزت دیتا ہے۔ اور وہی ہے۔ جو قوموں کو ذلیل کرتا ہے۔ مگر اُس کا وعدہ ہے۔ کہ میں اپنے خاص بندوں کو کبھی فراموش نہیں کرتا۔ بلکہ اُن کو دونوں جہان میں عزت اور کامیابی دیتا ہوں۔“

یہ تقریر سن کر اسلامی لشکر سخت متاثر ہوا اور سب آبدیدہ ہو کر کہنے لگے: ”اللہ تعالیٰ ہم کو میدان سے مُنہ موڑتے نہ دیکھے۔ ہم جان پر کھیل جائیں گے، مگر میدان سے مُنہ نہ موڑیں گے۔“

اُدھر ہرمز نے بھی اپنے لشکر کو آراستہ کر کے میدان میں نکالا اُس نے ایک دستہ فوج کو زنجیروں سے یا ہم جکڑ دیا تھا۔ تاکہ وہ میدان سے بھاگ نہ سکیں۔ اس وجہ سے اس لڑائی کا نام جنگِ سلاسل یعنی زنجیروں کی لڑائی رکھا گیا۔ پھر اُس نے اپنی ایرانی فوج کو یوں خطاب کیا: ”اے ایران کے پہلوانو! یہ ننگے جھوکے عرب تمہارے مقابلے پر آئے ہیں۔ کوئی شبہ نہیں کہ موت اُن کے سر پر

سوار ہے۔ اس لئے کہ پہلے سرحدی عربوں نے کئی بار ایرانیوں سے مقابلہ کیا اور ہمیشہ ایرانی فوجیں ہوتے رہے ایک ایک ایرانی سپاہی دس دس عربوں پر غالب آتا تھا۔ اور آج تو ان کی تعداد ہی نسبتاً کم ہے۔ بس دو ساعت میں ان کا کام تمام کر دو اور ان کو اس بیہودگی اور دیوانگی کا مزہ چکھا دو۔

پھر اُس نے عراقی عربوں سے کہا: ”یہ صحرائی عرب تمہارے بھائی بند ہیں، جو تمہارے مقابلے پٹائے ہیں۔ ان کا منشا یہ ہے کہ تمہیں شاداب اور سرسبز زمین سے نکال کر آپ اس کے مالک بن جائیں۔ ان کو تم پر کچھ توقیت حاصل نہیں۔ یہ بے مزد سامان ہیں۔ اور تم یا سامان ہو۔ اور ایک زبردست طاقت کی رعایا ہو۔ ان بھوکے عربوں کو میدان میں قتل کرو۔ یا ان کو واپس ریگستانوں میں بھگا دو۔ تاکہ یہ پھر اس طرف کا رخ نہ کریں۔ اور تم بدستور اپنی زمینوں کے مالک بنے رہو۔ تمہارے سامنے ان کی حیثیت ہی کیا ہے؟ محض بھیر میں تم ان کا کام تمام کر دو گے۔“

اس کے بعد ہرمز نے اپنے لشکر کو حملہ کرنے کا حکم دیا۔ رادھہ خاندہ بن ولید بھی اپنے لشکر سمیت آگے بڑھے۔ درمیان میں دونوں لشکروں کی ٹکڑ ہوئی۔ خاندہ کا حملہ بگڑے کی طرح تھا۔ جس کے سامنے ایرانی لشکر ٹکڑا گیا۔ اہل اسلام نے پہلے ہی حملے میں ایرانیوں کو پا کر دیا۔ ہرمز یہ دیکھ کر سخت حیران ہوا۔ اور خود میدان

میں نکل کر اپنے لشکر کو اشتعال دلانے لگا۔ ایرانی اور عراقی پھر جمع کر لڑتے لگے۔ مگر خالدؓ کی تلوار اُن میں قیامت پیدا کئے ہوئے تھی۔

تغویڑی دیر میں ایرانی اور عراقی سپاہیوں کی لاشوں سے میدان بھر گیا۔ خالدؓ کے ہمراہی ایرانیوں کو برابر دبانے چلے جاتے تھے، بیچارے وہ سپاہی جو زنجیروں میں جکڑے ہوئے تھے، پیچھے نہیں ہٹ سکتے تھے اور سوائے اس کے اُن کے لئے کوئی چارہ نہ رہا۔ کہ سب کے سب کٹ کر میدان میں ڈھیر ہو جاتیں۔

ہرمز اہل عرب کی یہ شدت دیکھ کر سخت طیش میں آیا اور میدان میں نکل کر پکارا: ”اہل عرب کا سردار میرے مقابل آئے اور مجھ سے تنہا جنگ کرے۔ اگر میں نئے اُسے مار لیا، تو اہل عرب میرے سامنے ہتھیار ڈال دیں۔ اور اگر وہ مجھے مار لے، تو میری فوج اُس کی اطاعت منظور کر لے۔“ ناحق سپاہیوں کا خون کیوں گرایا جائے، ہم دونوں سپہ سالار باہم لڑ کر فتح و شکست کا فیصلہ کر لیں۔“ خالدؓ یہ سن کر ہر مر کے مقابل آگئے۔ مگر ہرمز نے میدان میں نکلنے سے پیشتر ایک دستہ فوج کو الگ کر کے کہیں گاہ میں چھپا دیا اور اُن کو تاکید کر دی۔ کہ اگر عربی سردار کو غالب آنا دیکھو، تو فی الفور حملہ کر دینا۔ ہرمز بڑا تنومند اور دلاور تھا۔ اور اُس کو اپنے زور طاقت پر بڑا ناز تھا۔ مگر عربوں کے حملے کی شدت اور خالدؓ کی تلوار کے جوہر دیکھ کر اُس نے اپنے بچاؤ اور خالدؓ کو قتل کرنے کے لئے

یہ احتیاط کر لی تھی۔ جب خالدؓ ہرمز کے مقابل ہوئے۔ تو ہرمز گھوڑے سے اتر پڑا اور کہنے لگا کہ آؤ ہم پیادہ لڑیں۔ خالدؓ بھی گھوڑے سے اتر کر پیادہ ہو گئے۔ لڑائی شروع ہوئی۔ پہلا وار خالدؓ نے کیا۔ مگر ہرمز پر اس کا کچھ اثر نہ ہوا۔ اس پر ہرمز نے تلوار کا وار بڑی شدت سے کیا۔ جس کو خالدؓ نے کسی قدر محسوس کیا۔ خالدؓ نے تلوار یکدم ہاتھ سے پھینک کر پھرتی سے ہرمز کا کمر بند پکڑ کر زمین سے اٹھالیا۔ ہرمز کے سوار یہ دیکھ کر کہیں گاہ سے میدان کی طرف دوڑے، مگر اسی وقت اسلامی لشکر سے قعقاع بن عمروؓ تیسری چند سوار لے کر خالدؓ کی امداد کو پہنچے۔ اور ایرانی سواروں کو روک لیا۔ اس عرصے میں خالدؓ نے نہایت اطمینان سے ہرمز کو زمین پر پچھاڑ دیا۔ ہرمز نے ہر چند ہاتھ پاؤں ماسے، مگر خالدؓ کے فولادی پنجے سے کب نکل سکتا تھا؟ خالدؓ نے ایرانی سواروں کو میدان میں بڑھتے دیکھ کر جلد ہی کر کے سر تن سے جدا کر دیا اور اللہ اکبر کا نعرہ بلند کرتے ہوئے ہرمز کا سرا ایرانی سواروں میں پھینک دیا۔ ایرانی لشکر ہرمز کو قتل ہوتے دیکھ کر یکبارگی حملہ آور ہوا۔ مگر خالدؓ اور قعقاعؓ نے ایک ساعت میں ان کو مار کر بھاگ دیا۔ جب ایرانی لشکر سر پر پاؤں رکھ کر بھاگا۔ تو خالدؓ نے مثنیٰ بن حارث کو ایک دستے کے ساتھ ان کے تعاقب میں روانہ کیا اور اس کے بعد ایرانی کپ کو لوٹنے کا حکم دیا۔ بے شمار مال و اسباب

اہل عرب کے ہاتھ آیا۔ جس میں ہرمز کا سنہری تاج اور ایک ہاتھی بھی تھا۔ خالد بن ولید نے مالِ خمس کے ہمراہ ہرمز کا وہ تاج اور ہاتھی بھی خلیفہ اول کی خدمت میں بھیج دیا۔ خلیفہ اول اس فتح کی خبر سن کر اللہ تعالیٰ کا شکر بجالاٹے اور ہاتھی کو مدینے کے گرد ایک چکروں کر واپس خالہ کے پاس بھیج دیا۔

مثنیٰ بن عارث فرات سے گزر کر ایرانیوں کا برابر تعاقب کرتے چلے گئے۔ جو بے تحاشا ڈلٹا کی طرف بھاگے جا رہے تھے۔ راستے میں مثنیٰ نے دو چھوٹے چھوٹے قلعے بھی فتح کر لئے۔ جو ایک ایرانی شہزادی کی ملکیت تھے اور ایرانی شہزادی نے اطاعت قبول کر کے مثنیٰ کے بھائی کے ساتھ شادی کر لی۔ مثنیٰ بڑھے جا رہے تھے۔ کہ حاکم اہواز، جس کا نام قارن تھا۔ پچاس ہزار فوج کے ساتھ ڈلٹا میں پہنچ گیا۔ اور ہرمز کے بھاگے ہوئے سپاہیوں کو اپنے ساتھ شامل کر کے آگے بڑھا۔ مثنیٰ کثیر لشکر دیکھ کر اپنے قدموں پر ٹھیر گئے۔ اور خالدؓ کو اس نئی فوج کی اطلاع بھیج دی۔ خالدؓ فی الفور باقی ماندہ لشکرے کو موقع پر پہنچ گئے اور اس میں کوئی شبہ نہیں کہ اگر خالد جلدی نہ پہنچے، تو مثنیٰ اور ان کے ہمراہی ایرانی تلوار کا لقمہ بن جاتے۔

خالد بن ولید کے پہنچنے پر لڑائی شروع ہوئی اور ایرانیوں نے ہر جہد زور مارا، مگر پیش نہ گئی۔ خالد اور ان کے ہمراہیوں نے

چُن چُن کر ایرانی سپہو ان قتل کر دیئے۔ اور پھر یک بارگی حملہ کر کے
 بیس ہزار ایرانی قتل کر ڈالے۔ قارن اور اُس کے ہمراہی دوشہزادے
 بھی قتل ہوئے۔ اس پر ایرانی فوج گھبرا کر بھاگ نکلی اور میدان
 خالد بن ولید کے ہاتھ رہا۔ بے شمار ساز و سامان اہل اسلام کے
 ہاتھ آیا۔ اور اس فتح پر اللہ تعالیٰ کا شکر بجالائے۔

۱۲۔ جنگ و لہجہ

جب پے درپے دو شکستوں کی خبر مائٹن پہنچی، تو ملکہ ایران اور اس کے دریاری گھبرا گئے۔ اب انہوں نے سمجھا کہ جس قوم کو انہوں نے حقیر اور کمزور خیال کیا تھا۔ وہ طاقتور ہے۔ ایران کے مقابلے پر اہل عرب کی کچھ حقیقت خیال نہ کی جاتی تھی۔ اور ملکہ ایران کی طاقت بہت زیادہ تھی۔ بڑے نامی جرنیل اور سردار موجود تھے اور لاکھوں کا لشکر میدان جنگ میں بھيجا جاسکتا تھا۔ صرف دوسروں کے مارے جاتے اور دو شکستیں کھانے سے ایران کی طاقت میں کچھ فرق نہ آسکتا تھا۔ بعد مشورہ یہ قرار پایا کہ عربوں کے مقابلے پر عرب نسل کے جوان بھیجتے چاہئیں۔ اس پر ملکہ ایران کے حکم سے بنی بکر اور دیگر عرب قبائل سے، جو ایران کے فرماں بردار تھے۔ ایک فوج تیار کی گئی اور ان پر ایک عرب سردار مقرر کر کے اہل عرب کی پیش قدمی روکنے کے لئے روانہ کیا گیا۔ اس خیال سے کہ دشمن عقب سے حملہ نہ کر سکے۔ خالد بن ولید نے سرحد عراق پر ایک مختصر سی فوج چھوڑی اور خود آگے بڑھے اور مقام و لہجہ میں، جہاں دریائے دجلہ و فرات ملتے ہیں، دشمن کا مقابلہ کیا اور فاش

شکست دی۔ جب خالدؓ نے اس سرسبز اور شاداب قلعے کا نظارہ کیا۔ تو اپنے ہمراہیوں سے کہا: ”اللہ تعالیٰ کا شکر بجالاؤ کہ اُس نے محض اپنے فضل و کرم اور اپنے پیارے حبیبؐ کی بدولت تم کو یہ زمینی بہشت عطا کیا ہے۔ اگر محض دنیا کی نظر سے دیکھو، تو بھی یہ سرزمین اس قابل ہے کہ اپنا خون بہا کر بھی اس پر قبضہ رکھو۔ لیکن تم کو تو اللہ نے اپنے وعدے کے مطابق یہ زمین بہ لحاظ اپنے صالح بندے ہونے کے عطا کی ہے۔ اور تم کو اپنی مہربانی سے اس کا وارث بنایا ہے۔ تاکہ اس کفرستان میں خدائے واحد کا نام پکارا جائے اور انصاف و عدل قائم کیا جائے۔ اب تمہارا یہ فرض ہے کہ اللہ کی دی ہوئی نعمت کی قدر کرو۔ اور اس کو اللہ تعالیٰ کی امانت سمجھ کر قیضے میں رکھو۔ اللہ تعالیٰ تمہارا حافظ و ناصر ہے۔“

۱۳۔ دریائے خون

ان لڑائیوں کے نتیجے سے عرب اقوام میں، جو عراق، اہلوان، جزیرے اور فرات کے مغربی ساحل پر آباد تھیں، بڑا جوش پیدا ہوا۔ اور ان کے سرداروں نے دربار ایران میں عرضیاں بھیج کر کہا: ”جس طرح ہو سکے۔ حملہ آور عربوں کو ملک سے دُور کرنا چاہیے۔ مگر دربار ایران طاقتور فوج مقابلے کے لئے روانہ کرے، تو ہم سب اُس کے ساتھ شامل ہو کر حملہ آوروں کا مقابلہ کریں گے۔“ چنانچہ ملکہ ایران نے ایک تجربہ کار جرنیل کو، جس کا نام بہمن تھا۔ اس مہم پر مامور کیا۔ بہمن نے حملہ آوروں کو ملک سے نکال دینے کا بیڑا اٹھایا۔ ساز و سامان درست کرنے میں مصروف ہوا۔ مگر پیشتر اس کے اُس نے ایک سردار کو، جس کا نام جابان تھا۔ اس کام پر مامور کیا کہ وہ ایران کی عرب رعایا کو ایک جگہ جمع کرے، لیکن مقابلے کے لئے آگے نہ بڑھے جب تک کہ خود بہمن مع ایرانی فوج کے اس کے پاس نہ پہنچ جائے۔ جابان نے عرب اقوام کو مقام اہس میں، جو ابلہ اور حیرہ کے عین وسط میں فرات کی شاخ پر واقع تھا، اکپ لگایا اور چار طرف سے عرب اقوام آکر جمع ہو گئیں۔ ان میں ایک عرب

پہلوان تھا، جو ہزار سوار سے مقابلہ کرنے میں مشہور تھا۔
 حبيب خاند کو اطلاع ملی کہ ایرانی علاقوں کی تمام عرب اقوام
 اس پر جمع ہوئی اور ایرانی سپہ سالار کی آمد کا انتظار کر رہی ہیں اور
 ان میں ایک پہلوان ہزار سوار کی طاقت کا ہے، انہوں نے
 مناسب سمجھا کہ ایرانی فوج کے پہنچنے سے پہلے ہی عرب اقوام پر
 حملہ کر دیں۔ انہوں نے ڈٹا میں مختصر فوج تیار کر کے اور اپنا
 عقب محفوظ کر کے اس پر چڑھائی کی۔ جابان اطمینان کے ساتھ
 کمپ لگائے ہوئے بہمن کا انتظار کر رہا تھا۔ اس پر عرب اقوام
 کی دلجوئی کی غرض سے ان کو ایک پر تکلف دعوت دی۔ وہ کھانے
 کو بیٹھے ہی تھے کہ خالدؓ کا لشکر اچانک وہاں پہنچ گیا۔ وہ کھانے
 سے ہاتھ اٹھا کر میدان میں نکل آئے۔ خالدؓ کا حملہ بڑا سخت تھا، مگر
 ایران کی عرب رعایا بڑی جانفشانی سے لڑی اور مردانگی کا حق ادا
 کیا۔ خالدؓ نے میدان میں للکار کر اس مشہور ہزار سوار پہلوان کو
 لڑائی کے لئے طلب کیا۔ وہ بڑی سختی سے خالدؓ کے مقابل ہوا۔
 مگر خالدؓ نے پہلے ہی حملے میں اس زور کے ساتھ نیزہ مارا کہ مخالفت
 کے پیٹ پر بیٹھا جس کے صدر سے ہزار سوار پہلوان گھوڑے
 سے الگ ہو کر سر کے بل زمین پر آوندھا جا پڑا اور گرتے ہی اس کا
 دم ہوا ہو گیا۔ یہ دیکھ کر دشمن کے لشکر پر ایک سنائے کا عالم طاری
 ہوا۔ مگر لڑائی بدستور جاری رہی۔ دشمن کے مقتولوں کا کوئی اندازہ

نہ رہا۔ خون میدان میں پانی کی طرح بہہ رہا تھا۔ عراقی بڑی ثابت قدمی سے میدان ان میں اٹسے رہے۔ مگر نتیجہ یہی ہوا کہ پھیر بکریوں کی طرح ذبح ہو رہے تھے۔ اسلامی عربوں کی تلوار پیغامِ اجل لئے ہوئے اُن پر برس رہی تھی۔ جس کے سر پر پڑی، اُس کو دو ٹکڑے کر دیا۔ مگر کب تک یہ صورت قائم رہ سکتی تھی اور وہ کب تک الہی ہدایت کے سامنے ٹھہر سکتے تھے؟ آخر اُن کے پاؤں اکٹڑ گئے اور ہمت ہار کر بھاگ نکلے۔ شکرِ اسلام مظہر و منصور ہوا۔

اہل عرب کی یہ عادت تھی۔ کہ وہ ہر ایک واقعے کا نام رکھ دیتے تھے۔ چنانچہ اس لڑائی کا نام اُنہوں نے دریائے خون رکھا۔ اس لئے کہ میدان جنگ میں دشمن کا خون پانی کی طرح بہتا تھا، مگر اس نام کی وجہ سے مؤرخوں نے بڑی غصہ کر کھائی۔ اور اُنہوں نے سچ مچ کا دریائے خون بنانے کے لئے ایک روایت بھی وضع کر لی۔ جو یہ ہے:-

خالد بن ولید نے جب البس پر چڑھائی کی، تو اُنہوں نے لڑائی شروع ہونے سے پہلے یہ قسم کھائی۔ کہ اگر اس لڑائی میں مجھ کو فتح ہوئی تو میں اپنے دشمنوں کا اس قدر خون بہاؤں گا۔ کہ اس تہ میں بجائے پانی کے خون جاری ہوگا۔ چنانچہ جب خالد کو فتح ہوئی۔ تو اُنہوں نے اپنے لشکریوں کو حکم دیا کہ تعازیب کیتے ہوئے کسی دشمن کو قتل نہ کرو، بلکہ سب کو قید کر لاؤ۔ چنانچہ ہزار ہا قیدی گرد و نواح سے

پکڑ کر لائے گئے۔ اور خالد نے اُن کو تھر گئے کنارے کھڑا کر کے قتل کرنے کا حکم کر دیا۔ اور اس کثرت سے آدمی قتل کئے گئے کہ نہر میں انسانی خون کئی دن تک جاری رہا۔

سر ولیم میور نے اس پر یہ اضافہ کیا ہے کہ نہر خشک تھی جب وہاں گروہ درگروہ آدمی قتل کئے گئے۔ تو ریت جنب کرتی گئی۔ اور خون جاری نہ ہوا۔ اس پر خالد نے اور قیدی پکڑ کر قتل کرائے تاکہ نہر میں خون جاری ہو۔ اور اُن کی قسم پوری ہو۔ مگر پھر بھی خون جاری نہ ہوا۔ آخر ایک شخص نے صلاح دی کہ نہر میں پہلے پانی چھوڑنا چاہیے تب خون جاری ہوگا۔ اور قسم پوری ہوگی۔ چنانچہ ایسا ہی کیا گیا۔ اور خالد کی قسم پوری ہوئی۔ اس نہر پر آٹلیسنے کی بن چکیاں بھی تھیں اور تین دن تک خونی پانی سے فوج کے لئے آٹا پتار ہا۔

ان مہربانوں نے ایسی روایات وضع کرتے وقت اس بات کا مطلق خیال نہیں کیا کہ قرآن کی تعلیم اور آنحضرت صلی اللہ علیہ وسلم کی ہم نشینی کا صحابہ کبار پر کیا اثر تھا۔ خالد بن ولید آنحضرت صلی اللہ علیہ وسلم کے جلیل القدر اور ممتاز صحابیوں میں سے تھے۔ وہ قرآن کی تعلیم اور آنحضرت صلی اللہ علیہ وسلم کے پورے فیض یافتہ تھے۔ آنحضرت صلی اللہ علیہ وسلم نے اُن کو سبب اللہ راہی ملواری کا لقب عطا فرمایا تھا۔ حضرت ابوبکر صدیق رضی اللہ عنہ اول جو مجسم ایمان اور مجسم قرآن تھے، خالد بن ولید پر بڑا اعتماد کرتے تھے۔ اور اُن کا

پورا اعمق و تھا۔ کہ خالد کی تلوار دالہی تلوار کسی بے گناہ کا گلا نہیں
کاٹ سکتی خالد بن ولید ایک پکے مسلمان اور قرآن پر پورا عمل کرنے
والے تھے۔ یہ درست ہے کہ قرآن مجید میں اللہ تعالیٰ کا حکم ہے کہ
جو ایک تم پر زیادتی کریں۔ تم بھی اُن پر زیادتی کرو۔ مگر مورخوں نے
اس بات کی کوئی وجہ نہیں لکھی کہ عراقیوں نے خالد اور اُنکے ہمراہیوں
پر کیا زیادتی کی تھی۔ جس کی بنا پر انہوں نے ایسی قسم کھائی یہ عراقیوں
کا خالد کے مقابلے کے لئے جمع ہوتا اس قسم کے لئے معقول وجہ نہیں
ہو سکتا۔ اُن کا حق تھا کہ وہ سر میدان حملہ آوروں کے ساتھ جنگ
کرتے اور خالد بھی اس بات کو خوب سمجھتے تھے کہ ان کو ایرانی سلطنت
سے بہت سے مقابلے کرتے پڑینگے۔ بلکہ خالد کی طرف سے تو پہلے
اعلان ہو چکا تھا۔ کہ اسلام قبول نہیں کرتے یا ہماری حفاظت میں
نہیں آنا چاہتے تو میدان جنگ میں نکل کر ہم سے فیصلہ کر لو چنانچہ
وہ میدان میں نکلے اور میدان جنگ میں فریقین کو حق حاصل تھا کہ
اپنی طاقت سے ایک دوسرے کا خون بہائیں۔ یہ شجاعت کا کام تھا اور
اس کو مردانگی اور تہور سے تعبیر کیا جاتا ہے۔ بلاشبہ فریقین نے میدان
میں اپنا اپنا زور خرچ کیا۔ عراقیوں نے اہل اسلام کا خون بہانے کے
لئے از حد کوشش کی اگر یہ ہیبت الہی تھی جس نے خالد اور اُن
کے ہمراہیوں کو دشمنوں کے ہاتھ سے محفوظ رکھا۔ اور اُن کے بازوؤں
میں وہ فوق العادت زور بخشا کہ انہوں نے اپنے دشمنوں کو میدان

جنگ میں ذبح کر ڈالا۔ لیکن خالد کو ایسی کیا دقت پیش آئی تھی کہ وہ خلافتِ تعلیمِ اسلام اس قسم کی لالچنی قسم کھاتے؟ اور انہیں کیا ضرورت تھی کہ بے گناہ قیدیوں کا خون خلافتِ حکمِ خدا اور رسولِ ندی میں بہاتے؟ قیدیوں کے لئے صاف حکم تھا کہ یا تو ان کو غلام بنالیا جائے یا زہ قدیہ لے کر چھوڑ دیا جائے۔ قیدی کا قتل یا امان خواہ کا قتل اسلام میں جائز نہ تھا۔ سوائے اس صورت کے کہ قیدی عہد شکن، غدار یا باغی ہوتا۔ مگر یہاں کوئی ایسی صورت درپیش نہ تھی۔ بلکہ خلیفہ اول نے تو عرب کے باغیوں کو بھی امان خواہ ہونے پر معافی دے دی تھی۔ ابو عبیدہ بن جراح نے شام میں اور عمرو بن عاص نے مصر میں بھی اصولِ مدِ نظر رکھا۔ انہوں نے ایک بے گناہ کا خون بھی روا نہیں رکھا۔ میدانِ جنگ میں انہوں نے ہزاروں قتل کئے۔ مگر جس نے اُن سے امان مانگ لی، اُس کو قتل نہیں کیا۔ جس نے اُن کی اطاعت کر لی۔ اُس کو دکھ نہیں دیا۔ چنانچہ عراق میں انہوں نے زمینداروں کے ساتھ ایسا اچھا سلوک کیا کہ اس سے پہلے عراق کی تاریخ میں اس کی نظیر نہیں ملتی۔ خالد بن ولید کوئی سفاک اور بے رحم نہ تھے۔ کہ میدانِ جنگ میں دشمنوں کا جائز طور پر خون بہا کر یہ کس اسیروں کے خون سے سچ مچ کی خونی نہر جاری کرتے۔ وہ کوئی بُت پرست جاہل عرب نہ تھے۔ کہ مندرِ بیوم (شاہِ حیرہ) کی طرح چار سو عیسائی راہبوں کو اپنے بُت کی قربانی چڑھاتے وہ اسکندرِ یونانی نہ تھے کہ ایک طوائف کی تحریک پر ایران پر

دارالخلافتِ مصر کو حلا کر راکھ کر ڈالتے تھے وہاں کے باشندوں کو
 امان دینے کے یا وجودِ تہ تیغ بے دریغ کر گئے آگ اور خون سے اپنی
 یادگار قائم کرتے۔ وہ مدی شہنشاہ نہ تھے کبھی تی یا ہجو کے سننے پر اسکنہ
 کے آباد شہر میں قتل عام کر کے تمام شہر کو دیران اور اجاڑ کر دیتے
 بلکہ وہ خلقِ محمدی کا نمونہ تھے، وہ اللہ تعالیٰ کا ڈر رکھتے تھے اور احکامِ
 اسلام کے پورے پابند تھے اور اپنی فتح کی یادگار نمازِ فتح، نمازِ شکر
 اور یاری تعالیٰ کے حضور سجدے میں گر کر قائم کرتے۔ وہ اسلام کے
 فدائی اور شہادت کے مشتاق تھے۔ وہ اللہ اور اس کے رسول صلی اللہ
 علیہ وسلم کو راضی کرنے اور بہشت کی نعمتوں کا اپنے آپ کو حقدار بنانے
 کے از حد خواہشمند تھے۔ پھر ایسی سیرت اور ایسے رویے کے آدمی سے
 کس طرح ایسا سفاکانہ، قصابیانہ، بلکہ بزدلانہ فعل منسوب کیا جا
 سکتا ہے؟ اس میں کوئی شبہ نہیں کہ خالد بن ولید کے قے ایسا
 زبوں فعل لگانا سراسر افترا اور بہتان ہے اور اگر زیادہ نرم الفاظ
 میں کہا جائے، تو یہ مؤرخوں کا مغالطہ ہے۔

اسلام کی تعلیم، حقوقِ انسانی کی رعایت اور مخلوقِ خدا کے ساتھ
 شفقت سے پیش آنا تو درکنار۔ اس فعل کو عرب کے زمانہ حیا ہلیت
 کی نظر سے دیکھا جائے، تو بھی یہ فعل ایک عرب سے سرزد نہیں ہو
 سکتا تھا۔ اور پھر خالد جیسے جبری اور شجاع آدمی سے، جو شجاعت
 محترم اور مردانگی کا کامل نمونہ تھے۔ اہل عرب میں یہ دستور تھا کہ اگر

وہی شخص کسی کے خیمے کی رسی پکڑ لیتا، تو وہ صاحب خیمہ کی حفاظت میں آجاتا اور صاحب خیمہ کا فرض ہو جاتا کہ امان خواہ کو اُس کے منموں سے محفوظ رکھے۔ خواہ اُس کی اپنی جان بھی اُسکی حفاظت میں چلی جائے۔ اگر امان خواہ نے صاحب خیمہ کے حقیقی بیٹے کو بھی کبھی قتل کیا ہوتا، تو بھی اُس سے قصاص نہ لیا جاتا اور اُس کو برابر پناہ تھی۔ پھر کس طرح باور کیا جاسکتا ہے۔ کہ خالدؓ نے ایک عرب اور پھر سلم ہو کر عراقی قیدیوں کو، جو اُن کی امان میں آگئے تھے، ایسی بیرحمی و رعب و روی کے ساتھ قتل کر کے خون کی نہر جاری کر دی، جس سے تین دن تک آنا پستار ہوا؟

جب خالدؓ بن ولید اور اُن کے ہمراہیوں نے دشمن کے کمپ پر قبضہ کیا، تو وہاں پکا پکایا کھانا موجود پایا۔ خالدؓ نے اپنے ہمراہیوں سے کہا کہ اللہ کا نام لے کر نوش جان کرو۔ کھانا نہایت پُر تکلف ہے اہل عرب نے بڑے شوق سے کھایا۔ پھر اللہ کا شکر ادا کر کے مال غنیمت جمع کرنے میں مصروف ہوئے۔ خالدؓ نے خمس مدینہ روانہ کیا اور فتح کی کیفیت بھی لکھ بھیجی۔ اہل مدینہ یہ خبر سُن کر نہایت خوش ہوئے اور خلیفہ اول نے اللہ تعالیٰ کا شکر ادا کرنے کے بعد فرمایا کہ عرب کی عورت دوسرا خالدؓ نہ جنے گی۔ اُس کے قریب ایک بڑا شہر مغیسیا تھا۔ خالدؓ نے اس شہر پر حملہ کیا، مگر اہل شہر نے امان مانگی اور خالدؓ کی حفاظت میں آگئے۔ خالدؓ کا ارادہ عراق

سے مدائن کی طرف بڑھنے کا تھا، مگر حیب انہوں نے دیکھا کہ مقام
 اہس پر فرات کے مغربی اور مشرقی ساحل کی تمام عرب قوہیں ان کے
 مقابلے کے لئے جمع ہو گئیں، تو انہوں نے پہلے ان اقوام کو مطیع
 کرنے کا خیال کیا، کیونکہ اگر وہ بغیر ان کو مغلوب کرنے کے مدائن
 کی طرف بڑھ جاتے، تو یہ قوہیں ان کے عقب پر حملہ آور ہو کر گھیر
 لیتیں اور عرب سے ان کا تعلق قطع کر دیتیں۔ مگر خالد بن ولید جن
 کو اللہ تعالیٰ نے زور بازو اور فوق العادت شجاعت کے ساتھ تدبیر
 جنگ میں کامل مہارت عطا فرما رکھی تھی۔ اور جنہوں نے کئی خطرناک
 موقعوں پر اپنی جرئیلی قابلیت اور جنگی ہنرمندی کے عجیب عجیب ثبوت
 دیئے تھے۔ پہلے ہی تاڑ گئے۔ کہ مدائن کی طرف بڑھنے سے پہلے اقوام
 عرب کو مطیع کرنا اور اپنے عقب کو محفوظ کر لینا نہایت ضروری ہے
 اس خیال سے انہوں نے حیرہ پر جواب برائے نام عربی سلطنت
 رہ گئی تھی۔ پھر ٹھہرائی کر دی۔

۱۲- فتح حیرہ

حیب خالد حیرہ کے قریب پہنچے۔ تو ایرانی گورنر اور ایاس بن قبیعہ، جو براٹھے نام بادشاہ تھے، مقابلے پر نکلے، مگر خالد نے پہلے ہی حملے میں دشمن کو بھگا دیا۔ شاہ حیرہ کو تو میدان میں قتل کیا اور اس کے بیٹے کو اسیر کر لیا۔ مگر ایرانی گورنر جان بچا کر مدائن بھاگ گیا۔ اور اہل شہر قلعہ بند ہو کر کچھ دن مقابلے پر اڑے رہے۔ خالد نے حیرہ کو محاصرے میں لے لیا۔ آخر حیرہ کے چند سرداروں نے زیادہ مزاحمت فضول سمجھ کر خالد سے صلح کی درخواست کی۔ خالد نے صلح منظور کر لی۔ خالد نے اُن کو اسلام کی دعوت دی، مگر انہوں نے انکار کیا۔ پھر تمام لشکر مطلق و منصور قلعے میں داخل ہوا۔ خالد نے شہر میں پہنچتے ہی یہ اعلان جاری کیا:-

”اہل حیرہ کا جان و مال محفوظ ہے۔ اُن کو مذہبی اور معاشری آزادی پورے طور پر حاصل رہے گی۔ ان کے عبادت خانوں میں کسی قسم کی مداخلت نہ کی جائے گی۔ وہ شوق سے نافیس بنایا کریں، گھلے بندوں اپنے عبادت خانوں میں جایا کریں جس پر دستور مذہبی اور معاشری جلوس نکالا کریں۔ کوئی ان سے متعرض نہ ہوگا۔ بلکہ

اہل اسلام دل و جان سے ان کی حفاظت کریں گے۔
 اس اعلان کے جاری ہوتے ہی گرد و نواح کے زمیندار جو حق جو
 خالدؓ کے پاس آئے لگے اور رضا و رغبت سے اہل اسلام کی حفاظت
 میں آگئے۔

یہ پہلا دار الخلافہ تھا۔ جو عرب کے باہر اہل عرب کے قبضے میں
 آیا۔ خالدؓ نے اس کو اپنا صدر مقام مقرر کیا۔ اور نماز شکرانہ ادا کی
 نماز کے بعد انہوں نے اپنے ہمراہیوں سے کہا: "میرے بھائیو! تم
 نے اللہ تعالیٰ کی راہ میں بڑی جواں مردی اور شجاعت دکھائی
 ہے۔ جنگ موتہ میں تو تلواریں میرے ہاتھ میں ٹوٹی تھیں۔ لیکن
 وہاں مجھے ایسے بہادر دشمنوں سے سابقہ نہ پڑا تھا۔ جیسے تمہیں
 یہاں سخت جنگجوؤں سے معرکہ پیش آیا۔ خصوصاً اُن کے مقام پر
 ہمارے حریف بڑے زبردست تھے۔ اور محض اللہ تعالیٰ کی تائید سے
 ہم نے اُن پر فتح پائی۔ اللہ تعالیٰ ہمارا حافظ و ناصر ہے۔"

خلیفہ اولؓ کے تاکید حکم کے مطابق خالدؓ نے زمینداروں
 کی زمین انہیں کے قبضے میں رہنے دی اور حیرہ اور دیگر شہروں
 کی حکومت بھی باشندوں کے حوالے کی گئی۔ خالدؓ نے ان کی حفاظت
 کا ذمہ لیا۔ اور انہوں نے فرماں بردار رہنے کا عہد کیا۔ اس
 طرح حیرہ کا علاقہ اور عراق کا زیرین حصہ دڈٹا، اہل عرب کی
 حکومت میں آگیا۔ تمام علاقے کے بڑے بڑے زمیندار و شہور کے

موافق خالدؓ کے سامنے نذرانے لائے۔ مگر سیر حشیم اور ایماندار خالدؓ نے وہ سب نذرانے اور تحفے مالِ خمس کے ہمراہ خلیفہ اولؓ کی خدمت میں بھیج دیئے۔ اور لکھ دیا کہ یہاں کے لوگوں نے مجھے یہ نذرانے اور تحفے اپنے دستور کے موافق دیئے ہیں۔ مگر میں اُن کو اپنا حق نہیں سمجھتا، اس لئے بیت المال میں داخل کرنے کے لئے بھیجتا ہوں، خلیفہ اولؓ نے بیت المال میں داخل کر لئے اور خالدؓ کو لکھا کہ جن لوگوں نے یہ نذرانے اور تحفے دیئے ہیں۔ اُن کو یہ سالانہ خراج میں مبرا دیئے جائیں۔ کیونکہ اسلام میں سوائے خراج کے، جو مقرر ہو چکا ہو۔ اور کوئی نذرانہ وغیرہ رعایا سے لینا جائز نہیں اور جب تک مفتوح علاقے میں بخوبی تسلط قائم نہ ہو جائے، تب تک اسلامی لشکرِ دشن کی طرف بڑھنے نہ پائیں۔ خالدؓ کو پہلے ہی اس بات کا پورا خیال تھا۔ اس لئے انہوں نے فرات کے مغربی ساحل کے یا قی قلعوں کو فتح کرنے کا عزم کیا۔

۱۵۔ فتح انبار

انبار کا قلعہ دریائے فرات پر بابل سے ۸۰ میل شمال مغرب میں تھا۔ قلعہ نہایت مضبوط تھا اور اس میں ایرانی فوج بکثرت تھی، خالدؓ نے حیرہ میں قحطاع کو امیر مقرر کیا۔ اور آپ لشکر لے کر انبار کی طرف بڑھے۔ ایرانی گورنر جس کا نام شہر زاد تھا۔ ستر ہزار کی جمعیت سے میدان میں نکلا۔ اور اگلی صف میں زرہ پوش سپاہی کھڑے کئے، جو ستر پایا آہن میں غرق تھے۔ خالدؓ نے اُن کو دیکھ کر اپنے تیراندازوں سے کہا: ”آج تمہارا کام ہے، عجم آگے بڑھ کر زرہ پوش سپاہیوں پر ایسے تاک کر تیرا رو۔ کہ اُن کی آنکھوں میں گھر کریں“ عرب تیراندازوں نے تیروں کی ایسی بارش کی کہ بقول طبری دس ہزار دشمنوں کو اندھا کر دیا۔ زرہ پوش سپاہیوں میں ہل چل مچ گئی۔ معاً خالدؓ نے ایک دہشتہ فوج کے ساتھ اُن پر حملہ کر دیا۔ اور غور وری ویر میں دشمن کو ہٹا کر پسپا کر دیا۔ شہر زاد قلعے میں داخل ہو کر قلعہ بند ہو گیا۔ مگر ساتھ ہی اُس نے خالدؓ کو صلح کا پیغام بھیجا۔ خالدؓ نے صلح منظور کر لی اور اُس کو اجازت دی کہ وہ اپنا مال اسباب اور کنبہ لیکر انبار سے چلا جائے۔ شہر زاد کے چلے جانے کے بعد لشکر اسلام انبار میں داخل ہوا اور اس پر فتح پر سب اللہ تعالیٰ کا شکر بجالائے۔

۱۶- فتح عین التمر

خالد انبار کو فتح کر کے عین التمر کی طرف بڑھے، جو انبار سے تین دن کی مسافت پر مغرب کی جانب تھا۔ عین التمر کا ایرانی حاکم مہران تھا۔ اور اُس کے ماتحت بنی بکر اور بنی تغلب وغیرہ قبیلوں کے بکثرت آدمی تھے۔ ان میں ایک نامی شجاع عتیبہ تھا۔ اُس نے مہران سے کہا کہ اگر لشکر کی کان مجھے دو۔ تو میں ان عربوں کو بھگا دوں مہران نے منظور کر لیا۔ اور عتیبہ نے عرب اقوام کے سپاہی لے کر میدان میں کھپ لگایا۔ مہران اور اُس کے سپاہی قلعے کے دروازے پر مقیم رہے۔ جب فریقین ایک دوسرے کے مقابل کھڑے ہوئے۔ تو عتیبہ میدان میں نکلا۔ اور پکارا کہ عربی سپہ سالار میرے مقابل آئے۔ خالد اُس کے مقابلے پر گئے اور دو تین واروں کے بعد خالد نے عتیبہ کو گھوڑے سے اٹھا لیا۔ اور گرفتار کر کے اپنے لشکر میں لے آئے۔ پھر عتیبہ کے لشکر پر حملہ کیا۔ اور چشم زدن میں اُن کو بھگا دیا۔ مہران بھی اُن کو بھاگتے دیکھ کر اپنے ہمراہیوں سمیت مدائن کو بھاگ گیا۔

۱۶۔ فتح دومتہ الجندل

عبیاض بن نعیم ابھی تک دومتہ الجندل میں گھرے ہوئے تھے اور اُن کو سرحدی عربوں نے جن میں بنی غسان بھی شامل تھے، ایک انچ بھی آگے نہ بڑھنے دیا۔ عبیاض نے ناچار ہو کر خالد سے امداد کی درخواست کی۔ خالد عین التمر ہیں داخل ہوئے ہی تھے۔ کہ اُن کو عبیاض کا قاصد ملا۔ خالد نے مختصر فوج قلعے کی حفاظت پر چھوڑ کر دومتہ الجندل پر چڑھائی کی۔ ایک حصہ فوج عبیاض بن نعیم کی امداد کے لئے روانہ کر دی۔ اور دوسرا حصہ اپنی ماتحتی میں رکھ کر دومتہ الجندل کے قلعے کے برابر آئے۔ خالد کے پہنچتے ہی دومتہ الجندل کے سرداروں میں تھلک پڑ گیا۔ مگر پھر بھی وہ بڑی شجاعت سے لڑے۔ آخر اُن کا سردار جودی خوں ریز لڑائی کے بعد مارا گیا اور قلعے پر خالد کا قبضہ ہو گیا۔ عبیاض بن نعیم بھی خالد سے آ ملے۔ خالد نے دومتہ کو فتح کرنے کے بعد فراہ پر ایک بہت بڑی شاندار فتح حاصل کی۔ خالد کا ارادہ تھا۔ کہ تمام سرحدی علاقے کو خلیج فارس کے ساحل سے لے کر فراہ تک مسخر کر کے اس تمام علاقے کو بخوبی محفوظ کر کے مائن تک بڑھیں، مگر وہ اس تیاری ہی میں

تھے۔ کہ خلیفہ اول کا یہ حکم نامہ پہنچا کہ مُثنیٰ بن حارث کو عراق میں
 امیر مقرر کر کے وہ خود بہت جلد شام چلے جائیں۔ خالد اس حکم
 کے پہنچتے ہی پندرہ سو سوار لے کر شام کی طرف روانہ ہو گئے اور
 باقی لشکر عراق میں چھوڑ کر مُثنیٰ بن حارث کو عراق کا امیر اور
 سپہ سالار مقرر کر گئے۔

۱۸۔ عراق کے اور معرکے

جب خالد بن ولید شام کی طرف چلے گئے۔ تو دوبارہ ایران نے ایک اور سردار کو اہل اسلام کے مقابلے پر روانہ کیا۔ مثنیٰ یہ خبر پاتے ہی نو ہزار جوان کی جمعیت سے حیرہ سے نکلے۔ اور دریائے فرات کو عبور کر کے بابل کے کھنڈروں کے شمال میں حیرہ سے تقریباً پچاس میل کے فاصلے پر ایک کھلا میدان تجرہ کر کے کسب لگایا۔ اتنے میں ایرانی لشکر بھی آ پہنچا۔ ایرانیوں کے ہمراہ چند ہاتھی بھی تھے، جو انہوں نے اپنی فوج کے آگے رکھے۔ جب فریقین میں لڑائی شروع ہوئی۔ تو ہاتھیوں نے اسلامی لشکر کو نہایت دق کیا۔ آخر مثنیٰ نے چند منچلے جوان ہمراہ لیکر ہاتھیوں پر حملہ کیا۔ ہاتھی اُلٹے پاؤں بھاگے اور اپنی ہی فوج کو پامال کرنے لگے۔ مثنیٰ نے موقع غنیمت سمجھ کر ایک بارگی حملہ کر دیا اور دشمن کے پاؤں اکھاڑ دیئے۔ ایرانی تاب نہ لا کر بھاگ گئے۔ اور مثنیٰ ان کا مال اسباب لے کر مظفر و منصور حیرہ میں واپس آ گئے۔ مثنیٰ نے خیال کیا کہ وہ اتنی تھوڑی سی جمعیت کے ساتھ اتنی وسیع سرحد کو محفوظ نہ رکھ سکیں گے۔ جب کہ آئے دن ان کو ایرانی فوج

ہی سے مقابلہ پیش آتا رہیگا چنانچہ انہوں نے خلیفہ اول کو جس کے ساتھ ہی یہ پیغام بھیجا کہ عراق کے لئے اور فوج روانہ کیجئے کیونکہ موجودہ فوج کافی نہیں۔ کچھ عرصے تک انہوں نے انتظار کیا، مگر کوئی جواب نہ آیا۔ اس پر پیر کا انتظام اپنے بھائی کے سپرد کر کے خود مثنیٰ مدینے میں خلیفہ اول کی خدمت میں حاضر ہوئے۔ مگر خلیفہ اول کو سخت بیمہ پایا۔ خلیفہ اول نے مثنیٰ کا حال سن کر حضرت عمر کو بلایا۔ اور ان سے تاکیداً کہا: فوج فراہم کر کے بہت جلد مثنیٰ کے ہمراہ بھیج دو۔ اور اس میں ہرگز تاخیر نہ کرو۔ کیونکہ یہ کام بڑا ضروری ہے۔ اگر میں آج مر جاؤں، تو بھی اس کام میں تاخیر نہ کرنا اور اگر زندہ رہا۔ تو بھی کل عراق کو فوج روانہ کر دینا۔ ایسا نہ ہو کہ میری وفات کی وجہ سے تم اس کام میں دیر لگا دو۔ کیونکہ میں نے باوجود آنحضرت صلی اللہ علیہ وسلم کی وفات کا صدمہ اٹھانے کے اسامہ کے لشکر کو فی الفور روانہ کر دیا تھا۔ ایسا ہی تم بھی کرنا اور میری وفات کے غم کی وجہ سے سلطنت کے کام میں غفلت نہ کرنا اور یہ بھی یاد رکھنا کہ جب شام فتح ہو جائے تو اس فوج کو جو عراق سے شام میں بھیج گئی ہے، واپس عراق میں بھیج دینا۔ کیونکہ وہ عراق کے انتظام کے لئے نہایت موزوں اور بہتر ہے۔ اسی رات خلیفہ اول نے وفات پائی اور ان کو آنحضرت صلی اللہ علیہ وسلم کے پہلو میں دفن کیا گیا۔ دوسرے دن حضرت عمر نے مثنیٰ کے لئے فوج فراہم کرنے کا اعلان

کیا اور اس غرض کے لئے مسجد کے صحن میں ایک بھنڈا نصب کیا گیا۔ پہلے دن کوئی آدمی عراق جانے کے لئے تیار نہ ہوا۔ حضرت عمرؓ کو اس سے بڑا تعجب ہوا۔ دوسرے دن حضرت عمرؓ نے پھر نہایت زور سے دعوت دی۔ مگر کسی نے جواب نہ دیا۔ آخر مثنیٰ نے اس خیال سے کہ شاید اہل عرب ایرانیوں کی بہادری سے خوف کھاتے ہیں، کھڑے ہو کر کہا: ”میرے بھائیو! میں نے کئی معرکوں میں اچھی طرح دیکھ لیا ہے۔ کہ عربوں کے سامنے ایرانیوں کی کچھ حقیقت نہیں۔ بیشک پہلے ایک ایک ایرانی دس دس عربوں پر غالب آ جاتا تھا، مگر اب تو ایک ایک مسلمان عرب دس ایرانیوں کو بھی خاطر میں نہیں لاتا۔ اس لئے تم ایرانیوں سے خوف مت کھاؤ۔ اور خوشی سے اُن کے مقابلے پر جاؤ۔“ یہ تقریر سن کر حاضرین میں جوش پیدا ہو گیا۔ کیونکہ اس میں اُن کی دلیری پر دھبہ لگایا گیا تھا۔ سب سے پہلے ابو عبیدہ ثقفی، جو ایک بد سردار اور طائف کے باشندے تھے، نکلے اور انہوں نے کہا۔ کہ میں عراق جانے اور ایرانیوں کا مقابلہ کرنے پر تیار ہوں۔ اُن کو دیکھ کر اور لوگ بھی جھنڈے کے نیچے جمع ہونے شروع ہوئے۔ جن کی تعداد ایک ہزار تک پہنچ گئی۔ حضرت عمرؓ نے مثنیٰ سے کہا: ”سروست یہ ایک ہزار آدمی تمہاری امداد کے لئے کافی ہیں۔ ضرورت پڑی، تو ایک ہزار آدمی اور بھیج دیئے جائیں گے۔“ جب ایک ہزار آدمی جمع ہو گئے۔ تو انہوں نے حضرت عمرؓ سے کہا کہ اب قریش

میں سے یا اہل مدینہ میں سے کسی کو ہم پر امیر مقرر فرمائیں۔ مگر حضرت عمر
 کے کہنا یہ تم لوگوں نے اللہ تعالیٰ کی راہ میں سستی کی اور اسلام کی
 خدمت بجالانے میں جرأت نہ دکھائی۔ اس لئے تم نے امارت کا حق
 زائل کر دیا۔ یہ کس طرح ہو سکتا ہے کہ جو لوگ اللہ کی راہ میں جان
 نثار کرنے میں تیجے رہیں، اُن کو اُن پر جہنہوں نے پیش دستی کی ترجیح
 دی جائے، اس لئے میں ایسے شخص کو اُن پر امیر مقرر کروں گا
 جس نے سب سے پہلے میری دعوت قبول کی ہے۔ اور اللہ کی راہ میں
 جان دینے پر آمادگی ظاہر کی ہے۔ یہ کہہ کر آپ نے ابو عبیدہ ثقفی کو اُن پر
 امیر مقرر کیا۔ اور جھنڈا اُن کے حوالے کر کے کہا: جب یہ لوگ سامان
 درست کر کے تیار ہو جائیں، تو اُن کو لے کر عراق میں جلد پہنچو، لیکن
 اس بات کو یاد رکھنا کہ اپنے ممتاز ہمراہیوں سے ہر بات میں مشورہ
 کر لیا کرنا۔ مثنیٰ کو چونکہ فکر تھی، اس لئے ابو عبیدہ سے کہا کہ میں
 آگے چلتا ہوں، تم ساز و سامان درست کر کے میرے پیچھے جلد آ جانا
 اور خلیفہ سے اجازت لے کر مثنیٰ واپس حیرہ میں ایک ماہ کی غیر حاضری
 کے بعد پہنچ گئے۔

۱۹۔ جنگِ نفاق

جب خالدؓ نے ایرانی جرنیلوں اور گورنروں کو شکست پر شکست دی اور ان میں سے بعض جان بچا کر شکستہ حالت میں مدائن پہنچے، تو انہوں نے دربارِ ایران کو سخت اُکسایا اور کہا: آپ کیسی غفلت کی نیند سو رہے ہیں۔ یہ عرب، جو عراق پر حملہ آور ہوئے ہیں، کوئی معمولی عرب نہیں کہ آسانی سے مغلوب ہو جائیں وہ بڑے دلیر اور پیچھے ہیں۔ ہمارے سپاہی اُن کے سامنے بھیڑ بکریوں کی طرح ہیں۔ وہ میدان میں شیر کی طرح جم کر کھڑے ہوتے ہیں۔ ہمارے بہادروں کو وہ مطلقاً خاطر میں نہیں لاتے۔ ان کا ایک ایک سپاہی ہمارے دس دس پر غالب آتا ہے۔ اُن کے سردار غیر معمولی شجاع ہیں ان عربوں میں کوئی نئی روح پھونکی گئی ہے۔ وہ ایک سیلاب کی طرح آتے ہیں جس کی روکسی سے رُک نہیں سکتی، بلکہ جو کچھ سامنے آتا ہے، بہا کر لے جاتی ہے۔ ہم حیران ہیں کہ وہ کس بلا کے انسان ہیں اور ان میں یہ زور اور قوت کہاں سے آگئی۔ موت سے وہ مطلق نہیں ڈرتے دشمن کی کثرت سے بالکل نہیں گھبراتے۔ حریف پر غالب آنے کی گویا انہوں نے قسم کھا رکھی ہے وہ اپنے بال بچے ہمراہ لائے ہیں۔

اور اس ارادے سے آئے ہیں کہ عراق کے مالک ہو کر اسی جگہ آباد ہو جائیں گے۔ وہ بڑے جبری اور ادا العزم ہیں۔ مدائن پر چڑھ آنا ان کے نزدیک کوئی بڑی بات نہیں۔ اگر دربار نے اُن کو ایسی ہی بے اعتنائی سے دیکھا، تو وہ عنقریب مدائن پر حملہ کر دینگے۔ جب تک دربار اپنی ساری قوت اس بلا کو دفع کرنے میں خرچ نہ کرے گا تب تک یہ بلا ہمارے سر سے نہ ٹلے گی۔“

ملکہ ایران اور اُس کے درباری سخت طیش میں آئے اور اُسی وقت تیس ہزار فوج تیار کرنے کا حکم دیا گیا۔ جب فوج ساز و سامان سے تیار ہو گئی، تو اُس پر جابان کو امیر مقرر کر کے حکم دیا گیا۔ کہ وہ حیرہ پر جا کر حملہ کرے۔ اس کے بعد ایک اور فوج تیار کر کے اُس پر شہزادہ زبلی کو مامور کیا گیا۔ اور حکم دیا کہ زبلی اپنی فوج لے کر ڈٹا کی طرف مقام کسر پر اپنا کمپ لگائے۔ اور اس طرح ڈٹا اور حیرہ سے اہل اسلام کو مار مار کر نکال دیں۔

چونکہ ابو عبیدہ ثقفی ابھی ان کے پاس نہیں پہنچے تھے، اس لئے جب مُشنی کو یہ اطلاع ملی، تو وہ اپنی فوج کو ناکافی پا کر حیرہ سے نکل کر بحرین میں چلے گئے اور وہاں ابو عبیدہ کا انتظار کرنے لگے، مُشنے دلیر اور شجاع تھے۔ مگر بڑے محتاط۔ اُنہوں نے مناسب نہ سمجھا کہ کب آنے سے پہلے وہ اپنی قلیل فوج کے ساتھ دشمن کا مقابلہ کریں۔ مگر ابو عبیدہ مع اپنے سپاہیوں کے ایک ماہ کے بعد

بہنچے اور تمام لشکر کی کمان اپنے ہاتھ میں لے کر مع مُثنیٰ کے بحریں سے آگے بڑھے۔ جابان اس عرصے میں دریائے فرات عبور کر کے مقام نمارق پر پہنچ گیا تھا کہ ابو عبیدہ مع اپنے لشکر کے اُس سے دو چار ہوئے۔ اسلامی لشکر اس وقت دس ہزار سے زیادہ نہ تھا مگر اس میں بڑے جنگجو موجود تھے۔ جابان کے ہمراہ دو تائی پہلوان تھے وہ دونوں باری باری میدان میں نکلے۔ مگر دونوں عرب پہلوانوں کے ہاتھ سے قتل ہو گئے۔ آخر جابان خود میدان میں نکلا اور حریف طلب کیا۔ ایک عرب سوار اُس کے مقابلے کو نکلا، مگر جابان نے اُس کو شہید کر دیا۔ پھر دوسرا نکلا اُس کو بھی اُس نے شہید کر دیا۔ اسی طرح چار پہلوان جابان نے شہید کئے۔ آخر پانچویں پہلوان نے میدان میں آتے ہی جابان پر اس زور سے نیزہ مارا کہ جابان گھوٹے کی پشت سے پھسل کر نیچے جا پڑا۔ عرب پہلوان نے بھی جھٹ گھوٹے سے اتر کر اُس کی چھاتی پر چڑھ گیا۔ اور خنجر سے اُس کا کام تمام کرنا چاہتا تھا۔ کہ جابان نے کہا: ”میرے قتل سے تم کو کیا حاصل ہوگا؟ میں اپنے عوض تم کو دو جوان غلام اور ایک ہزار اشرفی دوں گا“ عرب سوار اُس کو گرفتار کر کے کمپ میں لے آیا۔ جابان کو گرفتار دیکھ کر ایرانی لشکر آگے بڑھا۔ ادھر سے ابو عبیدہ اور مُثنیٰ بھی بڑھے اور میدان میں خوب تلوار چلی۔ مگر ایرانی اپنے افسر کے گرفتار ہونے سے بے دل ہو گئے تھے۔ نھوڑی دیر لڑ کر میدان سے بھاگ نکلے اور اُن کا تمام

مال و اسباب اہل اسلام کے ہاتھ آئے۔ ابو عبیدہ اور مثنیٰ پھر حیرہ میں جا داخل ہوئے۔ حبیب عرب پہلوان نے جابان کو ابو عبیدہ کے سامنے پیش کیا اور کہا: میں نے دو غلام اور ایک ہزار اشرفی پر اس کی جان بخش دی ہے۔ تو ابو عبیدہ نے کہا: نادان! تمہیں معلوم نہیں کہ یہ ایرانی فوج کا سپہ سالار ہے؟ اگر تم اس سے سو گنا زیادہ مانگتے۔ تو وہ بخوشی تم کو دے دیتا۔ اس پر عرب پہلوان نے کہا: میں اس کو زبان دے چکا ہوں اور وعدہ کر چکا ہوں کہ دو غلام اور ایک ہزار اشرفی پر تم کو چھوڑ دوں گا۔ اب میں اس سے زیادہ مطالبہ کرتا نہیں چاہتا اور جو کچھ عہد کر چکا ہوں، اس کا پورا پابند رہوں گا۔ جابان اس کو ایسا صادق القول دیکھ کر عیش و عشرت کر اٹھا اور کہنے لگا: میں اپنی خوشی سے زرفدیہ و گنا کئے دیتا ہوں اور ساتھ ہی سچے دل سے مسلمان ہوتا ہوں۔ ابو عبیدہ یہ سن کر بہت خوش ہوئے اور جابان مسلمان ہو کر شکر اسلام میں شامل ہو گئے۔ ابو عبیدہ حبیب ایرانی لشکر کا مال غنیمت تقسیم کرنے لگے، تو مثنیٰ نے اُن سے کہا: ایک اور ایرانی لشکر مقام کسکر پر کپ لگائے ہوئے ہے۔ اس پر ابو عبیدہ نے کہا: اس مال کو اچھی محفوظ رہنے دو۔ دوسرے لشکر کو ہزیمت دیکر پھر تقسیم کریں گے۔

۲۰۔ جنگ کسکر

شہزادہ نرسی بڑے اطمینان کے ساتھ مقام کسکر میں کسپ لگائے ہوئے تھا۔ اور گرد و نواح کے لوگ اُس کی متابعت اور امداد کے لئے جمع ہو رہے تھے۔ نرسی کا یہ ارادہ تھا کہ پہلے جابان کی لشکر کشی کا نتیجہ دیکھ لے۔ اگر جابان کو فتح حاصل ہوئی، تو پھر نرسی عراق سے نکل کر سرحد پر حملہ آور ہوا اور تمام سرحدی عربوں کو سلطنت ایران کا فرماں بردار بنائے۔ وہ انہیں خوش کن خیالات میں تھا کہ جابان کے بھاگے ہوئے سپاہی اُس کے پاس پہنچے۔ اور انہوں نے میدان جنگ کی کیفیت سے اُس کو آگاہ کیا۔ اس پر نرسی نے ارادہ کیا کہ وہ لشکر لے کر جابان کا بدلہ لینے جائے۔ مگر معاً اُسی وقت ابو عبیدہ فرات کو عبور کر کے مقام کسکر میں پہنچ گئے اور نرسی کے مقابل لشکر اتار دیا۔ نرسی کے لئے اس سے زیادہ اچھی بات کوئی نہ تھی۔ کہ اس کا حریف اس کے اپنے پسندیدہ میدان میں خود چل کر آگیا۔ اس نے بڑی قابلیت سے لشکر آراستہ کر کے میدان میں کھڑا کیا۔ لڑائی شروع ہوئی۔ نرسی اور اُس کی فوج نے ہر چند ہاتھ پاؤں مارے، مگر عرب بہادروں کے سامنے اُن کی پیش نہ گئی۔ اور اہل عرب کے غنواؤں و خملوں

کی تاب نہ لا کر ایرانی فوج بے دل ہو گئی۔ زرتشی نے فوج کی حب یہ حالت دیکھی، تو میدان سے بھاگ نکلا۔ اور اُس کے لشکر نے بھی اس کا ساتھ دیا۔ اہل عرب نے تعاقب کر کے بہت سے ایرانی قتل کئے اور پھر مال غنیمت جمع کرنے لگے۔ ابو عبیدہ نے از سر نو عراق کو مطیع کیا۔ زمینداروں کو خوف تھا کہ اہل عرب اُن کے ساتھ بدسلوکی کریں گے اور اُن کے گاؤں اور شہر ویران کر دیں گے۔ کیونکہ اُنہوں نے زرتشی کے آنے پر اہل عرب کی اطاعت سے سرتابی کر کے زرتشی کی اطاعت قبول کر لی تھی۔ مگر ابو عبیدہ نے اُن کو کسی قسم کا نقصان نہ پہنچایا۔ اور اُن کے ساتھ بدسلوکی نہ کی۔ اس پر علاقے کے زمیندار اچھی اچھی چیزیں ابو عبیدہ کے کھانے کے لئے لائے۔ ابو عبیدہ نے اُن سے کہا: میں تنہا خود نہیں ہوں۔ میں کوئی چیز نہیں کھاتا۔ جب تک کہ میرے تمام ہمراہی اس میں شریک نہ ہوں، اس پر زمینداروں نے افراط سے چیزیں اکٹھی کر دیں اور تمام شکریوں نے خوب مزے سے کھائیں اور اللہ تعالیٰ کا شکر ادا کیا۔

کسکر کے گرد و نواح میں خاص قسم کی کھجوریں پیدا ہوتی تھیں وہ ایسی لذیذ اور نفیس تھیں کہ سب کی سب مشافہ ایران اور شاہی خاندان کے کھانے کے لئے روانہ کی جاتی تھیں۔ جب شہزادہ زرتشی کا کمپ لٹا گیا۔ تو وہاں وہ خاص کھجوریں بھی پائی گئیں، جو ابھی مدائن کو ارسال نہیں کی گئی تھیں۔ ابو عبیدہ نے کھجوریں اپنے لشکریوں میں

تقسیم کریں اور کہا: ”بھائیو! اللہ تعالیٰ نے تم کو شاہی کھانا عطا کیا ہے۔ کھاؤ اور اللہ تعالیٰ کا شکر ادا کرو۔“ پھر انہوں نے مالِ خمس کے ہمراہ کچھ بھجوریں خلیفہ ثانی کی خدمت میں بھی ارسال کیں اور لکھا: ”آپ دیکھیں، اللہ تعالیٰ نے مومنوں کو وہ چیز کھانے کو دی ہے۔ جو اب تک صرف شاہانِ ایران کھاتے تھے۔ آپ ان کو چاکھیں اور ان کی لذت کا اندازہ لگائیں۔ ہم اللہ تعالیٰ کا ہزار ہزار شکر ادا کرتے ہیں۔ کہ اُس نے محض اپنے فضل و کرم سے ہم کو شاہان کھانے اور نعمتیں عطا فرمائی ہیں۔“

۲۱۔ پیل کی لڑائی

جایان اور ترسی کی شکستوں سے مدائن میں سخت گھبراہٹ پھیل گئی۔ اور ملکہ ایران نے اپنے نامی اور ممتاز جریریل بہمن سے کہا: اہل عرب کی شوخی بڑھتی جاتی ہے۔ متواتر فتوحات سے ان کے حوصلے زیادہ ہو گئے ہیں۔ اب اس کے سوا کوئی چارہ نہیں کہ تم خود میدان میں جاؤ۔ اور ان عربوں کو نیست و نابود کرو۔ ایران کا قومی جھنڈا یعنی درفش کاویانی بڑے بڑے معرکوں میں، خصوصاً جب شاہ ایران میدان جنگ میں جایا کرتا تھا۔ فوج کے ہمراہ بھیجا جاتا تھا اور اس کی وجہ سے ایرانی سپاہیوں میں بڑا جوش پیدا ہوتا تھا اور اس علم کے نیچے بڑی جاں بازی کے ساتھ لڑا کرتے تھے یہ جھنڈا بھی فتح مند ہی کی علامت کے طور پر بہمن کے حوالے کیا گیا اور اس سے کہا گیا: قوم اور ملک کی عزت تمہارے ہاتھ میں دی جاتی ہے اب یہ تمہارا فرض ہے۔ کہ اس قومی نشان کو ذلیل نہ ہونے دو بلکہ اس کا جاہ و جلال اور زیادہ کرو۔ اتنی جنگجو ہاتھی بھی بہمن کے ہمراہ کئے گئے۔ اور تیس ہزار لشکر اس کے ماتحت دے کر اس کو رخصت کیا گیا۔ بہمن بڑا جہاں دیدہ جریریل تھا۔ اور فوج اور دربار کیا اس پر

اعتماد تھا۔ وہ بڑے کروفر کے ساتھ اہل عرب کے مقابلے پر روانہ ہوا۔ اور بابل کے قریب دریائے فرات کے مشرقی کنارے پر لشکر اُتار دیا۔ ابو عبیدہ بھی نو ہزار لشکر کے ساتھ فرات کے مغربی ساحل پر اترے۔ کچھ دنوں تک دونوں لشکر دریا کے آر پار پڑے رہے۔ بہمن نے تجربہ کار جرینیل تھا۔ اس کا منشا یہ تھا۔ کہ عربی فوج دریا عبور کرے اور مثنیٰ کا منشا تھا کہ وہ عبور کرے۔ مگر لشکر کی کمان مثنیٰ کے ہاتھ میں نہ تھی۔ لشکر کے سپہ سالار ابو عبیدہ تھے۔ اور مثنیٰ ان کے ماتحت جب کچھ دن اسی طرح گزر گئے، تو ابو عبیدہ نے اپنے ہمراہیوں سے کہا: ایرانی لشکر تو اس پار آتا نہیں، ہم کب تک اس کا انتظار کرتے رہیں گے؟ کیوں نہ ہم اس پار جا کر ایرانیوں پر حملہ کریں؟ مثنیٰ بن حارث نے کہا: اس پار دشمن کے یسندیدہ میدان میں جا کر مقابلہ کرنا اچھا نہیں مناسب یہی ہے۔ کہ اسی جگہ انتظار کریں۔ ایرانی لشکر خود بخود تنگ آکر اس پار آئیگا اور ہم یہاں اچھی طرح اس کا مقابلہ کر سکیں گے۔ ابو عبیدہ نے کہا: میں زیادہ انتظار نہیں کر سکتا۔ لشکر اسلام ایک عرصے سے عراق میں وارد ہے جس قدر علاقہ خالد بن ولید نے فتح کیا تھا، ہم اس سے ایک انچ بھی آگے نہیں بڑھے، آج اگر فرات کے کناروں ہی میں محدود رہے ہیں۔ برخلاف اس کے ہمارے بھائیوں نے شام میں بڑی فتوحات حاصل کی ہیں اور خالد کی تعریفیں لوگوں کی زبان پر جاری ہیں۔ ہم کب تک اس حالت میں پڑے رہیں گے؟ میری

رائے یہ ہے کہ ہم دریا کے پار جا کر ایرانیوں کو شکست دیں اور پھر
 مدائن پر چڑھائی کر دیں تاکہ یہ آئے دن کی لشکر کشی موقوف ہو اور
 ایرانی سلطنت کا زور ٹوٹ جائے۔ میں ایرانیوں پر یہ ثابت نہیں کرنا
 چاہتا کہ ہم اُن سے ڈر گئے ہیں اور اُن کی کثرت سے خوف کھا کر اُن پر حملہ
 نہیں کرتے، مثنیٰ نے کہا: یہ ڈر کی بات نہیں، بلکہ مہارت جنگ کی
 بات ہے۔ ہر ایک سپہ سالار لڑائی کے لئے مفید میدان تلاش کرتا ہے
 ہم اس میدان کو چھوڑ کر دشمن کے میدان میں کیوں لڑنے جائیں،
 جہاں اس نے محفوظ مقام اپنے قبضے میں کر رکھے ہیں اور ہر طرح اپنے
 بچاؤ کا انتظام کر رکھا ہے؛ میری صلاح مانیے، تو اور پیچھے ہٹ
 جائیے۔ ایرانی لشکر خود بخود ناچار ہو کر ہمارے پیچھے پڑ لگا اور ہم کھلے
 میدان میں اُس سے خوب مقابلہ کریں گے، ثابت بن قیس نے جو ایک
 ممتاز بدوی صحابی تھے، مثنیٰ کی رائے سے اتفاق کیا۔ دیگر سرگروہ
 آدمیوں نے بھی مثنیٰ کی تائید کی۔ مگر ابو عبیدہ نے اُن کی صلاح نہ مانی
 اور کہا کہ مجھ سے تو یہ برداشت نہیں ہو سکتا کہ دشمن مقابلے پر آیا ہو اور
 ہم یہاں بیٹھے اس کا انتظار کرتے رہیں۔ اس پر سب خاموش ہو گئے
 کیونکہ ابو عبیدہ سپہ سالار تھے۔ اور اُن سے زیادہ تکرار کرنا مناسب
 نہ تھا۔ ابو عبیدہ نے اُسی وقت حکم دیا کہ دریا پر کشتیوں کا پل باندھا
 جائے۔ جب پل تیار ہو گیا، تو ابو عبیدہ نے لشکر کو پار جانے کا حکم دیا
 ایرانیوں نے مزاحمت کی، مگر اہل عرب سینہ زوری سے پار ہو کر ایرانیوں

کے مقابل جا کھڑے ہوئے۔ گوا ابو عبیدہ کے ساتھ صرف نو ہزار فوج تھی، مگر اس کے لئے بھی میدان جنگ وسیع نہ تھا۔ بہمن نے نیم دائرے کی شکل میں اپنا کمپ لگا کر سامنے بہت نفوذ میدان چھوڑا تھا اور لشکر کی اگلی صف میں ہاتھی کھڑے کر رکھے تھے۔ جب عرب سواروں نے حملہ کیا، تو ایرانیوں نے ہاتھی آگے بڑھا دیئے۔ عربی گھوڑے ہاتھیوں کو دیکھ کر تڑپ مورتے لگے۔ سواروں نے ہر چند انہیں سنبھالا مگر نہ سنبھلے۔ اس پر ابو عبیدہ نے بڑھ کر کہا۔ کہ گھوڑوں سے اترو اور پیادہ ہاتھیوں کا مقابلہ کرو۔ بہادر عرب گھوڑے چھوڑ کر پیدل ہو گئے اور تلواریں کھینچے اور نیزے راتے ہوئے آگے بڑھے ابو عبیدہ خود ایک خوں خوار سفید ہاتھی کی طرف بڑھے۔ پہلے تو انہوں نے اس کا تنگ کاٹ ڈالا۔ جس کی وجہ سے ہاتھی کے سوار دھم سے مع ہوئے کے نیچے آ پڑے۔ پھر انہوں نے سبکدستی کر کے ہاتھی کی سونڈ کاٹ ڈالی، مگر وار کر کے ان کا پاؤں پیچھے ہٹتے ہوئے پھسل گیا اور وہ زمین پر گر پڑے۔ ہاتھی بھی گھائل ہو کر ابو عبیدہ پر آگرا اور اپنے بوجھ سے ابو عبیدہ کو کچل ڈالا۔ یہ واقعہ دیکھ کر ابو عبیدہ کے ہمراہیوں کو سخت صدمہ ہوا۔ اور وہ شدت کے ساتھ حملہ آور ہوئے۔ اور ہاتھیوں کو مار کر لپسا کر دیا مگر معاً اسی وقت بہمن کے اشارے سے ایرانی سوار آگے بڑھے اور گھمسان کی لڑائی شروع ہوئی۔ اہل عرب کے سات علم بردار جو سب کے سب ثقفی یعنی ابو عبیدہ کے قریبی تھے، یکے بعد دیگرے قتل ہوئے اور لشکر عرب تاب نہ لا کر لپسا ہونا شروع ہوا۔ مثنیٰ نے جو لشکر کے عقب پر متعین

تھے، یہ حال دیکھا، تو دوڑ کر علم لے لیا اور لشکر کو اپنے قدموں پر بٹھیرانے کی کوشش کرنے لگے۔ مگر لشکر کے اکھڑے ہوئے پاؤں کب جم سکتے ہیں؟ اہل عرب میدان چھوڑ کر بے تحاشا ساحل کی طرف بڑھے ایک منجھے عرب نے دوڑ کر کشتی توڑ ڈالی اور کہا: ”اے مسلمانو! کہاں بھاگے جاتے ہو۔ پیل ٹوٹ گیا ہے اور تمہارا رے بھاگنے کی راہ کٹ گئی ہے۔“ بہتر ہے کہ دریا میں غرق ہونے کے بجائے میدان میں شہید ہو جاؤ۔“ مگر اس کی سنتا کون تھا؟ مثنیٰ نے یہ گھبراہٹ دیکھ کر سواروں کا ایک دستہ ہمراہ لیا اور بھاگتے ہوئے سپاہیوں سے کہا: ”ہیں ایرانیوں کو روکے رکھتا ہوں، تم پیل کی مرمت کر کے آرام کے ساتھ اس پار چلے جاؤ۔“ مگر گھبراؤ نہیں۔ مثنیٰ بڑی جوانمردی کے ساتھ اپنے ہمراہیوں سمیت میدان میں کھڑے ہو گئے۔ اور ایرانیوں کو جانبازی کے ساتھ روکے رکھا۔ بارش کی طرح اُن پر وار پڑتے رہے۔ مگر وہ جواں مرد مضبوط چٹان کی طرح برابر میدان میں ڈٹے رہے۔ ایک سخت اور اُن پر پڑا۔ جس نے اُن کی زرہ توڑ کر اُن کو زخمی کر دیا۔ مگر مثنیٰ نے کچھ پروا نہ لی اور ایک آنج جاپے نہ ہٹے۔ اس عرصے میں عرب سپاہی آرام پیل سے گزر سکتے تھے۔ مگر وہ ایسے گھبرا گئے تھے۔ کہ دریا میں کود کود کرنے لگے۔ کچھ تو تیر کر کنارے جا گئے۔ مگر زیادہ تر دریا کی رد میں بہہ کر غرق ہو گئے۔ مثنیٰ نے اتنے میں ایرانیوں کو مار کر پیچھے ہٹا دیا اور سب سے آخر آپ پیل پر سے گزر کر مغربی ساحل پر پہنچے۔ اسکے بعد

پل توڑ دیا گیا۔

جب مُثنیٰ نے شکر و بکھا، تو نو ہزار میں سے صرف تین ہزار آدمی اُن کے ساتھ رہ گئے تھے، کیونکہ دو ہزار تو بھاگ کر سیدھے گھروں کو چل دیئے تھے۔ اور باقی چار ہزار میں سے کچھ میدان میں مارے گئے اور کچھ دریائے فرات کی تدر ہو گئے۔

یہ ایک ہی شکست تھی، جو لشکر اسلام کو شامی، مصری اور ایرانی معرکوں میں ہوئی۔ اور کسی معرکے میں لشکر اسلام نے میدان سے منہ نہیں موڑا اور ہمیشہ دشمن پر فتح پائی۔ اگر ہم مُثنیٰ کا تعاقب کرتا، تو اس میں کوئی شبہ نہیں کہ رہے سہے مسلمان بھی قتل ہو جاتے یا عراق کو خیراب کہہ کر ریگستان میں چلے جاتے۔ مگر مشیتِ ایزدی یوں نہیں تھی کہ ایرانی اس فتح کا پورا فائدہ حاصل نہ کریں۔ اُسی وقت ہمیں کو اطلاع ملی۔ کہ مدائن میں فساد برپا ہو گیا ہے۔ وہ اپنی فتح کو بھی غنیمت سمجھ کر مدائن کو واپس چلا گیا۔ اور مُثنیٰ اور اُن کے ہمراہی اُس کے ہاتھ سے بچ گئے، مُثنیٰ نے گرد و نواح کے قبیلوں کے نوجوان جمع کر کے اپنے لشکر میں بھرتی کر لئے اور پھر کچھ جمعیت بنالی۔ ایک بیسیائی شہزادہ بنی تغلب جس کا نام انس بن ہلال تھا۔ مع اپنی قوم کے دو ہزار جوانوں کے مُثنیٰ کے ساتھ شامل ہو گیا۔ مُثنیٰ نے اس کی شکست کی خبر خلیفہ ثانی کی خدمت میں ارسال کی۔ خلیفہ ثانی نے مسلمانوں کو بے رگہ فرمایا۔ یہ ایک ابتلا تھا۔ جو اللہ تعالیٰ کی طرف سے مومنوں کو پیش آیا تاکہ وہ متواتر فتوحات

سے غرور میں نہ آجائیں اور سمجھیں کہ فتح و شکست اللہ تعالیٰ کے ہاتھ میں ہے۔ اس شکست کی وجہ سے تم ہرگز نہ گھبراؤ اور اللہ تعالیٰ پر کامل بھروسہ رکھ کر پھر میدان میں جاؤ۔ یقین رکھو کہ انجام کار تم کو فتح حاصل ہوگی اور اللہ تعالیٰ تم کو اس سرزمین کا مالک بنائے گا۔

جو لوگ میدان سے بھاگ کر مدینے میں گئے تھے، وہ مارے شرم کے گھروں میں چھپے رہتے تھے۔ اور کسی کو منہ نہیں دکھاتے تھے۔ حضرت عمرؓ کو جب اس بات کی اطلاع ملی، تو آپ نے اعلان جاری کیا کہ جو شخص میدان سے بھاگ آئے ہیں، وہ شرم کے مارے گھروں میں چھپے نہ پھریں بلکہ اپنی غلطی کی اصلاح کرنے اور اللہ تعالیٰ سے اپنے قصور معاف کرانیکے لئے پھر میدان جنگ میں جائیں اور اللہ تعالیٰ کی راہ میں جان نثار کر کے اللہ اور اس کے رسول صلی اللہ علیہ وسلم کی خوشنودی حاصل کریں۔ یہ اعلان سنتے ہی سب لوگ گھروں سے نکل کر خلیفہ ثانی کی خدمت میں آئے۔ حضرت عمرؓ نے ان کو دلالت دیا اور کہا: اللہ تعالیٰ ان کو غفور رحیم ہے اور تمہارا قصور معاف کر دے گا۔ میں پھر تم کو عراق بھیجتا ہوں تاکہ تم اللہ تعالیٰ کو راضی کرنے کا موقع پاؤ۔

اس کے بعد حضرت عمرؓ نے ان سب کو مع اور لوگوں کے، جو عراق میں جانا چاہتے تھے، حریر بن عبد اللہ بجلي کی ماتحتی میں جو ایک بدو سردار تھے، عراق کی طرف روانہ کر دیا۔ ان کے پیچھے پریشانی کی طاقت مضبوط ہو گئی۔ اور انہوں نے پھر عراق اور بہرہ اپنا پرانا تسلط جمایا۔

۲۲۔ جنگِ یوہ

جب ہمیں متغیر و منصور مدائن میں پہنچا، تو دربارِ ایران نے بڑی خوشی منائی اور ہمیں کی بڑی تعظیم و تکریم کی۔ انہوں نے سمجھا کہ اہل عرب اس شکست کے بعد عراق کا رخ نہ کریں گے۔ مگر تھوڑے دن بعد ان کو اطلاع پہنچی کہ اہل عرب کا اور لشکر عراق میں آ پہنچا ہے اور انہوں نے پھر عراق اور اس کے گرد و نواح پر تسلط کر کے رعایائے ایران کو اپنا مملع بنالیا ہے۔ اس پر دربار نے مہران بن مہر وہ سمدانی کو اہل عرب کی سرکوبی کے لئے روانہ کیا۔ مشن بھی اطلاع پا کر مع جریر کے حیرہ سے نکلے۔ اور یوہ کے میدان میں آئے۔ فرات کے مغربی ساحل پر جس کے متصل بعد ازاں شہر کوفہ کی بتا رکھی گئی۔ اپنا کیمپ لگایا۔ مشن پہلے بھی محتاط جرنیل تھے۔ لیکن اب خلیفہ ثانی کا اُن کو مہر کی حکم پہنچا تھا کہ آئندہ کبھی دریا کے مشرقی کنارے پر جنگ نہ کرنا تاکہ لپیٹا ہوتے وقت اہل اسلام کو پھر اسی مصیبت کا سامنا نہ ہو اور سپاہی دریا میں غرق نہ ہوں۔ بلکہ میدانِ جنگ ایسا تلاش کرنا کہ خدا نخواستہ ہزیمت کے وقت باسانی عرب کی سرحد میں لشکر آ سکے اور دشمن کی مار سے بچ سکے۔ یوہ کا میدان نہایت وسیع تھا اور ضرورت کے وقت اسلامی

شکر یاساتی بلا کسی خطرے میں پڑنے کے بہت سکتا تھا۔
 منشی اسی مقام پر انتظار کر رہے تھے کہ مہران اپنا لشکر لے ہوئے
 فرات کے کنارے پہنچا۔ مگر وہ بہن کی طرح محتاط و جربیل نہ تھا۔ اُس
 نے کمپ پہلے تو شرقی ہی ساحل پر رکھا، مگر دوسرے دن دریا پر
 پُل باندھ کر بؤیت کے میدان میں آ پہنچا۔ منشی نے دریا سے گزرتے
 وقت ایرانی فوج کی بالکل مزاحمت نہ کی اور اُن کھلے تکلف میدان
 میں آنے دیا۔ مہران نے فوج کو آراستہ کر کے میدان میں کھڑا کیا
 اور اپنے لشکر کو لڑائی کے لئے سخت اشتعال دیا۔

ادھر منشی نے لشکر کو ترتیب سے میدان میں نکالا اور تمام فوج
 میں پھر کر اُن کو نصیحت کی کہ ایرانی گذشتہ فتح پر بڑے ناڑاں ہیں، اُنکے
 حوصلے بڑھے ہوئے ہیں، آج تم میدان سے ایک قدم پیچھے نہ ہٹنا اور
 بہ نسبت میدان چھوڑنے کے کٹ کر مر جانا قبول کرنا۔ تمہارا فرض ہے
 کہ پچھلی شکست کی بدنامی کو جو اہل اسلام کے نام پر عائد ہوئی ہے آج
 دھو ڈالو۔ اور دشمنوں کو دکھا دو کہ وہ ایک اتفاقیہ لغزش تھی جو تم سے
 سرزد ہوئی، اور نہ تم اسلام کے نام پر جان قربان کرنے میں دلچسپی نہیں
 کرتے۔ اگر آج کا میدان تم نے مار لیا، تو ایرانیوں کے حوصلے پست
 ہو جائیں گے اور ہم بڑھتے ہوئے اُن کے گھرنے تک جا پہنچیں گے
 پہلی تکبیر پر تم ہتھیار سیدھے کرنا، دوسری تکبیر پر حملے کے لئے تیار
 ہو جانا اور تیسری تکبیر پر حراہ کر دینا۔

یہ نصیحت کر کے مثنیٰ آپ فوج میں اپنی جگہ پر آکر کھڑے ہو گئے اور انہوں نے تکبیر بلند کی۔ مثنیٰ نے دوسری تکبیر نہ کہی تھی۔ کہ ایرانی فوج نے حملہ کر دیا۔ اسلامی لشکر نے بھی قدم اٹھائے۔ مگر مثنیٰ نے اُن کو ڈانٹا اور کہا: ”گھبرا کر حملہ نہ کرو۔ جسے کھڑے رہو۔ ایرانیوں کو آگے آنے دو۔ جب میں تیسری تکبیر کہوں، اُس وقت تم یکبارگی حملہ کر دینا، ایرانی وسط میں پہنچے تھے کہ مثنیٰ نے تیسری تکبیر کہی۔ اسلامی لشکر بگولے کی طرح حملہ آور ہوا۔ مگر ایرانیوں نے اُن کے حملے کو بڑے حوصلے کے ساتھ سنبھالا۔ اور خوب جم کر لڑنے لگے۔ یہاں تک کہ عرب سپاہی پسپا ہوتے لگے۔ مثنیٰ نے زور سے للکارا: ”مسلمانو! آج حوصلہ نہ ہارنا اور میدان نہ چھوڑنا“ مگر ایرانی اُن کو برابر دباتے آرہے تھے۔

اس پر مثنیٰ نے عیسائی شہزادے سے کہا: ”آؤ ہم تم ملکر حملہ کریں“ انس بن حلال نے مع اپنے دو ہزار جنگجو سپاہیوں کے مثنیٰ کے جیہہ سپاہیوں کے ساتھ حملہ کیا اور اس شدت کے ساتھ کہ ایرانی، جو اہل اسلام کو دباتے آرہے تھے۔ پیچھے ہٹنے لگے۔ مگر مہران نے اپنے لشکر کو زور سے للکارا اور ایرانی پھر شدت کے ساتھ لڑنے لگے اور مسلمانوں کو ایسا دیا کہ باوجود مثنیٰ، انس اور سعود کی جاں بازی کے مسلمانوں کے پاؤں اکھڑ گئے۔ مثنیٰ نے پھر اُن کو پکارا: ”اے مسلمانو! کہاں بھاگے جاتے ہو؟ تمہارے سردار تو جان دینے پر آمادہ ہیں اور تم میدان چھوڑے جاتے“ مسلمان پھر غیرت کھا کر پلٹے اور کھسار کی

لڑائی شروع ہوئی۔ اتنے میں مسعودؓ جو مثنیٰ کے بھائی تھے اور جان توڑ
 لڑائی لڑ رہے تھے۔ سخت زخمی ہو کر گرے۔ اُن کے گرنے پر مسلمانوں
 میں پھر بدولی پھیلی۔ مگر مثنیٰ نے کہا: ”مسلمانو! دیکھو، بہادر ایسے ہی
 جان دیا کرتے ہیں۔ اور اس طرح اللہ تعالیٰ کی خوشنودی حاصل کر کے
 بہشت کی نعمتوں کے حق دار بنتے ہیں۔ تم بھی اسی طرح میدان میں
 کٹ جاؤ اور نام کر جاؤ۔ خیردار! اسلامی علم کو شکست نہ ہو۔ یہ علم جس کو
 خدائے بلند کیا ہے۔ دشمنوں کے سامنے ذلیل نہ ہو۔“ مثنیٰ نے اپنے
 بھائی کو اٹھا کر لشکر کے پیچھے لٹا دیا۔ اور آپ پھر وادہ شجاعت دینے لگے
 عیسائی شہزادہ انس بن ہلال اور اس کے ہمراہی بنی تغلب بڑی
 جوان مردی سے لڑتے رہے۔ آخر انس گھائل ہو کر گر پڑا۔ مثنیٰ نے اس
 کو بھی اٹھا کر اپنے بھائی کے پاس لٹا دیا۔ اور آپ پھر معرکے میں شریک
 ہو گئے۔ لڑائی ابھی زور پر تھی۔ بہت سے ایرانی پہلوان اجل کا لقمہ
 ہو چکے تھے۔ مگر مہران برابر اُن کو اُبھارے جاتا تھا اور خود میدان میں
 بڑی بہادری سے لڑ رہا تھا۔ اتنے میں بنی تغلب کے ایک منچلے نوجوان
 نے پوچھا: ”مجھے بتاؤ، ایرانی لشکر کا سپہ سالار کہاں ہے؟“ اُس کو بتایا
 گیا کہ وہ ایرانی علم کے آگے جو پہلوان لڑ رہا ہے، وہی اُن کا سپہ سالار
 ہے۔ اس پر نوجوان تغلبی اپنی صفیں چیر کر آگے بڑھا اور جاتے ہی
 مہران پر لپک کر اس شدت کا وار کیا کہ مہران گھائل ہو کر گھوڑے سے
 گر گیا۔ جوان تغلبی اپنے گھوڑے سے اُچھل کر مہران کے گھوڑے پر جا

بیٹھا اور زور سے پکارا: "میں بنی تغلب کا لڑکا ہوں اور میں نے ایرانی
امیر کو قتل کیا ہے۔" مہران کے قتل ہونے پر ایرانی فوج کے چھکے چھوٹ
گئے۔ اور وہ بے دل ہو کر پسپا ہونے لگے۔ مثنیٰ اور اُن کے ہمراہی
اُن کے پیچھے پڑے۔ کسی متحملے عرب نے ہوا کی طرح گھوڑا دوڑا کر اور
دریا کے کنارے پر پہنچ کر پل کاٹ دیا۔ حبیب ایرانی پیچھے ہٹتے ہوئے
پل تک پہنچے، تو پل کٹا ہوا پایا۔ وہ اپنی جان سے مایوس ہو کر پھر پیٹے۔
اور خطرناک مقابلہ کیا۔ اہل عرب نے اُن کو بے دریغ قتل کرنا شروع
کیا، مگر عرب کے بھی دو ہزار سپاہی کام آئے، لڑائی رات تک جاری
رہی یہاں تک کہ تمام ایرانی فوج ڈھیر ہو گئی شاید ہی کوئی ان سے
بچ کر نکل گیا ہو۔ ورنہ سب کے سب بڑی ہمت اور جوانمردی کے ساتھ
لڑتے ہوئے میدان میں قتل ہو گئے۔ مثنیٰ نے پل کے ٹوڑے جانے پر
ناراضگی کا اظہار کیا اور کہا: "دشمن کے بھاگنے کا راستہ کاٹنا نہیں
چاہیے، اگر اُن کو راستہ مل جاتا، تو وہ بھاگ کر نکل جاتے اور مایوس
ہو کر ہم سے نہ اُلجھتے اور ہمارے اتنے ہزار آدمی کام نہ آتے۔" اس
میدان میں اس کثرت سے ایرانی مارے گئے کہ ایک ایک عرب
نے کم از کم دس دس ایرانی قتل کئے تھے، کہ ایک عرصہ دراز تک
وہاں ہڈیوں کے ڈھیر نظر آ رہے اور کوفے کے باشندے آتے جاتے
اُن کو دیکھ کر حیران ہوا کرتے تھے۔
فتح کے بعد مثنیٰ نے اپنے بھائی اور عیسائی شہزادے کی لاشوں پر

کھڑے ہو کر کہا: ”مجھے ان کی موت کا سخت صدمہ پہنچا ہے، مگر اس کے ساتھ ہی میرا دل یہ خوشی محسوس کرتا ہے کہ انہوں نے بڑی بہادری اور ثابت قدمی کے ساتھ جنگ کی اور اپنی جانیں اپنی قوم پر نثار کر دیں اللہ تعالیٰ انہیں غریقِ رحمت کرے“ اس کے بعد مالِ غنیمت جمع کیا گیا۔ بیشتر غلہ، مولشی اور نقد ان کے ہاتھ آیا۔ مشن نے اس لڑائی میں یہ احتیاط بھی کر لی تھی کہ لشکر کے عیال و اطفال کو مع فالتوسامان کے میدان سے دور فاصلے پر بھیج دیا تھا۔ جب ایک دستہ فوج غلہ اور مالِ مولشی لے کر عورتوں کے کیمپ کی طرف گیا، تو عرب عورتیں دور سے ان کو دشمن خیال کر کے مسلح ہو کر صف میں کھڑی ہو گئیں اور دشمن سے رٹنے کے لئے تیار ہو گئیں۔ مگر افسر فوج نے آگے بڑھ کر ان کو فتح کی مبارک باد دی۔ اور کہا: ”بیشک بہادروں کی عورتیں ایسی ہی بہادری ہونی چاہئیں کہ اپنی حفاظت کے لئے سپتہ سپر ہو جائیں۔“ یہ غلہ اور مال تنہا لے لئے میرے لشکر نے بھیجا ہے۔ خوب کھاؤ اور اللہ تعالیٰ کی نعمتوں کا شکر ادا کرو۔

مشن نے فوج کے دستے تجوزیکہ کے فرات کے پار مشرقی جزیرے میں مختلف شہروں میں بھیجے اور اس طرح دہلے اور فرات کے درمیانی علاقے پر بھی اہل اسلام کا قبضہ ہو گیا۔

اخوت اسلامیہ

شد اسیرِ مسلمے اندر نبرد
 گریہاں دیدہ و عیتاں بود
 از مقامِ خود خیردارش نہ کرد
 گفت: "میخواهم کہ جاں بخشی مرا
 کرد مسلم تیغ را اندر نیام
 چوں درفش کاویانی چاک شد
 آشکارا شد کہ جابان است او
 قتل او از میرِ عسکر خواستند
 بو عبید آں سید فوج حجاز
 گفت: "اے یاراں! مسلمانیم ما
 نعرہ حیدر نو اے بود راست
 ہر یکے از ما این ملت است
 ملت اگر داساں جان فرد
 گرچہ جاباں دشمن ما بودہ است
 قاتلے از قاتلین یزد و جرد
 حیلہ جو و پرفن و مکار بود
 ہم ز نامِ خود خیردارش نہ کرد
 چوں مسلماناں اماں بخشی مرا
 گفت: "خونت رختن بر من حرام
 آتش اولادِ ساساں خاک شد
 میرِ سربازان ایران است او
 از فریب او سخن آراستند
 دروغاںش ز لشکر بے نیاز
 تا چہنگیم و یک آہنگیم ما
 گرچہ از خلق بلال و قنبر است
 صلح و کینش صلح و کین ملت است
 عہدِ ملت می شود پیمان فرد
 مسلمے او را اماں بخشودہ است

خونِ او، اے معشرِ خیر الانام!

(رموزِ بنجودی) بر دم تیغِ مسلماناں حرام "اقبال"

٦

تاریخ اسلام

جلد ۳



Abduli

فصل